

اقبال کا ادبی نصب العین

مرتبہ: ڈاکٹر سلیم اختر

اقبال اکادمی پاکستان

فہرست

04	امتناب
08	پیش لفظ
13	پیش لفظ (طبع دوم)
14	علامہ اقبال
18	اقبال کا نظریہ شعروفن
37	تخلیق
38	اقبال اور شاعری کا نصبِ اعین
53	احمد ندیم قاسمی: اقبال کا نظریہ شعر
61	پروفیسر محمد عثمان: اقبال کا نظریہ ادب
65	الماطون:
92	خواجہ عبدالحمید: اقبال، انا و تخلیق
120	اسد ملتانی: اقبال - انا و تخلیق
133	ڈاکٹر فرمان فتح پوری: شاعری یا فن۔ اقبال کے نقطہ نظر سے
141	ڈاکٹر محمد دین تاثیر: اقبال کا نظریہ شاعری
145	سید مجھی الدین قادری زور: اقبال کا تصویر شعر
153	سید وقار عظیم: اقبال کا نظریہ فن
164	ڈاکٹر محمد دین تاثیر: اقبال کا نظریہ فن و ادب
170	عبد الرحمن چحتائی: علامہ اقبال اور نظریہ فن
174	شیخ اکبر علی: اقبال کی شاعری میں آرٹ کا تصویر

183	پروفیسر میاں محمد شریف: اقبال کا نظریہ فن
192	فنونِ لطینہ
193	عندلیب شادانی: ادب اور فنونِ لطینہ کے متعلق اقبال کا نظریہ
200	شاہد حسین رزاقی: اقبال کا نظریہ مقصودِ ہنر
218	سلطان صدیقی: اقبال اور فنونِ لطینہ
232	محمد معین: اقبال کا نظریہ حسن کاری
243	خونِ جگر
244	عزیز احمد: کلامِ اقبال میں خونِ جگر کی اصطلاح
251	ڈاکٹر محمد طاہر فاروقی: خونِ جگر کی نمود
269	یحییٰ احمد: اقبال کے ہاں خونِ جگر کی اصطلاح
279	ڈاکٹر سلیم اختر: قبال کا تقدیدی شعور

انساب

ڈاکٹر وحید قریشی کے نام

جس سے جگر لالہ میں ٹھنڈک ہو وہ شبنم
دریاؤں کے دل جس سے دل جائیں وہ طوفان
میرا عقیدہ ہے کہ آرٹ یعنی ادبیات یا شاعری یا مصوری یا موسيقی یا معماری ان
میں سے ہر ایک زندگی کے معاون اور خدمت گار ہیں۔ اسی بنا پر میں آرٹ کو ایجاد و
اختراع سمجھتا ہوں نہ کہ محض آلہ تفریح، شاعر قوم کی زندگی کی بنیاد کو آباد بھی کر سکتا
ہے اور بر باد بھی۔۔۔ ملک کے شعرا پر لازم ہے کہ وہ نوجوان قوم کے سچے رہنماء
بنیں۔ زندگی کی عظمت اور بزرگی کی بجائے موت کو زیادہ بڑھا کرنہ دکھائیں کیونکہ
جب آرٹ موت کا نقشہ کھینچتا ہے اور اس کو بڑھا چڑھا کر دکھاتا ہے اس وقت سے
وہ سخت خوفناک اور بر باد کن ہو جاتا ہے اور جو حسن قوت سے خالی ہو۔ وہ محض پیام
موت ہے:

لبیری بے قاہری جادوگری است

لبیری باقاہری پیغمبری است

اقبال

ترتیب



بقول علامہ اقبال:

اوپی تقدیم بعض اوقات عظیم ادبیات کی پیش رو بن جاتی ہے اسی لیے تو
جرمن ادب کی دلیل پر ہمیں لینگ ملتا ہے۔



شعراء کے دلوں میں اقوام جنم لتی ہیں اور سیاستدانوں کے ہاتھوں پروان
چڑھ کر موت سے ہم کنار ہو جاتی ہیں۔



شاعری اور مصوری کے فنون کی مانند زندگی بھی مکمل اظہار کا نام ہے۔ فکر
بے عجی موت ہے۔



میتھیو آرنلڈ دلوک قلم کا شاعر ہے مگر میں تو شاعری میں کسی حد تک ابہام کو
پسند کرتا ہوں، اس لئے کہ ابہام ہمارے یہ جانات کو گبیر محسوس ہوتا ہے۔



میتھیو آرنلڈ نے شاعری کو نقد حیات قرار دیا ہے یہ کہنا بھی اتنا ہی درست
ہے کہ زندگی نقد شعر ہے۔



انسانی ذہانت۔ فطرت کی خود احساسی کا ایک امداز!



عظیم ذہن کے قرب سے ہماری روح اپنا عرفان حاصل کرتی ہے جب
تک میں نے کوئی کے بے پایا ذہن کا احساس نہ کیا مجھ پر اپنی تنگی
داماں کا اکشاف نہ ہوا تھا۔



فلسفہ بڑھا پا طاری کرتا ہے، شاعری حیاتِ نو بخشتی ہے۔



سائنس اور فلسفے کی حدود ہیں مگر شاعری بے کنار ہے۔ آسکرو والند کی روح
مغربی کم اور عجمی زیادہ ہے۔



.....

پیش لفظ

فلکِ اقبال اس جزیرہ سے ممثال ہے جس کی ابھی تک نہ تو کوئی پیارش ہو سکی اور نہ ہی جس کے تمام پہلوؤں کا جائزہ لیا جاسکا، برسوں سے اقبال شناس فلکِ اقبال کی گردہ کشاںی میں مصروف ہیں، مگر یہ فلکِ اقبال کا اعجاز ہے کہ اقبالیات کے وسیع ذخیرہ کے باوجود بھی یہی احساس ہوتا ہے:

حق تو یہ ہے کہ حق ادا نہ ہوا !

علامہ اقبال نے خودی کو اپنے نظام فلکی اساس قرار دیکر جس نظام فلسفہ کی تشكیل کی وہ ہمہ جہت اور انسانی زندگی پر محیط ہونے کے ساتھ جن لطیف فلکی نکات کا حامل ہے ان کے نتیجہ میں فلک کے بدلتے انداز اور حسن و فن کے متغیر معاییر کے باوجود فلسفہ اقبال کی اہمیت کم نہ ہو سکی بلکہ اس کے بر عکس نئے علوم فلکِ اقبال کے کسی نئے پہلو پر نئے زاویے سے یوں روشنی ڈالتے ہیں کہ معانی کی نئی جہات کے دروازے نظر آتے ہیں اور دیکھا جائے تو اسی میں اقبال کا ”اقبال“ ہونا مضر ہے کہ ناقدین سے سب سے زیادہ خراج تجویزیں وصول کیا۔

بانغ نظر فلسفی ہونے کے باعث علماء اقبال کی نگاہ میں معاصر زندگی کے تمام گوشے تھے، اس لیے اشعار کو اپنے عصر کا آئینہ بنالیا تو فلک کو پیغام! چنانچہ مذہب، سیاست، تعلیم، عقل، تہذیب و تمدن سے وابستہ مسائل کی اقبال نے جس طرح گردہ کشاںی کی وہ سوچ کے نئے آفاق منور کرنے کے مترادف ہے اور اسی لیے اقبال شناس شروع سے ہی ان موضوعات و مسائل کے ضمن میں فلکِ اقبال کا تجزیاتی مطالعہ کرتے ملتے ہیں۔ علامہ اقبال کی زندگی میں ان پر لکھنے کا آغاز ہو چکا تھا؛ چنانچہ ۱۹۳۸ء تک اقبالیات کی ذیل میں بہت کچھ لکھا جا چکا تھا۔

شعر و فن کا انسانی زندگی سے جو گہرا تعلق ہے اس کی تفہیم کے لیے علامہ اقبال کو کسی فلسفیانہ تصور کا سہارا لینے کی ضرورت نہ تھی کہ خود اپنے کلام سے ہی اہمیت کا اندازہ لگا سکتے تھے۔ علامہ اقبال نے اشعار کے ساتھ ساتھ اپنے مقالات اور خطوط میں بھی ادب و نقد اور زبان و فن کے بارے میں جن خیالات کا اظہار کیا ان سب کا لب لباب ”ادب برائے زندگی“ اور ”ادب برائے مقصد“ قرار دیا جاسکتا ہے۔ زندگی کے لیے اتنے اہم ترین مسئلہ کے بارے میں علامہ اقبال خاموش نہ رہ سکتے تھے اچنا نچہ فارسی کے ساتھ ساتھ ادو کلام میں مستقل نظموں کے علاوہ غزلوں اور دیگر نظموں میں ایسے اشعار موجود ہیں جن سے اقبال کے تصور شعر و فن کی جہات اُجاگر ہوتی ہیں۔ اور یہ کتاب صرف اسی ایک مسئلہ پر مقالات کا انتخاب ہے۔ ان مقالات سے جہاں ناقدین کی فکر اقبال کے اس اہم ترین پہلو سے خصوصی دلچسپی کا اظہار ہوتا ہے۔ وہاں ۱۹۳۷ء اور ۱۹۳۸ء میں تحریر کیے گئے شیخ اکبر علی اور ڈاکٹر تاشیر کے مقالات سے اقبال شناسوں کی اس مسئلہ سے دلچسپی کی قدامت کا تعین بھی کیا جاسکتا ہے۔ بحیثیت مجموعی کتاب میں شامل مقالات سے علامہ اقبال کے تصور شعرو فن کی تمام جزئیات نمایاں تر ہو جاتی ہیں۔

موضوعات کی درجہ بندی کے لحاظ سے کتاب پانچ حصوں میں تقسیم کی گئی ہے۔
 تخلیق، فن، فنون اطیفہ، خون جگر اور شعور نقد!

ڈاکٹر رضی الدین صدیقی نے ”اقبال اور شاعری کا نصب العین“، کے عنوان سے کوئی مقالہ قلم بند نہ کیا تھا۔ ”سب رس“ (حیدر آباد، دکن) نے جون ۱۹۳۸ء میں علامہ اقبال کو خراج عقیدت پیش کرنے کے لیے جس خصوصی اشاعت کا اہتمام کیا اس میں ڈاکٹر رضی الدین صدیقی کا ایک طویل مقالہ ”اقبال کا پیام حیات“ بھی شامل تھا۔ اس مقالہ میں ”اقبال اور شاعری کا نصب العین“ کے ذیلی عنوان تھے

ڈاکٹر صاحب نے جس طرح سے اقبال کے تصور ادب و فن کو جاگر کیا وہ مذہات خود ایک مضمون بن جاتا ہے۔ چنانچہ اسی عنوان کو سر نامہ بنا کر جدا گانہ مقالہ کی حیثیت میں پیش کیا جا رہا ہے تو قع ہے کہ اقبال شناس حضرات کئی امور میں اسے کارآمد پائیں گے۔ احمد ندیم قاسمی خود اعلیٰ پایہ کے تخلیقی فن کا رہیں اس لیے اپنے مقامے ”اقبال کا نظریہ شعر“ میں انہوں نے سرد منطق کی جگہ تخلیقی وجود ان کی آتش سے کام لیتے ہوئے اقبال کے نظریہ شعر سے وابستہ نئے امکانات کی نشان دہی کی ہے۔ پروفیسر محمد عثمان کا ”اقبال کا نظریہ ادب“ ایک بسیط مقالہ ہے۔ انہوں نے تجزیاتی انداز نظر پناتے ہوئے اہم نتائج اخذ کیے ہیں۔ اسی موضوع پر ممتاز حسین کا مقالہ بھی قابل توجہ ہے کہ اپنے دامن میں بہت کچھ رکھتا ہے۔ خواجہ عبدالحمید فلسفہ کے استاد تھے۔ ان کا مقالہ ”اقبال۔ ادا اور تخلیق“، آج سے کوئی تبلیغیں چوتیس برس قبل ”معارف“ میں طبع ہوا تھا۔ مگر تازگی فکر کی بنا پر آج بھی خاصے کی چیز ہے۔ ڈاکٹر فرمان فتح پوری نے اپنے مقالے ”شاعری یا فن اقبال کے نقطہ نظر سے“ میں اس اہم موضوع پر بعض کارآمد نکات اجاگر کیے ہیں۔ ڈاکٹر محمد دین تاثیر نے ”اقبال کا نظریہ شاعری“ ۱۹۳۸ء میں تلمیز بند کیا تھا اس لیے اختصار کے باوجود یہ تاریخی اہمیت کا حامل بن جاتا ہے۔

”فن“ کی ذیل میں آنے والے مقالات میں سید وقار غظیم کا مقالہ ”اقبال کا نظریہ فن“ سرفہrst ہے، معیار اور جامعیت کے لحاظ سے بھی اور انداز نظر میں وسعت اور گہرائی کے باعث بھی، ڈاکٹر تاثیر کا مقالہ ”اقبال کا نظریہ فن و ادب“، اول الذکر مقالہ کے بعد ضبط تحریر میں لایا گیا مگر یہ اس بنا پر اہم ہے کہ ان کے انتقال کے بعد فیض احمد فیض کی مرتبہ ”نشر تاثیر“ میں جو مقالات جمع کیے گئے یہ ان میں شامل نہیں ہے۔ یوں یہ مقالہ ایک طرح سے ”دریافت“ بن جاتا ہے۔ مصور مشرق

عبد الرحمن چغتائی خوفن کے رمز آشنا تھے اس لیے ”اقبال اور نظریہ فن“، لکھا تو واقعی رمز آشنا بن کر لکھا۔ اقبال کے ابتدائی ناقدین میں شیخ اکبر علی خصوصی اہمیت رکھتے تھے جوں ۱۹۳۲ء کے ”ادبی دنیا“، میں ان کا مطبوعہ مقالہ اس موضوع پر قدیم ترین تحریر ہونے کی بنا پر یقیناً دلچسپی سے پڑھا جائے گا۔

فن کی شاعر کے رنگوں کی تجسم ہوتون فنون لطیفہ کا نام ملتا ہے۔ اس لیے فن کے بعد اقبال کے فنون لطیفہ سے وابستہ تصورات کی تشریح میں چار مقالات کا الگ حصہ ترتیب دیا گیا ہے۔ عندلیب شادانی کا مقالہ گوزیاہ طویل نہیں مگر انہوں نے ماہرانہ انداز سے فنون لطیفہ کے متعلق اقبال کے تصور کی تشریح کی ہے یہ مقالہ اس بنا پر بھی خصوصی توجہ چاہتا ہے کہ ان کے تنقیدی مقالات کے مجموعہ ”تحقیق کی روشنی میں“، یہ نہیں ملتا۔ شاہد حسین رزاقی نے اس امر پر تفصیلی روشنی ڈالی ہے کہ علامہ اقبال نے فن اور فنون سے کیا کیا تقاضے وابستہ کیے۔ سلطان صدقی نے ”اقبال اور فنون لطیفہ“، میں علامہ کے مخصوص تصورات کے تحلیلی مطالعے سے موضوع کے نئے پہلو اجاگر کیے ہیں۔ حسن اور فنون لطیفہ کا آپس میں جام و مینا جیسا ساتھ ہے۔ محمد معین نے ”اقبال کا نظریہ حسن کاری“، میں اقبال کے فلسفہ جمال کی جزئیات نگاری میں بے حد کاوش کا ثبوت دیا ہے۔

علامہ اقبال کے تصور فن میں ”خون جگر“ کی شاعرانہ اصطلاح کو جو مرکزی اہمیت حاصل ہے وہ ناقدین سے پوشیدہ نہ رہی۔ اس اصطلاح سے وابستہ معانی کی جہات اجاگر کرنے کو عزیز احمد، ڈاکٹر محمد طاہر فاروقی اور تیجے احمد کے مقالات پیش ہیں ان مقالات سے ”خون جگر“ کی تشریح و تحلیل ہی نہیں ہوتی بلکہ ان تینوں ناقدین کے جدا گانہ زاویہ نگاہ کی بنا پر اس اصطلاح کے مطالعہ میں گہرا ہی بھی پیدا ہو گئی یوں کہ اسے ”خون جگر“ کا سہ بعدی مطالعہ قرار دیا جاسکتا ہے۔

کتاب تقریباً تیار تھی کہ پروفیسر میاں محمد شریف، محی الدین قادری زور اور اسد ملتانی کے مقالات بھی مل گئے انہیں آخری مرحلے پر شامل کتاب کیا گیا ہے۔ تو قع ہے کہ دیر آید درست آیدوا لمی بات صحیح ثابت ہو گی۔

کتاب کی ابتداء میں شعرو ادب، فن اور فنون لطینیہ اور ان سے وابستہ مسائل پر علامہ اقبال کے اردو اشعار کے ساتھ ساتھ مرقع چفتائی کا دیباچہ بھی پیش ہے۔ تو قع ہے کہ اس موضوع پر مزید کام کرنیوالے ناقدین مقالات کے ساتھ ساتھ اشعار کے اس انتخاب کو بھی مفید پائیں گے۔

ڈاکٹر سلیم اختر

پیش فقط (طبع دوم)

علامہ اقبال کے صد سالہ یوم پیدائش کی علمی ادبی تقریبات کے زمانے یعنی ۱۹۷۷ء میں میں خاصہ فعال تھا۔ چنانچہ طبع زاد کے ساتھ ساتھ علامہ اقبال کے فکر و فن کی تشریح و توضیح کے سلسلہ میں جو متعدد مجموعہ مقالات مرتب کئے انہی میں زیر نظر مجموعہ بھی شامل تھا، جو اپنی افادیت کے باعث حوالہ کی کتاب ثابت ہوا یہ کتاب فروخت ہو گئی تو دوبارہ نہ شائع ہوئی۔ اب ربع صدی بعد جناب محمد سہیل عمر، ناظم اقبال اکادمی پاکستان، کی ذاتی دلچسپی کی بنابر پر کتاب دوبارہ شائع ہو رہی ہے جس کے لیے میں ممنون ہوں۔

ڈاکٹر سلیم اختر

.....

علامہ اقبال

ڈاکٹر سلیم اختر

فن اور مقاصدِ حیات!

("مرقع چغتائی" کا پیش لفظ)

میں جناب ایم عبدالرحمٰن چغتائی کے "مرقع چغتائی" دیوان غالب کے مصور ایڈیشن - کا خیر مقدم کرتا ہوں جو جدید ہندوستانی مصوری اور طباعت میں ایک منفرد کاؤش کی حیثیت رکھتا ہے۔ بقیتی سے میں مصوری کے تکنیکی پہلوؤں پر فیصلہ صادر کرنے کا اہل نہیں الہذا قارئین کو ڈاکٹر کوئن کے بلند پایہ تعارف نامہ کی طرف رجوع کرنے کا مشورہ دوں گا۔ جنہوں نے چغتائی کے فن پر اثر انداز ہونے والے نبتاب اہم عوامل کا تجزیاتی مطالعہ کیا ہے۔ میں تو اس ضمن میں صرف یہ ہی کہہ سکتا ہوں کہ میں فن کو زندگی اور شخصیت کے تابع فرمان گردانتا ہوں میں نے ۱۹۴۳ء میں اپنی منشوی "اسرار خودی" اور پھر اس کے باوجود برس بعد "زبور عجم" کی نظموں میں اسی خیال کا اظہار کیا تھا میں نے مثالی فن کا رکھ کر روح کی روح کی عکاسی کی سعی کی جس میں محبت جلال و جمال کے امترانج سے اظہار پاتی ہے:

لبیری بے قاہری جادو گری است

لبیری باقاہری پیغمبری است

اس نقطہ نظر سے چغتائی کی بعض حالیہ تصاویر یقیناً قابل قدر ہیں کسی قوم کی روحانی صحت مندی کا زیادہ تر اس امر پر انحصار ہوتا ہے کہ ان کے فن کا را اور شعراء کس نوع کی تخلیقی تحریک حاصل کرتے ہیں یہ وجدان یا تخلیقی تحریک انتخاب سے ماوراء ہے یہ تو عطیہ ہے اور اسے وصول کرنے سے قبل اس کے خواص کے بارے میں وصول

کرنے والا کوئی تنقیدی فیصلہ صادر نہیں کر سکتا۔ یہ بلا طلب ملتی ہے اور یہ بھی اسے سماجی حیثیت دینے کیلئے۔ اس لیے اسے حاصل کرنے والی شخصیت اور حاصل کی گئی تخلیقی تحریک کی حیات بخش خصوصیت انسانیت کے لیے بیحدا ہمیت رکھتی ہے۔ مریضانہ تخلیل رکھنے والے کسی زوال پسند فنکار کافن۔ اگر یہ عوام میں اس کے نفعے یا تصویر کیلئے کشش پیدا کر سکے۔ چنگیز خان اور اشیلا کی فوجوں سے زیادہ تباہ کن ثابت ہو سکتا ہے جیسا کہ ظہور اسلام سے قبل کے عظیم عربی شاعر امراء القیس کے بارے میں پیغمبر اسلام ﷺ نے فرمایا تھا:

ashur al-shura' wa qayid hum ilai al-nar

مرنی کو غیر مرنی کی صورت پذیری کی اجازت دینا اور وہ جستجو ہے علمی اصطلاح میں فطرت سے مفہوم کا نام دیا جاتا ہے انسانی روح پر اس کی برتری تسلیم کر لینا ہے۔ قوت تو فطرت کے استیجات کی مزاحمت سے پیدا ہوتی ہے نہ کہ ان کی عمل پذیری کا شکار بننے سے، زندگی اور صحت اس مزاحمت میں پوشیدہ ہے جو ”ہے“ کے مقابلہ میں ”ہونا چاہیے“ کی تخلیق کرتی ہے، ماسوab انجطاط اور موت ہے۔ خدا اور انسان دونوں ہی تخلیق مسلسل سے حیات پذیر ہیں:

حسن را از خود بروون جستن خطاست
آنچہ می بایست پیش ما کجا ست

انسانیت کے لیے موجب خیر و برکت بننے والا فن کار زندگی سے مزاحم رہتا ہے وہ خدا کا ہم نفس ہے اور اپنی روح میں زمان و کوئین کو موس کرتا ہے فشنے کے لفاظ میں ایسا شخص فطرت کو مکمل وسیع اور معمور دیکھتا ہے اس کے بر عکس وہ ہے جسے تمام اشیاء اپنے حقیقی وجود کے بر عکس خام، محدود اور خالی نظر آتی ہیں۔ ”عصر جدید فطرت سے آکتاب کرتا ہے لیکن فطرت تو محض ہے“ اور اس کی کار کردگی کا بیشتر حصہ ”ہونا

چاہئے، کے لیے ہماری کاؤشوں کی راہ میں روڑے امکانا ہے لیکن فن کا رکاوپے وجود کی گہرائیوں سے یہی تو دریافت کرنا ہوتا ہے۔

جہاں تک اسلام کی ثقافتی تاریخ کا تعلق ہے تو یہ میرا عقیدہ ہے کہ صرف فن عمارت کی استثنائی مثال سے قطع نظر اسلام کے فنون (موسیقی، مصوری، حتیٰ کہ شاعری) کو بھی ابھی جنم لینا ہے۔ ایسا فن جو ”تخلقو با خلاق اللہ“ ہے انسان میں ربانی صفات کا انجداب کرتا ہے۔ اجر غیر ممنون سے آرزو کو بے کنار کرتا اور با آلا خر اس کے لیے دنیا میں نیابت الہی کا منصب حاصل کرتا ہے:

مقامِ آدمِ خاکی نہادِ دریا بند
مسافرانِ حرمِ راغدا وحدِ توفیق

البته قرائن سے معلوم ہوتا ہے کہ پنجاب کا یہ نوجوان فن کاراپنی فن کارانہ ذمہ داریوں سے عہدہ برائی کی راہ پر گامزن ہے ابھی تو یہ صرف انتیس برس کا ہے جب یہ چالیس برس کی پچھتہ عمر کو پہنچ گا تو اس کے فن کا انداز اور اسلوب کیسا ہوگا؟ یہ صرف مستقبل ہی بتائے گا لیکن اس کی تخلیقی کاؤشوں سے دلچسپی رکھنے والے حضرات اس کی بلند پروازی کو زگاہ شوق سے دیکھیں گے۔

حوالشی

۱۔ علامہ اقبال آنحضرت ﷺ کے اس قول سے بے حد متأثر تھے۔ چنانچہ اس کی وضاحت میں علامہ نے ایک مضمون بھی قلم بند کیا۔ جناب رسالت مآب کا ایک ادبی تصریح جو ”مقالات اقبال“، (مرتبہ عبد الواحد معین) میں شامل ہے۔ مزید ملاحظہ ہو:

" OUR PROPHET'S CRITICISM OF
CONTEMPORARY ARABIAN POETRY"

یہ مقالہ سید عبد الواحد کی مرتبہ اس کتاب میں شامل ہے:

اقبال کا ادبی حصہ اُمیں ----- ذاکر سلیمان اختر

"THOUGHTS AND REFLECTIONS OF IQBAL"

.....



اقبال کا نظریہ شعر و فن

(اردو اشعار کی روشنی میں)

بانگ درا

شاعر

قوم کویا جسم ہے افراد ہیں اعضاۓ قوم
منزل صنعت کے رہ پیا ہیں دست و پائے قوم
محفل نظم حکومت، چہرہ زیبائے قوم
شاعر رکھیں نوا ہے دیدہ بینائے قوم
بتائے درد کوئی عضو ہو روتی ہے آنکھ
کس قدر ہمدرد سارے جسم کی ہوتی ہے آنکھ

غزلیات

خن میں سوز الہی کہاں سے آتا ہے
یہ چیز وہ ہے کہ پھر کو بھی گداز کرے

☆☆☆

مانند خامہ تیری زباں پر ہے حرفاً غیر
بیگانہ شے پڑ ناڑش بیجا بھی چھوڑ دے
لف کلام کیا جونہ ہو دل میں درد عشق
بل نہیں ہے تو، تو تڑپنا بھی چھوڑ دے

☆☆☆

مدرس ”مخزن“ سے کوئی اقبال جا کے میرا پیام کہدے

جو کام کچھ کر رہی تو میں انہیں مذاق سخن نہیں بے

شاعر

شاعر لنوڑ بھی بات اگر کہے کھڑی
ہوتی ہے اس کے فیض سے مزرع زندگی ہری
شان خلیل ہوتی ہے اس کے کلام سے عیاں
کرتی ہے اس کی قوم جب اپنا شعار آزری
اہل زمین کو نجٹہ زندگی دوام ہے
خون جگد سے تربیت پاتی ہے جو سخنوری
گلشن دہر میں اگر جوئے ہے سخن نہ ہو
پھول نہ ہو، کلی نہ ہو، بزہ نہ ہو، چمن نہ ہو

عرفی

محل ایسا کیا تغیر عرقی کے تخیل نے
تصدق جس پر حیرت خانہ بینا و فارابی
فضائے عشق پر تحریر کی اس نے نوا ایسی
میسر جس سے ہیں آنکھوں کو اب تک اشک عتابی
مرے دل نے یہ اک دن اس کی تربت سے شکایت کی
نہیں ہنگامہ عالم میں اب سامان بیتاںی
مزاج اصل عالم میں تغیر آگیا ایسا
کہ رخصت ہو گئی دنیا سے کیفیت وہ سیماںی
نغان نیم شب شاعر کی بارگوش ہوتی ہے
نہ ہو جب چشم محفل آشناۓ لطف بے خوابی

کسی کا شعلہ فریاد ہو ظلمتِ ربا کیونکر؟
 گراں ہے شب پرستوں پر سحر کی آسمان ہابی
 صدا تربت سے آئی ”شکوہ اہل جہاں کم کو
 نوا را تلخ ترمی زن چو ذوقِ نغمہ کم یابی
 حدی را تیز ترمی خواں چوں محمل را گراں بینی“

ایک خط کے جواب میں

مرے مخن سے دلوں کی ہیں کھیتیاں سر سبز
 جہاں میں ہوں میں مثالِ سحاب دریا پاٹ

قصمیں بر شعر صائب

دل آگاہ جب خوابیدہ ہو جاتے ہیں سینوں میں
 نواگر کے لیے زہرا ب ہوتی ہے شکرِ خالی
 نہیں ضبطِ نوامکن تو اڑ جا اس گلتاں سے
 کہ اس محفل سے خوشنتر ہے کسی صحراء کی تہائی
 ”ہماں بہتر کہ لیلی در بیابان جلوہ گر باشد
 مداردِ متنکنائے شہر تاب حسنِ صحرائی“

بال جبریل

غزلیات

مری بینائے غزل میں تھی ذرا سی باقی
 شیخ کہتا ہے کہ ہے یہ بھی حرام اے ساتی!
 سینہ روشن ہو تو ہے سوزِ مخن میں حیات
 ہو نہ روشن تو مخن مرگِ دوام اے ساتی!

☆☆☆

مری مشاٹگی کی کیا ضرورت حسن معنی کو
کہ فطرت خود بخود کرتی ہے لالے کی حنا بندی!

☆☆☆

وہی میری کم نصیبی وہی تیری بے نیازی
میرے کام کچھ نہ آیا یہ کمال نے نوازی
اسی کشکش میں گذریں مری زندگی کی راتیں
کبھی سوز و ساز روئی کبھی بیج و تاب رازتی
نہ زبان کوئی غزل کی نہ زبان سے باخبر میں
کوئی دل کشا صدا ہو جمی ہو یا کہ تازی

☆☆☆

غلامی کیا ہے؟ ذوق حسن و زیبائی سے محرومی
جسے زیبا کہیں آزاد بندے، ہے وہی زیبا

☆☆☆

کے خبر کہ سفینے ڈبو پھلی کتنے؟
نقیبہ و صوفی و شاعر کی ناخوش اندیشی

☆☆☆

مری نوا میں نہیں ہے اوابے محبوبی
کہ باگ صوبہ سرافیل دنوواز نہیں

☆☆☆

جسے کہاں سمجھتے ہیں تاجران فرنگ
وہ شے متاع ہنر کے سوا کچھ اور نہیں
بڑا کریم ہے اقبال بے نوا لیکن
عطائے شعلہ شر کے سوا کچھ اور نہیں



خوش آگئی ہے جہاں کو قلندری میری
وگرنہ شعر مرا کیا ہے شاعری کیا ہے



میری نوائے پریشان کو شاعری نہ سمجھو
کہ میں ہوں محرم راز درون مے خانہ



نظر نہیں تو مرے حلقةِ خن میں نہ بیٹھو
کہ نکتہ ہائے خودی ہیں مثالِ نقعِ اصل



صاحب ساز کو لازم ہے کہ نافل نہ رہے
گاہے گاہے غلط آہنگ بھی ہوتا ہے سروش

دعا

فلسفہ و شعر کی اور حقیقت ہے کیا
حرف تمنا جسے کہہ نہ سکیں روپرو

مسجد قرطہ

آنی و فانی تمام مجذہ ہائے ہنر
 کار جہاں بے ثبات ! کار جہاں بے ثبات
 بے مگر اس نقش میں رنگ ثبات دوام
 جس کو کیا ہو کسی مرد خدا نے تمام
 رنگ ہو یا خشت و سنگ چنگ ہو یا حرف و صوت
 مجذہ فن کی ہے خون جگر سے نمود
 قطرہ خون جگر سمل کو بناتا ہے دل
 خون جگر سے صدا سوز و سرور و سروود
 نقش ہیں سب ناتمام خون جگر کے بغیر
 نغمہ ہے سودائے خام خون جگر کے بغیر

ذوق و شوق

میں کہ مری غزل میں ہے آتش رفتہ کا سرانغ
 میری تمام سرگزشت کھوئے ہوؤں کی جتوں
 خون دل و جگر سے ہے میری نوا کی پروش
 ہے رگ ساز میں روان صاحب ساز کا لہو

سینما

وہی بت فروٹی وہی بت گری ہے
 سینما ہے یا صنعت آزری ہے؟
 وہ صنعت نہ تھی شیوه کافری تھا
 یہ صنعت نہیں شیوه ساحری ہے
 وہ مذهب تھا اقوام عہد کہن کا

یہ تہذیب حاضر کی سوداگری ہے
وہ دنیا کی مٹی یہ دوزخ کی مٹی
وہ بخانہ خاکی یہ خاکستروں ہے

ضرب کلیم

مستی کردار

شاعر کی نوا مردہ و افردہ و بے ذوق
افکار میں سرمت نہ خوابیدہ نہ بیدار

فلسفہ

الفاظ کے پیچوں میں الجھتے نہیں دانا
غواص کو مطلب ہے صدف سے کہ گھر سے؟
جس معنیٰ پیچیدہ کی تصدیق کرے دل
قیمت میں بہت بڑھ کے ہے تابندہ گھر سے

مہدی برحق

ہیں اصل سیاست کے دہی کہنہ خم و چیخ
شاعر اسی افلاسِ تخیل میں گرفتارا

جان و تن

ارتباط حرف و معنی؟ اخلاق جان و تن
جس طرح انگر قباپوش اپنی خاکستر سے ہے!

دین و ہنر

سرود و شعر و سیاست کتاب و دین و ہنر

گھر ہیں ان کی گرہ میں تمام یک و انہو
ضمیر بندہ خاکی سے ہے نمود ان کی
بلند تر ہے ستاروں سے ان کا کاشانہ !
اگر خودی کی حفاظت کریں تو عین حیات
نہ کر سکیں تو سراپا فسون و افسانہ !
ہوئی ہے زیرِ فلک آنکوں کی رسوانی
خودی سے جب ادب و دلیں ہوئے ہیں بیگانہ !

تحقیق

جہان تازہ کی افکار تازہ سے ہے نمود
کہ سُنگ و خشت سے ہوتے نہیں جہاں پیدا

جنون

زجاج گر کی دکان شاعری و ملائی
شم ہے خوار پھرے دشت و در میں دیوانہ !
کے خبر کہ جنوں میں کمال اور بھی ہیں
کریں اگر اسے کوہ و کمر سے بے گانہ !

اپنے شعر سے

بے گلہ مجھ کو تری لذت پیدائی کا
تو ہوا فاش تو ہیں اب مرے اسرار بھی فاش
شعلہ سے ٹوٹ کے مثل شر آوارہ نہ رہ
کر کسی سینہ پر سوز میں خلوت کی تلاش

ادبیات

عشق اب پیروی عقل خداداد کرے
آمرو کوچہ جاناں میں نہ برباد کرے
کہنہ پکیر میں نئی روح کو آباد کرے
یا کہن روح کو تقلید سے آزاد کرے !

نگاہ

نگاہ ہو تو بھائے نظارہ کچھ بھی نہیں
کہ بیچتی نہیں فطرت جمال و زیبائی !

تیاتر

حریم تیرا خودی غیر کی ! معاذ اللہ
دوبارہ زندہ نہ کر کاروبار لات و منات !
یہی کمال ہے تمثیل کا کہ تو نہ رہے
رہا نہ تو، تو نہ سوزِ خودی نہ سازِ حیات !

امید

مجھے خبر نہیں یہ شاعری ہے یا کچھ اور
عطای ہوا ہے مجھے ذکر و فکر و جذب و سرور !

اصل ہنسے

مہرو مہ و مشتری، چند نفس کا فروع
عشق سے ہے پائیدار تیری خودی کا وجود
تیرے حرم کا ضمیر اسود و احر سے پاک
نگ ہے تیرے لیے سرخ و سپید و کبود
تیری خودی کا غیاب معركہ ذکر و فکر

تیری خودی کا حضور عالم شعر و سرود !
 روح اگر ہے تری رنج غلامی سے زار
 تیرے ہنر کا جہاں دیر و طواف و سجود
 اور اگر باخبر اپنی شرافت سے ہو
 تیری سپہ انس و جن تو ہے امیر جنود !

وجود

اے کہ ہے زیر فلک مثل شرر تیری نمود
 کون سمجھائے تجھے کیا ہیں مقامات وجود
 اگر ہنر میں نہیں تغیر خودی کا جوہر
 وائے صورت گری و شاعری و نائے و سرود !

سرود

آیا کہاں سے نالہ نے میں سرور مے
 اصل اسکی نے نواز کا دل ہے کہ چوب نے ؟
 جس روز دل کے رمز مفتی سمجھ گیا
 سمجھو تمام مرحلہ ہائے ہنر ہیں طے !

اہرام مصر

فطرت کی غلامی سے کر آزاد ہنر کو
 صیاد ہیں مردان ہنر مند کہ نچیر !

مخلوقاتِ ہنر

ہے یہ فردوس نظر اہل ہنر کی تغیر
 فاش ہے چشم تماشہ پہ نہاں خانہ ذات !

نہ خودی ہے نہ جہان سحر و شام کے دور
 زندگانی کی حریفانہ کشاکش سے نجات !
 آہ ! وہ کافر بیچارہ کہ یہیں اس کے صنم
 عصر رفتہ کے وہی ٹوٹے ہوئے لات و منات
 تو ہے میت ! یہ ہنر تیرے جنازے کا امام !
 نظر آئی جسے مرقد کے شبستان میں حیات !

فنونِ اطیفہ

اے اصل نظر ذوق نظر خوب ہے لیکن
 جو شے کی حقیقت کو نہ دیکھے وہ نظر کیا !
 مقصود ہنر سوز حیات ابدی ہے
 یہ ایک نفس یا دو نفس مثل شر کیا !
 جس سے دل دریا متاطم نہیں ہوتا
 اے قطرہ نیساں وہ صدف کیا وہ گھر کیا !
 شاعر کی نوا ہو کہ مغثی کا نفس ہو
 جس سے چمن افرادہ ہو وہ باد سحر کیا !
 بے مجرہ دنیا میں ابھرتی نہیں تو میں
 جو ضرب کلیمی نہیں رکھتا وہ ہنر کیا !

جدت

اغیار کے افکار و تخيیل کی گدائی
 کیا تجھ کو نہیں اپنی خودی تک بھی رسائی !

جال و جمال

مری نظر میں یہی ہے جمال زیبائی
کہ سر بسجہ ہیں قوت کے سامنے افالاک !
نہ ہو جلال تو حسن و جمال بے تاثیر
نرا نفس ہے اگر نغمہ ہو نہ آتش ناک

مصور

کس درجہ یہاں عام ہوئی مرگ تجھیں
ہندی بھی فرنگی کا مقلد عجمی بھی !
مجھ کو تو یہی غم ہے کہ اس دور کے بہزاد
کھو بیٹھے ہیں مشرق کا سرورازی بھی !
علوم یہیں اے مرد ہنر تیرے کمالات
صنعت تجھے آتی ہے پرانی بھی نئی بھی !
فطرت کو دکھایا بھی ہے دیکھا بھی ہے تو نے
آنئیہ فطرت میں دکھا اپنی خودی بھی !

سرورِ حال

کھل تو جاتا ہے معقی کے بم وزیر سے دل
نہ رہا زندہ و پاکنده تو کیا دل کی کشودا !
ہے ابھی سینہ افالاک میں پہاں وہ نوا
جس کی گرمی سے پکھل جائے ستاروں کا وجود !
جس کی تاثیر سے آدم ہو غم و خوف سے پاک
اور پیدا ہو ایازی سے مقام محمودا !
مہ و انجم کا یہ حیرت کدہ باقی نہ رہے

تو رہے اور تیرا زمزمه لاموجودا
 جس کو مشروع سمجھتے ہیں نقیہاں خودی
 منتظر ہے کسی مطلب کا ابھی تک وہ سرودا!

سرودرام

نہ میرے ذکر میں ہے صوفیوں کا سوز و سرور
 نہ میرا لگر ہے پیانہ ثواب و عذاب
 خدا کرے کہ اسے اتفاق ہو مجھ سے
 نقیہہ شہر کہ ہے محرم حدیث و کتاب
 اگر نوا میں ہے پوشیدہ موت کا پیغام
 حرام میری نگاہوں میں نالے و چنگ و رباب

شاعر

مشرق کے نیتاں میں ہے محتاج نفس نے!
 شاعر! تیرے سینے میں نفس ہے کہ نہیں ہے!
 ہاشم غلامی سے خودی جس کی ہوئی نرم
 اچھی نہیں اس قوم کے حق میں عجھی لے!
 شبیش کی صراحی ہو کہ مٹی کا سبو ہو
 شمشیر کی مانند ہو تیزی میں تری مے!
 ایسی کوئی دنیا نہیں افلاک کے نیچے
 ہے معركہ ہاتھ آئے جہاں تخت جم و کے
 ہر لحظہ نیا طور، نی ہرق تجلی
 اللہ کرے مرحلہ شوق نہ ہو طے!

شعر عجم

ہے شعر عجم گر چہ طربناک و دلاؤ بیز

اس شعر سے ہوتی نہیں شمشیر خودی تیز
 افرادہ اگر اس کی نوا سے ہو گلتان
 بہتر ہے کہ خاموش رہے مرغ سحر نیز
 وہ ضرب اگر کوہ شکن بھی ہو تو کیا ہے
 جس سے مترسل نہ ہوئی دولت پرویز
 اقبال یہ ہے خارہ تراشی کا زمانہ
 از ہر چہ با آئینہ نماید بہ پہیز

ہنروران ہند

عشق و مستی کا جنازہ ہے تخلیل ان کا
 ان کے اندیشه تاریک میں قوموں کے مزارا
 موت کی نقش گری ان کے صنم خانوں میں
 زندگی سے ہنر ان برہمنوں کا بیزارا
 چشم آدم سے چھپاتے ہیں مقامات بلد
 کرتے ہیں روح کو خوابیدہ بدن کو بیدار
 ہند کے شاعر و صورت گرو افسانہ نولیں
 آہ ! بیچاروں کے اعصاب پر عورت ہے سوارا!

مرد بزرگ

پرورش پاتا ہے تقلید کی تاریکی میں
 ہے مگر اس کی طبیعت کا تقاضا تخلیق!

مش خورشید سحر فکر کی تبانی میں
بات میں سادہ و آزاد معانی میں دقيق!
اس کا انداز نظر اپنے زمانے سے جدا
اس کے احوال سے محروم نہیں پیران طریق!

ایجاد معانی

ہر چند کہ ایجاد معانی ہے خداداد
کوشش سے کہاں مرد ہنر مند ہے آزادا!
خون رگ معمار کی گرمی سے بے تغیر
میخانہ حافظ ہو کہ بت خانہ بہراوا!
بے محنت پیغم کوئی جوہر نہیں کھلتا
روشن شریر تیشه سے بے خانہ فربادا!
موسیقی

وہ نغمہ سردی خون غزل سراکی دلیل

کہ جس کو سن کے تا چہرہ تباک نہیں
نوک کرتا ہے موج نفس سے زہر آلوڈ
وہ نے نواز کہ جس کا ضمیر پاک نہیں!
پھرہ میں مشرق و مغرب کے لالہ زاروں میں
کسی چمن میں گریبان لالہ چاک نہیں!

ذوق نظر

خودی بلند تھی اس خون گرفتہ چینی کی
کہا غریب نے جلاں سے دم تعزیر

ٹھہر ٹھہر کہ بہت دلکشا ہے یہ منظر
ذرا میں دیکھ تو لوں تابنا کی شمشیر!

شعر

میں شعر کے اسرار سے محرم نہیں لیکن
یہ نکتہ ہے ہارتھ ام جگلی ہے تفصیل
وہ شعر کہ پیغام حیات ابدی ہے
یا نغمہ جبریل ہے یا بانگ سرافیل

قص و موسیقی

شعر سے روشن ہے جان جبریل و اہرم
قص و موسیقی سے ہے سوز و سرور انجمن
فاش یوں کرتا ہے اک چینی حکیم اسرار فن
شعر کویا روح موسیقی ہے قص اس کا بدن!

ضبط

طریق اصل دنیا ہے گلمہ شکوہ زمانے کا
نہیں ہے زخم کھا کر آہ کرنا شان درویش!
یہ نکتہ پیر دانا نے مجھے خلوت میں سمجھایا
کہ ہے ضبط نغاں شیری، نغاں روپاہی و میشی!

قص

چھوڑ یورپ کے لئے قص بدن کے خم و یق
روح کے قص میں ہے ضرب کلیم اللہی!
سلہ اس قص کا ہے تھنگی کام و دہن

صلہ اس رقص کا درویشی و شامنشاہی

نفیات غلامی

شاعر بھی ہیں پیدا علماء بھی حکماء بھی
خالی نہیں قوموں کی غلامی کا زمانہ!
مقصد ہے ان اللہ کے بندوں کا مگر ایک
ہر ایک ہے کو شرح معانی میں یگانہ!
”بہتر ہے کہ شیروں کو سکھا دیں رم آہو
باتی نہ رہے شیر کی شیری کا فسانہ!”
کرتے ہیں غلاموں کو غلامی پر رضامند
ہاویل مسائل کو بناتے ہیں بہانہ!
ابلیس کا فرمان اپنے سیاسی فرزندوں کے نام
اقبال کے نفس سے ہے لالے کی آگ تیز
ایسے غزل سرا کو چمن سے نکال دوا!
محراب گل انغان کے افکار
ناداں! ادب و فلسفہ کچھ چیز نہیں ہے
اسباب ہنر کے لئے لازم ہے تگ و دو
فطرت کے نوا میں پر غالب ہے ہنر مند
شام اس کی ہے مانند سحر صاحب پر تو
وہ صاحب فن چاہے تو فن کی برکت سے
پنکے بدن مہر سے شبتم کی طرح صوا!

ارمغان حجاز

تصویر و مصور

تصویر

کہا تصویر نے تصویر گر سے
نماش بے مری تیرے ہنر سے
ولیکن کس قدر نا منصفی ہے
کہ تو پوشیدہ ہو میری نظر سے!

مصور

گرائیں ہے چشم بینا دیدہ ور پر
جہاں بینی سے کیا گزری شر پر!
نظر درد و غم و سوز و تباہ
تو اے نادان قناعت کر خبر پر

تصویر

خبر، عقل و خرد کی ناتوانی
نظر، دل کی حیات جاؤ دانی
نہیں ہے اس زمانے کی تگ و ہاز
سزا وار حدیث لئے ترانی

مصور

تو ہے میرے کمالات ہنر سے
نہ ہو نو مید اپنے نقش گر سے
مرے دیدار کی ہے اک یہی شرط

کہ تو پہاں نہ ہو اپنی نظر سے



تحقیق

☆ اقبال اور شاعری کا نصبِ العین ڈاکٹر رضی الدین صدیقی

☆ اقبال کا نظریہ شعر احمد ندیم قاسمی

(”بانگ درا“ کی چند نظموں کی روشنی میں)

☆ اقبال کا نظریہ ادب پروفیسر محمد عثمان

☆ اقبال کا نظریہ ادب ممتاز حسین

☆ اقبال، انا اور تخلیق خواجہ عبدالحمید

☆ اقبال۔ انا اور تخلیق اسد ملتانی

☆ شاعری یافن۔ اقبال کے نقطہ نظر سے ڈاکٹر فرمان فتح پوری

☆ اقبال کا نظریہ شاعری ڈاکٹر محمد دین تاثیر

☆ اقبال کا حصہ شعر سید مجھی الدین قادری زور

ڈاکٹر رضی الدین صدیقی

اقبال اور شاعری کا نصب العین

اقبال کی بے وقت موت ہمارے لیے وہ ساختہ عظیم ہے جس کا احساس ہم کو روز بروز زیادہ ہوتا جائے گا۔ ابھی یہ اچانک صدمہ اس قدر تازہ ہے کہ ہمارے اعضاء شل اور دماغ معطل ہے۔

موت کا ذرہ خود اقبال کو تھا نہ ہمیں ہو سکتا ہے اور یوں بھی انہوں نے کوئی ساختہ بر س اس چن میں نے نوازی کی لیکن یہ کوئی ایسی عمر نہیں جس کو اس زمانے میں طویل کہا جاسکے۔ جب کہ اسی (۸۰) اور نوے (۹۰) بر س تک جینا معمولی بات ہے۔ پھر ہماری سب سے بڑی بد قسمتی یہ کہ رفتارِ زمانہ کے ساتھ ان کی عدمیم المثال قوت بلند سے بلند تر ہوتی جا رہی تھی۔ آپ نے اخباروں میں پڑھا ہو گا کہ وفات سے چند لمحے قبل جب ان کو اپنے آخری وقت کا یقین ہو گیا تو انہوں نے بر جستہ یہ ربائی کہی:

سرود رفتہ باز آید کہ ناید
نسیے از ججاز آید کہ ناید
سرآمد روز گار ایں فقیرے
دگر داتائے راز آید کہ ناید
ہمیں کیسے یقین آئے کہ وہ دماغ جس نے ابھی ابھی یہ اشعار کہے ہوں دوبارہ
ہمیں کوئی لا ہوتی پیغام نہیں سنائے گا؟

ان کی خواہش تھی کہ زندگی کے آخری لمحے ملک ججاز میں بسر ہوں اور وہ درگاہِ نبویؐ کے زیر سایہِ دن کیے جائیں۔ زمانے نے ان کی یہ آرزو بھی پوری نہ کی شاید حکمت الٰہی اسی میں ہے کہ ان کی ہڈیاں بھی زیرِ زمین ہمیں پیغام بیداری دیتی رہیں۔
ہمارے سینے اس ناقابل تلاٹی نقصان کے احساس سے معمور ہیں لیکن ہمیں

ایک ”بیوہ کی طرح شوروشیون“ نہیں کرنا چاہئے جس سے ان کی روح کو تکلیف ہو۔ یہ تو ہم اپنے عزیز احباب کے لیے کیا کرتے ہیں کہ دو گھنٹی روپیٹ کر خاموش ہو جائیں۔ ضرورت ہے کہ جس چراغِ کو اقبال نے جلایا اور اپنی گرم نوابیوں سے روشن کیا وہ کبھی بجھنے نہ پائے۔ جس پودے کی انہوں نے اپنے آنسوؤں سے آبیاری کی اور اپنے خون جگر سے سینچا وہ کبھی سوکھنے نہ پائے اگر جیتے جی ہم نے ان کی مملائیہ قدر نہ کی تو اب ان کے انتقال کے بعد ہم متفقہ اور انفرادی طرزِ عمل سے ثابت کر دیں کہ جس پیام کو انہوں نے ودیعت کیا تھا ہم اس کے مقابل نہیں ہیں۔ ان کے کلام کی وسعت اس کی مقاضی ہے کہ محققین کی ایک جماعت اس کی تفسیر و اشاعت میں منہمک رہے، پھر بھی یہ کام ہماری زندگی میں ختم ہونے والا نہیں، اس کا با رگران زیادہ تر آئندہ نسلوں پر پڑے گا۔

ضرورت ہے کہ ان کی یادگاریں قائم کی جائیں۔ جا بجا ایسی مجلسیں اٹھ کھڑی ہوں جن کا مقصد ان کے سوانحِ حیات کو قلمبند کرنا ہو اور ان کے کلام کی ملک اور بیرون ملک میں اشاعت کرنا۔ یہ چیزیں ہمارے لئے مشعل راہ کا کام دیں گی۔ اقبال کو اس کی ہر گز ضرورت نہیں کہ ہماری کمزور کوششیں ان کی بقاءِ دوام میں مدد کریں۔ انہوں نے اپنی ابدی زندگی کا سامان آپ ہی پیدا کر لیا۔ ہماری نجات اسی میں ہے کہ ہم ان کے بتلانے ہوئے رستے پر چلیں اور یہ رستہ کوئی نیا نہیں بلکہ وہی ہے جو ابتداء سے خدائے برتر اپنے بندوں کو بخشتا چلا آتا ہے۔ ان کے ہر مرصع اور شعر سے اس خدائی رستہ کا پتہ چلتا ہے۔ سالہا سال تک ہمارا لمحہ عمل یہی ہونا چاہئے کہ ان کے ارشادات کو پڑھیں سمجھیں، سمجھائیں اور اپنی زندگی کا سامان مہیا کریں، اپنے آخری شعر میں تو اقبال نے یہ شبہ ظاہر کیا ہے کہ معلوم نہیں کوئی دوسرا حکیم دانا ان کی جگہ لے گا یا نہیں لیکن تاریخ ہمیں بتاتی ہے کہ پھر ایسا انسان صدیوں تک نہیں

پیدا ہو ستا۔

ہزاروں سال نگس اپنی بے نوری پر روتی ہے
بڑی مشکل سے ہوتا ہے چمن میں دیدہ ور پیدا
عمرہادر کعبہ و بت خانہ می نالد حیات
تاز بزم عشق یک داتھے راز آیدہ بروں

میں صرف اسی پر اکتفا کروں گا کہ ان کی زندگی کے چند رجحانات اور ان کے
مقصد عظیم کو خود ان کے کلام کی روشنی میں واضح کروں۔ آپ دیکھیں گے کہ ان کی
زندگی ہمارے لیے ایک مکمل خضر را ہے۔ انہوں نے اپنی زندگی کی ہر منزل اور اپنے
دل و دماغ کے ہر تاثر کو اپنے اشعار میں بیان کیا ہے چنانچہ فرماتے ہیں:

در غزل اقبال احوال خودی را بازگفت
زانکہ ایں نو کافر از آئین دیر آگاہ نیست

زندگی کا مقصد:

کسی انسان کی زندگی میں سب سے زیادہ اہم سوال اس کے مقصد حیات کے
متعلق ہے۔ ابتداء ہی سے اقبال نے اپنی زندگی کا یہ مقصد قرار دے رکھا تھا کہ سوئے
ہوؤں کو جگائیں، بھولے بھکنوں کو رستہ بتائیں اور بنی نوع انسان کو اس زمانے کی
تبادی سے نجات دلائیں۔ وہ خدا سے یہی دعا کرتے ہیں کہ اس کام کو انجام دے
سکیں:

تیرہ خاکم را سراپا نور کن
در تجلی ہائے خود مستور کن
تاریخ بروز آرم شب افکار شرق
ہم فریضہ سینہ احرار شرق

از نوائے پنچتہ سازم غام را
 گردش دیگر دہم الام را
 اے کہ زمیں فزووہ گرمی آہ و نالہ را
 زندہ کن از صدائے من خاک هزار سالہ را
 عرب از سر شک خونم ہمہ لالہ زار بادا
 عجم رمیدہ بو را نفسم بہار بادا
 چو بجان من در آئی ڈگر آرزو نہ بنی
 مگر ایں کہ شبتم تو یم بے کنار بادا
 بضمیرم آں چنان کن کہ ز ھعلہ نوائے
 دل خاکیاں فروزم دل نوریاں گدازم
 ان کا واحد مقصد اور ان کی تنہ آرزو یہی ہے کہ گرے ہوؤں کو اٹھائیں اور
 کبوتروں کو شانِ عقابی سے مانوس کریں۔

بجلال تو کہ در دل ڈگر آرزو نہ دارم
 بجز ایں دعا کہ بخشی بہ کبوتر ان عقابی
 وہ چاہتے تھے کہ دامنِ ہستی سے پرانے داغ دھوڑا لیں اور اس خاک سے ایک نیا
 آسمان تعمیر کریں:

شوید از دامن ہستی داغہماۓ کہنہ را
 سخت کوشی ہائے ایں آلووہ دامنے نگر
 خاک ما، خیزد کہ سازو آسمانے دیگرے
 ذرہ ناچیز و تغیر بیابانے نگر

مقصد کی تجھیل کا طریقہ:

اس مقصد کی بھیل کے لیے انہوں نے اپنی زندگی کا ہر لمحہ وقف کر دیا اور اپنی ہر تقریب و تحریر میں اسی کا راگ لاپا۔ انہوں نے جو کچھ کہا اس کا اندازہ لگانے کے لیے ہم ان سے پہلے کی حالت پر نظر کرتے ہیں۔ اس حالت کو وہ زبور عجم میں یوں بیان کرتے ہیں:

ز جان خاور آں سوز کہن رفت
دمش و اند و جان او زتن رقت
چو تصویرے کہ بے تار نفس زیست
نمی داند کہ ذوق زندگی چیست:
دلش از مدعا بے گانہ گردید
نے او از نوا بے گانہ گردید
ز عهد شیخ نا ایں روزگارے
نزو مردے بجان ما شرارے
کفن در بر بنا کے آرمیدیم
دلے یک قتنہ محشر مدبیدیم

انہیں اس کا فسوس ہے کہ ہمارے دل میں نہ وہ پرانا اضطراب ہے نہ خلش، آرزو۔ ہم نتوڑوں زندگی رکھتے ہیں نہ سینہ میں آواز پھر ان کو اس امر کا احساس ہوتا ہے کہ شیخ سعدی کے بعد سے کسی بندۂ خدا نے ہمارے خس و خاشاک میں چنگاری نہیں لگائی۔ وہ ٹھان لیتے ہیں کہ صد یوں کی اس کمی کو پورا کریں، پھر ہم آپ اور ساری دنیا نے دیکھ لیا کہ وہ اپنے ارادہ میں کہاں تک کامیاب ہوئے۔

جمیت سے بیزاری اور شاعری کا نصب العین:

اس بے پایاں جمود کو توڑنے کے لیے اقبال نے اپنی شاعری کو آلہ کا رہنا یا۔ اس

سلسلہ میں ہم کو اقبال کے نظریہ آرٹ پر بحث کرنی پڑتی ہے۔ شاعری ہو یا موسيقی، نقاشی ہو یا صورت گری اس سب فنون لطینہ میں اقبال اس نظریہ کو جو، فن برائے فن، "Art For Arts Sake" کی تلقین کرتا ہے، سخت مخالف تھے اس تصور سے جس کو وہ عجمیت کہتے ہیں انہیں سخت یہ زاری تھی قدم قدم پروہ اس سے ہر چیز کی تلقین کرتے ہیں۔ شاعری کو وہ جزو پیغمبری سمجھتے ہیں جس سے مرد ہوموں میں جان ڈالنے کا کام لیا جاتا ہے اس ضمن میں مختلف مقامات سے ہمان کے اشعار نقل کرتے ہیں جس سے ان کا تصور بخوبی واضح ہو جائے گا:

میں شعر کے اسرار سے محروم نہیں لیکن
یہ نکتہ ہے ہارتھِ ام جس کی بے تفصیل
وہ شعر کہ پیغامِ حیاتِ ابدی ہے
یا نغمہِ جبریل ہے یا بانگِ سرافیل
بے شعر عجم گرچہ طربناک و دل آویز
اس شعر سے ہوتی نہیں شمشیرِ خودی تیز
افردوہ اگر اس کی نوا سے ہو گلتاتاں
بہتر ہے کہ خاموش رہے مرغِ سحرِ خیز
وہ ضرب اگر کوہ شکن بھی ہو تو کیا ہے
جس سے مترازل نہ ہوئی دولتِ پرویز
ان کے نزدیک وہ شاعری جس میں کوئی پیغام نہ ہوا یک درخت ہے جو پھل اور
پتوں سے محروم ہے:

شہنیدہ ام نحن شاعر و فقیر و حکیم
اگرچہ نخل بلند است بُرگ و بُر ندہد

تجھے کہ برو پیر دیر می نازد
 ہزار شب دہد و تاب یک حر نہد
 وہ ایسی غزل چاہتے ہیں جو فطرت کو بدلتا لے نہ کہ اس کی ہم آہنگی کرے:
 غزل آں کو کہ فطرت ساز خود را پرداہ گرداند
 چہ آید زاں غزل خوانے کہ با فطرت ہم آہنگ است
 ان عجمی شاعروں سے جو ایک مصنوعی معموق کی تلاش میں سرگردان رہتے ہیں وہ
 اپنا فرق یوں بیان کرتے ہیں:

نہ پنداری کہ من بے بادہ مستم
 مثال شاعران افسانہ بستم
 نہ بنی خیر ازان مرد فرد دست
 کہ برمن تھمت شعر و سخن بت
 بکونے دلبران کارے نہ دارم
 دل زارے غم یارے نہ دارم
 بجبریل امیں ہم داستانم
 رقیب و قادر و دربان ندانم
 دے در خوشتن خلوت گزیدم
 جہانے لازوالے آفریدم
 مرا زیں شاعری خود عار ناید
 کہ در صد قرن یک عطار ناید
 ان کی ہر آواز نفس آتشیں ہے جو ان کے سینے سے نکلتی ہے:
 نامرا رمز حیات آموختند
 آتش در پیکم افرادختند

یک نوائے سینہ تاب آورده ام
 عشق را عبد شباب آورده ام
 حق رموز ملک و دیں برمن کشود
 نقش غیر از پرده پشم ربوود
 برگ گل رنگیں ز مضمون من است
 مصرع من قطره خون من است
 تا نہ پنداری سخن دیوانگیست
 در کمال ایں جنوں فرزانگیست
 وہ صرف ایک طسمِ رنگ و بو پیدا نہیں کرتے بلکہ برگِ گل کی حقیقت سے مطلع کرنا
 چاہتے ہیں:

زیان بینی زیر بوستانم
 اگر جانت شہید جتو نیست
 نمایم آنچہ بہت اندر رگ گل
 بہادر من طسمِ رنگ و بو نیست
 ان رنگیں بیان فن کار شاعروں سے وہ یوں مخاطب ہوتے ہیں:

زمیں با شاعر رنگیں بیان کوئے
 چہ سود از سوز اگر چوں لالہ سوزی
 نہ خود رامی گدازی ز آتش خویش
 نہ شام در دمندے بر فروزی
 وہ تال اور سر نہیں جانتے لیکن زندگی کی آواز پہنچاتے ہیں:
 مرا از پرده ساز آگھی نیست
 دلے دام نوائے زندگی چست

سرودم آنچنان در شاخساراں
 گل از مرغ چمن پرسد که ایں کیست؟
 انہیں یقین ہے کہ عجمی شاعری و فن کاری موت سکھاتی ہے اس سے جہاں تک ہو
 سکے گریز کرنا چاہیے خصوصاً اس زمانے میں جب کہ ہم پر پہلے ہی مرد نی چھائی ہوئی
 ہے:

سینہ روشن ہو تو ہے سوز سخن میں حیات
 ہو نہ روشن تو سخن مرگ دوام اے ساقی
 اے اصل نظر ذوق نظر خوب ہے لیکن
 جو شے کی حقیقت کو نہ دیکھے وہ نظر کیا
 مقصود ہنر سوز حیات ابدی پیش
 یہ ایک نفس یا دو نفس مثل شر کیا
 جس سے دل دریا متلاطم نہیں ہوتا
 اے قطرہ نیساں وہ صدف کیا وہ گھر کیا
 شاعر کی نوا ہو کہ مغنتی کا نفس ہو
 جس سے چن افرادہ ہو وہ باد سحر کیا
 بے مجرہ دنیا میں ابھرتی نہیں قومیں
 جو ضرب کلیمی نہیں رکھتا وہ ہنر کیا
 غلاموں اور آزاد مردوں کے فنون اطینہ کا فرق بھی سن لیجئے:

مرگ ہا اندر فنون بندگی
 من چ کویم از فسون بندگی
 نغمہ او خالی از تار حیات
 ہم چو سیل افتاد بدیوار حیات

از نئے او آشکارا راز او
 مرگ یک شہر ست اندر ساز او
 ناتوان و زار می سازد ترا
 از جہاں بیزار می سازد ترا
 نغمہ باید تندرو مانند سیل
 ہا مرد از دل غماں را خیل خیل
 نغمہ می باید جنوں پروردہ
 آتش در خون دل حل کردہ
 آج کل کی صوری کو دیکھتے ہیں جس میں سوائے اس کے کچھ نہیں کہ:

راہبے در حلقة دام ہوس
 دلبے با طائرے اندر قفس
 مطربے از نعمہ بے گانہ مست
 ملبے نالید و تار اوکست
 نوجوانے از نگابے خورده تیر
 کوکے برگدن بابائے پیر
 تو بے زار ہو کر وہ کہہ اٹھتے ہیں:
 می چکد از خامہ ہا مضمون موت
 ہر کجا افسانہ و افسون موت
 بے یقین را لذت تحقیق نیست
 بے یقین را قوت تخلیق نیست
 شیخ ما از برہمن کافر تر است
 زانکہ او را سومنات اندر سرست

رخت هستی از عرب برچیده
در خمستان عجم خوابیده
مشکل زبر فاب عجم اعضاۓ او
سرد تر از اشک او صہبائے او

شاعر کی حقیقت ان کے نزدیک یہ ہے:

سینہ شاعر جملی زار حسن
خیزد از سینائے او انوار حسن
از نگاہش خوب گردو خوب تر
فطرت از افسون او محبوب تر
از دش بلبل نوا آموخت است
نازہ اش رخسار گل افروخت است
سوز او اندر دل پروانہ ہا
عشق را رنگیں از و انسانہ ہا
بحر و برم پوشیده در آب و گلش
صد جہان تازہ مضر در دش
اصل عالم را صلایرخوان کند
آتش خود را چو باد ارزان کند

جو لوگ سمجھتے ہیں کہ ان کی شاعری بحیثیت فن مکمل نہیں، ان کو وہ یہ

جواب دیتے ہیں:

نغمہ ام از زخمہ بے پرواتم
من نوائے شاعر فردا تم

عصر من داندہ اسرار نیست
 یوسف من بھر ایں بازار نیست
 نغمہ من از جہان دیگر است
 ایں جرس را کاروان دیگر است
 اے بسا شاعر کہ بعد از مرگ زاد
 چشم خود بربست و چشم ما کشاد
 رخت باز از نیستی بیرون کشید
 چوں گل از خاک مزار خود دمید

جب ہندوستان کے نگ حلقہ سے نکل کر دنیا نے مشرق کو وہ اپنا پیام
 پہنچانا چاہتے ہیں تو اردو کی بجائے فارتی کو اظہار خیال کا ذریعہ بناتے

ہیں:

شاعری زیں مشنوی مقصود نیست
 بت پرستی بت گری مقصود نیست
 حسن انداز بیان از من محو
 خوانسار و اصفہان از من محو
 گرچہ ہندی در عذوبت شکر است
 طرز گفتار دری شیریں تراستش

نگر من از جلوہ اش محور گشت
 خانہ من شاخ نخل طور گشت
 پارسی از رفت اندیشه ام
 در خورد بافترت اندیشه امش

اُن کا یہ پیغام عمل و بیداری کیا ہے؟
 اٹھ کے پیدا ہوئی خلمت اُنہی خاور پر
 بزم میں شعلہ نوائی سے اجالا کر دیں
 پھونک ڈالا تھا کبھی دفتر باطل جس نے
 حدتِ دم سے اسی شعلہ کو پیدا کر دیں
 شمع کی طرح جنیں، بزم گہ عالم میں
 خود جلیں، دیدہ انیار کو پینا کر دیں
 اس چمن کو سبق آئین نمو کا دے کر
 قطرہ شبنم بے ماہ کو دریا کر دیں
 مثل بو قید ہے غنچے میں پریشان ہو جا
 رخت بدروش ہوائے چمانتاں ہو جا
 شوق وسعت ہے تو ذرے سے بیاباں ہو جا
 نغمہ موج سے ہنگامہ طوفان ہو جا
 اسی پیغام کو انہوں نے اپنی اس مشہور نظم میں دہرایا ہے جواب مقبول عام ہو چکی

ہے:

اے غنچہ خوابیدہ چوزگس نگران خیز
 کاشانہ ما رفت بتاراج غماں خیز
 از ناله مرغ چمن از باگ اذان خیز
 از گرمی ہنگامہ آتش نفسان خیز
 از خواب گراں خواب گراں خواب گراں خیز
 از خواب گراں خیز ! !

ان کے نزدیک ہستی اور عمل دونوں ایک ہی چیز کے نام ہیں چنانچہ جرمن

شاعر Henrich Heine کے سوال کا جواب وہ یوں دیتے ہیں:

ساحل افتدہ گفت گرچہ بے زستم
یقین نہ معلوم شد آہ کہ من چیستم
موج زخود رنستہ تیز خرامید و گفت
بستم اگر میروم گر نروم نیستم
جهان عمل کی تصویر وہ اس طرح کھیختے ہیں:
بہت ایں میکدہ و دعویٰ عام است اینجا
قسمت بادہ بامدازہ جام است ایں جا
نشہ از حال گیزند و گزشتند زقال
نکتہ فلسفہ درد ته جام است ایں جا
مادریں رہ نفس دہر بہ انداختہ ایم
آفتاب سحر او لب بام است ایں جا
اے کہ تو پاس غلط کردہ خودی داری
آنچہ پیش تو سکون است خرام است اینجا
ماکہ اندر طلب از خانہ بروں تاختہ ایم
علم راجاں بدمیدیم و عمل ساختہ ایم
پھر کہتے ہیں:

در عمل پوشیدہ مضمون حیات
لذت تخلیق قانون حیات
خیز و خلاق جہان تازہ شو
شعلہ در بر کن خلیل آوازہ شو

اقبال کا ادبی حصہ ب آجھن ----- ذکر سلیم اختر

(سب رس اقبال نمبر ۱۹۳۸ء)

.....



احمدنگرم قاسمی

اقبال کا نظریہ شعر

(”بانگ درا“ کی چند نظموں کی روشنی میں)

شاعر کے جملہ نظریاتِ حیات اور نظریہ فن کا مستند ترین مأخذ اس کا کلام ہوتا ہے۔ بعض محققین نے تو شعرا کے کلام میں میں سے ان کے حالات زندگی بھی مرتب کر لیے ہیں اور بعد کی تحقیق شاہد ہے کہ یہ حالات بیشتر درست ثابت ہوئے۔ شاعر اپنے آپ سے جھوٹ بول ہی نہیں سکتا۔ جب وہ شعر کہتا ہے تو ایک ایسے عالم میں پہنچ جاتا ہے جہاں آفتابِ حقیقت و صداقت کی شعاعیں کسی دور دراز کے کونے کھدرے کو بھی منور کیے بغیر نہیں رہتیں۔ یوں شاعر اپنے شعر میں ہمیشہ سچ بولتا ہے۔ علامہ اقبال کے نظریہ فن کے بارے میں بہت کچھ لکھا جا چکا ہے، مگر کیا یہ بہتر نہیں ہو گا کہ سب سے پہلے ہم انہی کے کلام سے رجوع کریں اور ان کے اشعار ہی سے ان کے نظریہ فن کا کھوج لگائیں۔ آج میں صرف ”بانگ درا“ کو پیش نظر رکھوں گا۔ علامہ کے اس اولین مجموعہ کلام میں اردو، فارسی اور انگریزی کے چھ شعر اپر پانچ نظمیں شامل ہیں۔ ایک نظم، شبیل و حالی، میں دونوں پر بیک وقت اظہار خیال کیا گیا ہے۔ ان نظموں کی مدد سے اقبال کا نظریہ شعر بڑی آسانی سے مرتب ہو سکتا ہے۔ یہ سب ان کے ابتدائی دو رشاعری کی تخلیقات ہیں، مگر جس نظریے کا خاکہ ان سے مرتب ہوتا ہے، اس کا اطلاق، بعض معمولی تبدیلیوں کے ساتھ ان کے آخری دو رشاعری پر بھی ہو سکتا ہے۔ ”بانگ درا“ میں دونوں ایسی بھی شامل ہیں جن میں شاعر کے منصب کی وضاحت کی گئی ہے۔ ان دونوں کا عنوان ”شاعر“ ہے۔ پھر سید کی لوح تربت، اور عبدالقدار کے نام، میں بھی ان کے نظریہ شعر کی چند جملکیاں

موجود ہیں۔ اس نظم میں جس کا عنوان ”عبدال قادر کے نام“ ہے، علامہ اقبال نے جیسے اپنی شاعری کا منشور مرتب کر دیا ہے اور ایسا محسوس ہوتا ہے کہ انہوں نے ”بال جبریل“، ”ضرب کلیم“، ”ارمنان حجاز“ اور اپنے فارسی کلام میں اسی منشور کے مطابق شاعری کی ہے۔ جو حضرات شاعر کے حوالے سے ”منشور“ کے لفظ سے بد کتے ہیں انہیں پریشان ہونے کی ضرورت نہیں ہے۔ ہر شاعر کا ایک اپنا منشور ہوتا ہے۔ یہ الگ بات ہے کہ منفی شعور کے حامل حضرات منشور کے وجود ہی سے انکار کرنے میں عافیت دیکھتے ہیں۔ اقبال کا منشور زندگی کے اثبات کا منشور ہے۔

جس طرح مرزا غالب نے کہا تھا:

بیا کہ قاعدہ آسمان بگرد وایتم
اسی طرح اقبال نے شیخ عبدال قادر سے مخاطب ہو کر کہا تھا:

بزم میں شعلہ نوائی سے اجالا کر دیں

اور:

شمع کی طرح جیں بزم گہ عالم میں
خود جلیں، دیدہ اغیار کو بینا کر دیں
اقبال اس نظم میں کہتے ہیں کہ اپنی بساط فریاد ہی تو ہے۔ مگر یہ ایسی فریاد ہے جو محفل کو تہہ و بالا کر سکتی ہے۔ آؤ کہ ہم عشق کی قوت۔ لگن کی قوت۔ مقصد کی قوت سے سنگ امروز کو اتنا صیقل کریں کہ وہ فردا کا آئینہ بن جائے؟ قوم کو اس کی کھوئی اور اٹھی ہوئی قوت و حشمت کا احساس دلا کیں؛ چمن کو آئینے نمود کھائیں تا کہ شب نم کا ایک ایک قطرہ، ایک ایک دریا کی روائی اور بیکرانی اختیار کر لیں۔ اقدار بدل رہی ہیں (عیشرب میں ہوا تلقہ لیلی بیکار) اس لیے اپنے ہم عصر وہ کوئی اقدار سے متعارف کرائیں (ع قیس کو آرزو نے نو سے شناسا کر دیں) ہم نے یورپ کے تخت ماحول

میں بیٹھ کر جو کچھ سوچا تھا، اور اپنے ذہنوں کو ان سوچوں سے گرمایا تھا۔ انہیں یہاں مشرق میں عام کریں اور اس اعتماد کے ساتھ اپنی ان سوچوں کی آگ میں جلیں کہ ہمارے جانے سے روشنی پھیلے گی اور لوگوں کی آنکھوں میں، جنھیں انہیں نے بظاہر انداز کر دیا ہے، پینائی لوٹ آئے گی۔

اقبال کا کلام گواہ ہے کہ انہوں نے جو کچھ اپنے انتقال سے تمیں بتیں برس پہلے کہا تھا، وہ محض جوانی کے جوش یا جذبہ باتیت کی زد میں آ کر نہیں کہا تھا بلکہ پورے غور و فکر کے بعد انہوں نے شاعر کا منصب معین کیا تھا۔ پھر انہوں نے اپنے اس منصب کو اپنے دور کے سیاسی حالات اور تاریخ کے حوالے سے پرکھا تھا، اور محض انہیں ہے میں تیر نہیں چلا�ا تھا بلکہ انہیں اپنے ہدف کا شعور کامل حاصل تھا اور وہ بڑی خود اعتمادی کے ساتھ ایک ایسی راہ پر گامزن ہوئے تھے جس پر بعد میں پوری قوم نے چلنے کا فیصلہ کیا اور اپنی پہلی منزل پا لی۔

”عبدال قادر کے نام“ میں تو علامہ اقبال نے بہت کھل کر اپنے فنی عزم کا اظہار کیا ہے مگر دیگر (متذکرہ صدر) نظموں میں بھی (با الواسطہ طور پر ہی سمجھی) وہ اپنے نظریہ شعر کو غیر مہم انداز میں بیان کرتے چلے گئے ہیں اور کسی ایک مقام پر بھی ایسا محسوس نہیں ہوتا کہ انہوں نے کوئی ایسی بات کہہ دی ہو جس پر بعد میں وہ عمل نہ کر سکے ہوں۔ ممکن ہے اسوضاحت سے بعض لوگوں کو یہ گمان گزرنے کہ اقبال نے اپنی بے ساختی پر پھرے بٹھالیے تھے اور اپنے آپ کو پابند کر لیا تھا۔ مگر گذراش یہ ہے کہ بڑے شاعر، خود کو بعض نظریات کا (ثبت نظریات کا) پابند کر لینے کے باوجودہ، اپنی بے ساختی کو محروم نہیں کرتے، اور جو شاعر کسی فنی یا تہذیبی نقطہ نظر کا پابند نہیں ہوتا، وہ اپنی بے ساختی کو صرف اس حد تک کام میں لاتا ہے کہ آخری دم تک اسے پتہ نہیں چلتا کہ وہ کیا کہتا رہا ہے۔

‘شاعر’ کے عنوان سے وظیفیں بانگ درا، میں شامل ہیں۔ پہلی انظم حصہ اول میں ہے اور ۱۹۰۵ء سے قبل کی تخلیق ہے۔ دوسری حصہ سوم میں ہے اور ۱۹۰۸ء کے بعد کی تخلیق ہے، مگر خونگوار حیرت کی بات یہ ہے کہ دونوں جگہ شاعر کے مناصب مربوط ہیں۔ پہلی انظم میں اقبال نے قوم کو جسم قرار دیا ہے۔ افراد کو اس جسم کے اعضا کہا ہے (یہ اعضا منزل صنعت کے رہ پیا ہیں)۔ ‘محفل انظم حکومت’، قوم کا چہرہ زیبا ہے اور شاعر قوم کا دیدہ پینا ہے۔ شاعر کو پیکر قوم کی آنکھ قرار دینے کے بعد اقبال نے نہایت فنکارانہ حسن کے ساتھ یہ ثابت کیا ہے کہ شاعر قوم کے کسی دکھ، کسی مصیبت، کسی آزمائش سے بے توجہ نہیں رہ سکتا۔ وہ ایسا کرے گا تو اپنے عظیم منصب کی نفی کا مرتكب ہوگا، کیونکہ

بنتلائے درد کوئی عضو ہو، روئی ہے آنکھ
کس قدر ہمدرد سارے جسم کی ہوتی ہے آنکھ

‘شاعر’ کے عنوان کی دوسری انظم میں اسی نقطہ نظر کو ذرا وضاحت کے ساتھ پیش کیا گیا ہے اور قوم سے ہمدردی اور اس کے مصائب میں شرکت کے علاوہ شاعر پر فرض کر دیا گیا ہے کہ وہ (ان مصائب کے خاتمے کے لیے) کھری بات کہے۔ وہ کھری بات کہے گا تو جبھی ویرانہ حیات میں بہار آئے گی۔ جب قوم بت سازی اور بہت گری پر اتر آئے تو شاعر کے کلام کو شان خلیل دکھانی چاہئے اور کار خلیل کرنا چاہئے۔ اقبال نے اس انظم میں یہ بھی کہا ہے کہ جو شاعری خون جگر سے پروش پاتی ہے، وہ عالم انسانیت کے لیے زندگی دوام کا نسخہ ثابت ہوتی ہے۔ اگر پہلی انظم میں شاعر کا منصب معین کیا گیا ہے تو دوسری انظم میں اس منصب کا حق ادا کرنے کے لیے شاعر کے لیے راہ عمل مقرر کی گئی ہے اور اسی شاعری کو (جس میں شاعر اپنی نوع اور اپنی قوم اور اپنے معاشرے کی بعض ذمہ داریاں قبول کرتا ہے) زندگی کی چہل پہل،

اس کی شادابی اور بالیدگی کی بنیاد قرار دیا ہے:

گلشنِ دہر میں اگر جوئے مے سخن نہ ہو

پھول نہ ہو، کلی نہ ہو، بزرہ نہ ہو، چمن نہ ہو

سید کی لوح تربت، میں اقبال شاعر کو اپنے وقار اور آبرو کا تحفظ کرنے کی تلقین

کرتا ہے:

ہو نہ جائے، دیکھنا، تیری صدا بے آبرو

یہ صدا کی بے آبروئی، بہت ہی بڑا سانحہ ہے جو کسی شاعر پر گز رستا ہے۔ شاعر کی

صدا کی آبرو صرف اسی طرح محفوظ رہ سکتی ہے کہ بقول ایک شاعر:

جو کچھ کہوں، یقین سے کہوں، برملا کہوں

وہ جو کچھ کہے، اپنے اعلیٰ اور پاکیزہ اور ثابت منصب کو پیش نظر رکھ کر کہے۔ پھر وہ

جانتا ہو کہ وہ کیا کہہ رہا ہے اور اسے علم ہو کہ اس کی صد اصراف اس تک محدود نہیں ہے

بلکہ اسے دنیا میں پھیلنا ہے اور دنیا کو رنگ و بوکی، شادابی و نمودی کی ضرورت ہے۔

اقبال نے اس اظہم میں شعرا کو یہ احساس بھی دلایا ہے کہ جو اقدار مر گئیں، وہ مر چکیں،

اور نئی قدروں، نئے معیاروں سے بد کنا بیکار ہے۔ اس خیال کو اقبال نے ایک اور

جگہ (بانگ درا، ہی میں) بڑی خوب صورتی کے ساتھ اظہم کیا ہے:

آئین نو سے ڈرنا، طرز کہن پا اڑنا

منزل یہی سکھن ہے، قوموں کی زندگی میں

سید کی لوح تربت میں انہوں نے واشگاف اور برہا راست انداز میں کہہ دیا ہے

کہ:

محفل نو میں پرانی و استانوں کو نہ چھیر

رنگ پر جواب نہ آئیں، ان فسانوں کو نہ چھیر

انہوں نے شاعر سے کہا ہے کہ پرانی لکیروں کو پیٹنے کی بجائے:

سونے والوں کو جگا دے شعر کے اعجاز سے
خُمُن باطن جلا دے شعلہ آواز سے

یہ شعرو شاعری کی باتیں تھیں، مگر جب علامہ اقبال شاعروں کا ذکر کرتے ہیں تو جب بھی اپنے فنی نقطہ نظر پر پوری پامردی سے قائم رہتے ہیں۔ ساتھ ہی ان نظموں میں ان کا نظر یہ ہے کہ شعر بھی پوری جزئیات کے ساتھ نمایاں ہو کر سامنے آتا ہے۔ یہ نظمیں داغ، شبلی و حالی، غالب، عربی اور شیکھیز کے متعلق ہیں۔ داغ کے مرثیے میں انہوں نے داغ کے بانکپن اور شوختی بیان کا ذکر کیا ہے۔ یہ بتایا ہے کہ پیری میں بھی ان کے رنگ ڈھنگ جوانوں کے سے تھے، عشق کی ہو بہو تصویر کھینچتے تھے، ہر شخص کے دل کی بات کہتے تھے اور تخلیل کی پرواز کے دوران میں بھی زمین سے اپنا رشتہ ٹوٹنے نہیں دیتے تھے۔ اس سے زیادہ اقبال نے داغ کے بارے میں کچھ نہیں کہا، اور انہیں کہنا بھی نہیں چاہئے تھا۔ ان کا نظر یہ ہے کہ داغ کے نظر یہ فن سے سراسر مختلف تھا۔ بہر صورت داغ کے اس مرثیے سے یہ ضرور ثابت ہوتا ہے کہ بیان کی شوختی، اظہار کا بانکپن اور معاملات عشق کی شاعری اقبال کے نزدیک کوئی گناہ نہیں تھی۔ بصورت دیگر ہم اقبال کے بعد کے کلام میں اس طرح کے سراپا جمال اشعار کہاں پاتے کہ:

آج بھی اس دلیں میں، عام ہے چشم غزال
اور نگاہوں کے تیر آج بھی ہیں دل نشیں
شبلی و حالی کا مرثیہ دراصل اس شعر کی تضمین ہے:

اکنوں کرا دماغ کہ پرسد زبان گباں
بلبل چے گفت و گل چہ شنید و صبا چہ کرد

اس مرثیہ میں اقبال مسلمانوں سے کہتے ہیں کہ تو منفرد ہے۔ نئے نئے علوم دراصل تیرا سرو درفتہ ہیں۔ تیرے پرانے قافلوں کی گرد کا نام تہذیب قرار پایا ہے۔ تو نے مردانہ و قارو آبرو کے معیار قائم کیے ہیں۔ پھر آج کل جو تیرے گلشن پر خزان کی یلغار ہے تو اس کا راز گلشن کے پرانے رازداروں سے پوچھ کہ مردانہ کار مصائب پر محض رو تے رلاتے ہیں ہیں بلکہ حادثات کے اسباب ڈھونڈ کر ان مصائب کا مدد ادا کرتے ہیں۔ اس پر مسلمان جواب دیتا ہے کہ کس سے پوچھوں، جب کہ گلشن کے سمجھی پرانے رازدار خاموش ہو گئے ہیں جن کی نوازے دردملت اسلامیہ کے لیے سرمایہ گدا تھی:

شبلیؑ کو رو رہے تھے ابھی اصل گلتائی

حالی بھی ہو گیا سونے فردوس رہ نور د

یہ مرثیہ اقبال کے اس منثور شاعری (عبدال قادر کے نام) کے عین مطابق ہے جس میں وہ کہتے ہیں:

جلوہ یوسفِ گم گشتہ دکھا کر ان کو

پیش آمادہ تر از خون زلینا کر دیں

اقبال کا نظریہ شعر ان نظموں میں بڑی وضاحت کے ساتھ سامنے آتا ہے جن کے عنوان عرفی شیکسپیر اور مرزا غالب ہیں۔ عرفی کے بیان میں وہ کہتے ہیں کہ اس نے تخیل کا ایک ایسا ایوان تغیر کیا جس کی عظمت و حشمت پر سینا و فارابی کے محیرت خانے، قربان کیے جاسکتے ہیں:

پھر فضائے عشق پر تحریر کی تو نے نوا ایسی

کہ جس سے آج بھی درد کے سوتے ابل رہے ہیں۔ اس کے بعد وہ روح عرفی سے کہتے ہیں کہ اب لوگوں میں وہ افطراب، وہ بستابی، وہ بے قراری ڈھونڈے

سے نہیں ملتی۔ اس سیما بی کیفیت کا کہیں نام نہیں ہے جو ارتقائے حیات کے لئے ضروری ہے اور تو جس کا ایک بلغ نمائندہ تھا:

کسی کا شعلہ فریاد ہو ظلت ربا کیونکر
گراں ہے شب پرستوں پر سحر کی آسمان تابی

اس پر روح عربی شاعر سے کہتی ہے:

نوا را تلخ ترمی زن، چو ذوق نغمہ کمیابی
حدی را تیز ترمی خوان، چو محمل را گراں بنی

اور کون انکار کر سستا ہے کہ روح عربی کا یہ مشورہ اقبال کے نظریہ فن کا عنوان ہے! شیکسپیر کو مخاطب کرتے ہوئے اقبال کہتے ہیں کہ جس طرح دریا شفق صبح کا آئینہ ہے اور حسن حق کا آئینہ ہے اور دل حسن کا آئینہ ہے، اسی طرح تیرا حسن کلام دل انسان کا آئینہ ہے۔ تیری فکر فلک رس تھی، تیری آنکھ نے عالم کو عریاں دیکھا (حالانکہ چشم عالم تجھے نہ دیکھ سکی کیونکہ تو تو خورشید میں تاب خورشید کی طرح پوشیدہ تھا) اور:

خطِ اسرار کا، فطرت کو بے سودا ایسا
راز داں پھر نہ کرے گی کوئی پیدا ایسا

یوں اقبال نے اس انظم میں اعلیٰ شاعری کو محسوسات و تصورات انسانی کا آئینہ، فکر کی بلندی کو اعلیٰ شاعری کا لازمہ اور اسرار فطرت کی راز دانی کو اعلیٰ شاعری کی پہچان قرار دیا ہے، اور یہی عناصر اقبال کے نظریہ شعر کے لازمی اجزاء ہیں۔

مرزا غالب کے حضور نذرانہ عقیدت پیش کرتے ہوئے اقبال نے تخيّل کی بلند پروازی، روح و بدن کے رشتہوں کے ادراک اور حسن کی اس جستجو کی اہمیت واضح کی ہے جو زندگی کو جامد نہیں رہنے دیتی بلکہ ہمہ وقت بیدار و بے قرار رکھتی ہے، اور انسان کوئی سے نئی دنیا وہ سے متعارف کرتی ہے:

تیری کشت فکر سے اگتے ہیں عالم سبزہ دار
پھر اسنظم میں اقبال نے اس نکتے (اپے منشور شاعری کی اس شق) پر بھی زور دیا
ہے کہ غالب کی طرح سچا شاعروہ ہے جس کی نوازندگی سے کچھ چھینے نہیں بلکہ اس
کے سرماۓ میں اضافہ کرے۔ اس کا شعر زندگی کا عکاس ہو، شاعر کا حسن گویائی ایسا
مسحور کن ہو کہ تصویریں بول اٹھیں اور جمود حق کراؤ بلنے لگے۔ پھر اقبال نے متذکرہ
نظم میں یہ نازک نکتہ بھی بیان کیا ہے کہ محض تخیل کی بلند پروازی عظیم شاعری کی تخلیق
پر قادر نہیں ہو سکتی۔ غالب کی سی عظیم شاعری تخلیق کرنے یا غالب کی پیروی کرنے
کے لیے تخیل کی بلندی میں فکر کی بلندی کو بھی شامل کرنا ہو گا۔

اور کیا یہ حقیقت نہیں ہے کہ اقبال نے ان نظموں میں شعرو شاعری کے بارے
میں جو بھی نظریات پیش کیے ہیں، ان پر عمر بھر عمل بھی کیا اور یوں وہ دنیا کی عظیم
شاعری کے علاوہ زندگی کے سرماۓ میں بھی بے پناہ اضافہ کر گئے؟ ان کا یہ نظریہ
شعر زندگی اور اس کے حسن، انسان اور اس کی توانائیوں، کائنات اور اس کی
پہنائیوں اور انسانی فکر کی رسائیوں کا نظریہ ہے، اور یہی وہ نظریہ ہے جس سے
منفیت، بے معنویت اور لا معنیت کے ان نظریوں کو شکست دی جاسکتی ہے جنہوں
نے آج کے جدید انسان کو اپنی گرفت میں لینے اور اس سے اس کا انفرادی شرف
چھیننے کی کوشش شروع کر رکھی ہے۔

.....

پروفیسر محمد عثمان اقبال کا نظریہ ادب

اقبال ہر اس تحریک اور فلسفے کا دشمن ہے جو انسانوں کی قوت عمل کو مصلحت اور ان کے ارادوں کو کمزور بنادے۔ وہ اس خیال تک کیسے پہنچے؟ یہ سوال جس قدر اہم اور دلچسپ ہے اسی قدر مشکل بھی ہے۔ بات یہ ہے کہ اقبال جب اعلیٰ تعلیم کے لیے یورپ پہنچتا تو اس زمانے میں یورپ اور بالخصوص جرمنی کی یونیورسٹیوں میں (جہاں اقبال بھی کچھ عرصہ ٹھہرے رہے) نظریے کے افکار کا بہت چرچا تھا اور نظریے کے ہاں یہ تصور بنیادی اہمیت رکھتا ہے۔ اس نے اقوام عالم کا جو تجزیہ اپنی کتابوں میں پیش کیا ہے، اس میں اس بات پر خصوصی زور ملتا ہے کہ مذاہب اور نظام ہائے اخلاق دو طرح کے ہیں: ایک وہ جو زندگی کو ہاں کہتے ہیں اور اس کا ڈٹ کر مقابلہ کرتے ہیں۔ دوسرے وہ جو زندگی سے آنکھیں چراتے اور اس کے تقاضوں سے بھاگتے ہیں۔ نظریے کے نزدیک پہلی قسم کے مذاہب اور نظام ہائے اخلاق نے انسان کو قوت بخشی ہے اور اس کی ترقی اور ارتقاء کا باعث ہوئے ہیں مگر دوسرا قسم کے افکار نے اسے پست ہمت اور زوال خورده بنایا ہے۔

اس لیے ان کی مخالفت کرنا، ان کے فروغ کو روکنا اور انسانوں کے ذہن سے ان کے زہر لیے اثرات کو مٹانا فلسفہ و شعر کے عظیم مقاصد میں داخل ہے۔

لیکن اپنے قیام یورپ کے دوران (۱۹۰۵ء۔۔۔۱۹۰۸ء) میں اقبال نے فلسفہ عجم پر جو مقالہ لکھا اس کے مطلع سے اس بات کی تصدیق نہیں ہوتی کہ اس زمانے تک وہ اس خیال کے قائل ہو چکے تھے یا اسے کوئی اہمیت دیتے تھے۔ انہوں نے منذکرہ کتاب میں ایران کے متصرفانہ لشی پر کا جائزہ لیا ہے مگر اس کے مضر جیات

پہلوؤں کی (جیسا کہ انہوں نے بعد میں کیا) کوئی نشاندہی نہیں کی۔

ایسا معلوم ہوتا ہے کہ ولایت کی واپسی سے کچھ عرصے بعد جب ان کے مخصوص نظریات نے جنم لیا تو یہ خیال بھی اسی زمانے کے غور فکر کے نتیجے میں پیدا ہوا۔ خود تاریخِ اسلام کے ابتدائی اور بعد کے ادوار کا نقدانہ نظر سے مطالعہ کیا جائے تو یہ خیال ذہن میں ابھر سکتا ہے۔ اس موقع پر مولانا حامی کے اس بصیرت افروز تجزیے کا ذکر بھی کیا جاسکتا ہے جو انہوں نے 'حیات سعدی' (۱۸۸۱ء) میں فارسی شاعری اور بالخصوص حافظ شیرازی کی غزل پر تصریح کرتے ہوئے پیش کیا۔ وہ لکھتے ہیں:

حافظ کی غزل ہمیشہ سامعین کو چند باتوں کی ترغیب دیتی ہے؛ عشقِ حقیقی کے ساتھ ہی عشقِ مجازی اور صورت پرستی اور کام جوئی کو بھی وہ دین و دنیا کی نعمتوں اور فضیلوں سے افضل بتاتی ہے۔ مال و دولت، علم و هنر، نمازو روزہ، حج و زکوٰۃ، زہد و تقویٰ، غرض کے کسی شے کو نظر بازی و شاہد پرستی کے برادر نہیں ٹھہراتی۔ وہ عقل و مذہب، مال اندیشی، حمکین و وقار، نگ و ناموس، جاہ و منصب وغیرہ کی ہمیشہ مذمت کرتی ہے اور آوارگی، رسوائی، بدنا می، بدستی، بے سر و سامانی وغیرہ کو، جو کہ عشق کی بد دولت حاصل ہو، تمام حالتوں سے بہتر طاہر کرتی ہے۔۔۔ اور جب ہم مسلمانوں کے اخلاق اور معاشرت پر نظر ڈالتے ہیں تو ان کو اکثر ان صفات سے موصوف پاتے ہیں جن کی اس مجموع غزلیات سے ترغیب ہوتی ہے۔ عشق بازی و حسن پرستی ان کے ساتھ اس قدر مخصوص ہے کہ نہ صرف دولت مند بلکہ اکثر فاقہ مست بھی اس کا چسکار کھتے ہیں اور نہ صرف نوجوان بلکہ معمرا لوگ بھی اس کا دم بھرتے ہیں۔ فضول خرچی، ناعاقتہ اندیشی، عمل و مذہب سے کچھ کام نہ لیتا، توکل و قناعت کے دھوکے میں معاش کی کچھ فکرنا۔ غیر قوموں کی ترقی کا ذکر سن کر دنیا و ما فیها کو یقین اور پوچ بانا، عقل انسانی کو حقائق اشیاء کے ادراک سے عاجز جاننا اور موجودہ علمی ترقیات کو سراسرا ایک دھوکا

سمجھنا وغیرہ وغیرہ ہماری قوم کی عام خاصیتیں ہیں جو ہمارے ہر طبقے اور ہر درجے کے لوگوں میں کم و بیش پائی جاتی ہیں۔ اگرچہ یہ بات کہنی مشکل ہے کہ ہم لوگوں میں یہ خاصیتیں اسی شعروغزل کی بدولت پیدا ہوئی ہیں۔ شاید اس کے اصلی اسباب کچھ اور ہوں۔ لیکن اس میں شک نہیں کہ عاشقانہ اور متصوفانہ اشعار نے اس حالت کو ترقی دینے میں بہت کچھ مدد پہنچائی ہے۔

بہر حال خواہ اقبال مغربی افکار کی بدولت اس خیال تک پہنچ یا مولانا حالی جیسے پیش روؤں کی تحریروں سے انہیں کچھ مدد ملی یا یہ خیال ان کا طبع زاد تھا، کوئی صورت بھی تھی، جو بات ہمارے لیے زیادہ اہمیت رکھتی ہے، وہ یہ ہے کہ انہوں نے 'اسرار' کے ساتوں باب میں ان اثرات کا جائزہ لیا جو یونانی فلسفے اور ایرانی شاعری نے بہ حیثیت مجموعی مسلمانوں کے اخلاق اور طبائع پر ڈالے اور بڑے زور دار الفاظ میں افلاطون کے فلسفے اور حافظہ کی غزل کی مذمت کی۔ اور ان دونوں کو اس بات کا ذمہ دار ٹھہرایا کہ ان کے زہر لیے اثرات نے مسلمانوں کے جوش عمل کو ٹھنڈا کر دیا اور ان کے ذہنوں میں چکپے ہی چکپے ہی تصورات بھر دیے جنہوں نے با آخر ان کو افسردہ دل، کم ہمت، ذلت پر قانع اور سہل انگار بناؤالا۔

افلاطون:

پہلے افلاطون (۳۸۷ق م – ۳۲۷ق م) کو لمحے۔ اس میں شبہ نہیں کہ یونان کے اس عظیم فلسفی نے گذشتہ دو اڑھائی ہزار برس میں لاکھوں بلکہ کروڑوں انسانوں کو اپنے افکار و تصورات سے مسخر کیا ہے اور ہر دور اور قریب قریب ہر مہذب قوم میں اس کے ماننے والے اور اس کی عظمت کا دم بھرنے والے موجود ہے ہیں، لیکن معتقدوں اور عقیدت مندوں کے اس هجوم میں جہاں تھاں کوئی نہ کوئی ایسا مفکر بھی نظر آ جاتا ہے جس نے اس فلسفی کے افکار کی تردید میں اپنا زور قلم صرف کیا ہو۔ مخالفت و تردید کا یہ سلسلہ خود افلاطون کے عظیم شاگرد ارجمند سے شروع ہوا تھا اور اب تک جاری ہے۔ اس رہنمائی کا جدید ترین نمائندہ انگلستان کا امام فلسفی ادیب برٹنینڈ رسل ہے جس نے اپنی بعض تحریریوں میں افلاطون کی عظمت کردار اور صحیح افکار قریب قریب دونوں سے انکار کیا ہے۔

بات یہ ہے کہ افلاطون کی پر خلوص اور ہمہ گیر شخصیت نے جہاں ایک طرف فلسفیانہ غور و فکر کی نہایت بلند روایات قائم کی ہیں، وہاں اس کے بعض تصوارت ایسے بھی ہیں جن کو واقعی خطرناک یا سطحی قرار دیا جاسکتا ہے۔ مثال کے طور پر اس کی اہم ترین تصنیف ریپبلک (Republic) کو لمحے۔ اس میں افلاطون نے ایک مثالی ریاست کا خاکہ پیش کیا ہے۔ یہ ریاست جس میں سلطنت کا کاروبار فلسفیوں کے ہاتھ میں ہوگا۔ افلاطون کے خیال میں عدل و انصاف کی بہترین ضمانت ہے مگر اس کے لیے جو معاشرتی نظام پیش کیا گیا ہے اس سے اتفاق کرنا ممکن نہیں؛ مثلاً مجوزہ ریاست میں نکاح کے اصول کو باطل قرار دیا گیا ہے۔

بہترین نسل پیدا کرنے کے لیے بہترین مردوں اور عورتوں کو بغیر کسی معاشرتی

عبدوپیان کے آپس میں ملنے کا موقع دیا جائیگا اور بچے قوم کی ملک ہوں گے جن کو پیدا ہوتے ہی والدین سے الگ کر لیا جائے گا۔

یہ بات ضروری ہے کہ والدین کو بچوں کا اور بچوں کو والدین کا علم نہ ہو۔ صرف اسی طریقے سے آفاقتی فتح کا بھائی چارہ وجود میں آ سکتا ہے کیونکہ اس طرح مجوزہ ریاست میں ہر شخص لامحالہ دوسرا کو اپنا بھائی سمجھے گا۔

صحت مند بچوں کو ریاست کے حوالے کر دینے کے بعد والدین کو آپس میں یا دوسرا مردوں اور عورتوں سے آزادانہ اختلاط کا حق ہو گا۔ بشرطیہ وہ ہر ایسے بچے کے استقطاکی کی انتہائی کوشش اپنے ذمہ لیں جو اس آزادی اختلاط کے نتیجے میں متوقع ہو۔ ۶۔

لڑکوں اور لڑکیوں کی تعلیم مخلوط طریق پر ہو گی جس میں موسيقی اور ثقاوت جسمانی پر خصوصی توجہ دی جائے گی۔ لڑکوں کے ساتھ ورزش کرتے وقت لڑکیوں کو بھی نیم برہنہ ہونا پڑیگا کیونکہ انفلاطوں کے اپنے الفاظ میں اس مثالی ریاست کے لوگوں کے لیے نیکی کالباس، جس میں وہ ہم وقت ملبوس ہوں گے، کافی سمجھانا چاہیے۔ کے اس طرح ریاست کے تمام لڑکے اور لڑکیاں میں برس کی عمر تک تعلیم و تربیت حاصل کریں گے۔ اس کے بعد جو لوگ مزید تعلیم کے اہل نہ ہوں گے، ان کو کسان، مزدور اور دکاندار وغیرہ بن کر کاروباری زندگی اختیار کرنی ہو گی اور یہ ریاست کا نچلا طبقہ ہو گا۔ لیکن جو لڑکے اور لڑکیاں مزید تعلیم کے اہل قرار دیئے جائیں گے، وہ مزید دس سال تک زیر تربیت رہیں گے۔ اس مدت کے خاتمے پر دوسرا امتحان ہو گا اور ایک اور چھانٹ عمل میں لائی جائے گی؛ جو لوگ اس سے اعلیٰ تعلیم کے قابل سمجھے جائیں گے، وہ ملک کے ”محافظ“ ہوں گے اور ان کو افواج میں شامل کر لیا جائے گا۔ یہ ملک کا درمیانہ طبقہ ہوں گے لیکن جن لوگوں کا ذوق اور ذہانت ان کو اعلیٰ تعلیم

کے اہل ثابت کرے گی، ان کو مزید پانچ برس کے لیے فلسفہ و حکمت کی تعلیم اور پندرہ برس کے لیے امور سلطنت کی عملی تربیت دی جائے گی۔ اس طرح پچاس برس کی عمر میں یہ مرد اور عورتیں (بلا تخصیص) ملک کے فلسفی حکمرانوں کے اعلیٰ طبقے میں شامل کر لیے جائیں گے۔ عدل و الناصف کی خاطر اور اس خیال سے کہ حکمران طبقہ حرص و آزار اور خود غرضی میں بتانہ ہو جائے، ان فلسفی حکمرانوں کی نہ کوئی جائیداد ہو گی، نہ گھر یا ر اور نہ بیوی بچے۔ ان کو سرکاری ہوٹلوں سے کھانا ملے گا۔ ایک ساتھ رہنے اور سونے کے لیے سرکاری بیرکیس (Baraks) مہیا کی جائیں گی اور عمدہ نسل کی افزائش کے لیے ان کو بھی وہی جنسی آزادی حاصل ہو گی جو دوسرے طبقوں کو حاصل ہے۔

ظاہر ہے کہ ان تصورات کو اسلامی کیا، عام اخلاقی معیار پر پرکھا جائے تو بھی ان میں بہت سی باتیں قابل اعتراض قرار دی جائیں گی ۵۷ لیکن اقبال نے افلاطون کے ان معاشرتی یا سیاسی تصورات سے کچھ تعریض نہیں کیا۔ ان کا حملہ دراصل افلاطون کے خالص فلسفیانہ نظریات پر ہے اور یہ اس لیے کہ اپنے تمام ذوق عمل اور اصلاح معاشرت کے جوش و خروش کے باوجود افلاطون اس دنیا کو کوئی ٹھوس حقیقت قران نہیں دیتا تھا۔ اس کا خیال تھا اصل حقیقت خدا کے تصور میں ہے جس کا تعلق کسی اور ہی دنیا، نلک الافلاک یا عالم بالا سے ہے۔ اور جو دنیا ہماری آنکھوں کے سامنے ہے، جس میں ہم چلتے پھرتے اور رہتے رہتے ہیں، یہ اس اصلی اور حقیقی دنیا کا محض ایک عکس ہے جس کی اپنی کوئی واقعیت نہیں۔ اپنے اس خیال کی وضاحت کے لیے اس نے ”غار“ کی مشہور تمثیل سے کامlia۔ اس نے کہا ہم دنیا والوں کی مثال ایسی ہے جیسے چند انسانوں کو قید کر کے اور ان کے پاؤں میں بیڑیاں ڈال کر ان کو ایک غار میں دھکیل دیا جائے، اس حال میں کہ ان کی پشت غار کے منہ کی طرف ہو، ان کی نظریں غار کے اندر سامنے کی دیوار پر گڑھی ہوں اور وہ پیچھے یا دامیں باجیں مڑ کر دیکھنے سکتے

ہوں۔ اب اگران کے پیچھے چند قدم پر آگ جلانی جائے تو لا محالہ سامنے دیوار پر چند پا بہ جوالاں قیدیوں کے سامنے لہرا اٹھیں گے۔ غار کی دیوار پر پڑنے والے سامنے کی جو حیثیت ہے، بس وہی ہماری دنیا اور ہم دنیا والوں کی ہے۔ یہ دنیا جس کو ہم حقیقی جان کراس پر جان دیتے ہیں، دراصل غیر حقیقی اور نظر کافریب ہے۔

اس مختصر (بظاہر بے ضرر) سے تصور نے آنے والی نسلوں کو بعد متأثر کیا اور اس سے ایسے ایسے نظام ہائے فکر پیدا ہوئے جنہوں نے بڑے واضح اور واشگاف لفظوں میں اس دنیا اور دینوی چد و جہد کو نظر کا دھوکا اور زنگاہ کا فریب قرار دیا۔ اس سے رہبا نیت اور ترک دنیا کی بے شمار تحریکیں عالم وجود میں آئیں اور افراد نہیں بلکہ جماعتوں کی جماعتیں معاشرت کی ٹھوس ضرورتوں اور حواس کے عملی تقاضوں سے منہ موڑ کر کہیں ریاضت اور چلہ کشی میں اور کہیں تن آسانی اور عیش پرستی میں کھو گئیں۔ عباسیوں کے دور سلطنت میں جب مسلمانوں کے اندر عراق اور شام کے عیسائیوں اور یہودیوں کی بدولت یونانی علوم کا چرچا ہوا اور افلاطون اور اس کے ماننے والے مفکروں (جن کو فلسفے کی اصطلاح میں نو افلاطونی کہا جاتا ہے) کی کتابیں عربی میں منتقل ہوئیں تو اس سے مسلمانوں کے ذہن نے لا محالہ اثر ثقبول کیا، اور پھر جوں جوں یہ خیالات اور تصورات ان میں راست ہوتے گئے، عمل کا وہ ولولہ اور جدوجہد کا وہ جذب و شوق، جس نے دیکھتے ہی دیکھتے مسلمانوں کو آدمی دنیا کا حکمران بنادیا تھا، سر دپڑ گیا اور رہبا نیت اور بے عملی کے رجھات نے زور پکڑا۔ اقبال نے ایک عمیق نظر محقق کی طرح جب مسلمانوں کے صدیوں کے انحطاط کے پیچھے ان تصورات کی زہرنا کی کوپالیا تو وہ ایک پر جوش مصلح کی طرح ان پر ٹوٹ پڑا۔ ”سرار“ میں افلاطون کے متعلق کل اکیس شعر ہیں۔ پہلے ہی شعر میں اقبال نے افلاطون کو ”راہب دیرینہ“ (پرانے زمانے کا ایک سادھو) اور ”گوسفند قدیم“

(الگے وقتوں کی ایک بھیڑ) کہا ہے، اس سے گذشتہ باب میں جو حکایت ہم نے مطالعہ کی ہے، اس کا مضمون فوراً ذہن میں آ جاتا ہے۔ افلاطون کے عین شباب میں اس کے وطن ایقہنر کو یونان کی ایک ذہری ریاست اسپارٹا کے ہاتھوں شکست فاش ہوئی تھی اور ایقہنر کچھ عرصہ محدود رہنے کے بعد ڈکٹیشروں کے ہتھے چڑھ گیا تھا۔ افلاطون کے بہت سے نقادوں نے اس کے فکر و ذہن پر اس اہم واقعے کے اثرات کو تسلیم کیا ہے۔ اقبال نے ان اثرات کی طرف براہ راست تو کہیں اشارہ نہیں کیا، مگر گذشتہ باب کی حکایت اور گوسفند قدیم کے نضرات کو نگاہ میں رکھا جائے۔ (بڑھی بھیڑ نے بھی احساس محدودی ہی کے زیر اثر ”دین گوسفندی“، کا پرچار شروع کیا تھا) تو مطلب واضح ہو جاتا ہے۔

تمثیل غار اور نظریہ اعیان نامشہود کے بعد افلاطون کے جس نظریے نے نسل انسانی پر غیر صحیح منداشت ڈالے ہیں، وہ اس کا نظریہ علم ہے۔ جس میں حواس کے ذریعے حاصل ہونے والے علم کو غیر لیقینی قرار دیا گیا ہے۔ اس نظریے کی رو سے ۲۴۲ ... تو حقیقی علم ہے۔ لیکن یہ کہنا کہ بُرف سفید ہے، ایک ایسی مہم اور غیر لیقینی بات ہے کہ اسے فلسفی اپنی صداقتوں کے زمرے شامل نہیں کر سکتا۔

اس نظریے کی قبولیت سے سائنس اور تجرباتی علم کو (جس میں حواس کو بنیادی حیثیت حاصل ہے) اپنا حق منوانے میں جن وقتوں کا سامنا کرنا پڑا، اس سے قطع نظر، اس کا سب سے زیادہ نقصان تصوف اور الہیات کی راہ سے عالم انسانی اور بالخصوص مسلمانوں کو پہنچا۔ جب حواس اپنا اعتبار کھو بیٹھے تو دینوی جدوجہد اور سعی و عمل، جس کی انجام دہی میں حواس کو بڑا ادخل ہے، خود بخوناظروں سے گرگئی۔ نتیجہ یہ ہوا کہ رہبانیت اور ترک دنیا کے رہنمائیات کو اور تقویت حاصل ہوئی۔ اقبال نے تیرے شعر میں افلاطون کے اسی نظریہ علم کو ہدف ملامت پھرایا ہے: حکیم افلاطون

وہ شخص ہے جس پر 'نامحسوس' کا ایسا جادو چلا کہ اس کے نزدیک ہاتھ، آنکھ اور کان وغیرہ (یعنی عالم محسوس Concrete World) کی کوئی قیمت باقی نہ رہی:

آپنخاں افسون نا محسوس خورد
اعتبار از دست و چشم و کوش برد

ایک اور لحاظ سے بھی افلاطون اقبال کی نظر میں قبل مواخذہ ہے۔ اگرچہ حسب تو فیق افلاطون نے 'زمین کے ہنگاموں' میں بھی دلچسپی لی تھی لیکن اس کے فکر کی تان مجموعی طور پر ماورائے دنیا پر ہی ٹوٹی ہے۔ اس کا سبب اس کی طبیعت کا وہ میلان تھا جسے انگریزی میں Other worldiness کہتے ہیں اور جس میں کسی موزوں لفظ کی عدم موجودگی میں، میں عقليٰ پرستی سے ادا کرتا ہوں۔ یہ رجحان جب اپنی مناسب حدود سے تجاوز کر جاتا ہے تو انسان کی نظر میں زندگی کی اہمیت کم اور موت کی حیثیت بڑھ جاتی ہے (کیونکہ اس نقطہ نظر کی رو سے موت کی بدولت ہی انسان کو حقیقت کا قرب و ادراک حاصل ہوگا) چونکہ شعر میں افلاطون کی اس عقليٰ پرستی

یا موت پسندی پر چوٹ ہے: افلاطون وہ شخص ہے جس نے کہا:

زندگی کا راز موت میں پوشیدہ ہے۔ شمع بجھ جائے تو صد جلوے دکھاتی ہے۔

اس بات کو ضرب کلیم میں ایک جگہ بڑے دلشیں انداز میں پیش کیا گیا ہے، افلاطون، سپائی نوزا اور اقبال کے درمیان جو نقطہ نگاہ کا اختلاف ہے، اسے اقبال نے تین اشعار میں سمو دیا ہے۔ تین اشعار کی اس مختصر لفظ کا عنوان ہے "مقصود سب سے پہلے سپائی نوزا کا نقطہ نظر بیان ہوا:

نظر حیات پر رکھتا ہے مرد دانش مند

حیات کیا ہے؟ حضور و سرور و نور و وجود

سپائی نوزا نے حیات کو جو مقصود نگاہ ٹھہرایا ہے اس کے مقابلے میں افلاطون کا

مشورہ یہ ہے کہ حیات کی بجائے موت کو مقصود نگاہ ہونا چاہیے کیونکہ حیات نہایت عارضی اور بے ثبات ہے ہے:

نگاہ موت پر رکھتا ہے مرد دانش مند
حیات ہے شب تاریک میں شر کی نمود
ان دونوں عظیم فلسفیوں کے مقابلے میں اقبال کا نقطہ نگاہ یہ ہے کہ انسان کی نظر خودا پنی ذات کے امکانات اور اس کی تجھیل پر ہونی چاہیے۔ موت و حیات کا مسئلہ فی نفسہ کچھ زیادہ اہمیت نہیں رکھتا:

حیات و موت نہیں التفات کے لائق
فقط خودی ہے خودی کی نگاہ کا مقصود
بس یہی تین تصورات ہیں: (۱) فلاطون کی رہبانیت، (۲) اس کا نظریہ علم اور
(۳) اس کی عقابی پرستی، جن کی بناء پر اقبال نے اس یونانی فلسفی کو ہدف ملامت ہٹھبرایا ہے اور اس کے اثرات کو مسلمانوں کے حق میں زہرنا ک قرار دیا ہے۔ اقبال
کہتے ہیں: فلاطون کا ہرن، 'لطفِ خرام' سے اور اس کا کبک نذرت رفتاز سے بے
بہرہ ہے۔ اس کی شبنم (طاقتِ رم) سے اور اس کا دانہ ذوقِ نماؤ سے خالی ہے۔ اس
کے طائر کے سینے میں دم نہیں اور اس کے پروانے کے دل میں تڑپ نہیں۔ اور آخر
میں کہتے ہیں، کہ اس کی شراب سے قوموں کے ذہن ایسے مخور و مسموم ہونے کو وہ
لمبی تان کر سو گئیں اور ذوقِ عمل سے محروم ہو گئیں:

قوهہ از سکر او مسموم گشت
خت و از ذوق عمل محروم گشت

حافظہ:

حافظ شیرازی (وفات ۱۳۸۸ء) پر جوا شعار اقبال نے لکھے تھے چونکہ دوسرے

ایڈیشن میں ان کو حذف کر دیا گیا، اس لیے ان کا تفصیلی مطالعہ یہاں ضروری نہیں۔ بس اس قدر جان لینا کافی ہو گا کہ حافظ کے لیے بھی ان کا لب و لہجہ خاصا درشت تھا۔ ان اشعار میں حافظ کو صہبائے گزار، فقیہہ ملت مے خواراں، اور امام امت بے چارگان، کے القاب سے یاد کیا گیا ہے اور اس کی 'سهیل انگاری'، 'عافیت پسندی'، اور عیش کوشی کی سخت برائی کی گئی ہے آخر میں کہتے ہیں کہ اس کی 'محفل و مئے' عالی ہمت اور حریت پسند شریف زادوں کے لاکن نہیں۔ ہر اچھے انسان کو ان 'بھیڑوں' کی صحبت سے بچنا چاہیے:

محفل	او	درخور	امدار	نمیت
ساغر	او	قابل	احرار	نمیت
بے	نیاز	از	محفل	حافظ
الخدر	از	کوسنداں	الخدر	

ان اشعار سے مخالفت کا ایک طوفان اٹھ کھڑا ہوا اور بہت سے لوگ حافظ کی شاعری اور ان کے تصوف کی حمایت میں صفات آراء ہو گئے۔ اس معمر کہ آرائی سے جس میں قائد حزب اختلاف کے فرانپس زیادہ تر خوبیہ حسن نظامی مرحوم نے انجام دیے، جہاں بے مزگی اور ناخوشنگواری کے کچھ پہلو ابھرے، وہاں علم و ادب کی دنیا کو دو بڑے فائدے پہنچے؛ اول یہ کہ اس بحث و تحقیص کی بدولت عمجمی شعر و تصوف کے متعلق اقبال کے موقف کی پوری طرح وضاحت ہو گئی کیونکہ معترضین کے جواب میں انہیں مجبوراً قلم اٹھانا پڑا اور کتنے ہی مضمون اور خط اس موضوع پر لکھے۔ دوم حافظ کے متعلق اپنے ۱۳۵ اشعار حذف کر کے اسرار کے دوسرے ایڈیشن میں انہوں نے ۷۰ کے قریب اشعار میں اپنے ادبی نقطہ نظر کو تفصیل بیان کیا۔ اس طرح اس علمی جدل و تکرار کے نتیجے میں اقبال کی اظہم و نثر دونوں کی ثروت میں اضافہ ہوا۔

حافظ کے متعلق اپنے اندازِ تقید کی وضاحت کرتے ہوئے ان میں سے ایک مضمون میں لکھتے ہیں:-

شاعرانہ اعتبار سے میں حافظ کو نہایت بلند پایہ سمجھتا ہوں۔ جہاں تک فن کا تعلق ہے، یعنی جو مقصد اور شعراً پوری غزل میں بھی حاصل نہیں کر سکتے، خواجہ حافظ اسے ایک لفظ میں حاصل کرتے ہیں۔ اس واسطے کو وہ انسانی قلب کے راز کو پوری طرح سمجھتے ہیں۔ لیکن فردی اور ملی اعتبار سے کسی شاعر کی قدر و قیمت کا اندازہ کرنے کے لیے کوئی معیار ہونا چاہیے۔ میرے نزدیک وہ معیار یہ ہے کہ اگر کسی شاعر کے اشعار اغراض زندگی میں مدد ہیں تو وہ شاعر اچھا ہے اور اگر اس کے اشعار اغراض زندگی کے منافی ہیں یا زندگی کی قوت کو کمزور اور پست کرنے کا میلان رکھتے ہیں تو وہ شاعر خصوصاً قومی اعتبار سے مضرت رسائی ہے۔۔۔۔ جو حالت خواجہ حافظ اپنے پڑھنے والے کے دل میں پیدا کرنا چاہتے ہیں، وہ حالت ان افراد و اقوام کے لیے، جو اس زمان و مکان کی دنیا میں رہتے ہیں، نہایت ہی خطرناک ہے۔ حافظ کی دعوتِ موت کی طرف ہے، جس کو وہ اپنے کمال فن سے شیریں کر دیتے ہیں کہ مرنے والے کو اپنے دکھ کا احساس نہ ہو۔

عجمی تھوڑے:

حافظ پر ان کا اعتراض دراصل حافظ کی ذات یا ان کے شاعرانہ کمال پر نہیں بلکہ اس تمام شعری سرمائے اور صوفیانہ ادب پر تھا جس کی آبیاری نظریہ وحدت الوجود کے سرچشمے سے ہوئی ہے۔ یہ نظریہ جس کے ڈائلے یونانی الہیات اور قدیم ہندوی ویدانت سے جاتے ہیں، مختصر ایہ ہے کہ پوری کائنات وحدت حیات کے رشتے میں پروئی ہوئی ہے:- خدا تخلوق سے الگ کوئی هستی نہیں بلکہ نظام عالم میں

اس طرح جاری و ساری ہے کہ زندگی کا ہر مظہر حقيقة میں مظہر خداوندی ہے۔

اس نظریے کا ایک اچھا پہلو بھی تھا: اس سے انسانوں کی اخوت، مساوات اور ایک ہی شاخ سے پھوٹنے والے گھبائے رنگارنگ کا محبت آفرین تصور عام ہوتا ہے، لیکن اس بظاہر معصوم نظریے سے اسلامی تاریخ میں جس طرح صدیوں افکار کشید کیے گئے اس نے عمل کے جذبے اور اخلاق کی جس دونوں کو سخت نقصان پہنچایا۔ جب خدا ہر چیز میں ہے تو نیک میں بھی وہی اور بد کار میں بھی وہی اور جب ہر نیک و بد میں اس کا جلوہ ہے اور ہر نیک و بد اسی کا مظہر ہے تو نیکی اور بدی کی تمیز کو شدت کے ساتھ قائم رکھنا اور نیک و بد میں امتیاز کرنا کہاں کی داشمندی ہے؟ پھر جب خدا کے سوا ہر شے بذاتِ خود موجود ہو، اور غیر موجود ہے، تو کسی انسان کو اس کے افعال کا ذمہ دار کیونکہ ہٹھرا یا جا سکتا ہے؟ ہمارے برے اور بھلے اعمال بظاہر ہم سے سرزد ہوتے ہیں لیکن حقیقت میں اس کی ذمہ داری موجود ہے۔ ہم غیر موجود تو اس کی مشیت کے محض آلہ کار کی حیثیت رکھتے ہیں۔ اور جب افعال کی ذمہ داری کا احساس ڈھیلا پڑ جائے تو اخلاق کی بے راہروی کو کون روک سکتا ہے۔ اسی طرح جب کفر بھی شان خداوندی کا ایک نشان ہے اور اسلام بھی ایک نشان تو پھر جہاد اور جدوجہد اور یہ دوڑ ڈھوپ کس لیے؟

مختصر یہ کہ اس نظریے کے بیچ سے جو پودا پھوٹا، جب وہ تناور درخت بناتا تو اس کی شاخ شاخ اور خوش خوش سے ایسا پھل پکا جو بظاہر میٹھا مگر حقیقت میں ایسا زہر بھرا تھا کہ جس نے ایک بار چکلیا اس کے ارادے مضمحل، اس کی آرزوئیں پر گندہ اور اس کے دست و بازو شل ہو گئے۔

اقبال نے اپنے متذکرہ بالامضا میں اور خطوط میں ان زہریلے اثرات کا کسی قدر تفصیل سے جائزہ لیا ہے اور حافظ کے علاوہ حکیم سنائی اور ملا حسن گیلانی وغیرہ کے

اشعار سے یہ ثابت کیا ہے کہ ان شعراء نے بڑے دغیری طریقوں سے 'شعار' اسلام کی تفسیخ و تردید کی اور اسلام کی ہر محمود شے کو ایک طرح سے مذموم ٹھہرایا ہے۔ انہی مثالوں سے ایک مثال انہوں نے ایک پنجابی شاعر کی دی ہے جس کا بیان دچپسی اور افادیت سے خالی نہ ہوگا۔ لکھتے ہیں:

وحید خاں ایک پنجابی شاعر تھا جو کسی ہندو جوگی کا مرید ہو کر فلسفہ و یادانت (دیدانت اور وحدت الوجود ایک ہی چیز ہے) کا قائل ہو گیا تھا۔ اس تبدیلی خیال و عقیدہ نے جواہر اس پر کیا۔ وہ خود بیان کرتا ہے:

تنے ہم پوت پھان کے ڈل کے ڈل دیں موڑ
شرن پڑے رگنا تھے کے سکیں نہ تنکا توڑ

یعنی میں پٹھان تھا اور فوجوں کے منہ موڑ سکتا تھا مگر جب سے رگنا تھا جی کے قدم پکڑے ہیں یا بالفاظ ویگر یہ معلوم ہوا ہے کہ ہر چیز میں خدا کا وجود جاری و ساری ہے، میں ایک تنکا بھی نہیں توڑ سکتا کیونکہ توڑنے میں تنکے کو دکھ پہنچنے کا احتمال ہے۔

اس کے بعد اقبال کہتے ہیں:

کاش وحید خاں کو یہ معلوم ہوتا کہ زندگی نام ہی دکھ اٹھانے اور دکھ پہنچانے کی قوت رکھنے کا ہے۔ زندگی کا مقصد زندگی ہے نہ موت۔ ۲۱

اقبال نے اس پر بہت زور دیا ہے کہ اسلام اور وحدت الوجود جو بظاہر مشابہ نظر آتے ہیں حقیقت میں ایک دوسرے کی ضد ہیں۔ اسلام کا انداز نظر صحت مندانہ اور حقیقت پسندانہ ہے، اس کا سارا زور عمل اور جدوجہد پر ہے، وہ فنا نہیں بقا اور استحکام کی تعلیم دیتا ہے۔ اس کے مقابلے میں وحدت الوجود اپنی تمام فلسفیانہ چمک دمک اور روحانی اپیل کے باوجود رہنمیت کی ایک تحریک ہے جو عمل کی بجائے بے عمل اور استحکام ذات کی بجائے خود کشی کی طرف بلاتی ہے۔

حقیقت شعر:

ہمارے اس مطابعے میں ان مضامین اور خطوط سے بھی زیادہ اہم وہ اشعار ہیں جو انہوں نے (حافظہ سے متعلق اپنے اشعار کی جگہ) 'سرار' کے آٹھویں باب میں درج کیے۔ یہ باب جس کا عنوان " درحقیقت شعرو اصلاح ادبیات اسلامیہ" ہے چار بندوں پر مشتمل ہے۔ پہلے بند میں ایک اچھے اور سچے شاعر کی خصوصیات بیان کی گئی ہیں۔ دوسرے بند میں ان شاعروں کا ذکر ہے جو شعرو ادب کے زندگی بخش اتصور سے محروم ہونے کے باعث ایسی شاعری کی تخلیق کرتے ہیں جو قوموں کی تباہی و بر بادی کا پیش نہیں کرتا۔ تیسرا بند میں اس قوم کی حالت پر افسوس کا اظہار ہے جو سچے شاعروں کی دل سوزی اور پیامبری سے متاثر ہونے کی بجائے مردہ ذوق شاعروں کے سچھے چڑھاتی ہے، اور چوتھے بند میں نئی نسل کو خطاب کر کے اس امر پر زور دیا ہے کہ وہ نیک و بدی اور زہر و تریاق میں تمیز کرنا سیکھے اور شعرو ادب کی ان قدروں کو اپنانے جو زندگی میں مدد و معاون ہوں، جن سے دلوں میں تازگی، ہمت میں بلندی اور ارادوں میں پختگی پیدا ہو۔ اب آئیں اس باب کا ذرا تفصیل سے مطالعہ کریں۔

اقبال نے پہلے بند کا آغاز تمنا اور آرزو کی تعریف سے کیا ہے۔ آرزو کے بغیر انسان کے دل میں گرمی و حرارت پیدا نہیں ہوتی۔ زندگی میں جوش و جذبہ اور قوت تنفس آرزوؤں کا نتیجہ ہے۔ شاعر کے تخلیقی عمل کے پس پر دبھی کچھ آرزوئیں بے تاب اور کچھ تمنائیں مچل رہی ہیں، اسے حسن اور خیر کی تلاش ہے۔ زندگی کے ارتقاء میں حسن کو بڑا دخل ہے۔ حسن آرزو کا خالق اور اس کی بہاروں کا پروردگار ہے (گویا شعر کی تخلیق حسن کی لگن کا ایک کرشمہ ہے) حسن سے وابستگی کی بدولت شاعر کا سینہ

خود حسن کی آما جگاہ بن جاتا ہے اور اس کے اندر سے جمال و لبری کی نئی ادائیں اور زندگی کے تازہ ممکنات ابھرتے ہیں ۔ ایسا شاعر جو حسن سے صحیح تاثر قبول کر کے گیسوئے حیات کو سنوارنے کی مہم پر نکلتا ہے ۔ اپنے اندر بڑی قوت اور کرشش رکھتا ہے ۔ اس کے فن کی بدولت زندگی اور فطرت دونوں کی جاذبیت بڑھتی ہے ۔ اس کی آب و گل میں بحر و بر کی وسعتیں اور اس کے دل میں سو جہان تازہ کے امکانات چھپے ہوتے ہیں ۔ اس کا دماغ ان کھلے پھولوں کی مہک سے اور ان سے گیتوں کی نغمگی سے معمور ہوتا ہے ۔ اس کی فکر ماہ و انجم کی ہم نشین، شر سے بیگانہ اور حسن و خیر کا گنجینہ ہوتی ہے ۔ اس کی آواز درماندہ قافلوں کی رہنمائی کرتی ہے ۔ وہ زندگی کی پیچ ور پیچ اور تاریک را ہوں میں خضر کا کام دیتا ہے اور اس کی بدولت ہم چشمہ حیوان تک پہنچتے ہیں ۔ بند کے آخر میں کہتے ہیں : ایسے شاعر کافیں دوسروں کو اپنا محاسبہ کرنا اور ترقی و ارتقا کی خاطر بے قرار رہنا سکھاتا ہے اور وہ اپنے سوز و تپش کی نعمت کو اس قدر ارزان کر دیتا ہے کہ اہل دنیا میں سے جو چاہے اس سے فیضیاب ہو :

از فریب او خود افزا زندگی
خود حساب و ناشکیبا زندگی
اہل عالم را صلام برخوان کند
آتش خود راچو باد ارزان کند

دوسرا بند میں، جہاں زندگی کی رੜپ سے نا آشنا شاعر کے زہر میلے اثرات کا بیان ہوا ہے ۔ اقبال کہتے ہیں کہ ایسے شعراء کا وجود قوموں کی سب سے بڑی بدو نصیبی ہے کیونکہ ان کافیں ہر چیز سے زندگی کا حسن اور جوش نمودھیں لیتا ہے اور اپنے پڑھنے والوں پر موت کا سکون طاری کر دیتا ہے ۔ یونانی علم الاصنام میں تین پریوں کا ذکر ہے جن کا آدھا جسم مچھلی کا اور آدھا جسم انسان کا بتایا جاتا ہے ۔ مشہور ہے کہ ملاح

سمندر میں رہنے والی ان پریوں کی خوش آوازی سے مسحور ہو کر راستہ بھول جاتے اور جہاز چنانوں سے نکلا کر یا موجوں کی لپیٹ میں آ کر غرق ہو جاتے۔ اقبال نے زندگی سے فرار ڈھونڈنے والے اور بے عملی کادر دینے والے شاعر کو ان فریب کار بناتا بھر (سمندر کی بیٹیوں) سے تشبیہ دی ہے ان کے سحر سے زندگی کے جہاز ڈوب جاتے ہیں:

ماہی و از سینہ نا سر آدم است
چوں بنات آشیان اندر یم است
از نوا برنا خدا افسون زند
کشیش در تیر دریا افغاند

اسرار کے ان اشعار سے کوئی بیس برس بعد اقبال نے 'شعر عجم' کے عنوان سے جو ایک مختصر اظہم 'ضرب کلیم'، (مطبوعہ ۱۹۳۶ء) لکھی، اس میں اپنے اس خیال کو یوں بیان کیا ہے:

بے شعر عجم گرچہ طربناک و دلاؤین
اس شعر سے ہوتی نہیں شمشیر خودی تیز
افرده اگر اس کی نوا سے ہو گلتان
بہتر ہے کہ خاموش رہے مرغ سحر خیز

تیسرا بند میں جہاں ملت اسلامیہ کو مخاطب کر کے کہتے ہیں کہ اس شاعری نے تیری رگوں کا خون نجمد کر دیا ہے اور یوں معلوم ہوتا ہے تجھے کانوں کے ذریعے زہر پلا یا گیا ہے ۔ اوہاں بیشتر اشعار اس مریضانہ تصور عشق کے متعلق ہیں جو فارسی اور اردو شاعری کے رگ و ریشہ میں سماچکا تھا۔ اسرار سے پہلے مولانا حائل نے اپنے مقدمہ دیوان میں اردو شاعری کے روائی عاشق کے مضمکہ خیز کردار پر نکتہ چینی کی

تھی۔ لیکن اقبال کی یہ ضرب زیادہ کلیمانہ اور بھرپور ہے۔
کہتے ہیں عشق و محبت جیسا پاکیزہ اور زندگی بخش جذبہ اس شاعری کے ہاتھوں
ذیل و خوار ہوا ہے۔ اس کی خود داری، آبرومندی اور بلند نظری خاک میں مل گئی
ہے۔ اس کی نفیات اس حد تک بگزگئی ہے اور اس کی ذہنیت اس قدر مسخ ہو گئی ہے
کہ سوائے دریوزہ گری، بیچارگی اور نامرادی کے اس میں کچھ باقی نہیں۔ آسمان کی
شکایت کرنا، اپنی قسمت کارونا رونا اور آتش رشک و حسد میں جلتے رہنا اس کی حیات
کا وظیفہ ہے۔ اس کے احساسات پر خوف زدگی، مردہ دلی اور ناقوانی مسلط ہے۔

چند اشعار ملاحظہ ہوں:

ناخوشے	افردة،	آزدا
از	لکد کوب	نمہباں مردہ کے
پست بخت و زیر دست و دوں نہاد		
نامزا و نامید و نامراد		
شیوش از جان تو سرمایہ مرد		
لف خواب از دیدہ ہمسایہ مرد		

اس بند کے آخری شعر میں فرماتے ہیں افسوس ہے اس عشق (یعنی اس عاشق و
شاعر) پر جس کی غیرت کا شعلہ اور حمیت کی آگ بجھ گئی ہو اور جو حرم کی ولولہ انگیز
فضاؤں میں پیدا ہو کر بند کے کی بے عمل اور سکون پرست بستی میں مرے:

دانے بر عشقے کہ نار او فرد	در حرم زانید و در بت خانہ مرد	آخری بند میں نئی نسل کے سامنے ادب کا صحیح نصب اعین پیش کیا ہے۔ ادب
در حرم زانید و در بت خانہ مرد		زندگی سے الگ کوئی شنبیں۔ اسے زندگی کے معیار پر پکھ کر دیکھو۔ جو چیز زندگی

میں کھوئی اور گھٹیا ہے، ادب میں بھی وہی کھوئی اور گھٹیا ہوگی۔ جو ادب عمل کی دعوت نہیں دیتا، جسم و جان میں سرگرمی اور جوش پیدا نہیں کرتا، مشکل پسند اور جفا کش نہیں بناتا۔ وہ ادب درخوا را لفڑنا نہیں۔ ادب کے لیے فکر و شون کے ساتھ فکر صالح کی بھی ضرورت ہے تا کہ مسلمانوں میں قومیت کا اعلیٰ احساس اور اسلام سے پچی محبت پیدا ہو:

فکر صالح در ادب می باشد
رجعت سوئے عرب می باشد
اے مسلمان! تو عجم کے لالہ زاروں اور ہند کی بھاروں سے کافی لطف اٹھا چکا،
اب کھجور کی شراب پینے اور صحرائی گرمی کھانے کا وقت ہے:

از چمن زار عجم گل چیدہ
نو بھار ہند و ایران دیدہ
اند کے از گرمی صمرا بخور
بادہ دیرینہ از خرما بخور

تم ایک مدت تک حریر و پرنیاں میں لپٹے رہے ہو، اب اپنے آپ کو موٹے کپڑے کا عادی بناؤ:

مدتے غلطیدہ اندر حریر
خو بہ کرپاس درشتہ ہم بگیر
صدیوں لالہ و گل پر رقص کرتے رہے اور پھولوں کی طرح شبنم کے متیوں سے
منہ دھویا کیے ہو، اب اپنے آپ کو تپتی ہوئی ریت میں ڈالا اور چشمہ زمزم میں غوطہ

لگاؤ:

قرنها بر لاله پا کوبیدہ

عارض از شبتم چوگل شوندیده
 خویش را بر ریگ سوزاں ہم بزن
 غوط اندر چشمہ زمزم بزن
 تاکہ تم زندگی کی جنگ میں حصہ لینے کے قابل بن سکو اور تم میں وہ رُتپ اور سوز
 پیدا ہو جائے جس کے بغیر جینا بے سود ہے:

ناشوی درخورد پیکار حیات
 جسم و جانت سوزو از نام حیات

صدیوں سے ہمارے مذہبی اعتقادات اور ادبی اتصورات میں ایک خوفناک تضاد
 پایا جاتا تھا۔ خوفناک اس لیے کہ یہ شعوری کم اور نیم شعوری زیادہ تھا۔ بہت سے
 شعراء جو یوں تو اسلام کی صداقتوں پر ایمان رکھتے تھے، شعر کی دنیا میں ایک ایسی
 ذہنیت کو فروغ دیتے چلے گئے جس سے نہ صرف اسلامی تعلیمات کی بلکہ خود اسلام
 کی بطور ایک مذہب کے تفحیک و تخفیف ہوتی تھی۔ اس بات کے ثبوت میں صرف
 ایک مثال دیکھئے۔ میر تقی میر کا شعر ہے:

میر کے دین و مذہب کو اب پوچھتے کیا ہو، ان نے تو
 قشّتہ کھینچا، دیر میں بیٹھا، کب کا ترک اسلام کیا

ایسا نہیں کہ میر صاحب کا اسلام پر یقین کسی شخص سے کم تھا یا وہ اس مذہب کے
 اصول و تعلیمات سے برگشتہ یا دل برداشتہ تھے، ان کی زندگی کا بغور مطالعہ کیا جائے
 تو ثابت ہوتا ہے، کہ خدا اور رسول پر ان کا ایمان نہایت پختہ اور اسلام کے اصولوں
 پر ان کا یقین غیر متزلزل تھا، اس کے باوجود مندرجہ بالا شعر (اور اس قسم کے
 سینکڑوں اشعار میر اور دیگر شعراء کے ہاں ملتے ہیں) سے قاری جو تاثر قبول کرتا
 ہے، وہ مذہب اسلام سے بے نیاز، بیزار یا بالآخر ہو کر زندہ رہنے کا ہے۔

بعض لوگ ان شعرا یا ایسے اشعار کے حق میں یہ دلیل لائیں گے کہ یہاں جس 'اسلام' کے ترک کرنے کا ذکر ہے، اس سے مراد فقیہہ و ملا کا اسلام ہے اور 'قصہ و دری' کا مطلب کافری یا بے دینی نہیں بلکہ وسیع مشربی ہے۔ لیکن یہ محض خواص کی نکتہ آفرینیاں ہیں۔ عوام نیم شعوری طور پر اس قسم کے اشعار سے وہی تاثر قبول کرتے آئے ہیں جس کو ہم نے اوپر بیان کیا ہے۔

اقبال کا کمال یہ ہے کہ اس نے اس تضاد کا، جو مدت توں سے ہمارے تحت الشعور کے نہایا خانوں میں چھپا بیٹھا تھا اور وہاں سے ہماری قوت حیات پر شب خون مارتا تھا، ہر راغ لگالیا اور پھر اس کو ایسا بے نقاب کیا کہ ذہنوں سے اس کے شعوری اور نیم شعوری اثرات مت کر رہ گئے۔ جن دنوں اسرار کی معز کہ آرائیوں کا میدان گرم تھا اور کچھ لوگ بزم خویش روایات مقدسہ کی حفاظت میں سربکف نکل آئے تھے، اقبال نے ایک مضمون بے زبان انگریزی بھی اس موضوع پر لکھا جو لکھنؤ کے اخبار نیو ایریا (Newera) میں ۲۸ جولائی ۱۹۷۱ء کو شائع ہوا تھا۔ اس مضمون میں اپنے تصوارات ادب کو سمیتے ہوئے ایک جگہ لکھتے ہیں:

تمام انسانی جدوجہد کا انجام فقط حیات ہے اور تمام انسانی علوم و فنون اسی مقصد کے حصول کے تابع ہیں، اس لیے ہر علم و فن کی منفعت کا اندازہ اس کی حیات آفرین قوت ہی سے لگایا جاسکتا ہے: مثلاً اعلیٰ ترین فن وہ ہے جو ہماری جبلی قوت ارادی کو بیدار کرے اور ہمیں مصاف زندگی میں مردانگی سے مقابلہ کرنے کی طاقت بخشے۔ تمام خواب آور اثرات جو حقیقت (Reality) سے گریز کرنے کی تعلیم دیں، فی نفسہ ایک پیغام انحطاط و ممات ہیں۔ ادبیات کو دنیا نے اپنیون خورده کے نقوش سے مبڑا ہونا چاہیے۔ فن برائے فن کا اصول زمانہ تنزل کی ایجاد ہے، جس کا مقصد ہمیں ذوق حیات اور جذبہ عمل سے محروم کر دینا ہے۔

غرض کہ آج جو نظریہ ادب ہر طرف مقبول ہو رہا ہے، جس میں ادب برائے ادب کی بجائے ادب برائے زندگی پر زور دیا جاتا ہے اور جسے بعض کم خبر ترقی پسند ادیب اپنا ہی حصہ اور اجارہ سمجھتے ہیں، اس نظریے کو جس شخص نے آج سے چالیس پینتالیس برس ادھر غیر معمولی بصیرت اور وضاحت کے ساتھ پیش کیا، وہ علامہ اقبال ہی کی ذات تھی۔ ہمارے ادب کی تاریخ میں زندگی اور ادب کے باہمی رشتے کی اہمیت کو سب سے پہلے مولانا حافظ نے (ایک حد تک سر سید کے زیر اثر) سمجھا اور سمجھایا۔ مگر ان کے تجزیے اور فکر میں حکیمانہ ثرث نگاہی اور فلسفیانہ عمق کی کمی تھی جس کو کچھ عرصہ بعد اقبال نے پورا کیا۔

☆☆☆

حوالی

- ۱۔ نظریے کے نزدیک عیسائیت دوسری قسم کے مذاہب میں سے ہے۔ یہی وجہ ہے کہ اس نے اس مذاہب اور اس کے تصورات پر شدید حملے کیے ہیں۔
- ۲۔ حیات سعدی (ایڈیشن دوم) صفحات ۱۷۸-۱۸۰ (۱۹۰۵ء)
- ۳۔ اسرار کے پہلے ایڈیشن (۱۹۰۵ء) میں انہوں نے افلاطون اور حافظ کو براہ راست نشانہ بنایا تھا، لیکن جب بعض طبقوں نے بالخصوص حافظ پر جو انہوں نے اشعار کیے تھے اس کا برآманا اور اس کے خلاف احتجاج کیا تو اقبال نے اسرار کے دوسرے ایڈیشن سے حافظ کے متعلق اشعار حذف کر کے درحقیقت شعر و اصلاح ادبیاتِ اسلامیہ کے عنوان سے ایک نیا باب لکھا، البتہ افلاطون کے متعلق بیشتر اشعار کو جوں کا توں رہنے دیا۔
- ۴۔ خصوصیت سے رسول کی یہ کتابیں (متعلقہ ابواب) دیکھئے: History

of Western (Unpopular Essays) Philosophy)

۵۔ ”ریاست“، مترجمہ ڈاکٹر ذاکر حسین۔ مطبوعہ انجمان ترقی اردو،

صفحہ ۲۹۱

۶۔ ایضاً صفحہ ۳۰۰

۷۔ ایضاً صفحہ ۸۲۸، ۸۲۹ نیز دیکھئے صفحہ ۲۷۸

۸۔ برٹرینڈ رسل اس کتاب پر تصریح کرتے ہوئے لکھتا ہے۔

افلاطون کا کمال یہ ہے کہ اس نے جنگ نظری کے خیالات کو کچھ ایسے ڈھنگ سے پیش کیا کہ آنے والی نسلیں اس سے ڈھوکا کھا گئیں۔ صد یوں تک ’ری پلک‘ کی تعریف کی گئی۔ لیکن کسی نے نہ جانا کہ اس کی تجاویز میں کیسی کیسی مضرت رسان باتیں مضمراں ہیں۔ (تاریخ فلسفہ مغرب: ۱۲۵) ایک اور رجلہ رسل نے لکھا ہے۔

جب ہم بپچھتے ہیں: افلاطون کی ریاست کر کے کیا دکھائے گی؟ تو اس کا جواب پھیکا سا ہے۔ یہ انداز اپنے جیسی آبادیوں کے مقابلے میں جنگ جیتے گی اور لوگوں کی ایک تحوڑی سی تعداد کے لیے روزگار مہیا کرے گی۔ یہ علم و فن کے میدان میں کوئی کارنامہ انجام نہ دے گی کیونکہ اس کے کڑپن سے اس بات کی توقع ہی نہیں۔ اور باقتوں کے علاوہ اس لحاظ سے بھی اسپارٹا کی مانند ہو گی۔ تمام شیوه پیانی کے باوجود جو کچھ یہ ریاست کرے گی، وہ بس اس قدر ہے کہ جنگ میں مہارت اور کھانے کو افرملے۔ ایکنثر میں افلاطون کو قحط اور شکست دونوں کا تجربہ ہوا تھا۔ غالباً نیم شعوری طور پر وہ سمجھنے لگا تھا، ان دو قباتوں سے محفوظ رہنا سیاست اور مدد بر کی معراج ہے۔ ایضاً: ۱۳۶

۹۔ برٹرینڈ رسل، تاریخ فلسفہ غرب: ۱۷۱

راہب دیرینہ افلاطون حکیم

ازگروہ گوشنہ ان قدیم

۱۰۔ مطبوعہ، وکیل، امر تسری بابت ۱۵ جنوری ۱۹۱۹ء، بحوالہ سے ماہی، ”اقبال“،

لاہور اکتوبر ۱۹۵۳ء، صفحات: ۹۶، ۹۷

۱۱۔ تصوف کے یہ افکار جب فارسی شعر کے ایوانوں میں گوئے جتو ان کی صدائے بازگشت اردو کی بزم سخن میں بھی سنائی گئی؛ چنانچہ میر تقی میر کے یہ اشعار:

نا حق ہم مجبوروں پر یہ تہمت ہے مختاری کی

چاہتے ہیں سو آپ کریں ہیں ہم کو عبث بدنام کیا

یاں کے سپیدو سیاہ میں ہم کو دخل جو ہے سواتا ہے

رات کو رو رو صحیح کیا یا دن کو جوں توں شام کیا

۱۲۔ سہ ماہی ”اقبال“، لاہور اکتوبر ۱۹۵۳ء، صفحات: ۹۳، ۹۵

۱۳۔ سینہ شاعر جلی زار حسن

خیز داز سینا نے او انوار حسن

۱۴۔

بحر و برد پوشیدہ در آب و گلش

صد جہان تازہ مضر در دش

۱۵۔

در دماغش نا دمیدہ لالہ حا

نا شنیدہ نغمہ حاکم نالہ حا

۱۶۔

اے دلت از نغمہ ہائش سرد جوش
زہر قاتل خورده از راہ کوش
۷۔ از لکد کوب نگہبائ مردہ یعنی پاسبان کی مارپیٹ سے ادھ مو۔ یہ مصرع
غالب کے اس شعر کی یادداشت ہے:

گدا سمجھ کے وہ چپ تھا مری جو شامت آئی
اٹھا اور اٹھ کے قدم میں نے پاسبان کے لیے
۸۔ یعنی اس شاعر کے رونے ڈھونے نے تیری متاع زندگی کو لوٹ لیا ہے اور
اس کی آہ بکا سے ہمسائے بیچارے پر نیند حرام ہو گئی ہے۔ میر کے دو شعر ملاحظہ ہوں:

جو اس شور سے میر روتا رہے گا
تو ہم سایہ کا ہے کو سوتا رہے گا
مرہانے میر کے آہتہ بو لو
ابھی تک روتے روتے سو گیا ہے

۹۔ دیکھئے ڈاکٹر خواجہ احمد فاروقی کی محققانہ تصنیف 'میر ترقی میر حیات اور شاعری'
مطبوعہ دہلی

۱۰۔ دیکھئے "حیات اقبال کی گمشدہ کڑیاں" از محمد عبد اللہ قریشی، سہ ماہی
'اقبال' اپریل 1954ء

.....

متاز حسین

اقبال کا نظریہ ادب

علامہ اقبال کا نظریہ ادب ان کے نظام فکر سے آزاد نہیں ہے ایسی صورت میں
ان کے نظریہ ادب کی وضاحت ان کے نظام فکر سے علیحدہ کر کے نہیں کی جاسکتی

ہے۔ لیکن یہ کام اتنا بڑا ہے کہ اس کی گنجائش چند صفحات میں ناممکن ہے اس لیے فسفیانہ موشگا فیوں سے ہٹ کر میں صرف عملی نقطہ نگاہ سے کچھ اس موضوع پر کہنا چاہتا ہوں۔

اقبال کا انتقال ۱۹۳۸ء میں ہوا۔ اس وقت تک سارا ایشیا بجز مرکزی ایشیا کے کسی نہ کسی صورت میں سامراجی طاقتتوں کا محاکوم تھا۔ اقبال کے دل میں سب سے بڑی لگن یہ تھی کہ ایشیا سامراجی ممالک کی حکومی سے آزاد ہو۔ یہی جذبہ محرك تھا۔ ان کے فلسفہ خودی کا جسے انہوں نے اپنے رنگ میں پیش کیا ہے۔ اقبال نے اس جذبے کے ماتحت اپنی مخصوص راہ نکالی۔ چونکہ ان کی طبیعت کو فلسفے سے خاص مناسبت تھی ان لیے انہوں نے غالباً اور آزادی کے سارے مظاہر کو فلسفے کی روشنی میں دیکھنے کی کوشش کی۔ ہندوستان کی غالباً کے اسباب میں انہیں مسلمانوں اور ہندوؤں دونوں ہی کامروجہ فلسفہ انحطاطی نظر آیا۔ انحطاطی دور کے صوفیانہ عقائد اور فلسفہ ویدانت دونوں ہی اس خیال کے حامی تھے کہ یہ دنیا غیر حقیقی یا فریب ہے۔ اگر مسلمانوں نے لا موجود اللہ کا فلسفہ آگے بڑھایا تو ہندوؤں نے مایا پر زور دیا۔ اس قسم کے فلسفہ کے زیر اثر جوان کی ذہنی تربیت ہوئی وہ یہ تھی کہ یہ زندگی چند روزہ ہے۔ اس کے آلام و مصائب سب بے معنی ہیں۔ اصل چیز کمکتی یا عاقبت ہے اور یہ فلسفہ ہندوستان کی زندگی میں اتنا ہمہ گیر تھا کہ اس کا اچھا خاصاً ہندوستانی ادب پر پڑا ہے۔ اقبال کو ایسے تمام ادب سے کوئی رغبت نہ تھی۔ جس میں انسان کو مجبور حاضر رہنے کی تعلیم دی گئی ہو اور چونکہ بات تھوڑی بہت عجمی لے میں بھی تھی۔ اس لیے انہوں نے اس سے بھی بیزاری بر تی۔ گویا یہ بات ابھی تک کوئی سمجھانہ سکا کہ رومی، سنانی، عطار اور عربی کی لئے عجمی کیوں نہیں ہے۔

بہر حال مشرق کے بارے میں ان کا یہ رد عمل تھا۔ یہاں انہیں "عقل خداداد"

کی کمی اور مذہب کی زیادتی ملی۔

فلسفہ خودی کی زبان میں سارے عالم پر بے خودی چھائی ہوئی نظر آئی اب میں مغرب کے بارے میں ان کا رد عمل پیش کر رہا ہوں۔ وہ یورپ کے نشانہ تھا نیکی کو عرب خیال کا تسلسل سمجھتے تھے۔ اس لیے اسے بے حد پسند کرتے تھے اور اپنے اکثر اشعار کو اسی عہد کی اسپرٹ سے ہم آہنگ کیا ہے۔

توڑ ڈالیں فطرتِ انساں نے زنجیریں تمام
دوریٰ جنت سے روئی چشمِ آدم کب تک
لیکن جب وہی یورپ تا جرانہ سیر و سیاحت سے گزر کر جو عالارض میں بتا
ہو گیا۔ اور غیر تربیت یافتہ ملکوں کے انسانوں کو غلام بنانے لگا تو ان کی دلچسپی اس کی
نو تھات سے بھی باقی نہیں رہی کیونکہ وہ انسانی زندگی میں لا الہ الا اللہ کو سب سے
زیادہ اہمیت دیتے تھے۔ اس کے بغیر ان کا عقیدہ تھا کہ انسان انسان رہ بھی نہیں سکتا
ہے۔ چنانچہ جب انہوں نے یورپ کی تاریخ کو اس روشنی میں دیکھا تو انہوں نے یہ
محسوس کیا کہ اس کی ساری زندگی اور بحیثیت تا جرانہ لوٹ کھسوٹ اور غاصبیت
مذہب کے راستے سے ہٹ جانے کے سبب سے ہے ان حالات کے ماتحت انہیں
یورپ میں خودی تو ملی لیکن وہ کافر کی خودی نظر آئی۔

جہاں تک ادبیات اور فنون لطینیہ کا تعلق ہے ان کے زمانے میں یورپ کے بیشتر
ادیب حیوانی قدروں کے نقیب بن چکے تھے۔ فرانسیڈ کا گہرا اثر، جلسات کی تاریکیوں
اور لاشور کی بھول بھیلوں کی طرف لے جا رہا تھا وہ انسانوں کو جسمانی نبیاد پر پر کھنے
کی کوشش کرتے۔ اقبال کے لیے یہ سامراجی تعلیم کہ انسان جانور محض ہے۔ سائنس
اور اخلاقیات کی قدریں عارضی اور بے معنی ہیں، ناقابل قبول تھی، اقبال اس تعلیم
کے بر عکس یہ بتاتے ہیں کہ انسان اپنی تمدنی جدوجہد سے انسان بنتا ہے اور اس خیال

کی وضاحت نہایت خوبی سے چند اشعار میں کی ہے۔

اس دشت جگر ہاب کی خاموش فضا میں
فطرت نے فقط ریت کے ٹیلے کیے تغیر
اہرام کی عظمت سے نگوں سار ہیں افلک
کس ہاتھ نے کچپنیِ ابدیت کی یہ تصویر
فطرت کی غلامی سے کر آزاد ہنر کو
صیاد ہیں مردان ہنر مند کے چیخیر؟

اس خیال کو اقبال نے متعدد جگہوں پر دھر لیا ہے اور اس کا ایک ہی مفہوم ہو سکتا ہے کہ انسانی تخلیقات فطرت کے عطیات سے زیادہ عظیم ہیں۔ ریت کے ٹیلوں کو وہ ابدیت حاصل نہیں ہے جو اہرام مصر کو حاصل ہے جو بار بار ریت کے نیچے دب جانے کے باوجود ابھرتے رہے۔ انسان کی یہی خوبی کہ وہ عطیات فطرت پر گز ارا نہیں کرتا رہا بلکہ اس کے جر سے اپنے کو آزاد کرتا رہا ہے اسے ساری تخلوقات سے ممتاز کرتی ہے۔ وہ اندر ہیرے کو روشنی میں، سردی کو گرمی میں، اور گرمی کو سردی میں تبدیل کرتا رہا ہے وہ اپنے رزق کے لیے فطرت کا محتاج نہیں بلکہ خودا پنا کافیل ہے وہ اسی تصور کی طرف اپنے فلسفہ خودی کے سہارے بڑھتے ہیں:

ہے یہ فردوسِ نظر اہل ہنر کی تغیر
فash ہے چشمِ تماشا پہ نہایں خاتہ ذات
نہ خودی ہے نہ جہان سحر و شام کے دور
زندگانی کی حریفانہ کشائش سے نجات

علمِ انسان کے محققین یہ بتاتے ہیں کہ انسان نے یہ امتیاز یا اجتماعی ایگو، اپنے زور بازو یعنی فطرت کے خلاف صدیوں تک مسلسل جدوجہد کرتے رہنے کی صورت

میں پیدا کیا ہے۔ اس کے برعکس (Vitalist) اسکوں کا یہ خیال ہے کہ یہ طاقت حیاتی طور سے فوارے کی طرح کچھ اندر سے پھوٹی ہے علامہ اقبال نے الہیاتی فلسفے سے ہم آہنگ کرتے ہوئے اسے جذبہ عشق سے بھی تعبیر کیا ہے۔ چنانچہ ان کا خیال ہے کہ انسانی عمل دراصل عشق اور جنون سے پروان چڑھتا ہے نہ کہ عقل سے۔ اسی فلسفہ کے ماتحت انہوں نے عشق کو فن کارانہ تخلیق میں خاص جگہ دی ہے۔

جس روز دل کی رمز مغنى سمجھ گیا

سمجو تمام مرحلہ ہائے ہنر ہیں طے

ان کا یہ شعر اتنا اہم نہیں ہے جتنا کہ یہ

فطرت کو دکھایا ہے دیکھا بھی ہے تو نے

آنئینہ فطرت میں دکھا اپنی خودی بھی

معلوم نہیں مفسرین اس شعر سے کیا مفہوم نکالیں، میرے ایسے عام آدمی کے لیے تو یہی بات سمجھ میں آتی ہے کہ وہ فطرت کے آئینے میں (Discovery of Man) کی بازیافت پر زیادہ زور دیتے ہیں اور یہ عمل ہے نہ صرف مشرق کے فلسفہ مایا اور کیمیا کی اس قسم کا جس نے انسان کو اس کی ساری قدروں سے عاری کر رکھا تھا بلکہ انیسویں صدی کے اس نیچری فلسفے اور نیچری شاعری کا بھی جہاں انسان فطرت میں مغم نظر آتا تھا۔

اقبال کا یہ عمل کچھ بے جانہ تھا کیونکہ انسان اور فطرت کا رشتہ فطرت میں مغم ہو جانے کا نہیں ہے۔ انسان اور فطرت میں وحدت صرف اتنی ہے کہ انسان فطرت کا ایک جزو ہے نہ ان کے درمیان مخاصمت پیام رہتی ہے، جس حد تک وہ اس تصادم میں اس کے قوانین پر دسترس حاصل کرتا جاتا ہے وہ اس سے علیحدہ بھی ہوتا رہتا ہے۔ آرٹ میں وحدت کے ساتھ اس علیحدگی کا آنا بھی ضروری ہے۔ یہ صحیح ہے کہ

جس وقت آرٹ میں اس مخاصمت پر زور نہیں دیا جاتا ہے تو اس میں قوت عمل مفقود ہو جاتی ہے۔ ورڈ سور تھکی شاعری اور ایران و ہند کے زیادہ تر صوفی شعرا کے کلام میں یہ عنصر کمزور رہا ہے لیکن یہ چیز بھی قابل غور ہے کہ جس وقت علامہ اقبال عشق پر زور دیتے ہیں تو وہ کسی نہ کسی راستے سے تصوف کو داخل ضرور کرتے ہیں کیونکہ تصوف صرف یہودی کا نام نہیں ہے بلکہ ہودی کا بھی اور اسے اقبال خود تسلیم کرتے ہیں۔

یہاں یہ عرض کرنا یہ جانہ ہو گا کہ عشق خواہ عمل کا کتنا ہی زبردست محرك کیوں نہ ہو، اپنی شکست کے عالم میں انسان کو بڑا ہی اپانچ کر دیتا ہے۔

بہرحال اگر آپ مابعد الطیعتاں میں نہ پڑیں اور صرف عملی نقطہ نگاہ سے دیکھیں تو اس نتیجے پر پہنچیں گے کہ اقبال کو ہر وہ نغمہ اور شعر پسند تھا جو غلام قوموں کو بیدا رکرتا۔ انہیں اٹھنے اور جدوجہد کرنے کی تعلیم دیتا اور انہیں ہر اس نغمے سے نفرت تھی جس سے انسانوں کو محکوم، مجھول بنانے اور حیوان ثابت کرنے کی تعلیم دی جائے۔ اس سلسلے میں ان کی نظم ”ہنروaran ہند“ شعر سے متعلق بہت ہی جامع تقدیم ہے:

عشق و مستی کا جنازہ ہے تخلیل ان کا
ان کے اندیشہ تاریک میں قوموں کے مزار
موت کی نقش گری ان کے صنم خانوں میں
زندگی سے ہنر ان بہمنوں کا بیزار
چشم آدم سے چھپاتے ہیں مقامات بلد
کرتے ہیں روح کو خوابیدہ بدن کو بیدار
ہند کے شاعر و صورت گرو افسانہ نولیں
آہ بے چاروں کے اعصاب پر عورت ہے سوار

اور ان گمراہ شعراء کرام کے نام ان کا یہی پیغام تھا:
شاعر کی نوا ہو کہ معنی کا نفس ہو
جس سے چون افسرده ہو وہ بادِ سحر کیا

.....



خواجہ عبدالحمید

اقبال، انا اور تخلیق

اقبال کے نظریہ خودی یا انا کے متعلق بہت کچھ لکھ جا چکا ہے لیکن اس کے اس نظریے کی طرف کہ بشری انا ایسا فاعل ہے، جو اپنے اندر تخلیق و تجدید کی استعداد رکھتا ہے، بہت کم توجہ دی گئی ہے حالانکہ انا کا تخلیقی پہلو فلسفہ خودی کے لیے مرکزی اور بنیادی اہمیت رکھتا ہے، سطور ذیل میں فلسفہ اقبال کے اس پہلو کو واضح کرنے کی کوشش کی گئی ہے۔

اس کے لیے ضروری ہے کہ اقبال کے نظریہ عالم اور نظریہ خودی کے اہم حصوں کو ذہن نہیں کر لیا جائے اقبال کا عقیدہ ہے کہ عالم موجودات کوئی بنی بنائی شے نہیں ہے جو کسی قسم کے تغیر و تبدل کے بغیر باقی و قائم ہے، کائنات کی مثل ایک ایسی روکی ہے جو ہر وقت متحرک ہے، اس کا ہر لمحہ دوسرے لمحوں سے مختلف ہے اور اس کی کوئی ایک حالت دوسری حالتوں سے یکساں نہیں ہے۔

سکون محال ہے قدرت کے کارخانے میں

دوام ایک تغیر کو بے زمانے میں

سکون و جمود، یہ سلبی کیفیتیں ہیں، کائنات کی یہ ایجادی اور ثبت حالتیں نہیں ہیں، یہ حالتیں تو کسی نقش کو ظاہر کرتی ہیں۔ خواہ یہ نقش عالم موجودات کے شعبے میں ہو یا خود ہمارے اپنے مشاہدے میں ہو جو اس شعبہ کے تغیرات کا جائزہ لیتے وقت اپنے مقصد میں ناکام رہا ہے۔ کائنات کا یہ کارخانہ زندگی کی طرح پیغم دوام اور ہرم رواں ہے، سکون یا موت کی علامت ہے، یا موت کا پیش خیمه ہے اور خود موت بھی جو کسی ایک کو ختم کرتی ہے کئی دوسرے ”ایکون“ کو زندگی بخشتی ہے۔ کائنات بحیثیت

کل، بھی متحرک ہے اور اپنے اجزاء کی حیثیت سے بھی متحرک ہے وہ بڑھتی ہے، پھلتی ہے پھلوتی ہے، اور اس کے کسی ایک لمحے کی کیفیات کا مکمل جائزہ ہمیں اس کے آئندہ لمحوں کی کیفیات کی فراوانی کا صحیح اور مکمل اندازہ نہیں دے سکتا۔ گندم کے ایک دانے سے ہم بیسوں اور دانے حاصل کرتے ہیں، ایک بیج سے عالیشان درخت پیدا ہوتا ہے جو سینکڑوں ہزاروں بیج دیتا ہے، ایک بچے کی پیدائش ایک پوری نسل کی پیدائش ہوتی ہے۔ ایک نیکی سے کئی دل شاداب ہوتے ہیں اور کئی نیکیاں پیدا ہوتی ہیں، مختصر یہ کہ ایک سے کئی ایک نکلتے ہیں۔ کائنات کے ہر ذرہ سے صدائے کن فیکون نکل رہی ہے یہ چند مثالیں دلیل ہیں اس امر کی کہ عالم موجودات کوئی بُنی بُنائی جامد اور اُتل غیر متغیر اور مستقل نہیں ہے بلکہ وہ ایک ایسا نظام ہے جو اپنی گود میں ان گنت اور نت نئے حقائق، کیفیات، واقعات اور تغیرات لیے ہوئے ہے۔ اسی لیے اقبال کہتا ہے کہ کائنات کی ہر وہ تجھیں و تعیین اضافی، سطحی اور غلط ہو گی جو امروز و فردا زماں و مکاں ایں و آن کے خارجی پیاناوں سے ہو گی اور ان پیاناوں کی اتصوراتی زبان میں ہو گی صحیح تجھیں صرف ان واقعات، تغیرات اور کیفیات کی زبان میں ہو سکتی ہے۔ جو کسی خاص لمحے میں کسی خاص اندازہ کر رہی ہیں۔

زندگانی کی حقیقت کوہ کن کے دل سے پوچھ

جوئے شیر و تیشه و سنگ گراں ہے زندگی

قدمیوں میں ہر قلاطیں نے یہ نظریہ اول اول پیش کیا تھا کہ کائنات میں سکون محال ہے ہر شے ہر وقت تغیر پذیر ہے اور ہر طرف حرکت ہی حرکت ہے اس نظریہ کو اس نے اپنے مشہور مقولے میں یوں ادا کیا ہے، ہر شے بدلتی ہے، صرف یہ قانون نہیں بدلتا کہ ہر شے بدلتی ہے، اقبال کا مشہور شعر:

سکون محال ہے قدرت کے کارخانے میں

ہر قلاطیس کے اس مقولہ کا گویا ترجمہ ہے، اس سے بعض لوگوں کو یہ خیال لاحق ہو گا کہ اقبال اس قدیم یونانی حکیم کا فلسفہ تغیرتی ہمیں سن رہا ہے یہ خیال غلط ہے۔ ہر قلاطیس اور اقبال میں یہ اصولی اور اساسی موافقت ضرور ہے کہ تغیر اصلی، اولی اور ثابت حالت ہے اور سکون ضمنی، ثانوی اور سلبی کیفیت ہے لیکن اس کے بعد ان دونوں میں تضاد مطلق ہے اور یہ تضاد بھی اصولی اور اساسی ہے، ہر قلاطیس کے مطابق تغیرات کا لامتناہی اور غیر منقطع سلسلہ جو کائنات کہلاتا ہے، بالکل اسی دھارے کی طرح ہے جو کسی مقصد کے بغیر وادی و کوہ کے نیش و فراز، زمین کی زمی اور سختی اور اپنی تندری اور رخصامت سے مجبور ہو کر آگے بڑھتا چلا جاتا ہے اس کی رفتار اور اس کی ہر کیفیت و حالت چند ایسے میکانکی اصولوں کے مطابق ہے جنہیں کم و بیش غور کے بعد انسان سمجھ سکتا ہے۔ اور اگر ہم ان تمام کوائف اور شرائط کو صحیح صحیح سمجھ لیں جو اس دھارے کی روانی کے لیے علت کا کام کرتی ہیں تو ہم کہہ سکیں گے کہ فلاں وقت یہ دھارا فلاں علاقہ میں ہو گا۔ اور اس حالت میں بہتانظر آئے گا، ہر قلاطیسی تغیر کا یہ میکانکی نقطہ نظر علماء مغرب میں بہت مقبول ہوا۔ چنانچہ علوم طبیعتیات ایسے ہی اصولوں کے مطابق اپنے اپنے شعبوں میں عالم موجودات کے مختلف مظاہر کی تحلیل و تجزیہ کرتے ہیں اور ہمیں مانتا پڑے گا کہ ان علوم کو اس کام میں بے شمار کامیابیاں بھی حاصل ہوئی ہیں۔ پچھلے چند سالوں سے ماہرین طبیعتیات کے دلوں میں شکوہ پیدا ہو رہے ہیں کہ یہ میکانکی اصول عالمگیر حیثیت نہیں رکھتے اور جوں جوں علمی تحقیق حقائق کے نئے باب کھوتی جاتی ہے اصولوں کی بے مانگی اور زیادہ نمایاں ہوتی جاتی ہے۔ اقبال کو تحقیق جدید کے ان نتائج نے بہت متاثر کیا تھا چنانچہ وہ اپنے نظری تغیر کو میکانکی تعصب سے بالکل پاک رکھتے ہیں، اقبال کا عقیدہ ہے (اور قرآن کے مطالعہ نے ان کے اس عقیدہ کو پختہ تر اور شکوہ سے بالاتر کر دیا تھا)

کہ کائناتی تغیر انداز ہند اور بے مقصد نہیں ہے۔ مقاصد اس کے اندر جاری و ساری ہیں اور یہ مقاصد ہیں مختلف ذی حیات اور ذی فہم ہستیوں کے مختلف اشخاص کے اور مختلف اناوں کے جو غیر شعوری اور شعوری دونوں طرح سے ان کے حصول کے لیے مصروف عمل و پیکار ہیں، تغیرات کا وہ غیر منقطع سلسلہ جو کائنات کھلاتا ہے، اپنی ہست و بود کے لیے مر ہون منت ہے ان بے شمار چھوٹے بڑے اناوں کا جو ایک اناۓ کبیر و عظیم کے تخلیقی کن سے حیات پاتے ہیں، اور پھر ادنی پیانہ پر اسی اناۓ کبیر کے تخلیقی کام میں شریک ہوتے ہیں۔ جس طرح اناۓ کبیر کا تخلیقی کن، ہر لمحہ مصروف عمل ہے اسی طرح مخلوق انا اپنے اپنے کم و بیش محدود مقاصد کے حصول کے لیے مصروف پیکار رہتے ہیں:

سکونِ محال ہے قدرت کے کارخانے میں

جو ان جامد اور ساکن ہو گیا، وہ گویا ان کے درجہ سے گر گیا۔ مخلوق اناوں کے مقاصد محدود اور غیر مطلق ہوتے ہیں، لیکن ان کے ساتھ ساتھ اور کسی طرح ان سب پر حاوی ایک مقصد مطلق بھی ہے جو ان اے کبیر کے ارادے سے اس نظام کائنات میں جاری و ساری ہے اناۓ کبیر اس پورے نظام کی زندگی کا سرچشمہ ہے اسی سے یہ نظام اپنی قوت و حرکت حاصل کرتا ہے اور یہی اناہ لمحہ اس نظام کا حافظ، رہنماء، معین اور منع فیض ہے وہ زندہ ہے (کارخانہ عالم نو) رکھنے والا ہے نہ اس کو اونگھ آتی ہے نہ نیند، اسی کا ہے جو کچھ آسمانوں میں ہے اور جو کچھ زمین میں ہے۔۔۔۔۔ اور ان کی حفاظت اس کو تھکاتی نہیں اور وہ عالی شان اور عظمت والا ہے۔ (قرآن مجید)

ہر ان ایک فرد ہے اور یہ فرد تجربے اور مشاہدے کا ایک محدود مرکز ہے، اس زندہ نقطے کے گرد تجربے اور مشاہدے کے حالات جمع ہوتے رہتے ہیں، بلکہ یوں کہنا چاہیے کہ یہ فرد ان اپنے ماحول سے تعامل کر کے تجربے اور مشاہدے کے حاصلات کو

اس طرح اپنے اندر رجذب کرتا ہے کہ وہ خود اس کی خودی کا جزو بن جاتے ہیں اور اُس کی بالیدگی میں مدد ہوتے ہیں۔ ہر ایسا فرد انا کائنات میں اساسی اہمیت رکھتا ہے اس کی حیثیت ایک ایسے زندہ واحدے کی سی ہے جو نظام عالم میں ایک کم و بیش حرکی مرکز کا کام دیتا ہے، اقبال کے نزدیک اگر فرد انا کی اس مرکزی حیثیت کو تسلیم نہ کیا جائے تو نظام کائنات کی ایسی نظری تو جیہہ ناممکن ہو جاتی ہے جونہ صرف طبیعت کے انکشافات کی صحیح تشریح و تاویل کر سکے، بلکہ قرآن حکیم کے الہیات کے عین مطابق بھی ہو، اقبال کا فلسفہ خودی اس اساس پر قائم ہے۔

جب یہ فرد انا اپنے ماحول سے کامیاب تعامل کر کے ارتقا کے اعلیٰ درجوں تک پہنچ جاتا ہے تو وہ خودی حاصل کر لیتا ہے۔

انا کی اس انفرادیت پر اقبال نے بہت زور دیا ہے فرماتے ہیں کہ زندگی جہاں بھی ہے، فرد کی صورت میں ہے، بلکہ زندگی یا زندگی بحیثیت کل کوئی شے نہیں ہے، خدا بھی ایک فرد ہے یعنی وہ فرد جو بالکل بے مثال و بے ہمتا ہے۔

کائنات کا نظام کیا ہے؟ ان گنت افراد کا وہ نظام جس کا حاکم اعلیٰ اور منع فیض، وہ فرد بے ہمتاً کبیر ہے جسے ہم خدا کہتے ہیں۔

یہاں ایک بات کا خاص خیال رکھنا چاہئے ہم نے اوپر دیکھا ہے کہ ہر قلاطیں اور اقبال میں اس امر میں مماملت ہے کہ دونوں تغیری کو کائنات میں اساسی اہمیت دیتے ہیں لیکن اس مماملت کو چھوڑ کر ان میں قطعی اتضاد ہے، کیونکہ ایک کے نزدیک یہ عالم کائنات بالکل بے مقصد و غایت ہے اور محض میکانیکی انداز سے چل رہا ہے، اور دوسرے کے مطابق یہی عالم مقاصد کی آماجگاہ ہے اور اس میں جو کچھ ہو رہا ہے وہ کسی مقصد کے ماتحت ہو رہا ہے، خواہ یہ مقصد انا نے کبیر کے ارادے سے متعلق ہو یا کسی انا نے صغیر کے شعوری یا نیم شعوری ارادے سے جاری ہو، اس طرح اقبال کا

نظریہ فردان، جو من مفکر لائی بیز کے نظریہ جو ہر واحد (موناڈ) سے ملتا جلتا ہے، لیکن اس مماثلت کے ساتھ ساتھ ان دونوں نظریوں میں اہم فرق بھی ہے، لائی بیز کے مطابق عالم موجودات لاتعداد موناڈوں سے بنتا ہے، ہر موناڈ ایک جو ہر واحد ہے جو بسیط ہے۔ ناقابل تحلیل ہے وسعت سے مبراہے اپنی مستقل حیثیت رکھتا ہے کائنات کا ایک اساسی واحد ہے اور قوت و حرکت ایسا مرکز ہے جو ان سے مشابہ ہے لیکن اس بے شمار موناڈی واحدوں میں کسی قسم کا تعامل نہیں ہے البتہ سب تابع ہیں اس کبیر موناڈ کے جسے خدا کہتے ہیں۔ خدا نے نظام کائنات چلاتے وقت ہر ایک موناڈ کو کچھ ایسے حسن ترتیب سے چھوڑا کہ سب ہم آہنگ ہو کر اس کے ازیٰ وابدی مقصد کے مطابق اپنا اپنا کام کر رہے ہیں۔

اب اقبال کافر دانا لائی بیز کے موناڈ سے چند نہایت اہم باتوں سے مختلف ہے، جہاں موناڈ مخصوص حال مست اپنی ذات میں مستغرق، قلعہ بند اور دوسری موناڈوں سے اس قدر نا آشنا ہے کہ کسی قسم کے لین دین کی گنجائش نہیں ہے اقبال کافر دانا، دوسرے ایسے افراد سے ہر وقت مصروف تعامل ہے (اس امر میں اقبال انگریز مفکر وارڈ کے بہت قریب ہے جو اس کی طالب علمی کے زمانہ میں انگلستان کے چوٹی کے مفکرین میں تھا) اب جہاں تعامل اور لین دین ہوگا، وہاں ایک کا اثر دوسرے پر پڑے گا۔ اور ہر ایک ایسے واحدے کا حساب دوسروں کے لیے کھلا ہوگا، اس کے بر عکس ہر موناڈ ایک بند اور محدود و نظم ہے جس کی حیثیت کائنات میں الیسی ہو گی جیسی ان مختلف ذرتوں کی ہوتی ہے جن سے مثلاً ایک اینٹ بنی ہے لیکن اقبال کافر دانا اپنے تعامل میں اپنے سے کم رتبہ افراد کو کسی حد تک اپنے اندر جذب بھی کر سکتا ہے، اور خود بھی اپنی محدود انفرادیت اور خودی کو قائم رکھتے ہوئے کسی زیادہ بڑے اتنا کے نظام کا جزو بن سکتا ہے یہ مختلف انا ایک دوسرے پر اثر انداز ہوتے ہیں ایک

دوسرا کو ابھارتے ہیں گرتے ہیں، فیض بخشتے ہیں اور فیضیاب ہوتے ہیں اور سب سے بڑی بات یہ ہے کہ وہ سب انانے کبیر سے جوان کی حیات اور رسمتی کا منبع ہے فیضان حاصل کر سکتے ہیں اور کرتے ہیں اونی درجے کے اناؤں کے لیے تو حصول فیضان کی صورت انفعالی اور بالعوم غیر شعوری ہوتی ہے، لیکن بشری انا کے ارتقاء کا معیار یہی ہے کہ وہ فاعلانہ طور پر اور سرگرم پیکار ہو کر اس ربانی فیضان کو جس قدر ہو سکے، اپنے اندر جذب کر لے، رسول اللہ ﷺ نے فرمایا ہے ”اپنے اندر اللہ کی صفات پیدا کرو“، اسی لیے اقبال کہتا ہے کہ مرد کامل نہ صرف مادی دنیا پر حاوی ہو کر اسے اپنے اندر جذب کر لیتا ہے بلکہ وہ تو ربانی صفات کا اکتساب کر کے خدا کو بھی اپنی خودی میں جذب کرتا ہے اور یہی وجہ ہے کہ اقبال ہمت مردانہ کے لیے یزدان بے کند آور کا نصب العین پیش کرتا ہے اور یہی وجہ ہے کہ وہ منصور حلاج کے مشہور مقولہ ”انا الحق“، کو بے نظر استحسان دیکھتا ہے۔

اب ہم کو یہ دیکھنا ہے کہ اقبال کے نزدیک بشری انا کی خصوصیات کیا ہیں اور بالخصوص وہ کوئی خاصیت ہے جو اس انانے کبیر کو چھوڑ کر باقی تمام اناؤں سے ممتاز کرتی ہے یہ صفت جو بشری انا کا طغراۓ امتیاز ہے اور اس کے لیے حدفاصل کا کام دیتی ہے۔ صفت تخلیق ہے اور اسی کی طرف اب ہمیں متوجہ ہونا چاہئے، اقبال سے پہلے چند صدیوں سے ایشیائی مفکرین اور حکمانے بالعوم اور اسلامی دنیا کے حکمانے بالخصوص انسان کی بلکہ خود خدا کی تخلیقی صفت کو اپنے فکر کی تعمیر کرتے ہوئے کم و بیش نظر انداز کر دیا تھا۔ اقبال نے اس موضوع کو جس جامعیت اور تنوع سے اپنے کلام میں اور اپنے فلسفے میں پیش کیا ہے اور ایشیائی فکر وہم پر اور دنیائے اسلام کے اصحاب فکر پر احسان عظیم ہے۔

بشری انا کی سب سے پہلی صفت اور صفت تخلیق کو صحیح طور پر سمجھنے کے لیے سب

سے اہم صفت یہ ہے کہ یہ انشعور کا ایک بے مثل اور روحانی مرکز ہے، اس سے یہ مراد نہیں ہے کہ اللہ کی خلوق میں انسان کے سوا اور کوئی شے اپنے اندر یہ روحانی عصر رکھتی ہی نہیں ہے۔ آخر اس مادی دنیا کو بھی خدا نے ہی پیدا کیا ہے جو شے پیدا ہوتی ہے وہ اپنے پیدا کرنے کا رنگ رونگ کسی حد تک اپنے اندر لیے ہوتی ہے اب خدا خود کچھ بھی ہو، روح کبیر، ضرور ہے، اسی لیے وہ مادی دنیا، جو اس نے پیدا کی ہے، درحقیقت اپنی مادیت میں بھی روحانی عصر کو چھپائے ہوئے ہے، یہی وجہ ہے کہ اس مادیت میں بھی انا کے امکانات موجود ہیں وہ شے بھی جسے ہم جسم محض کہتے ہیں اور بالکل بے حس بے جان اور بے زبان سمجھتے ہیں اپنے معین وقت یعنی اس وقت جب اُس کو اس کے خالق کا امر پہنچتا ہے زندہ اور گویا ہو جاتی ہے، کیونکہ آلا آخر اس کا دار و مدار اسی روح کبیر پر ہے جس نے انسان کو شعور اور روحانیت بخشی ہے، مثلاً قرآن فرماتا ہے کہ یوم حساب کو منہوں پر مہر ہو گی اور انسان کے ہاتھ اور پاؤں اس کے کاموں کے متعلق گواہی دیں گے، غرض مادی دنیا کی مادیت بھی کوئی اُلیٰ شے نہیں ہے بلکہ اس کی حیثیت اضافی اور ثانوی ہے بشری انا میں اور اس مادی دنیا میں جو اس کا ماحول بنتی ہے، اشتراک اصل ہے اور ایک خاص اور لطیف مناسبت ہے۔ اسی اشتراک اور مناسبت کی وجہ سے انسان اس قابل ہے کہ اپنے ماحول سے تعامل کر سکے۔ اگر یہ ماحول اپنی اصل و فطرت میں بشری انا سے بالکل مختلف ہوتا تو وہ اس کے فکر و عمل کی گرفت سے ہمیشہ باہر رہتا اور یہ ناممکن ہوتا کہ انسان اس سے کسی قسم کا تعامل کر سکے یا اسے سمجھ سکے لیکن یہ امر واقع ہے کہ انسان اپنے ماحول کو سمجھتا بھی ہے اور اس سے تعامل بھی کرتا ہے، تعامل و تفقة دونوں کی بنیادی اشتراک اصل ہے اور یہ اصل ہے وہ منع روحانیت جسے ہم خدا کہتے ہیں لیکن یہ بھی امر واقع ہے کہ انسان اس مادی ماحول سے مطمئن نہیں ہے اس کی دلی کیفیت کچھ ان

پر دلیسیوں کی سی ہے جو جب کام کاج میں مصروف ہوتے ہیں تو سب کچھ بھولے ہوتے ہیں۔ لیکن جب انہیں کچھ فرااغت نصیب ہوتی ہے تو شعوری یا غیر شعوری طور پر اپنے دلیس کے خواب دیکھتے ہیں۔ اس افرادگی اور لگن کی وجہ یہ ہے کہ عالم موجودات میں بشری انا کا درجہ ان کم مرتبہ خوابیدہ از خودنا آشنا، خاموش و بے زبان اور مبہم انا وؤں سے بہت بلند ہے جو مل ملا کر مادی دنیا کا نام پاتے ہیں، ان کم مرتبہ انا وؤں کے بھی کئی درجے ہیں اور جوان میں سے کمترین ہیں، ان کی روحانیت تو بالکل عالم سکوت میں ہوتی ہے ان کے متعلق ہم صرف یہ کہہ سکتے ہیں کہ وہ صحیح معنوں میں انا نہیں ہیں لیکن ان میں امکانات انا ضرور ہیں۔ انسان کا اپنا جسم کیا ہے؟ وہ کم درجہ انا وؤں کی ایک ایسی بستی ہے جس میں سے ایک اعلیٰ درجہ کا انا اس وقت ظاہر ہوتا ہے جب ان کم درجہ انا وؤں کا باہمی تعامل اور تعلق اعلیٰ قسم کا حسن ترتیب اور ربط حاصل کر لیتا ہو وہ بہم اور خاموش انا جس سے انسان کا مادی ماحول بنتا ہے، آپس میں اس درجہ مربوط نہیں ہیں کہ وہ انسان کے لیے حقیقی وطن کا کام دے سکیں یہی وجہ ہے کہ ہر از خود آشنا انا اپنے ماحول سے غیر مطمئن رہتا ہے:

بشنواز نے چوں حکایت می کند
وز جدائی با شکایت می کند

اب سوال یہ ہے کہ اتنا نے کبیر نے بشری انا کو اس ناسازگار ماحول میں ڈالا کیوں؟ اقبال حکمت قرآن کے مطابق جواب دیتا ہے کہ اس میں ایک زبانی مقصد کا فرمائی ہے اور وہ مقصد ہے بشری انا کی ایسی تشکیل و تکمیل کہ وہ اتنا نے کبیر سے قریب تر ہو جائے۔ قرآن میں اللہ فرماتا ہے کہ ہم نے آسمانوں کو اور زمین کو اور جو کچھ ان کے درمیان ہے کھلیل میں نہیں بنایا اس کارخانہ کائنات میں ایک مقصد عظیم کا فرمائی ہے، انسان کا یہ مادی ماحول نہ تو کھلیتا ”ناسازگار اور نامناسب ہے اور نہ

کلیتہ“ مناسب و سازگار، نہ تو وہ اس قدر بیگانہ ہے کہ انسان اس میں بود و باش ہی ناپسند کرے اور نہ وہ اس قدر منوس اور خوش گوار ہے کہ انسان کو اس کی ہراوا بھائے، اور وہ اس کی گود میں میٹھی نیند سو جائے، ایسا ما حول ہی اتنا کی تربیت و تہذیب کے لیے موزوں اور مفید ہو سکتا ہے۔

اقبال ان ماہرین سے متفق ہے جن کے نزدیک شخصیت کا جو ہر اس کا تناو ہے یعنی اس کی شوخی و تندری ہے اس تناو کے بغیر شخصیت محض ایک اسم بے معنی ہے:

گراں بہا ہے تو حفظ خودی سے ہے ورنہ

گھر میں آب گھر کے سوا کچھ اور نہیں

انسان کا مادی ما حول اس کی شخصیت کے تناو کو شدید مضبوط اور مر بو ط بنانے میں یعنی اسے زیادہ شوخ اور زیادہ تند بنانے میں مدد ہوتا ہے، ما حول کی بے گانگی اور ناسازگاری نہ اس قدر زیادہ ہونی چاہئے کہ انا فرار کی طرف مجبور ہو جائے اور نہ یہ ما حول اس قدر خوبگوار اور دفریب ہونا چاہئے کہ انا اس میں اپنے آپ کو کھو بیٹھے، ہمارا فکر اپنے و نلینے کی ادا یگی میں زیادہ سے زیادہ کامیاب اس وقت ہوتا ہے، جب اس کا سامنا ہوتا ہے کسی ایسے حیران گئی پر خطر اور نئی صورت حال سے جس سے صحیح تعامل کے لیے اس کے پاس گرزشہ مشاہدات اور تجربات کے مفید اور بننے بنائے نتائج موجود نہ ہوں ایسے حالات میں فکر مجبور ہو جاتا ہے کہ کامیاب تعامل کے لیے نئے طریقے اختراع کرے اور گرزشہ مشاہدے اور تجربے کے مناسب حال اجزا اکوئی تر کیمیں دے کر ایسے نتائج حاصل کرے، جن کا پہلے اسے وہم و گمان بھی نہ تھا اسی طرح ہمارا انا بھی اپنے ما حول کی قدرے موافق اور قدرے ناسازگار اور تکلیف دہ فضا میں تقویت حاصل کرتا ہے اور اپنی وہ خوبیاں معرض وجود میں لاتا ہے جو کسی سر اسر موافق فضا میں ہر گز ظاہرنہ ہوتیں یہ قدرے ناسازگار فضا انا کو اپنی ذات

سے آگاہ کرتی ہے کیونکہ انہوں نے آپ کو ماحول سے مختلف پاتا ہے۔

ان کا ماحول سے یہ تعامل کوئی انفعائی حالت نہیں ہے یہ تو ایک تفاضل ہے جس میں ان کا ماحول میں ہوتے ہوئے اور اس سے کامیاب تعامل کرتے ہوئے اپنی تعمیر آپ کرتا ہے، ماحول میں سے انہوں نے ضروریات کے مطابق وہ وہ اجزاء چن لیتا ہے جو اس کے مناسب حال ہوتے ہیں۔ انہوں نے تعمیر کوئی غیر نہیں کر رہا، ماحول اسے نہیں بن رہا، انہوں نہیں رہا۔ حقیقت یہ ہے کہ انہوں نے اپنی تعمیر (یا تخریب) میں مصروف ہے اور اس کا میں وہ فاعلانہ انداز سے ماحول کی تمام ایسی قوتیں سے اشتراک عمل کر رہا ہے جو اس کی اس تعمیر میں مدد و معاون ہو سکتی ہیں یہ صحیح ہے کہ اس کی هستی و ذات کا سرچشمہ انہے کبیر ہے یہ بھی صحیح ہے کہ اس کی تعمیر جس ربط کی ممنون احسان ہے وہ ربط ایک حد تک ماحول خارجی کا نتیجہ ہے یہ سب کچھ صحیح ہے لیکن یہ بھی صحیح ہے کہ ان اثرات کے ساتھ ساتھ انہوں نے خودی کی تعمیر میں فاعلانہ طور پر مصروف ہے۔ اور اگر وہ اس انداز سے مصروف کا رہنا ہو تو وہ انہے رہے گا۔ بلکہ اس رہتے سے گرجائے گا۔

خودی کی یہ تعمیر ہی وہ ربانی مقصد ہے جس کے حصول کے لیے انہوں نے اپنی کیا گیا ہے اسی لیے اقبال تعمیر خودی پر بہت زور دیتے ہیں اور اسے وہ انسانی زندگی کا اہم ترین فرض سمجھتے ہیں چنانچہ فرماتے ہیں، اگر ہم انسان کو عالم مکان میں دوسرا اشیاء کی طرح صرف ایک شے تصور کر لیں، تو ہم ہرگز اس کی حیثیت کا صحیح انداز نہیں لگ سکتے، انسان کی شخصیت ظاہر ہوتی ہے اس کی تصدیقات میں، اس کے ارادوں میں اس کے مقاصد میں اور اس کی آرزوؤں میں بھی وہ حالتیں ہیں جن میں اس کی خودی کی نمائش ہوتی ہے اور جن میں اس کا انا زندگی بھر کی کاؤشوں اور کارگزاریوں کا نچوڑا یک ایک لمحے میں پیش کر سکتا ہے۔

متذکرہ بالا بحث سے ظاہر ہوتا ہے کہ انسان اپنی خودی کی تخلیق کرتا ہے اور یہ تخلیق

کوئی شاعرانہ استعارہ نہیں ہے بلکہ ایک امر واقعہ ہے اور حقیقت ہے انا اپنی ہی
ہمت مردانہ سے خودی کی درجہ تک پہنچتا ہے لیکن تخلیق خودی کی یہ خاصیت تحت
البشر اناؤں کے متعلق صحیح نہیں ہے اور نہ ہی ہر بشری انا اس لحاظ سے دوسروں کے
برابر ہے بعض اناؤں میں یہ خاصیت بدرجہ اولیٰ پائی جاتی ہے اور بعض میں بہت کم،
اگر تمام بشری اناؤں کو ایک سلسلہ وار ترتیب دیا جائے تو چوٹی پر وہ انا ہوں گے جن
کی خودی اپنے ربط اور شدت میں بہترین ہے اقبال کا خیال ہے کہ خودی کا بہترین
ربط درحقیقت خودی کا وہ شدید تناؤ ہے جو اسے عشق سے حاصل ہوتا ہے یہ عشق کیا
ہے، اقبال کہتا ہے کہ عشق قانون ہے انفرادیت کا اور تفاضل جاذب کا عشق انا کو
مضبوط تر بناتا ہے اس کے بر عکس سوال انا کو کمزور کر دیتا ہے اور سوال کیا ہے؟ سوال
ہے وہ سب کچھ جوانسان کو اپنی قوت بازو اور عمل کے بغیر ملتا ہے۔ سوال تباہ کن فقر کی
نشانی ہے اور عشق فقر صحیح کا فخر ہے عشق و سوال متضاد کیفیتیں ہیں ایک سے خودی کی
تخلیق و تعمیر ہوتی ہے اور دوسرے سے اس کی تحریک اور رمودت، ایک سے کائنات
کے راز فاش ہوتے ہیں اور دوسرانہ انا کو خودا پنے سے نا آشنا و غافل کر دیتا ہے۔

نقر و عشق کے موضوع بہت وسیع ہیں اور اقبال نے اپنی کلام میں ان پر سیر حاصل
بحث کی ہے یہاں گنجائش نہیں ہے کہ ان دو موضوعوں پر اقبال کے خیالات کا جائزہ
لیا جائے، اس امر کے لیے مستقل عنوان چاہیں اور یہ امید رکھنی چاہیے کہ کوئی
صاحب ذوق و فہم اس طرف متوجہ ہو گا۔ ہمیں اپنے موضوع (یعنی بشری انا کی تخلیقی
استعداد) کے سلسلہ میں صرف یہ ذہن نشین کرنا ہے کہ اقبال کے لیے عشق عالم
کشاںی کے لیے ایسا ذریعہ قوت ہے جس سے وہ سب کچھ ہو سکتا ہے جو کسی اور طریقہ
سے نہیں ہو سکتا۔ عشق انسان کو انسان بناتا ہے کیونکہ اس سے ہی انسان کی شخصیت
اپنی انفرادیت اور ربط پاتی ہے اور کچھ اس عشق کی بدولت ہی وہ ظاہر و باطن کے راز

فash کرتا ہے گویا کہ عشق ایک ربانی فیضان و ذریعہ قوت ہے جو اللہ کی خلوق میں صرف یا کم از کم صحیح طور پر صرف انسان کی شخصیت میں ہی ساری ہو کر اپنے تخلیقی جو ہر دکھاتا ہے۔

نوائے عشق را ساز است آدم

ہم نے دیکھا ہے کہ بشری انا اپنے ماحول سے تفاصیل و تعامل کرتا ہے اور یہ تعامل ایسا نہیں ہے کہ صرف ماحول ہی انسان پر اثر انداز ہو بلکہ انسان خود اثر انداز ہوتا ہے ماحول پر اور اس کے مواد خام کو اپنی ضروریات خواہشات، ارادے اور فکر کے مطابق ترتیب دیتا ہے۔ بشری انا ایک فاعل انا ہے اور اس کے لیے بشرطیکہ وہ صحیح معنی میں انا ہونا ممکن ہے کہ ماحول کی صورت حال کو جوں کا توں قبول کرے اور اسے اپنے مقاصد کے مطابق ڈھالنے کے لیے سرگرم عمل نہ ہو، اقبال کا عقیدہ ہے کہ انسان عالم موجودات میں سیرو سیاحت کے لینے نہیں بھیجا گیا اس کی تخلیق کسی بلند مقصد کے تحت ہوتی ہے اور وہ بلند مقصد یہ ہے کہ وہ اپنی خود کی الیکی تعمیر کرے کہ وہ اپنے خالق کا شریک کا رہن سکے:

نوائے عشق را ساز است آدم

کشاید راز و خود را زاست آدم

جهان او آفرید ایں خوب تر ساخت

مگر با ایزد انباز است آدم

انا کا اپنے ماحول سے تعامل ایک قسم کا انجداب بھی ہے انا ماحول کے مناسب اور ضروری اجزاء کو اپنے اندر جذب کرتا ہے۔ اقبال کے خیال میں اس انجداب کا ذریعہ بھی عشق ہے اس انجداب کو ہم حیاتیاتی تمثیل کے مطابق سمجھ سکتے ہیں مردہ زمین میں بیج گرتا ہے پانی ہوا اور سورج کا بیج اور اس کی زمین سے تعامل ہوتا ہے۔

یہ سب مل کر ایک نئی شے یعنی پوادا پیدا کرتے ہیں۔ بیچ کے اندر جو حیاتی صلاحیتیں مخفی تھیں وہ کبھی معرض وجود میں نہ آتیں، اگر یہ خاص ماحول نہ ہوتا اور پھر اس خاص ماحول سے بیچ کا تعامل نہ ہوتا۔ ماحول نے ان خوابیدہ اور مخفی خاصیتوں کو بیدار کیا اور جو نہی کہ یہ خاصیتیں بیدار ہوئیں انہوں نے ماحول سے تمام وہ اجزاء اخذ کرنا شروع کر دیئے جو پودے کی انفرادیت کے لیے مناسب اور ضروری تھے، اس سے ظاہر ہوا کہ صحیح تعامل ہمیشہ انتخابی ہوتا ہے اسی طرح ہر ان کا تعامل اپنے ماحول سے ہوتا ہے فرق صرف یہ ہے کہ بشری ان کا تعامل درحقیقت تقاضل ہوتا ہے یعنی وہ بسا اوقات شعوری ارادی اور صحیح معنوں میں فاعلانہ ہوتا ہے ایسا خود اختیار ان کا تعامل عالم موجودات کو کبھی اٹل اور ان قابل ترمیم مان نہیں سکتا بلکہ وہ ہر وقت اس دھن میں ہوتا ہے کہ جب موقع ملے وہ اسے اپنے ارادے اور مقصد کے مطابق بنائے، بگاڑے، جوڑے اور توڑے اور ان طریقوں سے اپنی تخلیقی استعداد کو پھلنے کا موقع دے، خود اختیار انہ تحریک و تعمیر درحقیقت ان کی قاہری ہے اور:

خودی کو جب نظر آتی ہے قاہری اپنی
یہی مقام ہے کہتے ہیں جس کو سلطانی
اس کے بر عکس اگر ان کا اپنے ماحول سے تعامل محض انفعالی ہے اور وہ راضی ہے
رضائے خدا ہونے کے بجائے راضی بر رضائے کائنات ہو چکا ہے یعنی اگر اس نے
عالم ہست و بود کو جوں کا توں اور ان قابل ترمیم و اصلاح تسلیم کر لیا ہے تو وہ ان اپنی
اس بے حس تسلیم کی وجہ سے ہی جامد و ساکن اور مردہ ہو جاتا ہے۔ اقبال ان کے اس
انحطاط اور جموکر کو فخر کا لقب دیتا ہے:

کافر کی یہ پچان کہ آفاق میں گم ہے
مؤمن کی یہ پچان کہ گم اس میں ہیں آفاق

ایسا کافر ان تخلیق کے قابل نہیں ہوتا، بلکہ اسے تو ان بھی نہ کہنا چاہیے:

تری نگاہ میں ثابت نہیں خدا کا وجود
میری نگاہ میں ثابت نہیں وجود تیرا
وجود کیا ہے؟ فقط جوہر خودی کی نمود
کر اپنی فکر کہ جو ہر ہے بے نمود تیرا

اقبال ہرگز اس جہان رنگ و بوکو اُل مانے کے لیے تیار نہیں ہے وہ تو اسی خودی
کے جوہر تخلیق کا شرمندہ احسان سمجھتا ہے:

شام و سحر عالم از گردش مانیزد
دانی کے نمی سازد ایں شام و سحر مارا

انا جب اپنی خودی سے آگاہ ہوتا ہے یا یوں کہیے کہ اتنا نے جب اپنی خودی کی تعمیر
کر لی تو وہ اپنے سامنے نئی دنیا کیں کھلتی دیکھتا ہے اس کا پہلا ماحول اس کے لیے
تلگ ہو جاتا ہے (شایان جنون من پہنانے دو گتی نیست) اس کی نظر زیادہ جسور اور
شوخ اس کی امنگ بیقید اس کا بازو ہمہ گیر اور اسکی گرفت مضبوط تر ہو جاتی ہے نگاہ
ما پہ گریبان کہکشاں افتدا ایسا انا اپنی تخلیقی جوش سے سرشار و مجبور ہو کر بول اٹھتا ہے:

ایں جہاں چیست؟ صنم خانہ پندار من است
جلوہ اوگرد دیدہ پندار من است
ہستی و نیستی از دیدن و نا دیدن من
چہ زمان و چہ مکان شوختی افکار من است

کیا یہ دعویٰ مجدوب کی بڑ ہے یا مبنی بر حقیقت ہے؟ شاعر کا مبالغہ ہے یا امر واقعہ کا
اقرار؟ یہ بحث لمبی ہے۔ اقبال مبالغہ کا قائل نہیں ہے اس لیے اس کے انتشار کی صحیح
تعین کے لیے ہمیں یہ دیکھنا کہ ان اور ایسے دوسرے اشعار میں من و ما سے کیا مراد

لیتا ہے ظاہر ہے کہ میں و مافرد ہے لیکن صوفیہ اور حکماء کا ایک گروہ ایسا گزر ہے جن کی تعلیم یہ تھی کہ یہ میں درحقیقت بشری انہیں ہے بلکہ اس کی وہ حالت ہے جب وہ اپنی معراج پر پہنچ کر انائے کبیر میں مل جاتا ہے۔ اقبال کی تعلیمات سے اس عقیدہ کی تائید نہیں ہوتی لیکن ایک دوسرਾ گروہ ہے جس سے کم از کم اس اہم امر میں اقبال متفق نظر آتا ہے کہ ان کی معراج یہ نہیں ہے کہ وہ انائے کبیر میں ضم ہو جائے بلکہ وہ اس سے اس طرح سیراب اور فیض یا ب ہوتا ہے کہ انائے کبیر کی تخلیقی فعلیت مال جوش و خروش سے اس میں جاری و ساری ہو جاتی ہے جس طرح مثلاً طوفان زدہ سمندری لہریں ساحل کے ان علاقوں میں طغیانی لاتی ہیں جو اپنی افتاد کی وجہ سے اس سیلا ب کو قبول کرنے کے لائق ہوتی ہیں، فرق یہ ہے کہ ساحل کا قبول فیضان انفعانی ہوتا ہے اور انسان کا فاعلانہ، بشری ان کو اپنی تہذیب و تربیت اس طرح کرنی چاہیے کہ وہ اس سیلا ب کے فیضان کو زیادہ سے زیادہ حاصل کرنے کے قابل ہو جائے۔ آنحضرت صلعم کا ارشاد ہے کہ اپنے اندر ربانی صفات پیدا کرو اس معنی میں لیا جائے گا ایسا پختہ کارانا اپنی کسی خاص حالت جذب میں ان الحق بھی پکارا ملتا ہے اور چونکہ اقبال نے منصور طلاح کے اس قول کو متعدد بار نظر استحسان پیش کیا ہے۔ ہم یہ نتیجہ اخذ کر سکتے ہیں کہ انائے کبیر اور بشری ان کے باہمی رشتہ کے متعلق اقبال کا اپنا نظر یہ بھی کچھ ایسا ہی ہے اس سے ہرگز یہ مراد نہیں ہے کہ اقبال صلاح الہیاتی نقطہ نظر کو بالکلیہ قبول کر لیتا ہے ہاں یہ صحیح ہے کہ اس کے نزدیک دعویٰ ان الحق کی سی تاویل قابل قبول ہے، الغرض اقبال کے نزدیک ان اہر حالت میں فرد ہے اور جب یہ فرداً ان اقبال کی زبان سے پکارتا ہے کہ:

ہستی و نیستی از دیدن و نادیدن میں
چے زمان و چے مکان شوئی افکار من است

تو ہمیں یہ اجازت نہیں ہے کہ ہم اس عومنی کی محض داخلی تاویل کریں، بلکہ صحیح تاویل یہ ہے کہ بشری انا ارتقا کے اس درجے تک پہنچ گیا ہے کہ جو کچھ وہ دیکھتا ہے انا نے کبیر کی نظر سے دیکھتا ہے یا یوں سمجھتے کہ کم از کم ایک خاص لمحے کے لیے انا نے کبیر کی ہمہ گیر نظر اسے مستعار مگئی ہے اور وہ سب قیود سے بالاتر ہو کر ہر چیز کو دینوی امکانی اور اضافی نظر سے نہیں بلکہ اسی مطلق نقطہ نظر سے دیکھتا ہے جو انا نے کبیر سے مخصوص ہے جو انا زیادہ سے زیادہ اس یہ دانی فیضان کے حاصل کرنے کے لائق ہو گا وہ تخلیق کے فریضہ کی ادائی کے لیے موزوں تر ہو گا اور جو انا نے صرف اس حصول کے لائق نہ ہو گا بلکہ اس حصول کے لیے اسے جو جلی صلاحیتیں دی گئی تھیں، انہیں بھی کھو بیٹھے گا وہ تخلیق تو کیا کرے گا، خود مسرور کے لیے تختہ مشق بن کر رہ جائے گا۔ ایسا انا، انہیں رہتا بلکہ بہت جلد اس درجے سے گرجاتا ہے یہ جامد بے حس غیر متحرک انا جو صرف نقش گیر ہی ہے اور اس انا ہے بشری کہلانے کا مستحق نہیں ہے وہ درحقیقت تحت بشری انا ہے، جس کی انفرادیت ہر لمحہ خطرے میں ہے اور جوزو دیا بدیر کسی دوسرا نے انا میں گم ہو جائے گا، ایسے انا کا داخلی ربط جلد ٹوٹ جاتا ہے اور تخلیق کی جو جلی وقت میں اس میں موجود ہوتی ہیں جلد زائل ہو جاتی ہیں، ہر وہ انسان اور ہر وہ قوم جو اس طرح جامد، محض نقش گیر، نقال، غیر متحرک، مختصر یہ کہ بے غیرت ہو جاتی ہے وہ جلد ہی اپنی انفرادیت اور مستقل حیثیت کھو بیٹھتی ہے۔ صوفیہ کے چند گروہ ایسے گزرے ہیں جن کی تعلیمات کا اثر کچھ اسی طرح کا تھا، اور اقبال کا نظر یہ خودی ایسے لوگوں کے خلاف ایک شدید عمل ہے یہی وجہ ہے کہ وہ بار بار انا کو بازمانہ ستیز کی دعوت دیتا ہے۔ سوزوساز و دردو داغ و جستجو، آرزو اسی جنگ وجدال کا پیش خیمه ہیں اور انسان کی جلت کا اہم ترین حصہ ہیں ان ہی سے مسلح ہو کر وہ مصروف تعمیر و دریافت ہوتا ہے اگر انسان اپنی داخلی کیفیات سے اور اپنے خارجی ماحول سے

بالکل مضمون ہو جائے تو جس غرض کے لیے اس جہان رنگ و بو میں بھیجا گیا ہے۔ وہ فوت ہو جائے گی یہ سوز و ساز اور یہ عدم اطمینان ہی اس کے لیے پیغام حیات ہے:

اے خدائے مہر و مہ ناک پر پیشانے نگر
ذرہ درخود فرد پیچہ بیابانے نگر
بدر دل آدم زدی عشق بلا انگیز را
آتش خود را بہ آغوش نیتانے نگر
ناک مانیز و کہ سازو آسمانے دیگرے
ذرہ ناچیز و تغیر بیا بانے نگر

ظاہر ہے کہ اقبال کا فکر اس تصوف سے بالکل مختلف ہے جو چند صدیوں سے دنیا نے اسلام میں مقبول رہا ہے۔ اور جو بہت حد تک اسی جمود و خمود کا ذمہ دار ہے جو بدقسمتی سے مسلمانوں پر طاری رہا ہے ایسا تصوف دوسرا اقوام میں بھی موجود ہے لیکن یہ اقوام اس کے خواب اور اثرات سے اس لیے بچی رہی ہیں کہ ان کے لیے دین کبھی بکھار کا معاملہ ہے۔ چوبیس گھنٹے کی مصروفیت نہیں ہے اس لیے وہ ہفتہ بھر کی دینیوں کاوش و کوافت کے اثرات کو دور کرنے کے لیے جب پریم اور محیت کے حوض میں غوطہ لگاتی ہیں تو یہ ڈر نہیں ہوتا کہ وہ وہیں رہ جائیں گی۔ اس کے بر عکس دنیا نے اسلام میں جن لوگوں نے تصوف جمالی کو اپنا مسلک اور دین بنالیا ہے ان کے لیے مادی ماحول کے تکلیف وہ اجزاء سے مصروف پیکار ہونا ناممکن ہو گیا ہے ان کو پریم و محیت کے شیر گرم پانی میں وہ لطف حاصل ہوتا ہے کہ بس وہیں کے ہوئے رہتے ہیں۔ ایسے لوگوں پر جب ٹھنڈے پانی کا چھپڑ کاؤ کیا جائے گا۔ تو وہ جھلائیں گے ضرور، لیکن کچھ عرصے کی غلطی دین و پیچیدن کے بعد انہیں اس حمام سے نکلا جی پڑے گا۔ اقبال کا نظریہ خودی اس چھپڑ کاؤ کا کام بھی خوب دیتا ہے۔

بشری انا کی تقدیر سے کیا مراد ہے؟ اور یہ تقدیر ہے کیا؟ اس کے متعلق اقبال نے جو نظریہ پیش کیا ہے وہ خلق آدم اور کرہ ارضی پر انسان کی خلافت کے قرآنی بیان پر مبنی ہے اس بیان کے مطابق (۱) خدا نے آدم کو برگزیدہ کیا اسے چنان اور اسے راست دکھائی، (۲) انسان نے مختار خصیت کی امانت کو بے با کانے قبول کیا اور اس قبولیت کے اچھے یا بے نتائج کا ذمہ دار وہ خود ہے (۳) (۴) انسان کرہ ارضی پر (با وجود اپنے جملہ نقائص کے) خدا کا نائب اور خلیفہ ہے (۵) (۶) اب جس انا کی تقدیر اس تہری بنیاد پر استوار ہوئی ہو، وہ اپنے ماحول کو بے چون و چپ اور اُڑل کیسے قبول کر سکتا ہے۔ لازم ہے کہ ماحول سے چھپر چھاڑ کرے اور اس میں اپنے مقاصد کے مطابق تغیر و تبدل کرے یا کرنے کی کوشش کرے۔ یہ مقاصد کیا ہیں؟ سب سے اہم مقصد وہی ہے جو اس کی جبلت اور سر شست میں ودیعت کیا گیا ہے یعنی اللہ کی کرہ ارض پر نیابت یہی مقصد اسے بے چین رکھتا ہے، اسے اپنے ماحول سے نبردازما اور سخت غیر مطمئن رکھتا ہے اسے عین عیش و آرام کی حالت میں بھی الْمَانِجِز کر دیتا ہے اور اسے کبھی اپنی بہترین کوششوں اور کامیابیوں پر بھی مطمئن اور خوش ہونے نہیں دیتا، ہر شے اسے ناقص نظر آتی ہے، ہر سمت اسے یہی محسوس ہوتا ہے کہ کچھ ہونا چاہیے جو اس وقت نہیں ہے اور جو کچھ اس وقت ہے، اس میں سے بہت کچھ دور ہو جانا چاہیے شروع شروع میں تو اسے یہ بھی پتہ نہیں چلتا کہ میں کس کی جستجو میں ہوں میں چاہتا کیا ہوں؟ اس کی حالت کچھ اس بچے کی سی ہوتی ہے جو اپنے کھلونوں سے اکتا گیا ہے اس کی طبیعت ہر اس شے سے زوج ہے جو پہلے اسے مرغوب تھی وہ کچھ چاہتا ضرور ہے لیکن بیان نہیں کر سکتا کہ کیا چاہتا ہے یہی حال بسا اوقات اس انا کا ہوتا ہے جو اپنے ارتقا میں مصروف ہے جو نہیں اسے ایک کامیابی نصیب ہوتی ہے اس کی لذت اور کشش کم ہو جاتی ہے اور کوئی نئی خواہش

اس کے دل میں جاگ اٹھتی ہے بالآخر وہ اسی شے یا حالت کا طالب ہوتا ہے جس کی کشش کارازی یہی ہے کہ وہ حاصل نہیں ہو سکتی، اقبال کے مرشد معنوی رومی نے اسی صورت حال کی طرف اشارہ کیا ہے:

دی شیخ باچانہ بھی گشت گرد شہر
کز دام و دد ملوم و انسام آرزوست
از همہان ست عناصر و لم گرفت
شیر خدا و رشم و دستانم آرزوست
گفتمن کہ یافت می نشوہ جتنہ ایم ما
گفت آنچہ یافت می نشود آنم آرزوست

جب انا کی موجود سے بے اطمینانی اس قدر بڑھ جاتی ہے کہ ممال مطلق سے کم کوئی شے اسے بھاتی ہی نہیں ہے۔ تو تخلیق کا دروازہ اس پر کھل جاتا ہے اور نئی قدریں معرض وجود میں آتی ہیں اقبال کہتا ہے کہ اس قدر آفرینی میں عشق کے لیے جذبہ محک کا کام دیتا ہے عشق ہی مٹی کو کیمیا کرتا ہے، مردے کو زندہ کرتا ہے سوتے کو جگاتا ہے اور ہر شے کی خوابیدہ صلاحیتوں کو عالم شہود میں لاتا ہے۔ عشق بلا انگیز کی یورش کے بعد ایسا معلوم ہوتا ہے کہ ہر شے نے نیا روپ لے لیا ہے اور عالم موجودات جو اس وقت تک بالکل بے زبان و خاموش تھا کیک لخت گویا ہو گیا ہے۔ عشق کی یہ کر شہ سازی ایک قسم کی قلب ماہیت ہے جس سے ہر شے کی سر شست پہلے سے بہتر بن جاتی ہے، یہ صحیح ہے کہ قلب ماہیت یہ مجذہ ہر ان کے بس کی بات نہیں، صرف وہی انا اس کام کو انجام دے سکتے ہیں۔ جن کے ارتقاء نے انہیں انانے کبیر سے قریب تر کر دیا، جوں جوں یہ قرب حاصل ہوتا جاتا ہے ان کا یہ اعجاز بھی بڑھتا جاتا ہے، ایسے انا کو اقبال ”مردمون“ کا لقب دیتا ہے اور مردمون کی بے باک اور

حیات پر ورنظر کے اعجاز کے متعلق اس نے بہت کچھ لکھا ہے، صوفیائے اسلام اس امر میں متفق ہیں کہ ایسے شخص میں تاثیر ہوتی ہے، کوہ جسے چاہے فیضیاب کر دے اور اس کا یہ فیض معمولی قیود سے بالا ہوتا ہے۔ صوفیاء اس تاثیر کو نظر، نگاہ یا توجہ کا نام دیتے ہیں اور اقبال بھی نظر کا معتقد ہے، نظر سے خیر اور قدریں پیدا ہوتی ہیں جو شخص ایسے ادا کے زیر اثر آتا ہے۔ وہ پہلے سے بہتر بن جاتا ہے مردِ مومن ہی درحقیقت افراد اور اقوام کی سیرت کا صانع ہوتا ہے انسان کی فکری، اخلاقی اور روحانی ارتقاء کی تاریخ درحقیقت ایسے ہی برگزیدہ لوگوں کے کارناموں کی تاریخ ہوتی ہے ان میں سے ہر ایک شخص کسی نہ کسی شکل میں خیر کی تخلیق کرتا ہے اور یہ خیر دوسرا افراد کے لیے متاع مشترک کا کام دیتی ہے۔ مردِ مومن کی توجہ سے راکھشرا انگیز ہو جاتی ہے۔ ادنیٰ اعلیٰ بنتا ہے، بے معنی کو معنی کی دولت نصیب ہوتی ہے، اور ادا کی تخلیقی قابل تینیں جاگ اٹھتی ہیں، یہ مرد بزرگ اپنے آپ کو اپنے ماحول سے اپنی جماعت کی روایات سے بالکل بے تعلق نہیں کر لیتا۔ وہ اپنی جماعت میں ہوتا ہے لیکن اس میں گم نہیں ہو جاتا۔ کیونکہ اس کا جذبہ تخلیق اسے ہر وقت مجبور عمل رکھتا ہے اور جو قدریں وہ اس طرح پیدا کرتا ہے وہ اسے ہم عصروں سے ممتاز کر دیتی ہیں، یہ مرد بزرگ:

پروش پانا ہے تقلید کی تاریکی میں
بے مگر اس کی طبیعت کا تقاضا تخلیق
انجمن میں بھی میسر رہی خلوت اس کو
شع محفل کی طرح سب سے جدا سب کا رفیق

اوپر کہا گیا ہے کہ اس مردِ مومن یا مرد بزرگ کا بڑا کارنامہ ہوتا ہے نئی قدروں کی تخلیق کا نئات کے وہ راز جو دوسروں کی آنکھوں سے چھپ رہتے ہیں۔ اس کی آنکھ

انہیں فاش کر دیتی ہے اور جس چیز کو دوسرے بیچ سمجھتے ہیں وہ اس کی عمیق نظر کے سامنے اپنی حقیقی حیثیت میں ظاہر ہو جاتی ہے اس کی اس تحقیق، دریافت اور اختراع کے نتائج دنیا کے سامنے مستقل شکل اختیار کر لیتے ہیں، یعنی وہ تصوراتی زبان میں مختلف قدروں کی صورت میں بیان ہو کر اور سکھ مرجبہ بن کر انسان کی تمدنی دولت میں اضافہ کرتے ہیں۔

مرد بزرگ بیچ کی اصلیت کو پا جاتا ہے اور اسے اس نظر سے دیکھتا ہے کہ وہ بیش قیمت بن جاتی ہے مثلاً اقبال زندگی کی دو حیثیتوں کو (ایک کوتاہ بین بشری انا کی نظر میں اور دوسری مرد بزرگ کی عمیق نظر میں) اس طرح پیش کرتا ہے۔

پر سیدم از بلند نگاہ بے حیات چست
گفتائے کہ تلخ تر او گمود است

بشری انا ایک خاص مقصد کو لیے ہوئے دنیا میں آیا ہے اور یہ مقصد ہے انا نے کبیر کی صحیح نیابت کر کے اس سے قرب حاصل کرنا جو ان اس مقصد میں کامیابی حاصل کرتا ہے اس کی تخلیقی قوتیں اس قدر بڑھ جاتی ہیں کوہ اپنے ماحول کے لیے منبع فیض بن جاتا ہے یہی وجہ ہے کہ بہترین انا کو قرآن حکیم نے رحمۃ اللعائیین کا لقب دیا ہے۔

تخلیق خیر کی بھی ہوتی ہے اور شر کی بھی ان دونوں میں تمیز کیسے کی جائے؟ کون سامعيار ہے، جس کے مطابق ایک فعل تخلیق کو ہم اچھا کہہ سکتے ہیں اور دوسرے کو برا ظاہر ہے کہ خواہ خیر و شر سے مراد کچھ بھی ہو، انسان دونوں کو تخلیق کرتا ہے مثلاً انسان اپنے نیک عملوں کو اور ان کے نیک نتائج کو اپنی طرف منسوب کرتا ہے اور اس طرح وہ اعمال بد کو اور ان کے بد نتائج کی ذمہ داری کا بوجھ بھی اٹھاتا ہے، اس لیے ضروری ہے کہ اس کے پاس کوئی ایسا معيار ہو جو اسے عام اور خاص دونوں حالتوں میں بتا دے کہ فلاں کام یا فلاں فعل اچھا ہو گا اور فلاں براؤہ معيار کیا ہے؟ اقبال خیر کا معيار

بھی خودی یا شخصیت ہی میں پاتا ہے جس فعل یا شے سے شخصیت مضبوط تر ہوتی ہے وہ خیر ہے اور جس سے اس کا انحطاط ہوتا ہے وہ شر ہے فن، مذہب اور اخلاق تینوں کو کسی معیار کے مطابق پر کھنا چاہئے (اقبال) خیر و شر کا یہ معیار اقبال نے اول اول مثنوی اسرار خودی میں پیش کیا تھا اور جہاں تک رقم الحروف کی دانست میں ہے۔ اس معیار کو اس نے اخیر تک ترک نہیں کیا۔ لیکن مثنویوں کے بعد کے زمانہ میں اس معیار کے ساتھ ساتھ ہم اقبال کے کلام میں ایک اور معیار کی جھلک بھی پاتے ہیں اور یہ دوسرا معیار غالباً صحیح معنوں میں قرآنی کہا جاسکتا ہے۔ جوانا اپنی تنقیل و تحمل میں مصروف رہتا ہے، وہ بتدریج ارتقاء کی ایک ایسی حالت میں پہنچ جاتا ہے کہ اُسے اس اصولی ارتقاء میں جو اس کی اپنی سرشنست میں مضر ہے، اور اس مقصد میں جو اس کے خالق نے اس کے لیے مقصد حیات مقرر کیا ہے پوری مطابقت و موافقت نظر آتی ہے۔ اقبال کا خیال یہ معلوم ہوتا ہے کہ جوانا ایسی مطابقت حاصل کر لیتا ہے وہ تنقیق خیر میں کمال حاصل کرتا ہے اس کے برعکس جس اనے اس مطابقت کے حاصل کرنے کے بجائے اپنی سرشنست کو کچھ اس طرح سے منع کیا ہے کہ اس میں اور مقصدربانی میں فصل و افتراق پیدا ہو گیا تو وہ تنقیق خیر کی استعداد کو کھو بیٹھتا ہے اور تنقیق شر میں مصروف ہو جاتا ہے۔ جہاں پہلا انا قدر پیدا کرے گا۔ یہ دوسرا اانا قدر پیدا کرے گا۔ پہلا انا حزب اللہ کا رکن ہے اور دوسرا حزب الشیطان میں داخل ہو جاتا ہے۔ اور شیطان کیا ہے؟ وہ انا جو شر کی تمام قوتوں کا قائد ہے اپنے آقا سے باغی و طاغی ہے لیکن اس بغاوت و طغیان کے باوجود اس کے احاطہ قدرت سے باہر نہیں ہے۔

خدا انسان اور شیطان کا باہمی تعلق کیا ہے؟ یہ مذہب کا ایک نہایت دلچسپ اور معنی خیز مسئلہ ہے اقبال نے اس مسئلہ پر نہایت عمیق اور سبق آموز خیالات پیش کیے

ہیں۔ بات یہ ہے کہ قصہ ابلیس یہودیت، نصرانیت اور اسلام کا ایک مشترک ترکہ ہے اور اسے صحیح طور پر صحیح بغیر ان تین ادیان کی تعلیمات کا اندازہ لگانا ناممکن ہے، مذہب اور اخلاقیات دونوں کے لیے ضروری ہے کہ نظام کائنات میں اتناے ابلیسی کی صحیح حیثیت کی تعین کی جائے یہاں ہمارے سامنے یہ مسئلہ نہیں ہے ہمیں صرف بشری انا کی تخلیقی استعداد کی تعین مقصود ہے اس لیے ہم ابلیس کو صرف یہ کہہ کر چھوڑ دیتے ہیں کہ وہ بھی ایک فاعل انا ہے جو تخلیق شر کرتا ہے اور ایسے تمام اناوں کا قائد ہے۔ اس لحاظ سے اسے کائنات کے اخلاقی نظام میں بہت (لیکن سلبی قسم کا) دخل حاصل ہے بشری انا کے ارتقاء کے لیے ضروری ہے کہ وہ اتناے ابلیسی کو پاؤں تلے روندتا ہوا آگے بڑھے، یہ ناممکن ہے کہ وہ اپنے ارتقاء کی منزیلیں طے بھی کر جائے اور اس لمبے سفر میں اس کی اس موجودت سے کبھی ملکر بھی نہ ہو۔

جیسا کہ اس مقالے کے شروع میں کہا گیا تھا اقبال عالم موجودات کو اٹل اور بنانا یا نہیں مانتا، اس کا عقیدہ ہے کہ یہ عالم عالم کون و فساد ہے ہر لمحہ یہ بن رہا ہے اور بعض حالتوں میں یہ بگڑ بھی رہا ہے اور اس تعمیر و تخریب میں بشری انا کو بھی دخل ہے۔ عالم موجودات کا وہ حصہ جو بشری انا کے لیے ماحول کا کام دیتا ہے اور جس سے وہ انا تعامل و تفاصیل کرتا ہے اپنی تعمیر و تخریب کے لیے ایک حد تک انسان کی تخلیقی قوتوں کا مر ہون منت ہے۔ یہ صحیح ہے کہ درحقیقت خالق مطلق صرف اتناے کبیر ہے اور بشری انا کی تخلیقی استعداد اسی کی دی ہوئی ہے لیکن اس حقیقت کو تسلیم کرتے ہوئے یہ بھی ماننا پڑتا ہے کہ بشری انا اپنی محدود اور مشروط تخلیقی استعداد کو عمل میں لا کر بہت سی قدریں پیدا کر سکتا ہے اور کرتا ہے اور خارجی دنیا میں تصرف کر کے اپنے تجربات سے ان چیزوں کو معرض وجود میں لاتا ہے جو اس کے بغیر نہ ہوتیں، خدا احسن الائقین ہے اور اس صفت سے کم از کم یہ تو ظاہر ہوتا ہے کہ اگرچہ خالق مطلق وہی ہے

لیکن ایک قسم کی اضافی استعداد تخلیق اس نے دوسرے انوں کو بھی عطا کی ہے اقبال کہتا ہے کہ یہ استعداد تخلیق صرف اس حالت میں واقعیت کی شکل اختیار کرتی ہے جب کہ بشری انسانے اپنے آپ کو عشق سے مربوط اور مضبوط کر کے اپنی شخصیت کا تناؤ زیادہ سے زیادہ کر لیا ہواں کام کے لیے صلوٰۃ بہترین ذریعہ ہے اسلام فیضیاتِ انسان کی ایک اہم حقیقت کو تسلیم کرتا ہے اور وہ ہے خود مختارانہ فعل کے صادر کرنے کی طاقت کاملہ و جزر، اسلام چاہتا ہے کہ انا کی یہ طاقت بغیر کسی قسم کی تخفیف کے برقرار رہے۔ قرآن کے مطابق صلوٰۃ بشری انا کو حیات اور اختیار کے سرچشمہ سے قریب تر لے آتی ہے اور اوقاتِ صلوٰۃ کی تعین میں مقصود یہ ہے کہ انا کو روزمرہ کے کاروبار کے اور نیند کے میکانگی اثرات سے بچایا جائے۔ اس طرح اسلام نے صلوٰۃ کو انا کے لیے میکانیت سے اختیار کی طرف نکلنے کا ذریعہ بنادیا ہے (اقبال)

جب انا صلوٰۃ اور عشق کے روح پرور اثرات سے مضبوط تر ہو جاتا ہے۔ تو اس کی تخلیقی استعداد خوب پھلتی پھلوتی ہے اور عالم موجودات بھی پھل پھول رہا ہے اور انسان کا مقام اس ہر لمحہ بد لئے والے عالم میں اس امر پر موقوف ہے کہ اس کی تخلیقی صلاحیتیں اس کے اپنے عمل و کوشش سے کہاں تک کامیاب اور بار آور ہوئی ہیں۔ تخلیق کسی خاص آن یا الحک کا کام نہیں ہے یہ تو ایک نہ ختم ہونے والا سلسہ ہے اس کا سرچشمہ انسانے کبیر ہے جس کی نہ ابتداء ہے اور نہ انتہا اس لیے اگر بالفرض ہمیں کسی خاص لمحے میں عالم موجودات کی کیفیات کا مکمل علم ہو بھی جائے تو بھی ناممکن ہے کہ ہم اس کے بھروسے پر دوسرے لمحے کی کیفیات کا صحیح اور مکمل اندازہ کر سکیں۔ انسان کی عقل اور فکر سے وہ سب کچھ چھپا ہوا ہے جو بھی تک بطن گیتی میں ہے ہر لمحہ اس بطن سے آفتاب تازہ پیدا ہوتے رہتے ہیں انسانے کبیر کے تخلیقی سیالاب کو الفاظ میں نہیں سمیتا جا سکتا۔ اگر سمندر سیاہی اور درختوں کے قلمبند جائیں تو بھی وہ کلمات

ربی کے لکھنے کے لیے ناکافی ہوں گے۔ حقیقت یہ ہے کہ ہے سے ہو گا کا قیاس صرف چند حالات میں اور صرف ایک محدود دائرے کے اندر اندر ہی ممکن ہے۔ مکمل ہے، سے مکمل ہو گا کا قیاس ناممکن ہے۔ ستاروں سے آگے جہاں اور بھی ہیں اس لیے ضروری ہے کہ انا اپنی کسی موجودہ حالت پر خواہ وہ حالت ہمارے معیاروں کے مطابق بہترین ہو ہرگز قانع نہ ہو جائے ممکنات کی دنیا اسے ہر وقت بلا رہی ہے۔ جب انا ہے پر قانع ہو جاتا ہے تو اس کا ہو گا خود بخوبی ختم ہو جاتا ہے ہو گا کے خزانے جب ہی اس پر کھلیں گے جب وہ اپنے انا کی تازگی کو اور اس کے تنازع کو وقتاً فوتاً خود بینی کر کے برقرار رکھے گا۔ نفس کا وقتاً فوتاً محاسبہ ان خطرات کا سد باب کر دیتا ہے جوانا کی تخلیقی استعداد کے لیے مہلک ہوتے ہیں۔ یہی وجہ ہے کہ نالہ سحر گاہی عارفوں میں ہمیشہ مقبول رہا ہے انا جب اپنی ذات میں جست لگاتا ہے تو وہ نئے گوہ ہر صرف پاتا ہی نہیں ہے بلکہ اپنی اسی جست سے انہیں پیدا بھی کرتا ہے ہر ایسی جست اُسے اور زیادہ مضبوط کرتی ہے۔ یہاں تک کہ وہ صحیح معنوں میں اپنی تقدیریکا صانع بن جاتا ہے اقبال کے لیے یہ استغراقِ ذات کوئی انفعانی حالت نہیں ہے بلکہ وہ ایک فاعلانہ اور ایجادی مرحلہ ہے جو ہر زندہ انا کو طے کرتا ہے استغراق ذات کے لیے ضروری ہے کہ انا معمول کو بھی غیر معمولی سمجھے اور اس طرح سے اس کے چھپے رازوں کو دریافت کرے اگر معمول، معمول رہے گا تو اس کے اندر وہ کھیپنے نہ رہے گی جوانا کو مجبور کر دے کہ اپنی توجہ اس کی طرف مبذول کر لے۔ اس لیے اقبال انا کو دیدن دگر آموزشندین و گر آموز کا سبق دیتا ہے۔

ضروری ہے کہ پرانی قدروں کی گاہے گاہے تجدید کی جائے اور ماحول اور انا کی بدلتی کیفیات کے مطابق انہیں پھر سمجھا اور پرکھا جائے یہی وجہ ہے کہ اقبال انسان کو لا فانی نہیں سمجھتا بلکہ اُسے بقا کا امیدوار سمجھتا ہے بشری انا اپنے فکر و عمل سے ثابت

کرتا ہے کوہ انا نے کبیر کی معیت میں اپنی ذات کو قائم رکھ سکتا ہے انسان بقا کا مستحق صرف اسی حالت میں ہو سکتا ہے جب کہ اس کے انا کی تشكیل و تکمیل اس کا ربط و تناول اور اس کی انفرادیت اس قدر پختہ ہو چکی ہو کہ وہ ہر لمحہ خیر کے لیے ایک مرکز نفوذ بنار ہے ہر وقت اس سے خیر کی ہی تخلیق ہوتی ہو مثلاً محاورہ مابین خدا و انسان میں خدا انسان کی ملامت کرتا ہے کتو نے تخلیق شر کی ہے اور میری پیدا کی ہوئی دنیا کو خراب کیا ہے اور انسان اپنی صفائی میں یہی کہتا ہے کہ میں نے تخلیق خیر کی ہے اور تیرے خوب کو میں نے خوب تر بنادیا ہے۔

جہاں راز یک آب و گل آفریدم تو ایران و نا تاروز نگ

آفریدی

من از خاک پولا دناب آفریدم تو شمشیر و تیر و تنگ

آفریدی

تم آفریدی نہال چمن را قفس ساختی طار نغمہ زن را

تو شب آفریدی چداع آفریدم سفال آفریدی ایاغ

آفریدم

بیابان و کوہ سار و راغ آفریدی خیابان و گلزار و باغ

آفریدم

من آنم کہ از سنگ آئینہ سازم من آنم کہ از زہر نوہینہ

سازم

ایسے انا کے متعلق شاعر بلا مبالغہ کہہ سکتا ہے مگر با ایز دانباز است آدم اور یہ ایز دانبازی انسان کو اپنی تخلیقی استعداد کی صحیح پروشن ہی سے حاصل ہوتی ہے۔



اسد ملتانی

اقبال۔ انا اور تحقیق

حضرت علامہ اقبال کے شعرو فلسفہ کے متعلق بہت کچھ لکھا جا رہا ہے اور علمی نقطے نظر سے یہ ایک مبارک علامت ہے لیکن اکثر یہ دیکھا گیا ہے کہ یا تو ان کے متفرق اشعار کچھ کہیں سے اور کچھ کہیں سے لے کر چند جملوں کے ذریعہ باہم مربوط کر دیئے جاتے ہیں اور اس طرح ایک خاص ادھر پر مگر بالکل سطحی قسم کا ادبی مضمون تیار ہو جاتا ہے۔ اور یا پھر کوئی مقالہ نگارا پنے ذہن میں چند مخصوص فلسفیانہ نظریات جمع کر لیتا ہے اور جہاں جہاں اسے اقبال کے اشعار سے اُن نظریات کی تائید ہوتی نظر آتی ہے وہاں اُن اشعار کو بے تکلف استعمال کرتا چلا جاتا ہے اور اس طرح ایک اچھا خاص فلسفیانہ مقالہ لکھ دالتا ہے۔ ظاہر ہے کہ اقبال کے شعرو فلسفہ کی صحیح تفسیر نہ ایسے مضامین سے ہو سکتی ہے اور نہ اس قسم کے فلسفیانہ مقالات سے، اندریں حالات کوئی ایسا مضمون دیکھ کر بہت خوشی ہوتی ہے جس میں ذرا محنت و کاؤش سے اقبال کے نظریات اور تعبیرات کی اصلی روح کو نمایاں کرنے کی کوشش کی گئی ہو۔ چنانچہ اسی قسم کا ایک قابل قدر مقالہ وہ تھا جو خوبجہ عبد الجمید صاحب ایم اے پیچر گورنمنٹ کالج لاہور کے قلم سے بے عنوان ”اقبال۔ انا اور تحقیق“، نومبر اور دسمبر ۱۹۴۷ء کے معارف میں شائع ہوا، جیسا کہ تمہیدی نوٹ میں بتایا گیا ہے کہ خوبجہ صاحب نے ”کلی ہند فلاسفی کانگریس“ کے اجلاس لاہور میں اس موضوع پر انگریزی زبان میں ایک پیچر دیا تھا۔ اس کا شخص رسالہ و شوا بھارتی شانتی تکمیلیں کے دونبڑوں میں اشاعت پذیر ہوا اور وہی معارف میں ایک تفصیلی مقالے کی صورت میں لکھا ہے۔ اس مقالے کا پہلا حصہ اس لحاظ سے خاص طور پر جاذب توجہ ہے کہ اس میں علامہ

اقبال کے ”نظریہ خودی“، کونہایت وضاحت سے پیش کیا گیا ہے اور جہاں کہیں اس نظریہ اور بعض فلاسفہ قدیم و جدید کے نظریات میں مماٹت نظر آئی ہے وہاں اس بنیادی فرق کو نمایاں کیا گیا ہے جو اس ظاہری ممالکت کے پردے میں پایا جاتا ہے اس طرح جہاں فلسفہ میں اقبال کی مجتہدانہ حیثیت آشکار ہو جاتی ہے وہاں ان سطحی تبصرہ نگاروں کی بھی قلمی کھل جاتی ہے جو ذرا سی ظاہر ممالکت کی بنابر اقبال کے نظریہ کو بعض مغربی فلاسفیوں کی خوشہ چینی سمجھتے ہیں۔ اسی طرح مقاولے کا دوسرا حصہ بھی خوب ہے لیکن موضوع کو بہت پھیلا کر سمینے کی کوشش میں بہت سی باتیں تشنہ تشریح رہ گئی ہیں، بلکہ بعض مقامات پر تو غلط فہمیوں کا بھی احتمال پیدا ہو گیا ہے۔ چنانچہ ان کے متعلق معارف کی طرف سے اختلافی نوٹ میں مناسب طور پر اشارہ کر دیا گیا ہے۔ یہاں اس مقاولے کے ان اختلافی پہلوؤں پر بحث کرنا مقصود نہیں لیکن اس میں اقبال کے چند اشعار کی جوانوکھی تاویل کی گئی ہے اس پر اظہار خیال کیے بغیر نہیں رہا جاسکتا:

”زبور عجم“ میں ایک نظم ہے:

ایں جہاں چیست؟ صنم خانہ پندرہ من است جلوہ او
گرد دیدہ بیدا بر من است
بہمہ آفاق کہ گیرم بہنگا ہے اورا حلقة بہت کہ از گردش
پر کار من است
ہستی نہستی از دیدین و نادیدین من چہ زمان و چہ مکان
شوخی افکار من است
از فسون کاری دل سیر و سکون غیب و حضور این کہ غمازو
کشا نندہ اسراء من است

آں جہانے کے درود کاشتہ رامی دروند نور و نارش ہمہ از سمجھو
 زقارے من است ساز تقدیر یم و صد نعمہ پنهان دارم ہر کجا زخمہ اندیشہ
 رسد تار من است اے من از فیض تو پائندہ! نشان تو کجاست!
 ایں دو گیتی اثر ماست، جہاں تو کجاست!
 تعجب کی بات ہے کہ اسنظم کے سمجھنے میں اکثر ارباب فکر نے ٹھوکر کھائی ہے اور
 اس کے صاف اور سیدھے بیان کر دینے کے بجائے خواہ مخواہ بے سرو پا تو جیہوں اور
 دوراز کارتاؤیلوں سے کام لیا ہے۔

علامہ اقبال کی شاعری کے متعلق اردو میں جس قدر کتابیں شائع ہوئی ہیں ان میں ڈاکٹر یوسف حسین خاں کی تصنیف ”روح اقبال“ غالباً سب سے نمایاں حیثیت رکھتی ہے لیکن افسوس ہے کہ مندرجہ بالانظم کے ساتھ اس کتاب میں بھی مناسب سلوک نہیں کیا گیا۔ محترم مصنف نے ”شاعر اور عالمِ فطرت“ کا عنوان دے کر پہلے یوں تمہید باندھی ہے۔ ان کی بدولت وہ اپنے دل کو کائنات سے متحد کر لیتا ہے اس کے دل کی ہنگامہ زانیاں شورش حیات کی ایک بولتی ہوئی تصویریں بن جاتی ہیں اس کا نغمہ زندگی کے زیر و بم میں توازن پیدا کرتا ہے اور اس کے درد کی کمک کائنات کی روح کو ترپا دیتی ہے۔ شاعر کے دل کی اندر ورنی دنیا کا حال ہم سن چکے۔ اب دیکھنا یہ ہے کہ وہ اپنے دل کی دنیا اور خارجی عالم میں کس طرح رشتہ جوڑتا ہے وہ اپنے آرٹ کے ذریعہ فطرت سے تعلق پیدا کرتا اور اپنے نفس گرم سے اس میں زندگی کی لہر دوڑا دیتا ہے، وہ فطرت کی سرگوشیوں کو سنتا ہے یا یوں کہیے کہ اپنے جذبات کو فطرت پر طاری کر دیتا ہے، فطرت جو بات ہکلا ہکلا کر اکھڑے

اکھڑے طور پر کہتی ہے اس کو وہ اپنی شدت احساس کی بدولت موزوں طریقے سے بیان کر دیتا ہے وہ اپنے جذب درون سے حقیقت مدرکہ میں گھرائی پیدا کر دیتا ہے فطرت کے جلووں کی رنگارنگی اور رعنائی آرٹسٹ کے دل میں جب اپنا عکس ڈالتی ہے اور اس کے جذبات میں حل ہو کر اظہار چاہتی ہے تو اس وقت دراصل وہ اپنے وجود کی غایت پوری کرتی ہے۔ فطرت کا کمال وجود یہ ہے کہ وہ اہل نظر کو اپنی طرف مائل کرے اور اس کی مشہود بنے تاکہ وہ اپنے تاثر جمال کو اس کے توسط سے ظاہر کر سکے۔ فطرت اس وقت تک حسن سے عاری رہتی ہے جب تک انسانی نظر اس میں جمال آفرینی نہ کرے۔ شفق کے منظر میں اسی وقت دل کشی آتی ہے جب کوئی صاحبِ نظر اس کو دیکھ کر پکارا ٹھتنا ہے کہ وہ دیکھو کیا خوبصورت منظر ہے فطرت کا وجود آرٹسٹ کا ممنون نظر ہوتا ہے اقبال نے اس مضمون کو کیا خوب ادا کیا ہے۔

جہاں رنگ و بو گلدستہ ما

زما آزاد وہم وابستہ ما

خودی اورابہ یک تارنگہ بست

زمیں و آسمان وہر وہ م بست

دل مارا بہ او پوشیدہ را ہے است

کہ ہر موجود ممنون نگاہے است

گر اور اس نہ بیند زار گردو

اگر پندیم و کہسار گردو

جہاں غیر از تجلی ہائے مانیست

کہ بے ما جلوہ نور و صدا نیست

اور اس کے بعد انظم مذکور کے معانی کی طرف ان الفاظ میں رہنمائی کی ہے (روح

اقبال ص ۲۹-۳۰

فطرت کے بے معنی طومار میں آرٹسٹ کی نظرِ اظہم و معنی پیدا کرتی ہے۔ آرٹسٹ فطرت کے تضادوں اور غیر ضروری تفصیلات کو الگ کر کے ان میں ربطِ قائم کر دیتا ہے وہ جب اپنے تھوڑات میں ربطِ اظہم پیدا کرنا چاہتا ہے تو عالم کو بھی اپنے ذہنی ربطِ اظہم سے وابستہ کر لیتا ہے وہ ایک ایک کر کے ان سب رکاوٹوں کو دور کر دیتا ہے جو فطرت کے اظہار میں منفع آتی ہیں اور اس کی راہ میں سنگ گراں بن کر کھڑی ہوتی ہیں۔ وہ حقیقت کو آزاد کرتا اور اس میں اپنی شوختی فکر سے مزاكٹ پیدا کر دیتا ہے فطرت کے جلووں کی بوقلمونی اس کے دیدہ بیدار کی رہیں منت ہے بغیر اس کے دستِ فطرت کی حنا بندی کرنے والا کوئی نہیں زمان و مکان اس کی شوختی فکر کے آئینہ دار ہیں۔

ایں جہاں چیست! صنم خانہ پندرامن است
جلوه اوگردی دیدہ بیدار من است
بھہ آفاق کہ گیرم بنگاہے او را
حلقة بست کہ از گردش پر کار من است
ہستی نیستی از دیدن و نادیدن من
چہ زمان و چہ مکاں شوختی افکار من است

(روح اقبال ص ۳۰-۳۱)

اس کے بر عکس خواجہ عبدالحمید صاحب پیش نظر مقالے میں اس طرح رقمطراز ہیں۔

انا جب اپنی خودی سے آگاہ ہوتی ہے یا یوں کہنے کہا نے جب اپنی خودی کی تغیر کر لی تو وہ اپنے سامنے نئی دنیا میں کھلتی دیکھتا ہے۔ اس کا پہلا ماحول اس کے لیے

تگ ہو جاتا ہے (شایان جنون مک پہنانے دو گئی نیست) اس کی نظر زیادہ جسور اور شوخ اس کی امنگ بے قید اس کا بازو ہمہ گیر اور اس کی گرفت مضبوط تر ہو جاتی ہے نگاہ ما بگر بیان کہشاں اُندھا ایسا انہا اپنے تخلیقی جوش سے سرشار و مجبور ہو کر بول اٹھتا ہے۔

ایں جہاں چیست؟ صنم خانہ پندار من است
جلوہ اوگرد دیدہ بیدار من است
ہستی و نیستی از دیدن و نادیدن من
چہ زمان و چہ مکان شوختی افکار من است

کیا یہ دعویٰ مجدوب کی بڑھے یا بینی بہ حقیقت ہے؟ شاعر کا مبالغہ ہے یا امر و اقد کا اقرار بحث لمبی ہے اقبال مبالغہ کا قائل نہیں ہے اس لیے اس کے منشاء کی صحیح تعین کے لیے ہمیں یہ دیکھنا ہے کہ ان (اور ایسے دوسرے اشعار میں) من و ما سے کیا مراد لیتا ہے ظاہر ہے کہ یہ "من و ما" فرد ہے لیکن صوفیہ اور حکماء کا ایک گروہ ایسا گذر رہے جن کی تعلیم یہ تھی کہ من درحقیقت بشری انہیں ہے بلکہ اس کی حالت وہ ہے جب وہ اپنی معراج پر پہنچ کر انہے کبیر میں مل جاتا ہے اقبال کی تعلیمات سے اس عقیدہ کی تائید نہیں ہوتی لیکن ایک دوسرا گروہ ہے جن سے (کم از کم اس اہم امر میں) اقبال متفق نظر آتا ہے، ان کی معراج یہ نہیں ہے کہ انہے کبیر میں ضم ہو جائے بلکہ وہ اس سے اس طرح سیراب اور فیضیاب ہوتا ہے کہ انہے کبیر کی تخلیقی فعلیت کمال جوش و خروش سے اس میں جاری و ساری ہو جاتی ہے۔

(معارف نومبر ۲۰۰۶ء)

اور کچھ تمثیل و شریح کے بعد بالآخر اس نتیجہ پر پہنچ ہیں:
الغرض اقبال کے نزدیک انہر حالت میں فرد ہے اور جب یہ فرداً اقبال کی زبان

سے پکارتا ہے کہ

ہستیٰ نیستیٰ از دیدن و نادیدن من
چہ زمان و چہ مکان شوئی افکار من است
تو ہمیں یہ اجازت نہیں ہے کہ تم اس دعویٰ کی محض داخلی ہاولی کریں بلکہ
صحیح ہاولی یہ ہے کہ بشری اناوارقاء کے اس درجے تک پہنچ گیا ہے کہ جو
پکھوہ دیکھتا ہے اتنا یہ کبیر کی نظر سے دیکھتا ہے یا یوں سمجھتے کہ کم از کم خاص
لحج کے لیے اتنا یہ کبیر کی ہمہ گیر نظر اسے مستعار مل گئی ہے وہ سب قیود
سے بالاتر ہو کر ہر چیز کو دیکھو، امکانی اور اضافی نظر سے نہیں بلکہ اسی
مطلق نظر سے دیکھتا ہے جو اتنا یہ کبیر سے مخصوص ہے ۔ ۔ ۔

(معارف دسمبر ۱۹۲۳ء)

گویا ایک کے نزدیک آرٹسٹ عالم فطرت کی بے ترتیبی میں اپنے تخلیل سے اظہم و
ترتیب پیدا کرنے کی کوشش کرتا اور اس بنا پر کائنات کو اپنی تخلیق سمجھنے لگتا ہے
وہ سرے کے نزدیک کائنات کا یہ تصور انسان کی طاقت سے ہی باہر ہے اور اس کا
احساس اسے صرف اس وقت پیدا ہوتا ہے جب وہ اپنی نہیں بلکہ اتنا یہ کبیر کی نظر
سے دیکھتا ہے ظاہر ہے کہ یہ دونوں تشریحیں ایک دوسرے سے بالکل متفاہ
ہیں۔ لہذا دونوں تو صحیح ہونہیں سکتیں اب دیکھایا ہے کہ ان دونیں سے کون سی شرح
صحیح ہے۔

جہاں تک میں نے غور کیا ہے یہ دونوں شرھیں حقیقت سے بہت دور ہیں اور غلط
نہیں کا باعث ایک تو یہ معلوم ہوتا ہے کہ پوری اظہم بالخصوص آخری شعر کو مد نظر نہیں رکھا
گیا اور دوسرے یہ کہ اشعار کو کائنات کی تخلیق سے متعلق سمجھا گیا ہے حالانکہ یہ محض
اور اک و مشاہدہ سے تعلق رکھتے ہیں۔ پوری اظہم کو سامنے رکھا جائے تو صاف ظاہر ہو

تا ہے کہ یہ اعظم نہ شاعرانہ تخيّل کا نتیجہ ہے اور نہ خدا کی نقطہ نظر کی ترجمانی بلکہ انسان اور محض انسان کے مطالعہ کا نات پر بنی ہے یہ دعویٰ نہ مجدوب کی بڑھے نہ شاعر کا مبالغہ بلکہ امر واقعہ ہے اور عین حقیقت ان اشعار میں ”من و ما“ سے کوئی فوق البشر یا غیر معمولی انہیں بلکہ انسان اور مطلق انسان مراد ہے جو حواسِ خمسہ کے ذریعہ اس مادی دنیا کو محسوس کرتا اور ذہنی طور پر اس دنیا کے مقابلے میں ایک عقليٰ کا تصور کر سکتا ہے اس اعظم کے پہلے تین شعر ”ایں جہاں“، یعنی اسی مادی دنیا کے متعلق ہیں، پانچواں اور چھٹا شعر ”آن جہاں“، یعنی عقليٰ کے بارے میں ہے اور چوتھا شعر دونوں جہاں پر حاوی ہے، آخری شعر کا استفہام اپری اعظم کی جان ہے اور ایسا سوال جس کے اندر جواب بھی پوشیدہ ہے۔

اب آئیے ذرا بیکھیں کہ اقبال نے اس جہاں کو اپنے پندار کا صنم خانہ کیوں کہا ہے بات یہ ہے کہ اس مادی دنیا کا علم ہمیں اپنے حواسِ خمسہ کے ذریعہ ہوتا ہے شروع شروع میں تو ماہرین طبیعت نے اپنی معلومات کے گھمنڈ میں یہی خیال کیا کہ بس کل کائنات یہی ہے جس کا پتہ ہمارے حواسِ خمسہ دے رہے ہیں۔ اس پر انہیں ایک طرح کی ہمہ دانی کا احساس ہونے لگا اور اس سبب سے مادیت کو خاص فروغ حاصل ہوا۔ لیکن جوں جوں تحقیق کا دائرہ وسیع ہوتا گیا بجلی کی رو مختلف قسم کی شاعروں اور ریلیڈ یوکی اہروں جیسی چیزوں کا اکشاف ہوا تو اہل سائنس کا نقطہ نظر بدلتے لگا ب انہیں اس بات کا یقین نہ رہا کہ کائنات صرف انہی اشیاء پر مشتمل ہے جن کا علم ہمیں حواسِ خمسہ کے ذریعہ ہوتا ہے جب ہمیں اپنے گرد و پیش کی بعض چیزوں کا علم اتنے عرصے کے بعد ہوا تو کیا عجب ہے کہ یہاں اور بھی بہت سی چیزیں ایسی موجود ہوں جن کا اکشاف ہماری مزید علمی ترقی کا منتظر ہواں اندماز خیال نے مادیت کو بہت جلد لا ا دریت کی منزل میں پہنچا دیا۔ اب کوئی اہل علم بھی نہیں کہہ سکتا

کہ ہمارے حواس خمسہ تمام موجودات عالم کا اور اک کر سکتے ہیں۔ علاوہ ازیں حواس خمسہ میں سے ہر ایک کا دائرہ علم بالکل الگ ہے آنکھ کسی آواز کو سن نہیں سکتی اور کان کسی روشنی کو دیکھ نہیں سکتے ظاہر ہے کہ اگر بھی نوع انسان کے کسی ایک حاس کی قوت سلب کر لی جائے تو کائنات کا تو معلومات کا ایک نیا باب کھل جائے گا۔ گویا موجودہ صورت میں ہماری معلومات کی دنیا انہی حواس خمسہ کے دائرہ کے اندر محصور ہے۔

پھر یہ حواس بھی اپنی جگہ بالکل محدود ہیں۔ مثلاً قوت سامعہ کے ذریعے ہم طرح طرح کی آوازیں سن سکتے ہیں لیکن جانتے ہیں کہ اس قوت کا دار و مدار ہمارے پرده گوش کی مخصوص ساخت پر ہے جو آواز کی لہروں سے متاثر ہو کر انکے احساس کو ہمارے دماغ تک پہنچا دیتی ہے آواز کی لہروں کی پچھتو اتنی شدید ہوتی ہیں کہ ان کی ضرب سے کان کا پرده پھٹ سکتا ہے۔ ایسی لہروں کی چوٹ ہم برداشت نہیں کر سکتے۔ اور جہاں ان کا احتمال ہوتا ہے ہم فوراً اپنے کانوں میں انگلی یا رونی دے لیتے ہیں۔ اسی طرح دوسری جانب آواز ہلکی ہوتی ہوئے اور آخر ایک ایسی حد آجاتی ہے کہ ان کے بعد کان کا پرده ان لہروں سے اثر پذیر نہیں ہو سکتا یعنی ہم اس آواز کو نہیں سن سکتے گویا انسان کے کان میں سننے کی طاقت کی ایک حد بندی کر دی گئی ہے کہ ایک طرف تو وہ مقررہ معیار سے بلند آواز نہیں سن سکتا اور دوسری جانب مقررہ معیار سے باریک آواز سننے سے قاصر ہے یعنی اس کائنات کی بے شمار آوازوں میں سے صرف ایک محدود اندازے کی آوازیں انسان کے علم میں آسکتی ہیں۔ انسان شاید اپنے خیال میں یہی سمجھ لیتا کہ کائنات کی تمام آوازیں ہیں ہی اتنی لیکن مشکل یہ ہے کہ خود عقل انسانی نے بعض ایسے ذکری اجس آلات ایجاد کر لیے ہیں جن سے ایسی آوازیں سنی جاسکتی ہیں جو وہ یہے پرده گوش کی گرفت میں نہیں آسکتیں۔

علی ہذا القیاس انسان کی نگاہ کی بھی حد بندی کر دی گئی ہے چنانچہ خور دین اور دور دین کی ایجاد نے ثابت کر دیا ہے کہ زمین اور آسمان میں بے اندازہ ایسے اجسام موجود ہیں جو ان آلات کی مدد کے بغیر آنکھوں کو نظر نہیں آسکتے اس سلسلہ میں مطلب کو واضح کرنے کے لیے صرف ایک مثال کافی ہو گی۔ سورج کی سفید روشنی جب منثور مثالث سے گزرتی ہے تو قوس قزح کے سات رنگوں میں تقسیم ہو جاتی ہے یہ ساتوں رنگ دیکھے جاسکتے ہیں اور اسی بنابر پر ایک عرصہ تک یہی خیال قائم رہا کہ سورج کی روشنی سات رنگوں سے مل کر بنی ہے لیکن بعد کے تجربات نے روشن کر دیا کہ ان سات رنگوں کے علاوہ دو رنگ (اُڑرا و انلٹ اور انفراریڈ) اور بھی پیدا ہوتے ہیں جو یوں تو بالکل نظر نہیں آتے لیکن خاص قسم کی تیرگی میں لو جوں پر صاف دکھائی دیتے ہیں ان تجربات نے اب سابقہ یقین کوشہ سے بدل دیا ہے کہ سورج کی روشنی سے ان نو رنگوں کے علاوہ شاید کچھ اور رنگ بھی پیدا ہوتے ہوں جن کا علم مزید آلات کی ایجاد کے بعد ہو سکے ہے کیف جس طرح ہماری قوتِ سامعہ محدود آوازیں سن سکتی ہے اسی طرح ہماری قوت باصرہ بھی محدود اشیاء کو دیکھ سکتی ہے اور کم و بیش یہی حال باقی حواس کا ہے۔

ان حالات میں صاف ظاہر ہے کہ خداوند تعالیٰ کی تخلیق کی ہوتی پوری کائنات کا علم ہمارے چیڑا دراک سے باہر ہے ہمارے حواس اس کائنات کے ایک محدود جزو کو محسوس کر سکتے ہیں اور اسی کو ہم عالم یا جہاں سمجھتے ہیں دوسرے الفاظ میں جس کو ہم جہاں کہتے ہیں وہ خدا کی تمام و مَمَال کائنات نہیں بلکہ اس کا ایک محدود جزو ہے جس کے وجود کا علم ہمیں اپنے مخصوص حواس خمسہ کے ذریعہ ہوتا ہے۔ ایسی حالت میں کیا یہ دعویٰ بالکل امر واقع نہیں کہ یہ جہاں ہمارے ہی خیال کا بت خانہ ہے کیونکہ اس کا جلوہ ہمارے دیدہ بیدار پر منحصر ہے ہم جب بھی کائنات پر نظر ڈالتے ہیں تو

اپنے آپ کو مرکز قرار دے کر ظاہری و باطنی حد نگاہ تک ایک دائرہ کھینچ لیتے ہیں اور اپنے پرکار کے اس حلقے کو جہاں سمجھتے ہیں گویا جو کچھ ہمیں نظر آتا یا حواسِ خمسہ کے ذریعہ محسوس ہوتا ہے اُسے ہم ”ہست“، جانتے ہیں اور جو کچھ ہمیں نظر آتا ہے اور نہ حواس کے ذریعہ محسوس ہوتا ہے اسے ہم ”نیست“، ٹھہراتے ہیں۔ تو یہ ہوا مادی دنیا کے متعلق ہمارا احساس اس کے ساتھ ہی ہمیں زمان اور امکان کا جو تصور رہوتا ہے وہ ہمارے افکار کی شوختی کے سوا کچھ نہیں اسی طرح سیر و سکون اور غیب و حضور بھی ہمارے اس دل کی فسوس کاری کا نتیجہ ہیں جو ہمارے بھیوں کا کھولنے والا ہے غرضیکہ نہ صرف یہ مادی کائنات ہمارے حواس و تخيّل کی رہیں منت ہے بلکہ زمان ہماری فکر کی شوختی اور غیب ہمارے دل کی فسوس کاری کا نتیجہ ہونے کے باعث دوسرا جہاں بھی ہمارے حواس باطنی کا ممنون ہے چونکہ اس جہاں کا بُویا ہوا اس جہاں میں کا ٹا جاتا ہے اس لیے اس جہاں کے نور و نار بھی ہمارے اسی جہاں کے کفر و ایمان کا حاصل ہیں۔ مختصر یہ کہ ہم تقدیر کے ساز ہیں اور ہمارے اندر سینکڑوں لغتے چھپے ہوئے ہیں جہاں کہیں بھی خیال کا مضراب پہنچ سکتا ہے وہاں ہمارا ہی تاریخ موجود ہوتا ہے۔

”گلاشن راز جدید کے چند اشعار بھی جو روحِ اقبال“، کے مولہ بالا مکملے میں پیش کئے گئے ہیں صاف طور پر اسی تشریح کی تائید کرتے ہیں کہ یہ جہاں رنگ و بو ہمارا گلدستہ ہے بلحاظ بے جان اور بے حس ہونے کے ہم میں سے بالکل الگ ہے لیکن ہمارے مدرکات کا نتیجہ ہونے کے باعث ہم سے وابستہ ہے ہماری خودی نے اُسے ایک تاریخ نگاہ کے ساتھ باندھ دیا ہے اور اس طرح زمین و آسمان، چاند اور سورج کی صورت بندی کر دی ہے۔ ہمارے دل کو اس کے ساتھ ایک پوشیدہ تعلق ہے کیونکہ ہر موجود کسی نگاہ کا ممنون ہوتا ہے اگر کوئی نہ دیکھے تو اس کا عدم وجود برابر ہو جائے

اگر دیکھے تو کہیں دریا اور کہیں پیار کی صورت اختیار کر لیتا ہے یہ جہاں ہماری تخلیات کے سوا کچھ نہیں کیونکہ ہمارے بغیر نہ روشنی کا جلوہ ہے نہ آواز کا۔

یہاں تک تو اقبال نے اس حقیقت کی ترجمانی کی ہے کہ یہ دونوں جہاں ہمارے ادراک و تخیل کا نتیجہ ہیں اب اس تمہید کے بعد خالق کون و مکان کو مناسب کر کے سوال کیا ہے کہ تیرا نشان کہاں ہے؟ جب یہ دونوں جہاں ہمارے آثار ہیں تو تیرا جہاں کونسا ہے؟ سوال نہایت نازک ہے کیونکہ واقعی جو کائنات ہمارے ہی خیال کا بخانہ ہو۔ اس کے مطابع سے تو ہمیں خود اپنی ذات کا پتہ چلتے گا۔ ایسی محدود کائنات میں خدا کا نشان کیونکرمل سکتا ہے لیکن شاعر نے بکمال حکمت اسی سوال میں ”امن از تو پائیدہ“، کا نکلا رکھ کر انسان اور خدا کے تعلق کی طرف بلغ اشارہ کر دیا ہے۔ یعنی انسان نے یہ پہلے ہی بے ساختہ طور پر تسلیم کر لیا ہے کہ میرا وجود خدا کے فیض سے قائم ہے یہ مان لینے کے بعد انسان کے فکروں خیال کے پیدا کردہ جہاں بھی بالواسطہ خدا ہی کے فیض کا نتیجہ ثابت ہوتے ہیں لیکن شاعر کا مقصود یہ ظاہر کرتا ہے کہ خدا کو اس مادی کائنات کے اندر تلاش کرنا بے حاصل ہے کیونکہ یہ مادی کائنات ہمارے ہی پندار کا صنم خانہ ہے اس مادی کائنات سے تو انسان کے وجود کا پتہ چلتا ہے ہاں جب انسان اپنے نفس کا مطابع کر لے تو یہاں سے اُسے خدا کا سراغ مل سکتا ہے گویا یہ کائنات تو انسان کا جہاں ہے اور انسان کی خودی کا عالم خدا کا جہاں اس مضمون کو اقبال نے بہت سے مقامات پر مختلف انداز سے ادا کیا ہے مثلاً ایک جگہ فرماتے ہیں۔

زانجم تاہم انجم صد جہاں بود
خود ہر جا کہ پرزو آسمان بود
ولیکن چوں بہ خود نگر یستم من

کر ان بیکاراں در من نہاں بود
ذیل کے شعر میں تو مضمون کو اس قدر واضح کر دیا ہے کہ شبیہ و تاویل کی گنجائش ہی
باقی نہیں رہتی۔ انسان کا کنات کو مناطب کر کے پوچھتا ہے۔
عالم، آب و خاک و باد! سرعیاں ہے تو کہ میں
وہ جو نظر سے ہے نہاں اس کا جہاں ہے تو کہ میں

.....

ڈاکٹر فرمان فتح پوری

شاعری یافن - اقبال کے نقطہ نظر سے

شاعری یافن کیا ہے کیا نہیں ہے یا اسے کیا ہونا چاہیے کیا نہیں، اس قسم کے سوالات ہمارے شعراء نے بہت کم اٹھائے ہیں۔ نہیں صرف شعر کہنے سے سروکار رہا ہے پھر بھی شاعری کے بارے میں کوئی نہ کوئی نقطہ نظر یا عقیدہ ہر دو رہ میں موجود رہا ہے ولی دکنی کامشہور شعر ہے:

راہ مضمون تازہ بند نہیں
تا قیامت کھلا ہے باب سخن

میر ترقی میر کا بیان ہے:

کیا تھا شعر کو پردہ سخن کا
وہی آخر کو سُبھر افن ہمارا

۲۶ تسلیک حنوی کے خیال میں:

بندش الفاظ جتنے سے نگوں کے کم نہیں
شاعری بھی کام ہے ۲۶ مرصع ساز کا

لیکن اس قسم کے اکاڑا کا شعر سے شاعری یافن کے بارے میں کسی شاعر کا واضح اور بھرپور نقطہ نظر سامنے نہیں آتا شاید اس وقت اس کی ضرورت بھی نہ سمجھی جاتی تھی چنانچہ اردو میں فن کے بارے میں کوئی نقطہ نظر رکھنے اور اس کی روشنی میں شعر کہنے کا بے قاعدہ سلسلہ غالب سے اور با قاعدہ سلسلہ اقبال سے شروع ہوتا ہے غالب اردو کے پہلے شاعر ہیں جن کے کلام میں اپنے نظریہ فن کی طرف کئی جگہ اشارے ملتے ہیں یہ اشارے چونکہ ان کی اردو فارسی شاعری اور خطوط میں ادھر ادھر بکھرے ہو

ئے ہیں۔ اس لیے کوئی واضح تصور ہمارے سامنے نہیں آتا ہیں ہم اگر یہ سارے اشارے بیک وقت نظر میں ہوں تو پھر ان کے نقطہ نظر کے بارے میں رائے قائم کرنے میں دوقت نہیں ہوتی۔ ایک جگہ انہوں نے کہا ہے کہ دل گداختہ کے بغیر خن کی تخلیق ناممکن ہے۔

شمع فروغ حسن دود بے زاہد
پہلے دل گداختہ پیدا کرے کوئی
دوسرا جگہ انہوں نے یہ رائے دی کہ بادہ ساغر کے پردے میں مشاہدہ حق کی گفتگو کا نام شاعری یافن ہے:

ہر چند ہو مشاہدہ حق کی گفتگو
بنتی نہیں ہے بادہ و ساغر کہے بغیر
تمیری جگہ اس سے بھی واضح الفاظ میں انہوں نے فن کی مقصدیت و غایت پر
اس طور پر روشنی ڈالی ہے:

ہر بن موسے دم ذکر نہ ٹکے خون نایاب
قصہ حمزہ کا ہوا عشق کا چپ چا نہ ہوا
قطڑہ و جلد میں دکھائی نہ دے اور جزو میں کل
کھیل لڑکوں کا ہوا دیدہ بینا نہ ہوا
اور ایک جگہ فارسی میں اس امر کا اظہار کیا ہے کہ شاعری کو کسی نہ کسی واضح مقصد
سے ہم آہنگ ہونا چاہیے۔

غالب کی طرح اقبال نے بھی اپنے نظریہ فن کے بارے میں ایک جگہ نہیں متعدد جگہ اظہار خیال کیا ہے۔ یہ اظہار خیال مہم نہیں بہت واضح، مربوط اور مدلل ہے۔ فن کیا ہے اس کا مقصد کیا ہے۔ مقصد کافن میں کیا مقام و معیار ہونا چاہیے۔ اس

مقام و معیار کے لیے شاعر یا فنکار کو کیا کچھ کرنا پڑتا ہے۔ تخلیق فن میں زبان و بیان کی اہمیت ہے اس کے اظہار و ابلاغ میں کیا کیا مشکلیں سامنے آتی ہیں۔ فنکار ان مشکلات پر کس طرح قابو پاتا ہے۔ فن کا زندگی سے کیا رشتہ ہے۔ فن کو زندگی کی تزئین و تعمیر میں فنکار کو کیا کردار ادا کرنا چاہیے۔ اس قسم کے جتنے بھی سوالات فن کے بارے میں کیے جاسکتے ہیں۔ اقبال نے ان پر سنجیدگی سے اظہار خیال کیا ہے۔ یہ اظہار خیال کہیں کہیں اتنا حسین اور دلاؤزین ہے کہ ان کی فنی تخلیق کا ایک حصہ ہے۔

اقبال کے نقطہ نظر سے مجرد حقیقت نگاری یا واتعات و جذبات کو جوں کا توں بیان کر دینے کا نام فن نہیں۔ اس کے لیے رمزیت و ایمانیت کا غصہ بہت ضروری ہے ان کے نزدیک شاعری میں گویائی کا یہ کمال نہیں کہ ایک واقعہ یا تجربہ جیسا کہ وہ نظر آتا ہے یا محسوس ہوتا ہے اسے بالکل اسی طرح کھول کر بیان کر دیا جائے۔ بلکہ گویائی کی معراج یہ ہے کہ جو کچھ کہا جائے رمز و ایما کے پیرائے میں اس طرح کہا جائے کہ رد عمل کے طور پر غور و فکر اور حیرت و استغایب کی نئی نئی صورتیں پیدا ہو سکیں۔ ایک جگہ فارسی میں کہتے ہیں۔

بہہنہ حرف نہ گفتہن سکال کویا نیمت
حدیث خلوتیاں جزہ رمز و ایما نیست
اسی خیال کو اردو میں قدرے واضح الفاظ میں یوں بیان کیا ہے:
فلسفہ و شعر کی اور حقیقت ہے کیا

حرف تمنا جسے کہہ نہ سکیں رو برو
اقبال کے خیال میں آرٹ یا فن کے تکملے کی منزل ایک دشوار منزل ہے اس سے کامیاب گزر جانا اتنا آسان نہیں جتنا عام طور پر سمجھا جاتا ہے وجہ یہ ہے کہ انسان

کے بعض محسوسات و جذبات اس درجہ اطیف و نازک ہوتے ہیں کہ الفاظ ان کا بار نہیں اٹھاسکتے۔ دوسرے الفاظ میں یوں کہہ لیجئے کہ بعض اوقات الفاظ اس احساس کو پوری لطافت و معنویت سمیت پیش کرنے سے قاصر رہتے ہیں۔ ایسی صورت میں احساس سے لطف اندوز ہونے کے لیے صرف وسعت مطالعہ یا ذہنی پختگی سے کام نہیں چلتا بلکہ آدمی کو وجود ان یا باطنی شعور کا سہارا لینا پڑتا ہے۔ اس لیے اقبال کی رائے ہے کہ ایسے موقعوں پر فکر و مطالعہ سے ذرا ہٹ کر اپنے دل و ذوق سخن کی طرف رجوع کرنا چاہیے:

ہر معنی پیچیدہ در حرف نمی گنجد
کیک لختہ بہ دل در شو شاید کہ دریابی
اس سے پتہ چلتا ہے کہ علامہ اقبال تخلیقی قوت یا فنی تخلیق کو محض علم و فکر کا نتیجہ نہیں بلکہ عظیم الہی بھی جانتے ہیں۔ مرقع چعتانی کے دیباچے میں انہوں نے اس خیال کی وضاحت کرتے ہوئے لکھا ہے:

کسی قوم کی روحانی صحت کا دار و مدار اس کے شعر اور آرٹسٹ کی الہامی صلاحیتوں پر ہوتا ہے لیکن یا ایسی چیزوں نہیں جس پر کسی کو قابو حاصل ہو۔ یہ ایک عظیم الہی ہے جس کی خاصیت اور تاثیر کو آدمی اس وقت تک پوری طرح محسوس نہیں کر سکتا جب تک کہ وہ خود اسی قسم کی الہامی منزاووں سے نہ گزر رہو۔

گویا اقبال کے نزدیک فنی تخلیق کا حرک اول خود فنکار کی داخلیت ہے۔ اگر فرد کی داخلی کیفیت یا باطنی شعور بے جان ہو تو پھر خارجی زندگی کا کوئی پہلو خواہ وہ بذات خود کتنا ہی معنی خیز حیات افروز اور دل آؤزیں کیوں نہ ہو فنی تخلیق کا روپ نہیں دھار سکتا اس لیے اقبال جس طرح زندگی کے مختلف شعبوں میں آدمی کو خارجی وسائل سے زیادہ اپنی ذات پر بھروسہ کرنے کا مشورہ دیتے ہیں بالکل اسی طرح تخلیق فن میں بھی

وہ علم و آگئی سے زیادہ وجود انی شعور سے کام لینے کے قائل ہیں چنانچہ فارسی میں کہتے ہیں۔

حسن را از خود بروں بجستن خطاست
هر چه می باست پیش ما کجا است
بر مقام خود رسیدن زندگی است ذات را بے پرده دیدن
است زندگی

اردو میں کہا ہے کہ:

کب تک طور پر دریوزہ گری مثل کلیم
اپنی هستی سے عیان شعلہ سینائی کر
اقبال کے خیال میں فن میں اس باطنی شعور یا وجود ان کا موثر اظہار فنکار کے
اخلاص یا خون جگر کے بغیر ممکن نہیں۔ آرٹ کو کارگر اور رابرٹ آفرین بنانے کے لیے
خلوص و احساس کی صداقت بہت ضروری ہے۔ اس کے بغیر محض الفاظ کی ٹلسماں
سازی نہ تو کسی لازوال فن کی تخلیق کر سکتی ہے اور نہ کوئی فنکار اس کی بدولت زندہ
جاوید ہو سکتا ہے جیسا کہ ابھی کہا گیا ہے اقبال کے نزدیک آرٹ میں خلوص یا جذب باتی
صداقت کا مفہوم یہ ہے کہ شاعر نے جو کہا ہو پوری طرح محسوس کر کے اپنے اندر
جذب کر کے اور اپنے اوپر اس کی کیفیت طاری کر کے کہا ہو۔ جس وقت تک یہ
صورت نہ ہو گی محسوسات و افکار الفاظ کا جامہ پہن کر بھی بے معنی بے رنگ اور بے اثر
ہی رہیں گے۔ کلام پر الفاظ کے انتخاب ان کے برخلاف استعمال ان کی تزئین اور
ان کے رکھ رکھاؤ کا یقیناً اثر پڑتا ہے لیکن یہ الفاظ کی صنعت گری اور آرائش اسی وقت
فنی نقطہ نظر سے بے معنی اور معتبر ہوتی ہے جبکہ جو کچھ کہا گیا ہو محض ذہن سے نہیں دل
میں اُتار کر کہا گیا ہو۔ اقبال کے یہاں فن کے بارے میں فنکار کے خلوص باطنی یا

خون جگر کا ذکر ایک جگہ نہیں متعدد جگہ آیا ہے لیکن "مسجد قرطبه" میں یہ ذکر زیادہ واضح اور تاثیر میں ڈوبا ہوا ہے۔ دو تین شعر دیکھئے:

رگ ہو یا خشت و سگ چنگ ہو یا حرف و صوت
مجھڑہ فن کی ہے خون جگر سے نمود
قطرہ خون جگر ہل کو بناتا ہے دل
خون جگر سے صدا سوزو سرور و مرود
نقش ہیں سب ناتمام خون جگر کے بغیر
نغمہ ہے سودائے خام خون جگر کے بغیر

فنا کار کے اسی خلوص یا خون جگر کا دوسرا نام۔ اقبال کے یہاں عشق ہے۔ یہ عشق اردو فارسی کے قدیم شعرا کے تصور عشق سے بہت مختلف ہے۔ ان سے پہلے اردو شاعری میں عشق نام تھا ایک اضطراری کیفیت کا ایک صی خواہش کا از خود رفتگی و فقاد آمادگی کا اور محدود کو لا محدود میں گم کر دینے کا۔ اقبال کے یہاں عشق نام ہے ایک عالمگیر قوت حیات کا عمل سے سرشاری کا اور حصول مقصد کے لیے بے پناہ لگن کا عزم و آرزو سے آراستہ سعی مسلسل کا یہی عشق فتنی تخلیق کا اصل محرك ہے اور یہی اپنے اشو نفوذ سے فن اور فنا کو جاوہاں بناتا ہے۔ بقول اقبال:

اول و آخر فنا باطن و ظاهر فنا
نقش کہن ہو کہ نو منزل آخر فنا
ہے مگر اس نقش میں رگ ثبات دوام
جس کو کیا ہو کسی مرد خدا نے تمام
مرد خدا کا عمل عشق سے صاحب فروع
عشق ہے اصل حیات موت ہے اس پر حرام

عشق دم جبرائیل عشق دم مصطفیٰ
 عشق خدا کا رسول عشق خدا کا کلام
 عشق کی تقویم میں عصر رواں کے سوا
 اور زمانے بھی ہیں جن کا نہیں کوئی نام
 عشق کے مضراب سے نغمہ نارِ حیات
 عشق سے نورِ حیات عشق سے نارِ حیات
 اقبال کی شاعری میں یہ عشق کسی ذاتی یا ادنیٰ مقصد کے لیے نہیں بلکہ ملت کی
 اجتماعی آرزوں اور اعلیٰ مقاصد سے ہم آہنگ ہے۔ اس لیے انہیں اپنے آپ کو محض
 شاعر کہلوانا پسند نہیں ہے۔ شاعری سے ان کا نقصود محض تفریح طبع نہیں بلکہ ملت کی
 شیرازہ بندی ہے فارسی میں کہا ہے۔

نغمہ کجا و من کجا سازِ سخن بہانہ ایست
 سوئے قطار می کشم ناتھ بے زام را
 اردو میں کہتے ہیں۔

میری نوائے پریشان کو شاعری نہ سمجھ
 کہ میں ہوں محرم رازِ درون مے خانہ
 اقبال کے نزدیک آرٹ یا فن کی غایت یہ ہے کہ وہ حیاتِ انسانی کے لیے
 مسرّت بخش اور حوصلہ خیز ہو۔ اگر کسی فن پارہ میں یہ اوصاف نہ ہوں تو اقبال کے
 نزدیک وہ بے معنی اور مہمل ہے فن اور فنا کار کی حیاتِ ابدی کے لیے ضروری ہے کہ وہ
 بنی نوع انسان کے لیے دانہما روچ پر و اور حیات خیز ہو:

اے اہل نظر ذوق نظر خوب بے لینکن
 جو شے کی حقیقت کو نہ دیکھے وہ نظر کیا

مقصود ہنر سوزِ حیاتِ ابدی ہے
یہ ایک نفس یا دو نفس مش شر کیا
شاعر کی نوا ہو کہ مغتنی کا نفس ہو
جس سے چمن افرده ہو وہ بادِ سحر کیا

.....

ڈاکٹر محمد دین تاثیر

اقبال کا نظریہ شاعری

اٹھارہویں اور انیسویں صدی میں ہندوستان کی شاعری پیشتر داخلی یا ذاتی شاعری تھی سب شاعر اپنے دُکھڑے روئے تھے۔ اور یہ درد کتمانہ عاشقانہ تھا۔ میں اس میں شاعروں کو دو شنبیں دیتا۔ ان کا ماحول ہی ایسا تھا ان کی چھوٹی سی دنیا تھی ہی کچھا سی طرح کی۔ اردو شاعری صحیح معنوں میں درباری شاعری تھی۔ اور دربار بھی کیسا؟ مٹے ہوئے بادشاہوں اور پٹے ہوئے نوابوں کا دربار! ہماری غزل کا سارا نقشہ درباری ہے۔ معشوق کے دروازے پر دربان ہے۔ پاسبان ہیں اور اندر وون خانہ ایک رقبوں کی جماعت ہے جو لگانے بجھانے میں مصروف ہے۔ معشوق خود پورا نواب ہے۔ خود مختار مطلق العنوان فرمانروا جس کا جب چاہا سر اڑا دیا۔ محفل سے نکلوادیا۔ کسی شاعر نے سچ کہا ہے:

دربار نام ہے کہ ستگر کی بزم ناز
میں بھی مرا رقبہ بھی آیا گیا بھی ہے
یہ شاعری بڑی حد تک مصنوعی قسم کی شاعری تھی۔ شاعر دنیا اور اس کی حقیقت، مسائل ملی اور روزمرہ کی ضروریات کو نظر انداز کر کے ایک خیالی دنیا آباد کر رہے تھے۔ یہ شاعری زندگی کے چہرے کو بے نقاب کرنا نہیں چاہتی تھی۔ بلکہ زندگی سے اپنی آنکھیں بند کر چکی تھی۔ زندگی سے دور بھاگ رہی تھی۔ مگر زندگی سے دور بھاگنا بھی ایک حقیقت کو ظاہر کرتا ہے۔ اس سے معلوم ہوتا ہے کہ زندگی کوئی خوفناک ہے۔ جس سے گھبرا کر بھاگنا چاہئے۔ جب کسی ملک کی شاعری عام طور پر اس قسم کی ہوتی معلوم ہوتا ہے کہ ملک کی حالت بہت پسندیدہ نہیں۔ ہمارے اردو

شاعروں کا رونا دھونا اور یاس بھرے مضامین کوئی اتفاقی امر نہیں جسے دیکھو یہی کہتا ہے:

شم ہر رنگ میں جلتی ہے سحر ہونے تک
جن شاعروں کو دربارداری سے نفرت تھی۔ وہ تصوف کی پناہ میں آگئے۔ اور نیم
راہبانہ زندگی بسر کرنے لگے مگر یہ تصوف اور یہ عاشقی دونوں پختہ نہ تھے۔ کیونکہ اس
زمانہ میں ہر شبہ خیال نامکمل تھا۔ غدر سے پہلے کی ہندوستانی سماج تغیر کی حالت
میں تھی۔ شاعری غزل کی صورت میں ہوتی تھی اور غزل نام ہے بکھرے ہوئے
اشعار کا۔ درباروں میں اور زوال آمادہ سماج میں مسلسل خیالات اور غور و فکر کی
گنجائش کیسے ہو سکتی تھی؟

اقبال نے بھی شاعری کی ابتداء غزل سے کی۔ جذبات اور محسوسات کو تیز کرنے
والے متفرق اشعار سے:

سو سو امید بندھتی ہے اک اک نگاہ پر
ہم کو نہ ایسے پیار سے دیکھا کرے کوئی
اس قسم کے اشعار۔ لیکن اقبال ان سطحی لذتوں سے جلد اکتا گیا۔ اسے ہنگامی
حسن پرستی کی حقیقت بہت جلد معلوم ہو گئی۔ اور وہ اس سطح سے گزر کر زندگی کی
گھرائیوں میں اُتر آیا۔ اسے آگاہی ہو چکی تھی کہ زندگی اور ادب خدا نہیں کیے جا
سکتے۔ ان میں ایک بنیادی پیوٹتی ہے۔

ادب آخر کا راساسی طور پر الفاظ پر مبنی ہے۔ جس طرح موسیقی آواز پر مصوّری
رنگوں اور خطوں پر۔ اور الفاظ اور زبان سماج کی بیداری اور ہیں۔ ذرائع ہیں۔ جن سے
ہم دوسروں تک اپنے آپ کو پہنچاتے ہیں اپنی ترجمانی کرتے ہیں۔ مگر آجکل ہماری
زندگی اس قدر چیزیدہ ہے کہ ہم ان بنیادی باتوں کو نظر انداز کر دیتے ہیں۔ آپ

سوچیں ایک مزدور جو کارخانہ میں ایک پُرزے کو گول کر رہا ہے اسے اس وقت یہ احساس کس طرح ہو سکتا ہے کہ یہ پُر زہ ایک اور پُر زے سے مل کر اور اس طرح ہزاروں لاکھوں پُرزوں سے مل کر ہزاروں لاکھوں آدمیوں کی متحدة محنت سے ایک بڑی توپ بن جائیگا۔ اور وہ توپ ہزاروں آدمیوں کی موت کی وجہ ہو گی۔ شاید انہیں آدمیوں کی موت جنہوں نے اس توپ کو بنایا۔ یہ واقعہ ہے کہ جنگ عظیم میں درڑہ دنیا میں جن توپوں سے ترکوں نے انگریز فوجوں پر آگ بر سائی وہ توپیں انگریزی کارخانوں کی بنی ہوئی تھیں۔ لیکن توپیں تو بڑی بڑی موئی ٹھوں چیزیں ہیں۔ اگر ہم ان کی اصل بنیاد کو بھول سکتے ہیں تو ادب اور زندگی کے جوڑ کو بھول جانا بعید از قیاس نہیں۔

یہی وجہ ہے کہ ابھی تک کئی نشادوں برائے فن کی رث لگائے جاتے ہیں۔ مگر سب شاعر اور نقاد اس قسم کے نہیں ہوتے۔ جرمی کے مشہور شاعر گوئے نے شاعری اور ادب کا مقصد بیان کرتے ہوئے کہا یہ اپنے ماحول کا پورا پورا احساس اور اس کی زندہ ترجمانی کا نام ہے۔ گوئے تو زمانہ حال کا آدمی ہے۔ انیسویں صدی میں زندہ تھا۔ ہومراپنی مشہور رزمیہ نظموں کے آغاز میں دعا کرتا ہے کہ اسے حقیقت کی ترجمانی کی توفیق عطا ہو! حقیقت کی ترجمانی۔ ماحول کا احساس۔ صداقت کا اظہار یہ ہے ادب کا مقصد۔ یہ وہ مقصد ہے جس کا اقبال کو بہت جلد احساس ہو گیا۔ اور ہر چند اقبال کے فلسفہ اور نظام فکر میں بہت سے انقلابات آتے رہے مگر اس کا نظریہ شاعری ہمیشہ کے لیے یہی رہا۔

۱۹۰۲ء سے لیکر ۱۹۳۸ء تک اقبال نے ادب اور زندگی کو ایک لمبے کے لیے مختلف نہیں سمجھا۔ عاشقانہ تعزیز اور داخلی شاعری سے خارجی شاعری جسے نہ جانے کیوں فاسفیانہ شاعری کہا جاتا ہے۔ یہ ہے اقبال کے نظریہ شاعری کا ارتقاء۔ اور یہ ترقی

اقبال کی شاعری نہیں بلکہ تمام ہندوستانی شاعری کی مدرتھ و ترقی کا خلاصہ ہے۔ حالی کے وقت تک یہ بدعت کم جگہ گئی مگر اقبال نے اپنی شاعرانہ شخصیت کے زور سے اس بدعت کو اردو شاعری کا بنیادی اصول بنادیا۔ گویا یہ جواب تھا غالب کی فریاد کا جو اس نے غزلیہ شاعری سے تنگ آ کر اور درباری شاعری کے بندھنوں سے گھبرا کر بلند کی:

بقدرِ ذوق نہیں ظرفِ تلقنائے غزل
کچھ اور چاہیے وسعتِ مرے بیان کے لیے
اقبال نے وسعت بیان کے لیے مناسب ظرف مہیا کیا اور پھر جب غزل بھی کامی
تو اسے خیال کا پابند کیا۔ خیال کو غزل کا پابند نہیں کیا۔
(’راوی اقبال نمبر ۱۹۳۸ء)

سید مجھی الدین قادری زور

اقبال کا تصوّر شعر

اقبال نے تخیل کی جوانیوں کے لیے ایسے میدانِ کھول دیئے ہیں جن کی طرف اس سے قبل اردو شاعروں کی توجہ بھی منعطف ہی نہیں ہوتی تھی۔ انہوں نے خیالی اور مصنوعی شاعری کو نظرلوں سے گردایا۔ اردو شاعروں کا فرضی معشوق اپنی کمر کی طرح اب خود بھی عنقا ہوتا جا رہا ہے۔ مصنوعی عشق بازی اور رجھوٹی معاملہ بندی اب ہماری شاعری کی جان نہیں رہی۔ قصیدوں کی مبالغہ آمیزیاں اور مشنویوں کے نوق الفضری تصحیح جنوں اور پریوں کی طرح آہستہ آہستہ غالب ہوتے جا رہے ہیں۔ اقبال نے لفظی پختکلوں اور دوراز کارمحوارہ بندیوں کی جگہ حقائق کی تلمذیوں اور سیاسیات حاضرہ کے ناگفتہ بہ مسائل کو اس خوبی سے شاعری میں داخل کر دیا ہے کہ اب اردو شاعری کے موضوع ہی بدلتے گئے اور شاعری واقعی ساحری بن گئی اقبال نے صاف صاف اعلان کر دیا:

کہتا ہوں وہی بات سمجھتا ہوں جسے حق
نے ابلہ مسجد ہوں نہ تہذیب کا فرزند
اپنے بھی خفا مجھ سے ہیں بیگانے بھی ناخوش
میں زہر ہلا ہل کو کبھی کہہ نہ سکا قند
بیگانے تو ناخوش رہتے ہی ہیں لیکن اقبال سے اپنوں کا خفا ہونا بھی ضروری تھا
کیونکہ انہوں نے غالب کی طرح قدیم ڈگر کو چھوڑ کرنے روشن اختیار کی اور خیالی
معاشتے یا فرضی بادہ و ساغر کے بیانات سے اپنے کلام کو آکلودہ نہیں کیا۔ وہ کہتے
ہیں۔

حدیث بادہ و بینا و جام آتی نہیں مجھ کو
نہ کر خارا شگافوں سے تقاضہ شیشه سازی کا
ایک اور جگہ لکھا ہے:

عزیز تر ہے متعہ امیر و سلطان سے
وہ شعر جس میں ہو بجلی کا سوزو براتی

اقبال پر ایک بڑا اعتراض کیا جاتا ہے کہ انہوں نے لوازم غزل کی پابندی نہیں کی
اور ایسے نامانوس اور خشک مضامین باندھے جن کی ہماری شاعری متحمل نہیں ہو سکتی
اس کے علاوہ زبان و محاورہ کا بھی خیال نہیں رکھا۔ اس کا جواب خود اقبال نے اپنی
مختلف نظموں میں اس طرح دیا ہے:

نہ زبان کوئی غزل کی نہ زبان سے باخبر میں
کوئی دلکشا صدا ہو عجمی ہو یا کہ تازی
مری نوا میں نہیں ہے ادائے محبوی
کہ بانگ صورِ سرافیل دل نواز نہیں
مری نوائے پریشان کو شاعری نہ سمجھ
کہ میں ہوں محروم راز درون مے خانہ
تحا ضبط بہت مشکل اس سیل معانی کا
کہہ ڈالے قلندر نے اسرارِ کتاب ۲ خر
خوش ۲ گئی ہے جہاں کو قلندری میری
وگر نہ شعر مرا کیا ہے شاعری کیا ہے

غرض اقبال نے شاعری کا اسلوب ہی بدل دیا۔ آزادہ روی حقیقت نگاری
شاعری کے لوازم ہوتے جا رہے ہیں۔ معاملہ بندی آسمان یا معشوق کے ظلم و ستم کا

ما تم، رقیبِ رو سیاہ کے رشک و حسد کا گلہ، غزل کی زبان کا لحاظ، دلی اور لکھنؤ کے
محاوروں یا روزمروں کی پابندی غرض طرح طرح کی قید و بند سے ہماری شاعری
آزاد ہوتی جا رہی ہے۔ مولوی حاملی نے پھر بھی قدیم مشرقی مردوں سے کام لیا اور
شعرائے نازک خیال کے تکلفاتِ لا یعنی اور خیالی لوازمِ شعری کی مدد میں اس
مہذب پیرایہ میں کی تھی کہ۔

اہل معنی کو بے لازم تھن آرائی بھی
بزم میں اہل نظر بھی ہیں تماشائی بھی
لیکن اقبال ضروریات زمانہ کے پیش نظر تھن آرائی کے قائل ہی نہیں، وہ جانتے
ہیں کہ اسی تھن آرائی کے لحاظ نے حد سے زیادہ ہمارے شاعروں کو مجبور کر کے معانی و
مطلوب کی گہرا تیوں سے بے پروا کر دیا۔ اقبال اسلوب سے زیادہ مطالب و معانی
کے قائل ہیں وہ اسی لیے یہ تبلیغ کرتے ہیں کہ اگر خیال اچھا ہے تو اس کو پیرایہ بیان
بھی خود بخواچھا ہی مل جائے گا اور بغیر مشاطگی یا پروپیگنڈے کے اس کے سننے اور
سمجھنے والے بھی پیدا ہو جائیں گے۔ ایک جگہ وہ کہتے ہیں:
مری مشاطگی کی کیا ضرورت حسن معنی کو

کہ فطرت خود بخود کرتی ہے لالہ کی حنا بندی
میں شاخ ہاک ہوں میری غزل بے میرا شر
مرے شر سے نئے لالہ فام پیدا کر
وسرے شعرا کی طرح اقبال اپنے کلام کو جام میں بنانے کر گردش میں لانا نہیں
چاہتے بلکہ وہ اہلِ محفل کو دعوتِ عمل دیتے ہیں کہ اس شر سے وہ خود نئے لالہ فام
نکالیں اور جو اس دعوت پر بلیک کہنا نہیں چاہتے اور ذوقِ خودی نہیں رکھتے اُن سے تو

وہ مخاطب بھی نہیں ہیں ان کا شعر ہے:

نظر نہیں تو مرے حلقةِ سخن میں نہ بیٹھ
کہ نکتہ ہائے خودی ہیں مثالِ تنقیحِ اصیل
یہی وجہ ہے کہ ابھی تک بر صیر کی محفل ان کے کلام کو سمجھنے اور اس سے مکلاشہ، مخطوط
ہونے کے قابل نہیں ہوئی۔ ان کا تخیل دور نکل گیا ہے اور ان کے ساتھی بہت پیچھے رہ
گئے ہیں۔ اس کا خود ان کو بھی احساس ہے۔ وہ کہتے ہیں:

کاروانِ تھک کر فضا کے پیچ و خم میں رہ گیا
مہر و ماہ و مشتری کو ہم عنان سمجھا تھا میں

شعر اتو کجا، اہل مدرسہ و اہل خانقاہ بھی اس ذوق سے بے بہرہ نظر آتے ہیں اور اسی
محرومی کی وجہ سے اب تک ملک و قوم کو نقصان پہنچ رہا ہے اقبال کا شعر ہے:

کے خبر کہ سفینے ڈبو چکی کتنے
فقیہ و صوفی و شاعر کی ناخوش اندیشی
اس خیال کو ایک اور جگہ اس طرح ظاہر کیا ہے:

جلوتیان مدرسہ کو رنگاہ و مردہ ذوق

۶

خلوتیان میکدہ کم طلب و تھی کدو
میں کہ مری غزل میں ہے آتش رفتہ کا سراغ
میری تمام جبتو کھوئے ہوؤں کی آرزو
سفینہ روشن ہو تو ہے سوز و سخن میں حیات
ہونہ روشن تو سخن مرگ دوام اے ساقی
نقش ہیں سب تمام خون جگر کے بغیر

نغمہ ہے سودائے خام خون جگر کے بغیر
اقبال نے ہمارے شاعروں کے سب سے بڑے نقطے یعنی اظہار ابوالہوی اور
زلف و کاکل، خدو خال اور جو بن و کمر کے مضامین باندھنے کی اچھی توضیح کی ہے
کہ:

عشق و مستی کا جنازہ ہے تجھیں ان کا

ان کے اندر یہ شہنشاہی میں قوموں کے مزار
چشم آدم سے چھپاتے ہیں مقامات بلند
کرتے ہیں روح کو خوابیدہ بدن کو بیدار
ہند کے شاعر و صورت گرو افسانہ نولیں
آہ بیچاروں کے اعصاب پر عورت ہے سوار
یہ مصرعہ کہ ”آہ بے چاروں کے اعصاب پر عورت ہے سوار“ جتنا اردو کے
شاعروں اور خاص کر غزل گو شعر اپر صادق آتا ہے دنیا کے کسی اور فن کا رپر منطبق
نہیں ہوتا۔

عشق عاشقی اور معاملہ بندی کی جگہ اقبال چاہتے ہیں کہ ہمارے شاعر حقیقت
نگاری سے آشنا ہوں اور اپنی خودی کی حفاظت کریں۔ جب تک آدمیوں اور
شاعروں میں یہ احساس پیدا نہ ہو گا کوئی شاعری ملک و قوم کے لیے وجہ حیات اور
باعث وقار ثابت نہیں ہو سکتی:

سرود و شعر و سیاست کتاب و دین و ہنر
گھر ہیں ان کی گرد میں تمام یک دانہ
اگر خودی کی حفاظت کریں تو میں حیات

نہ کر سکیں تو سرا پا فسون و افسانہ
ہوئی ہے زیر فلک امتوں کی رسوائی
خودی سے جب ادب و دل ہوئے ہیں بیگانہ
جو کلام حقیقت پر مبنی نہ ہوا اور زندگی کے سبق نہ سکھلانے وہ بیکار ہے وہ باد سحر ہی کیا
جس کے جھونکے چمن کی افسر دگی کو شکافتگی میں نہ بدل سکیں۔ اقبال کہتے ہیں:
اے اہل نظر ذوق نظر خوب ہے لیکن

جو شے کی حقیقت کو نہ دیکھے وہ نظر کیا
جس سے دل دریا متناطم نہیں ہو تا
اے قطرہ نیساں وہ صدف کیا وہ گھر کیا
شاعر کی نوا ہو کہ معنی کا نفس ہو
جس سے چمن افرادہ ہو وہ باد سحر کیا
بے شعر عجم گر چہ طربناک و دل آویز
اس شعر سے ہوتی نہیں شمشیر خودی تیز
افرادہ اگر اس کی نواستے ہے گلتاتاں
بہتر ہے کہ خاموش رہے مرغ سحر خیز
اقبال یہ ہے خارہ تراشی کا زمانہ
از ہر چہ بائیکہ نمائید بہ پرہیز
آخر میں ہم اقبال کی اس نظم کے چند شعر بھی سنائے دیتے ہیں جو ہمارے نوجوان
شاعروں کے لیے لائج عمل کا کام دے رہے ہیں۔ اور چمن میں اقبال شاعر ہی سے
مخاطب ہیں۔

مشرق کے نیتاں میں ہے محتاجِ نفس نے
 شاعر ترے سینے میں نفس ہے کہ نہیں ہے
 ہاشمِ غلامی سے خودی جس کی ہوئی نرم
 اچھی نہیں اس قوم کے حق میں عجمی لے
 شیشے کی صراحی ہو کہ منی کا سبو ہو
 شمشیر کے مانند ہو تیزی میں تری مے
 ہر لمحہ نیا طور نی بر ق تجلی
 اللہ کرے مرحلہ شوق نہ ہو طے
 یہ ہے وہ سمعت نظر اور مرحلہ شوق کی گونا گونی جوار دو شاعری کو متاثر کر رہی ہے۔
 اقبال کی تلخ نوابیوں نے نہ صرف نوجوانوں بلکہ سلیم و سیماں اور جوش و ساغر جیسے
 پختہ مشق شاعروں کو بھی متاثر کر دیا۔ اقبال کے اثر سے رفتہ رفتہ قدیم طرز کی شاعری
 متروک ہوتی جا رہی ہے۔ ایک زمانہ میں ناخ و آتش کے اثر سے الفاظ و محاورات
 اور اسالیب بیان متروک ہو گئے تھے اور آج اقبال کے اثر سے بہت سے فرسودہ
 خیالات لایعنی تکلفات اور غیر ضروری لوازم شعر متروک ہوتے جا رہے ہیں اور
 جہاں تک مطالب و معانی کا تعلق ہے اردو شاعری اقبال کے کلام سے متاثر رہے گی
 اور اہل اردو میں زندگی اور زندہ ولی قائم رکھنے کا باعث ہو گی۔

.....

فن

☆ اقبال کا نظریہ فن سید وقار عظیم

☆ اقبال کا نظریہ فن و ادب ڈاکٹر محمد دین تاثیر

☆ اقبال اور نظریہ فن عبدالرحمن چغتائی

☆ اقبال کی شاعری میں آرٹ کا تصور شیخ اکبر علی

☆ اقبال کا نظریہ فن پروفیسر میاں محمد شریف

ترجمہ: سید ذاکر عباز

سید وقار عظیم

اقبال کا نظریہ فن

کسی بڑے ادیب، شاعر، مفکر یا ماہر فن کے نظریہ فن پر گفتگو کرتے وقت اب سے چند برس پہلے تک جو چیز ناگزیر طور پر گفتگو کرنے والوں کے سامنے آتی تھی۔ یہ تھی کہ یہ بڑا ادیب، شاعر، مفکر یا ماہر، فن کے کس نظریے کا قائل ہے۔ وہ فن کو محض فن جانتا ہے یا اسے زندگی کا خادم سمجھتا ہے۔

اب جبکہ لیل و نہار کی گردشوں نے دنیا کی ہر چیز میں انقلاب پیدا کر دیا ہے فن برائے فن اور فن برائے زندگی کی بحثیں بھی فرسودہ اور بے معنی ہو کر رہ گئی ہیں۔ اب زندگی سب کچھ ہے۔ وہ ہرش پر حاوی ہے اور چھوٹی بڑی ہر چیز اسی کے محروم مرکز پر گھومتی ہے۔ اور سامان بقا حاصل کرتی ہے۔ اس لیے اقبال جیسے شاعر اور مفکر کے متعلق جب یہ سوال کیا جاتا ہے کہ اس کا نظریہ فن کیا ہے تو ذہن اس فرسودہ روایت کو راستے میں حائل نہیں ہونے دیتا کہ دیکھیں اس میں فن سب کچھ ہے یا زندگی سب کچھ۔ گویا یہ چیز اس ساری بحث میں بنیادی طور پر پہلے سے موجود ہے کہ اقبال زندگی کا شاعر ہے اور فن کو اس کا خادم جانتا ہے۔

سوال صرف یہ ہے کہ فن خدمت گزاری کا یہ منصب کس طرح ادا کرتا ہے اسے اس اہم منصب کی ادائیگی سے پہلے ترک و اختیار کی کون کون سی کڑی منزیلیں طے کر نی پڑتی ہیں۔ اور کس طرح وہ خود نکھر اور ابھر کر زندگی کو نکھرتا اور ابھارتا ہے۔ اقبال نے ایک جگہ زندگی اور فن کے اس رشتے کی صراحة بڑے صاف لفظوں میں یوں کی ہے:

علم و فن از پیش خیز ان حیات
 علم و فن از خانہ زاداں حیات

زندگی اور فن کے اس رشتے میں اقبال نے حیات کو جو بلند مقام دیا ہے۔ اس کا احساس اُنکے تصور حیات و کائنات کی بنیاد بھی ہے اور ان کے نظریہ فن کا مرکزی نقطہ بھی مشرق اور مغرب کے بہت سے فکری مسلکوں کے خلاف اقبال نے آدم کے دنیا میں ورود کو اس کی سزا نہیں بلکہ اُس کی صلاحیتوں کا اعتراف قرار دیا ہے۔ انسان دُنیا میں اسی لیے آیا ہے کہ وہ اپنی بے شمار صلاحیتوں سے کام لیکر زندگی کو حسین سے حسین تر بناتا رہے۔ تغیر فطرت اور اس مقصد کے لیے اس کی سعی پیغم اس کی شخصیت کے وہ جو ہر ہیں جو اسے ہر دوسری مخلوق سے ممتاز کرتے ہیں۔ انسان دنیا میں آتا ہے اور مظاہر فطرت سے متصف اہم ہوتا ہے۔ اس تصادم میں وہ اپنی جفاکش سے فطرت کی لامتناہی قوتوں پر قابو پاتا ہے اور دنیا کچھ سے کچھ بن جاتی ہے۔ یہاں تک کہ انسان اس قابل بنتا ہے کہ وہ اپنے خالق کے سامنے اپنے کارنا موں کا ذکر گستاخانہ کبر و ناز سے کر سکے۔

تو شب	۲فریدی	چاغ	۲فریدم
سفال	۲فریدی	ایاغ	۲فریدم
بیابان	و کھسار	و راغ	۲فریدی
خیابان	و گلزار	و باع	۲فریدم
من ۲نم	کہ از سنگ	آنینہ سازم	
من ۲نم	کہ از زهر	نوشینہ سازم	

دُنیا میں وارد ہونے کے آزمائشی لمحے سے لے کر ارتقاء کا بلند ترین مقام حاصل کرنے تک انسان کو جو کچھ کرنا پڑا ہے، اس میں اس کی فنکارانہ صلاحیتوں کو بڑا

دخل ہے۔ اس لیے اقبال جب زندگی اور فن کے باہمی ربط کا ذکر کرتے ہیں تو انسان کے ازلي منصب اور اس منصب کے حصول اور تکمیل کی ساری مزاں کو پیش نظر رکھتے ہیں۔ ان کے نزدیک ہر فن کا مقصد زندگی کی تاریکیوں میں نور بھرنا اور انہیں زیادہ سے زیادہ حسین بنانا ہے۔ فرد اور معاشرے کو پستی سے بلندی کی طرف لے جانا، اسے حیات ابدی کا سوز بخشنا، اسے انقلاب کی لذتوں سے آشنا کرنا اور ہر آن ایک نئے دور کی جگہ میں آوارہ رکھنا اس کا کام ہے۔ اقبال کے ان شعروں اور مصروعوں کے فن کے انہی اعلیٰ مقاصد کی طرف اشارے ملتے ہیں۔

گر ہنر میں نہیں تغیر خودی کا جو ہر
وانعے صورت گرمی و شاعری ونائے و سروود



کھینچپیں نہ اگر تجھ کو چمن کے خس و خاشاک
گلشن بھی ہے اک بزر سرا پردة افلاک



مقصود ہنر سونے حیات ابدی ہے
یہ ایک نفس یا دونفس مثل شر کیا
جس سے دل دریا متلاطم نہیں ہوتا
اے قطرہ نیساں! وہ صدف کیا وہ گھر کیا



کھل تو جا ہے مقتی کے بم وزیر سے دل
 نہ رہا زدہ و پاندہ تو کیا دل کی کشودہ
 ہے ابھی سینہ افلک میں پہاں وہ نوا
 جس کی گرمی سے پکھل جائے ستاروں کا وجود
 جس کی تاثیر سے آدم ہونم و خوف سے پاک
 اور پیدا ہو ایازی سے مقام محمود

تاریخ کے ہر عہد میں ہر بامعنی اور صاحب تاثیر فن کا رکافن زمانے کے اہم
 تقاضوں کا تابع رہا ہے۔ فن اور زندگی کا گہرا ابظہن کے اظہار کی راہیں معین کرتا
 ہے اور ان پر چل کر فن زندگی کی رہنمائی اور روشنگیری کافر یہ نہ انعام دیتا ہے یہی وجہ
 ہے کہ تاریخ کے ہر قابل اعتماد و دور میں فن کے ساتھ مختلف روایات وابستہ رہی ہیں
 اور ہر دور میں فن کے حسن و فتح کا معیار بدلتا رہا ہے مثلاً یونانیوں نے فن کے ان
 مظاہر کو جو انسان میں جمال اور قوت و جرات کے احساسات کو ابھاریں، پسندیدہ
 اور قابل ستائش سمجھا۔ یونانی دور ختم ہوا اور زندگی کے تقاضے بدلتے تو فن کی جائیج
 پر کھکھ کے معیار بھی بدلتے اور اسی طرح برابر بدلتے اور انقلاب کی تپش سے پکھل
 پکھل کرنے سانچوں میں ڈھلتے رہے۔ اقبال کے مطابع، مشاہدے اور فکر نے
 ان کے فلسفہ خودی کی تشكیل و تعمیر کی ہے اور انہوں نے اثبات خودی کے مسئلے کو
 حیاتِ انسانی کی ہر گتھی کا حل سمجھ کر اسے اپنے فکری و حسی نظام کا محور بنایا۔ اسی کا نتیجہ
 ہے کہ اقبال حیات و کائنات کے متعلق جو کچھ کہتے ہیں اس میں خودی کا جمال لازمی
 طور پر عکس فیگن ہوتا ہے؛ چنانچہ اقبال نے مقاصدِ فن کے متعلق جو متنوع اور بظاہر
 منتشر باتیں کہیں ہیں ان میں بنیادی طور پر اس فلسفے کی فکری ہم آہنگی موجود ہے۔
 ہر شعر کا مرکزی خیال فکر کی کوئی نہ کوئی کڑی ہے۔ اقبال کے فلسفہ خودی

کا ابتدائی نقطہ انسان اور کائنات کے کبھی نہ ٹوٹنے والے رشتے سے شروع ہوتا ہے۔ انسان مظاہر فطرت کا مشاہدہ کرتا ہے اور انہیں مستخر کر کے حیات و کائنات کی تزمین کرنا چاہتا ہے۔ اس سلسلے میں ہر گھڑی جہان تازہ کی جستجو اور فکر و عمل کی ندرت و تازگی اس کا مشغلہ ہے۔

اقبال کے نزدیک تخلیقی عمل کی یہ تازہ کاری فنون لطینہ کے ذریعے ظاہر ہوتی ہے۔ بہت سے دوسرے منفکروں کی طرح وہ فن کو زندگی کی نقابی، عکاسی یا مصوری نہیں کہتے۔ انکے نزدیک فن اور حیات کا یہ ربط و تعلق اس سے کہیں زیادہ گہرا، کہیں زیادہ استوار اور کہیں زیادہ با معنی ہے۔ انسان کو ازال سے تخلیق و ارتقاء کا جو منصب عالی عطا ہوا ہے۔ فنون اس کی بجا آوری و تکمیل میں اس کے مدد و معاون ہیں۔ انسان کی حسن آفرین فطرت زندگی کے نقوش کو واضح اور پاکدار بنانے کے عمل میں فنون کی شکل اختیار کرتی ہے۔ چنانچہ اقبال اہرام مصر، مسجد قوت الاسلام اور مسجد قربطہ کے اسی لیے شاخوں ہیں کہ یہ حسین اور پرشکوہ عمارتیں زندگی کی ابدیت، اُس کی رفت و شکوہ اور اُس کے جلال و جمال کی مظہر ہیں۔ لیکن سنگ و خشت کے ان مظاہر کو وہ بجائے خود سب کچھ نہیں صحیح۔ ان کی تعمیر میں فکر انسانی کی جو ندرت اور تازگی کا فرمایہ اقبال اصل میں اس کے مذاح اور شاخوں ہیں:

جہان تازہ کی افکار تازہ سے ہے نمود
کہ سنگ و خشت سے ہوتے نہیں جہاں پیدا
فلکر تازہ کا یہ تصور بھی اقبال کے نظریہ خودی کا عکس ہے۔ اس لیے وہ ان دونوں چیزوں کا ذکر دولی جلی کڑیوں کی طرح کرتے ہیں اور ”کہ سنگ و خشت سے ہوتے نہیں جہاں پیدا“، کہہ چکنے کے بعد دوسرے ہی سانس میں اُن کی زبان سے یہ بات نکلی ہے:

خودی میں ڈوبنے والوں کے عزم و ہمت نے
اس آب جو سے کیے بحر بکراں پیدا
اس خیال کو اقبال نے اپنے معروف قطعہ ”دین و ہنر“ میں بڑے واضح موثر اور پر
شکوہ انداز میں یوں بیان کیا ہے:

سرود و شعر و سیاست، کتاب دین و ہنر
گھر ہیں ان کی گرد میں تمام یک دانہ
ضمیر بندہ خاکی سے بے نمود ان کی
بلند تر ہے ستاروں سے ان کا کاشانہ
اگر خودی کی حفاظت کریں تو عین حیات
نہ کر سکیں تو سرپا فسون و افسانہ
ہوئی ہے زیرِ فلک اُتوں کی رسوانی
خودی سے جب ادب و دیں ہوئے ہیں بیگانہ

ادب و فن جہاں ایک طرف خودی کی حفاظت کی خدمت انجام دیتے ہیں۔ وہاں
فنکار سے بھی اُن کا مطالبہ یہ ہے کہ وہ اپنی خودی کے مقام سے آگاہ ہو۔ جس کے
زندیک اپنی خودی محترم نہیں وہ دوسروں کی خودی کا تحفظ نہیں کر سکتا۔ ایسا شخص ایسے
علائق و وسائل کا لحاظ ہو جاتا ہے جو ابدیت سے اُس کا رشتہ منقطع کر دیتے ہیں:

نظر پسہر پر رکھتا ہے جو ستارہ شناس
نہیں ہے اپنی خودی کے مقام سے آگاہ

جس طرح پسہر پر نظر رکھنے والا ستارہ شناس اپنی خودی کی عظمت و رفتت سے نا
آشنا ہے۔ اسی طرح سرخ و سفید و کبود کی دست نگری قبول کرنے والا مصوّر اپنے
فن کی بارگاہ میں شرمندہ و شرمسار ہے۔ مغنى کے نالہ نے کی سرمستی کا راز چوب میں

نہیں نے نواز کی سرمستی دل میں پہاں ہے اور شعرورسود کی اثر انگیزی واشر آفرینی کا سارا سحر، آغوش خودی کا پروارہ ہے۔

غلامی پسہر کبود کی ہو یا اسودواہر کی، چوب نے کی ہو یا انسان کی فن کے حق میں زہر ہلاہل ہے۔ یہ زہر فن کی رگوں میں سرایت کر جائے تو تاثیر جوفن کا جو ہر اصلی ہے اُس سے رخصت ہو جاتی ہے اس لیے کہ غلامی کی فضاذہن انسانی کے لیے جواب اکبر ہے۔ یہ پرده سامنے آجائے تو فکر میں الجھن اور نظر میں تاریکی پیدا ہونے کا اندیشہ ہے۔ نظر تاریک ہو تو حقیقت کا مشاہدہ ممکن نہیں۔ اور یہ نہ ہو تو گویا فن کا ر زندگی کے اس سرمایہ سے محروم ہے جو ہر فن کار کا خام مواد اور اس کے فکری و جذباتی عمل کی اساس ہے۔ اسی منطق کی بنابر اقبال نے نگاہ شوق کو فنی تخلیق کا لازمہ قرار دیا ہے۔

نگاہ شوق میسر اگر نہیں تجھ کو
تیرا و جود ہے قلب و نظر کی رسوانی

فن کار کی نظر ہر لحظہ ایک نئے طور اور ایک نئی بر قتھجی کی آرزومند ہے اور ہر آن اسکا دل پر شوق اس دعائیں مصروف کہ شوق کا یہ مرحلہ کبھی طے نہ ہو۔ لیکن غلامی اس تمنائے شوق کے راستے میں حائل ہے۔ اقبال اس رکاوٹ کو فن اور فن کار کے راستے سے ہٹا دینا چاہتے ہیں۔ انہوں نے اپنی اصطلاح ”فنونِ لطیفہ“ میں اسی نگاہ شوق کا ذکر یوں کیا ہے:

اے اصل نظر ذوق نظر خوب ہے لیکن
جو شے کی حقیقت کو نہ دیکھے وہ نظر کیا
دیکھنے دیکھنے میں جو فرق ہے اُس سے فن کی تخلیقات پر بڑا گہر اثر پڑتا ہے۔ ظاہر
کی آنکھ کے لیے اس طرح کا مشاہدہ ممکن نہیں۔ اس کے لیے اقبال فن کار سے اُن

فلکری اور جذباتی اوصاف کا مطالبہ کرتے ہیں جنہیں ان کے فلسفہ خودی کی مستحکم کڑیاں کہا گیا ہے۔

خودی کا نگہبان اور خودی کا شناسا ہر گھری ایک نئے جہان کی تنبیر کا طالب اور نئی آرزوں کا خالق ہے۔ فن کا راس اعلیٰ منصب میں دوسرے انسانوں کا ہم عنان و ہم سفر ہونے کے علاوہ ان کا ہدم اور دمساز بھی ہے۔ سر اپا جستجو ہونا اس کی فطرت ہے وہ جستجو کے اس سفر مسلسل میں لمحہ بلحظی آرزوں کی تخلیق کرتا اور انہیں اپنے فن کا موضوع بناتا ہے۔ نئی آرزوں کی یہ تخلیق اسے پیغمبری اور آدمگری کے بلند مقامات تک لے جاتی ہے اور نئے زمانوں اور نئے جہانوں کا یہ خالق ہر نئے زمانے اور ہر نئے جہان میں اپنے فن کو ان کا ترجمان اور مفسر بناتا ہے۔ اقبال اسی لیے فن کا رکھنے کا خالق بھی کہتے ہیں۔ اور اس فکار سے جو سر اپا جستجو اور سر اپا آرزو ہے جو آدمگر اور پیغمبر ہے جو حسن کا جویا اور اس کا محروم راز ہے حق کا تقاضہ کرتے ہیں جو صرف اس طرح پورا ہوتا ہے کہ صاحب فن کا باطن بے لوث، بے ریا اور اپا کیزہ و مصفا ہو۔

اقبال کے نزدیک ”جس نے نواز کا ضمیر پا کیں وہ موج نفس سے نواکوز ہر آلو د بناتا ہے۔“ انہیں پیرس کی مسجد میں کمال نہر کی کمی محسوس ہوتی ہے اس لیے کہ یہ حرم مغربی، حق سے بیگانہ ہے جس کی آنچ کے بغیر فن میں خون جگر کی سرخی نہیں آتی۔ یہی سرخی فن کی تریمیں اور اس کے استحکام کا سب سے بڑا وسیلہ ہے۔ ”مسجد قرطبه“ کے نقش دوام میں اقبال نے اسی خون جگر کا مجزہ دیکھا ہے۔

رنگ ہو یا خشت و سنگ، چنگ ہو یا حرف و صوت

مجزہ فن کی ہے خون جگر سے نمود
اس رنگ کے بغیر وہ نقش کو نہ تمام اور ہر لغتے کو سودائے خام جانتے ہیں:

نشش ہیں سب نا تمام خون جگر کے بغیر
نغمہ ہے سو دائے خام، خون جگر کے بغیر
ٹالٹائے نے اپنی ڈائری میں جس فکری عمل کو نیم دیوانگی سے تغیر کیا ہے۔ اس کا
دوسرا نام اقبال کی اصطلاح میں خون جگر ہے۔ یہ خون جگر کیا ہے۔ اس کی وضاحت
ان اشعار میں کی گئی ہے۔

ہر چند کہ ایجاد معانی ہے خداداد
کوشش سے کہاں مرد ہرمند ہے آزاد
خون رگ معمار کی گرمی سے ہے تغیر
میخانہ حافظ ہو کہ بُت خانہ بہزاد
بے محنت پیغم کوئی جو ہر نہیں کھلتا
روشن شرور تیشه سے ہے خانہ فرباد
میخانہ حافظ اور بُت خانہ بہزاد کی سرستی و رنگیت کے لیے اقبال خون رگ معمار کی
گرمی کا نذرانہ طلب کرتے ہیں تو ان کا اشارہ فن کار کی ان پیغم فکری کاوشوں اور کا
ہشوں کی طرف ہوتا ہے، جن سے وہ اپنے فن میں حسن و تزئین کے رنگ بھرتا ہے۔
فن میں تاثیر کی گرمی گداز کی لپک اور گھلاوٹ جن اشاروں، کنایوں اور رموز سے
پیدا ہوتی ہے، وہ اسی محنت پیغم کا نتیجہ ہیں۔

اقبال جب فن کے اس نظریے کی شدت سے حمایت اور تبلیغ کرتے ہیں تو یہ فن
برائے فن اور فن برائے زندگی کا ایک موثر عمل اور دلنشیں امڑاج بن جاتا ہے۔ اس
میں ایک طرف مقصد کی بلندی کا درس ہے تو دوسری طرف اس بلند مقصد کو موثر پیرا یہ
میں پیش کرنے کی تلقین۔ یہ موثر پیرا یا اس وقت تک میر نہیں آتا جب تک فن کار
سمی پیغم سے کام نہ لے۔ جب تک اپنے فن کی رگوں کو خون سے نہ سینچے اور جب

تک اپنے اور اپنے فن کے مابین دیواگی اور وارثی کارشنہ قائم نہ کرے۔

اقبال تمام فنکاروں سے انہیں چیزوں کا مطالبہ کرتے ہیں اور ناقہ بے زمام کو سونے قطار لانے کے لیے بزم شوق میں گلوں کی رنگیں، نئے کی نغمگی اور مے کی سرمستی کا تحفہ لاتے ہیں:

آنچہ من در بزم شوق آورده ام دانی کہ چست
یک چمن گل، یک نیستاں نالہ، یک خم غانہ مے

ڈاکٹر محمد دین تاثیر اقبال کا نظریہ فن و ادب

بڑے شاعر شاذونا دری بڑے نقاد ہوتے ہیں۔ کوئی رج آیک اتنا ہے اور ہمارے زمانے کے شاعروں میں بس ایک تھی، ایس ایلیٹ ہیں جن کا رتبہ شاعری اور تقید دونوں میں یکساں بلند ہے۔ ان کے مقابلے میں اردو ادب سے دو بڑے شاعروں کے نام پیش کیے جاسکتے ہیں۔ ایک تو حالی جن کی مسدس کو اکثر بیسویں صدی کی عظیم اعظم کہا جاتا ہے، اور دوسرے اقبال جنہیں بہت سے سخن سخ نقادوں نے دنیا کے بڑے شاعروں میں شمار کیا ہے یہ دونوں بڑے شاعر بھی تھے۔ اور بڑے نقاد بھی۔

حالی (۱۸۳۷ء-۱۹۱۳ء) رسلکن اور ٹالشانی کے ہم عصر تھے۔ ان دونوں کی طرح حالی کا بھی یہی خیال تھا کہ ”عظیم فن“ کے لیے ”فاؤنٹ“ یا ”مقصدیت“ ضروری ہے۔ مگر وہ ٹالشانی کی طرح متعدد نہیں تھے۔ اور انہوں نے یہ نہیں کیا کہ ادب کے مسلمہ شہ پاروں کو نظریات کی قربان گاہ پر بھینٹ چڑھا دیں۔ نہ ان کے سیاسی تعصبات رسلکن کی طرح شدید تھے جنہوں نے ہندوستان اور پاکستان کے ہندوؤں، بدھوں اور مسلمانوں کے فنی کارناموں کو اس بنیاد پر روک دیا تھا کہ جو لوگ ۱۸۵۷ء کے ”غدر“ میں ”وحشیانہ انعام“ کے مرتكب ہو سکتے ہیں۔ ان میں حسین فن پارے تخلیق کرنے کی صلاحیت ہو ہی نہیں سکتی۔

حالی کی ”مقصدیت“ اقبال کو ورثے میں ملی۔ انہوں نے بالکل صاف الفاظ میں ”فن برائے فن“ کی مخالفت کی، اور ان کے زمانے میں موسیقی، مصوری، تعمیرات اور ادب میں جوانح طاطی رحمات آگئے تھے ان پر سخت تقید کی۔ اپنی اعظم ”

بندگی نامہ“ میں انہوں نے ایک آزاد قوم کی موسیقی اور تعمیرات کا مقابلہ اور موازنہ ایک غلام قوم کی موسیقی اور تعمیرات سے کیا ہے۔ اسنظم کا سیاسی ”میلان“ واضح ہے کیونکہ اقبال خلا میں نہیں لکھ رہے تھے۔ وہ عمل پرست تھے۔ اور ان کا خیال تھا کہ فن کا ایک سماجی فریضہ بھی ہوتا ہے۔ اقبال کہتے ہیں کہ ایک انحطاط پسند فنکار کسی قوم کے لیے چنگیز اور ہلاکو کی فوجوں سے بھی زیادہ خطرناک ثابت ہو سکتا ہے۔ اسی طرح انہوں نے ایک اور جگہ کہا ہے کہ کسی قوم کی روحاںی صحت کا انحصار بڑی حد تک اس ”الہام“ کی نوعیت پر ہے جس کا ”نزول“ اس قوم کے شاعروں اور فنکاروں پر ہوتا ہے۔

اس لفظ ”نزول“ کو غور سے ملاحظہ فرمائیے۔ یہی لفظ اقبال کے نظریہ فن اور موجودہ زمانے کے سیاسی نظریہ بازوں کے روایے میں فرق پیدا کرتا ہے۔ اقبال یہ نہیں چاہتے کہ فنکار بالکل ایک مشین کے پرے بن کے رہ جائیں۔ کیونکہ وہ جانتے ہیں کہ فن کا اصلی منبع یعنی (خود ان کی اصطلاح میں) ”الہام“ ایسی چیز نہیں جو اپنے اختیار میں ہو۔ ”یہ تو ایک عطیہ ہوتا ہے۔“ اسے قبول کرنے سے پہلے قبول کرنے والا اس کی نوعیت کے بارے میں تقدیمی انداز سے کسی طرح کی رائے زنی نہیں کر سکتا۔ حالانکہ یہ چیز ”بے مانگ“، ملتی ہے۔ مگر ”الہام“ کو اس طرح ڈھالنا پڑتا ہے کہ معاشرہ بھی اس سے مستفید ہو سکے، الہام ”زندگی کا تابع ہوتا ہے۔“

”الہام“ کے بارے میں اقبال کا تصور بڑی اہمیت رکھتا ہے۔ ایک مرتبہ میں نے ان سے پوچھا کہ جب ”اشعار کی آمد ہو رہی ہو تو آپ کیا محسوس کرتے ہیں؟“؟ انہوں نے فرمایا کہ ”شعری تجربے کے دوران میں میں نے اکثر اسے غور و فکر کے ذریعے سمجھنے اور گرفت میں لینے کی کوشش کی ہے۔ لیکن جیسے ہی میں اپنی کیفیت کا تجزیہ شروع کرتا ہوں۔ وہ روشنی اور ”الہام“ کا سلسلہ منقطع ہو جاتا ہے۔“ انہوں

نے بتایا کہ ”ایک زمانے میں تو ”آمد شعر“ کوئی سال بھر سے بھی زیادہ رکی رہی“۔ جہاں تک شعر کہنے کا تعلق ہے یہ چیز تو ان کے لیے بڑی آسان تھی، لیکن جسے واقعی شاعری یا الہامی کلام کہتے ہیں، وہ نہیں ہوتا۔ چنانچہ انہوں نے فیصلہ کر لیا کہ انہیں جو صلاحیت عطا ہوئی تھی وہ واپس لے لی گئی۔ لہذا انہوں نے سوچا کہ اب اردو نشر میں کچھ کام کی کتابیں لکھنی چاہیں۔ اس زمانے میں انہوں نے معیشت سیاسی کی مبادیات پر ایک کتاب لکھی، لیکن ایک رات جب وہ بستر پر لیٹیے ستاروں کی طرف ٹکلٹکی باندھے دیکھ رہے تھے۔ اشعار کی آمد یا کا یک شروع ہو گئی، اشعار تھے کہ اُمدے چلے آرہے تھے۔ اس کے بعد پھر کبھی یہ سلسلہ نہیں ٹوٹا، حالانکہ وہ اس کے لیے نہ تو کوشش کرتے تھے اور نہ انہیں پہلے سے علم ہوتا تھا۔ مگر شعر برابر ہوتے رہتے تھے۔

لیکن اقبال کوئی رومانی قسم کے نغمہ سرانہیں تھے۔ ان کی شاعری باقاعدہ موضوعات کی پابند، اخلاق آموز اور فلسفیانہ ہوتی ہے۔ ان کی الہامی کیفیت میں اعصابی خلل یا جنون آمیز دورے کے آثار نہیں پائے جاتے۔ ان کے شعری تجربے میں اگر ندرت ہے تو اس کی شدت کی بنا پر۔

وہ اپنے تجربے کی نوعیت کو سمجھتے تھے۔ اسی لیے اپنے اس عقیدے میں کہ شاعری زندگی کی تابع ہوتی ہے انہوں نے ایک بات کا اور اضافہ کیا۔ وہ کہتے ہیں کہ ”شاعری زندگی اور شخصیت کی تابع ہوتی ہے“۔ مادہ پرستی میں تو خطرہ یہ ہے کہ شاعر جماعتی سیاست یا جامد نظریوں کا غلام بن کر رہ جاتا ہے لیکن اقبال نے شخصیت پر زور دیکر اپنے آپ کو اس خطرے سے بچالیا ہے۔ انہوں نے سماجی زندگی کی جو اقدار مقرر کی ہیں ان کا مرکز بھی شخصیت کا مسئلہ ہے۔ اقبال کہتے ہیں کہ جو چیز خودی کو تقویت دے اور اسے جاندار بنائے۔ وہ سماجی اعتبار سے اچھی ہے۔ اچھی

شاعری ایک حساس شخصیت کا اظہار ہونے کی وجہ سے سماجی طور پر اچھی ہوتی ہے۔ فن کے لیے لازمی ہے کہ ”آرزو“ یعنی جینے کی خواہش کو بیدار کرے۔ جس فن میں یہ صفت ہو وہ ”اچھا“ ہوتا ہے۔ اقبال کہتے ہیں کہ مثالی فنکار کی روح آرزو کے خالص ترین جوہر یعنی عشق کے ذریعے حرکت میں آتی ہے۔ اور عشق ”حسن اور قوت کا مجموعہ“ ہے۔

دلبڑی بے قاہری جادو گریست

دلبڑی با قاہری پیغمبریست

اقبال نے اپنے نظام اخلاقیات کی بنیاد شخصیت پر رکھی ہے، یہ چیز انہیں کسی ایک فرقے کے نظریات کا اسیر بن کر رہ جانے سے بچا لیتی ہے۔ اس معاملے میں اقبال اور نالشائی ایک ہی جیسے ہیں۔ لیکن نالشائی نے اپنے آپ کو فقہ کے احکام تک محدود کر لیا تھا۔ مگر اقبال یہاں نالشائی سے بالکل الگ ہیں۔ ان کا نظریہ فی الواقع ایک نفیاتی نظریہ ہے۔ اس نظریے میں شخصیت کے نشوونما پر خاص طور پر زور دیا گیا ہے، اور شعری اقدار کے ایک نفیاتی نظریے کی حیثیت سے اس میں عالمگیر صفات موجود ہیں کیونکہ صرف ایک نفیاتی نظریہ ہی درحقیقت فنی تحریب کے تمام حقائق کا احاطہ کر سکتا ہے۔ اسی قسم کا نظریہ اس بات کی توضیح کر سکتا ہے کہ تمام انسانی سرگرمیوں میں فن کی سب سے اعلیٰ حیثیت کیوں رہی ہے۔ نالشائی کے رویے سے جو نتائج برآمد ہوتے ہیں ان کا بھی اس نظریے میں خطرہ نہیں رہتا۔ اور نالشائی کا روایہ وہ چیز ہے جسے امریت کے پرستاؤں نے بھی مقاصد کی چند ضروری تبدیلیوں کے ساتھ اختیار کر لیا ہے۔ اقبال نالشائی کے اس نظریے کو تو تسلیم کرتے ہیں کہ اثر انگیز اور بھرپور جمالیات کی بنیاد پر ”اظہار“ پر نہیں بلکہ ”ابلاغ“ پر ہے لیکن وہ نہیں کرتے کہن کو صرف پہلے سے مقرر کیے ہوئے موضوعات اور اسالیب

بیان تک محدود کر کے رکھ دیں۔ انہوں نے شخصیت پر زور دیا ہے اس کی وجہ سے سماجی ماحول میں فن کار کی ایک اہم جگہ قرار پاتی ہے۔ یعنی ان کے خیال میں فن کار سماجی ماحول کے ہاتھوں تشکیل بھی پاتا ہے اور اسے تشکیل بھی دیتا ہے۔

آئی اے رچڑڑ نے "جبتوں کے توازن" کا جو نظریہ پیش کیا ہے اس میں ایک طرح کا بخبر پن ہے، لیکن اقبال نے حسن اور قوت کے توازن کا تصور پیش کیا ہے اور اس طرح رچڑڑ والی خرابی سے بچ گئے ہیں۔ رچڑڑ کے نزدیک تو قابلِ قدر تجربہ ہے جس میں کسی شخصیت کے زیادہ سے زیادہ پہلو حصہ لے سکیں، اور ان مختلف انعام میں کم سے کم مدد اخذ کریں۔ مگر کسی تجربے کے قابلِ قدر بننے کے لیے صرف اسی قدر کافی نہیں ہے۔ تجربے کی ایک جذباتی سمت بھی ہوتی ہے۔

اس "سمت" کی توضیح کرتے ہوئے اقبال نے حقیقت پسندانہ اور فطرت پرستا نہ نظریوں پر تنقید کی ہے۔ اس ضمن میں جو لفظ سب سے اہم ہے وہ "قوت" ہے انہیں یہ بات پسند نہیں کہ مریٰ چیزوں کو غیر مریٰ چیزوں کا تشکیل دینے والا سمجھا جائے کیونکہ جیسا انہوں نے کہا ہے۔ اس کا مطلب تو یہ ہو جائے گا کہ انسان کی روح پر مادے اور فطرت کا مکمل اقتدار تسلیم کریا گیا۔ وہ لکھتے ہیں کہ قوت فطرت کی تحریکات کا مقابلہ کرنے سے حاصل ہوتی ہے نہ کہ ان تحریکات کے مقابلے میں بے دست و پا ہو جانے سے۔

صحت اور زندگی سے مراد ہی یہ ہے کہ جو شے موجود ہے اس کا مقابلہ کیا جائے تا کہ مثالی شے تخلیق ہو سکے اس کے علاوہ ہر چیز انحطاط اور مرمت سے انسان اور خدا دونوں مسلسل تخلیق ہی کے ذریعے زندہ رہتے ہیں۔ اقبال کہتے ہیں کہ فن کار کو اپنی خودی کی گہرائیوں میں مثالی شے دریافت کرنے کی کوشش کرنی چاہیے۔ اور مادی حقیقت یا فطرت کو اس جستجو میں مدد اخذ کرنے کی اجازت نہیں دینی چاہیے۔ بڑا

اقبال کا ادبی نصیبِ اُمّہن ۔۔۔۔۔ ذکر سلیمان خرا

فن کاروہ ہے جو اپنے دل میں ”لا انتہا آرزو“ رکھتا ہو۔

(ماہ نو۔ اقبال نمبر ۷۰۔ ۱۹۷۴ء)

.....



عبد الرحمن چعتائی

علامہ اقبال اور نظریہ فن

قیام یورپ کے دوران علامہ اقبال کا مغربی تہذیب و ثقافت کا مطالعہ سلسلہ اقبالیات کی وہ ناگزیر کڑی ہے جسے کسی صورت میں بھی نظر انداز نہیں کیا سکتا۔ انہوں نے اپنی بھرپور جوانی کے دنوں میں سر زمین مغرب پر قدم رکھا اور پوری ہوش مندی کے ساتھ اس معاشرے کا جائزہ لیا۔ وہاں انہیں مغرب کے بہترین دماغوں سے استفادہ کرنے کے موقع میتر آئے لیکن مغرب اپنے علوم و فنون کی تابانی اور تہذیب و ثقافت کی طاہری درخشانی کے باوجود اقبال کی نگاہوں کو خیرہ نہ کر سکا۔ وہ ہر موڑ پر مرٹر کراپے مشرق کی طرف دیکھتے رہے اور یورپ سے واپسی پر انہوں نے عالمگیر انوت اور انسان دوستی کا بیچ مشرق کی سر زمین پر بویا تا کہ ذہنی بیداری اور روحاںی بالیگی کے اسباب پیدا ہوتے رہیں۔

جن دنوں اقبال یورپ میں تھے اپنا بچپن کا زمانہ تھا لیکن جب میں خود یورپ کے فنی شاہکار دیکھنے کی نیت سے دیار مغرب کی طرف روانہ ہوا تو شباب کی دلیل پر قدم رکھ چکا تھا۔ امنگوں سے پُر شباب کا زمانہ۔ ادھر دل میں فن کی لگن شہربے شہر اور قریبے قریبے مارا مارا پھرتا رہا۔ مغرب کا ہر شہر اور ہر نگری زیر قدم تھی لیکن مشرق کا راستہ نہ بھولا۔ کون سافنکار، کونی درسگاہ اور کونسا دیستان خیال ہو گئے نہیں دیکھا اور کون فنی شہ پارہ تھا جس کا جی بھر کر مطالعہ نہیں کیا۔ لیکن نظریں اٹھا اٹھا کر اور مرٹر کر دیکھتا رہا۔ اپنا مشرق مفلوج اور اپا بیج ہی نظر آیا۔ کسی تشنہ زندگی کے لیے قطرہ آب حیات بناتا تو کجا، محسوس یوں ہوا کہ یہ خود ہی ایک ایک بوند پانی کے لیے ترس رہا ہے۔ وہی مشرق جسے اقبال کی فکر نے پیغام حیات ابدی سنایا تھا اور جس کے

لیے اقبال کے نظریہ حیات نے تعمیر و ترقی کے نئے معیار متعین کیے تھے۔ اقبال نے اپنے مزاج اور مطالعہ کے زیر اثر ہمیشہ مشرقی رنگ و آہنگ اور مشرقی خوبصورت انسان دوستی، عالمگیر اخوت اور عرصہ حیات میں ادا نے فرض کے لیے مقدمہ سمجھا۔ مجھے اعتراف ہے کہ مشرقتیت کا یہی احساس و شعور میری تخلیقی جلت کے لیے نئے فنی راستے کرنے میں معاون و مددگار رہا۔ میں منفرد اور تحرییدی آرٹ کے کل پرزوں اور جھوٹی ریزہ کاری سے دامن بچاتا رہا۔ میں نے اپنی خود اعتمادی پر بھروسہ کیا۔ اور جدید آرٹ کے اس سراب سے اپنے آپ کو بچانے میں کامیاب ہو گیا۔ حالانکہ میرے زمانے کا مشرق اور مغرب اقبال کے زمانے کے مشرق اور مغرب سے بہت کچھ مختلف تھے اور مشرق پرست ہونے کے باوجود مغرب کے افروزوں میں اسی رہ جانے کے امکانات بہت زیادہ تھے لیکن تعلیمات نے جو مزاج کا ایک ڈھنگ قائم کر دیا تھا وہ آڑے آڑے آیا۔ ورنہ مغرب کی طرز فکر اور اس کے تحرییدی کل پرزوں سے چھٹ جاتا تو مٹ جاتا۔

آج کے سیاسی رجحانات جمہوری مساوات میں الاقوامی احساس و شعور کے رشتہوں اور ان رشتہوں سے پیدا ہونے والے قبضی اضطراب و خلفشار سے دامن بچانا تو بہت مشکل ہے پھر بھی سنجیدگی کے ساتھ اگر غور کیا جائے تو سریلیزم، کیوب ازم، ڈاؤ ازم، امپریشن ازم، مادرن ازم اور اپسٹر کٹ آرٹ ہمارے لیے فیشن اور پیروی مغرب سے زیادہ اہمیت نہیں رکھتے۔ جامد اور فرسودہ روایات سے انحراف، ماضی کو مستقبل کا اشارہ سمجھتے ہوئے اس سے قبول اثر کار رجحان، کارزار زندگی میں ترقی پسندانہ اقدام وہ رہنما اصول ہیں جو اقبال نے صرف اپنی قوم کو ہی نہیں بلکہ پورے مشرق کو عطا کئے ہیں۔ اور یہ واقعہ ہے کہ انہیں زریں اصولوں میں مشرق اور اہل مشرق کی نجات مضرم ہے۔ مغرب اپنی ٹیکنالوجی کو عقلیت کے بل

بوتے پر بام عروج تک پہنچا رہا ہے اس ترقی سے حاصل ہونے والے لامحدود مادی وسائل اور دولت کی ریل چیل نے پورے مغرب کو احساس خود پرستی و خود افزائی کا قیدی بنانا کر رکھ دیا ہے۔ اجتماعی مفاد کی اہمیت غیر محسوس ہو گئی ہے۔ نتیجہ یہ کہ اب یہ زوال پذیر تہذیب بقول اقبال خود کشی پر آمادہ ہے۔ پوری مغربی تہذیب ولوہ آفرینی سے گریزاں ہو کر نشاط انگلیزی کے سانچے میں ڈھلن گئی اور اہل مغرب یہ بات فراموش کر چکے ہیں کہ تہذیبی ترقی واستحکام اقدار کی پاسداری کی بدولت ہی ممکن ہے۔

فنون جمیلہ کے سلسلہ میں علامہ اقبال نے جو کچھ اظہار خیال کیا ہے اس کی بنیاد آرٹ اور فنی شرپاروں کے مطالعے پر قائم نہیں ہے۔ اس کے بر عکس وہ ان کی ذاتی فکر، اس دور کی سماجی بدحالی اور اخلاقی تنزل کا آورده ہے۔ جدید ہندوستانی مصوری کے مزاج میں بدها زم اور یا اس پسندی کے عناصر کی کارفرمائی تھی۔ اور وہ ایسے دور میں پروان چڑھ رہی تھی جو غلامی اور حکومی کا دور تھا، چنانچہ اس دور کے فنون اطیفہ تلب و نظر کی کشادگی، زندگی میں خروش ولوہ اور کارکردگی کی امنگ پیدا کرنے سے قاصر ہیں خواہ وہ شاعری ہو یا مصقری۔

ابتداء میں نہ تو فن برائے فن کا کچھ اتصور تھا اور نہ ہی فن برائے زندگی کا قوت تخلیل صرف جذبات سے رشتہ استوار رکھتی تھی۔ کوئی یہ وہی قوت یا خارجی عنصر فن اور فنکار کے درمیان حائل نہ تھا۔ یہ سلسلہ کچھ برسوں جوں کا توں روں دوں رہا۔ اپنی ابتدائی تصویریوں کی اہمیت خواہ کچھ ہو۔ آج اپنا آرٹ فن برائے زندگی کے تقاضوں سے معمور ہے۔ اس میں تخلیقی قتوں کے ساتھ انسانی دور، معاشرے کی خوشیاں اور ماضی کی جھلکیاں ایک دوسرے کے ساتھ بغلیغ نظر آتی ہیں۔ ساتھ ہی وہ خصوصیات بھی نظر انداز ہونے نہیں پاتیں جو فنی تقاضوں کا جزو اعظم ہیں یا یوں کہہ

لیجئے کہ یہ ان تمام توقعات کا آئینہ ہے جو زندگی کو فن سے وابستہ کر سکتی ہے۔ اپنے قدم اپنی زمین کے سینے پر جھے رہے اگر چہ نگاہیں اپنی عظمتوں، فنی بلندیوں اور تہذیبی قدروں کو گھومنا اور خطوں میں جلوہ گرد کیجئے کی آرزو مندر ہیں اور اس طرح فلاح و بہبود کے زینے مشرقی افلاک کی طرف بڑھتے رہے۔

میں نے علامہ اقبالؒ کی آرزو کو جس کا اظہار وہ اپنی زندگی کے آخری ایام میں بھی کیا کرتے تھے عمل چغتاں کی شکل میں ڈھال دیا ہے۔ جس کی اشاعت سے خود کو بھی اطمینان ہے اور یقین ہے کہ وہ بھی دیکھتے تو مطمئن ہوتے۔ وہ گوئے اور ڈانٹے کے مصور ایڈیشنوں سے بہت متاثر تھے۔ امید ہے میری یہ کوشش، آرٹ، شعر اور قاری کو ایک دوسرے کے قریب لانے میں معاون ہو گی۔ اور شاعر اعظم علامہ اقبالؒ کی پسندیدگی کا شرف حاصل کرے گی۔

.....

شیخ اکبر علی

اقبال کی شاعری میں آرت کا تصور

خویش را از خود بروں آورده اند
ایں چنیں خود را تمثا کرده اند

آرت کا معیار:

اقبال نے ہمیں اچھے بُرے کی ایک پہچان بتائی ہے۔ جو چیز انسان میں قوت پیدا کرے وہ اچھی ہے اور جو اس کے عزم میں کمزوری پیدا کرے وہ بُری ہے۔ اگر اسی معیار سے آرت کو بھی جانپنا جائے تو اس کا کام بھی انسان کی ذات کی تقویم ہونا چاہیے۔ اقبال کہتا ہے:

۲ گھی از علم و فن مقصود نیست
غنجہ و گل از چمن مقصود نیست
علم از سامان حفظ زندگی است
علم از اسباب تقویم خودی است
علم و فن از پیش خیزان حیات
علم و فن از خانہ زادان حیات

آرت کا جدید مفہوم:

اقبال کے نزدیک جدید آرت کا مفہوم یہ معلوم ہوتا ہے کہ یہ بھیڑوں کا وہ حسن ہے۔ جس کے سحر نے کسی شیر پر نیند طاری کر دی ہو اور یہ کہ آرت میں اس قدر جذبات پرستی داخل ہو گئی ہے کہ اس کو صرف اسی کی خاطر سراہا جاتا ہے۔ اس کا نتیجہ وہ پستی ہے جسے عہدِ حاضر کے لوگ تہذیب و اخلاق کہتے ہیں۔

”اسرار خودی“ میں شاعری کی حقیقت اور اسلامی ادب کی تجدید کے سلسلے میں وہ لکھتا ہے:

اے میان کیسہ است تنہ مخن
بم عیار زندگی او را بزن

آرٹ حُسن ہے اور وہ آرزو پیدا کرتا ہے:

آرٹ حُسن ہے اور اقبال سمجھتا ہے کہ آرٹ کا کام حُسن کا اظہار ہے:

سینہ شاعر تجلی زار حُسن
خیزد از سینائے او انوار حُسن
از نگاش خوب گرد و خوب تر
فطرت از افسون او محبوب تر

اور وہ ہمیں بتاتا ہے کہ حُسن کا مقصد یہ ہونا چاہیے کہ وہ ہمارے دلوں میں کوئی تمنا کوئی خواہش، کوئی آرزو پیدا کرے، کیونکہ:

حُسن خلاقی بہار آرزو است
جلوه اش پروردگار آرزو است

یوں اقبال آرٹ کو حُسن کا ایک اظہار سمجھتا ہے۔ جس کا کام آرزو اور محبت کی تخلیق ہے جس سے عالم وجود کی روشنی ہے اور اس کی نامعلوم ممکنات کی ترقی کا انحصار ہے۔ وہ کہتا ہے:

زندگی مضمون تنیر است و بس
آرزو افسون تنیر است و بس
زندگی صید آن و دام آرزو
حسن را از عشق پیغام آرزو

گویا آرٹ خود ایک منزل نہیں بلکہ منزل تک پہنچنے کا محض ایک وسیلہ۔ یہ وقت ہے جو حرکت پیدا کرتی ہے۔ اور یہ حرکت ختم ہونے والی نہیں ہوتی:-

آرٹ جذبات پرست نہیں ہونا چاہیے:

ایک اور بات جس پر اقبال اس ضمن میں زور دیتا ہے یہ ہے کہ آرٹ میں محض جذبات پرستی نہیں ہونی چاہیے۔ اور آرٹ کو افلاطون جیسے لوگوں کی تقلید نہیں کرنی چاہیے جو درحقیقت انسانوں کے بھیس میں بھیڑ بکریاں ہیں۔ کیونکہ:-

فطرش خوابید و خوابے آفرید

چشم ہوش او سرابے آفرید

آرٹ روح پرور اور حیات بخش ہونا چاہیے نہ کہ افیون کے دریا میں غرق آرٹ کا کام حقیقت کو مشکل کرنا ہے۔

آرٹ کو اتنی بلند یوں پر پرواز نہیں کرنا چاہیے کہ پھر اس کے لیے اپنے مسکن میں آنا ناممکن ہو جائے بلکہ اسے نیستان کی ایک نے کی طرح مجنوں کی طرف لیلی کا پیغام لانا چاہیے۔ آرٹ کو اس شہباز کی طرح ہونا چاہیے جو بلند یوں پر اڑتا ہے لیکن اپنا شکار حاصل کرنے کے لیے نیچے بھی اُرتتا ہے۔

اقبال کا اپنا آرٹ اس معیار کے اتنا مطابق ہے کہ وہ زندگی اور اس کے ظہور کا بیان موت کی زبان سے بھی ادا کرنے سے احتراز نہیں کرتا۔ اس کی اُظہم "خفتگان خاک سے استفسار" جس میں اس نے موت کی دُنیا پر تبصرہ کرتے ہوئے زندگی کا مذکرہ کیا ہے۔ اس کی ایک مثال ہے۔

آرٹ ایک ذریعہ تعلیم ہے:

صحیح آرٹ کا ایک اور پہلو اقبال کے نزدیک تعلیمی اور تبلیغی ہے۔ وہ کہتا ہے۔

کچھ جو سنا ہوں تو اوروں کو سنانے کے لیے
دیکھتا ہوں کچھ تو اوروں کو دکھانے کے لیے
حقیقت یہ ہے کہ اقبال نے آرٹ کو معاشرہ کی آنکھوں کا درجہ دیدیا ہے۔

آرٹ نفس کا آئینہ ہے:

اس کے علاوہ وہ آرٹ کو بالکل ایک ذاتی چیز سمجھتا ہے اس کے قول کے مطابق یہ
کسی چیز کا سطحی خاک نہیں بلکہ آرٹ کے اپنے احساسات کی تصویر ہونا چاہیے۔
اسے ایک فوٹو نہیں ہونا چاہیے۔ بلکہ ایک تصویر، کیونکہ اول الذکر ایک بالکل بے
جان شے ہے اور دوسرا میں زندگی سانس لیتی ہوئی معلوم ہوتی ہے۔ مغربی آرٹ
میں سر بہ سر خارجیت سمائی ہوتی ہے۔ مغرب میں آرٹ کسی چیز کے ایک ہو بہو
مرتفع، ایک نقل کا نام ہے۔ جان اس میں بالکل نہیں ہوتی۔ آرٹ کو روح پرور
زندہ، زندگی بخش اور حسین صرف ذاتی احساسات کا نو قلم بناتا ہے۔ اقبال
اپنے کلام میں شروع سے لے کر آخر تک بیرونی اشیاء کے ذریعے سے اپنے قلبی
احساسات بیان کرتا ہے۔ خواہ وہ ہمایہ سے خطاب کرے، خواہ شمع سے، خواہ
رات سے، خواہ خفگان خاک سے، خواہ وہ بادلوں پر اطم کھے یا موڑ کار پر، وہ
ہمیشہ اپنے ذاتی احساسات کا اظہار کرتا ہے، غالب کے مندرجہ ذیل شعر میں یہ
خیال بہت اچھی طرح ادا ہوا ہے۔

مے سے غرض نشاط ہے کس رو سیاہ کو
اک کونہ بیخودی مجھے دن رات چاہیے

آرٹ ایمانی ہے:

ایک اور پہلو جس کا اظہار اقبال کرنا چاہتا ہے یہ ہے کہ آرٹ ایمانی ہے۔ مغرب

کی کوشش یہ ہے کہ کسی چیز کی ہو بہو نقل پیش کرے۔ اس کے مدنظر صرف ذہانت ہے اور وہ انسانی قلب پر کسی قسم کا بوجھ نہیں ڈالتا۔ وہ محنت کو کم کرتا ہے اور یوں مشکلات کی غیر موجودگی سے لطف اٹھاتا ہے لیکن اقبال مشکلات اور محنت کا دلدار ہے اور وہ بہت کچھ قلب کے لیے چھوڑ دیتا ہے آرٹ میں خلا ہونا ضروری ہے اور یہ قلب کا کام ہے کہ اس خلا کو پور کرے۔ اقبال کا شعر ہے:

بہ ہنہ حرف نہ گفتہن کمال گویائی است
حدیث خلوتیاں جز بہ رمزد ایمانیست
بجائے اس کے کہ آرٹ صریح ہو اسے ایسا ہونا چاہیے کہ وہ دل کی گیند کو لڑھاتا
پھرے اور اس کا کام نہ صرف دل میں سمنی پیدا کر دینا ہے بلکہ اس کو درہم برہم کر
دینا بھی ہے۔

آرٹ اور آرٹسٹ کا مقصد

آرٹ کسی بیرونی شے کا غلام نہیں ہے بلکہ یہ خود آرٹسٹ کے اعلیٰ اور بلند جذبات کا اظہار ہے۔ اس لیے یہ ممکن ہونا چاہیے کہ ہم جس چیز کی تصویر کھینچیں وہ ہماری تمام تر توجہ اپنے اندر جذب کر لے بلکہ اسے اس کے بنانے والے کے قلب کی دھنڈلی روشنی میں نظر آنا چاہیے۔ آرٹ میں کسی خارجی شے کا وجود محض تقریب کے طور پر موجود ہونا چاہیے۔ لیکن اصل مواد ہمیشہ آرٹسٹ کے حقیقی جذبات پر مشتمل ہونا چاہیے جیسا کہ بندوق کے چلنے کا اصل سبب با رود ہے۔ اگرچہ شعلہ اسے چلاتا ہے۔ اہمیت آرٹسٹ کو حاصل ہے ان اشیاء کو نہیں جن کے متعلق آرٹسٹ اپنے خیالات کا اظہار کرتا ہے۔ اقبال کہتا ہے:

تو قدر خویش مدانی بہا ز تو گیرد
و گرنہ لعل درخشندہ پارہ سنگ است

اسی خیال کو اس نے ایک اور طرح پر بھی ادا کیا ہے۔ وہ کہتا ہے:

بہارِ برگ پر انگدہ را بھم بر بست
نگاہِ ماست کہ بر لالہ رنگ و آب افزودو
غلام اور آزاد اقوام کے آرٹ کا مقابلہ:

”زبورِ عجم“ میں اقبال نے ایک خاص باب غلام اقوام کے فنون کے لیے وقف کیا ہے۔ اقبال کا خیال ہے کہ فن تعمیر صرف آزاد اقوام کا حصہ ہے اور اس لیے غلام اقوام کے سلسلے میں صرف موسیقی اور مصوّری کا ذکر کرتا ہے۔ وہ کہتا ہے ان کی موسیقی موت کا راگ ہے اور وہ ایک بیوہ کے نالہ و نغماں سے زیادہ کچھ نہیں۔ ان کی شاعری ایسی ہے کہ اس کے الفاظ دیکھتے ہی ہماری ساری توجہ کو جذب کر لیتے ہیں۔ لیکن آزاد لوگوں کے روح افزا نفعے ہمیں الفاظ میں نہیں الجھاتے بلکہ ان معانی تک لے جاتے ہیں جو ان کی تہ میں پوشیدہ ہوتے ہیں۔ اقبال رومی کو یوں پیش کرتا ہے۔

معنی آں باشد کہ بتائدِ ترا
بے نیاز از نقشِ گرداندِ ترا

شاعری کے فن کو انسان میں ایسا ذوق پیدا کر دینا چاہیے کہ وہ الفاظ کی بہتی ہوئی آبِ جو کے کنارے پر کھڑا رہے بلکہ اس میں غوطہ لگا کر اس کے پوشیدہ معانی کی منزل تک پہنچ جائے ایک غلام مصوّر کے کام میں کوئی ذاتی جوہ نہیں ہوتا۔ اسے اپنی ذات پر کوئی اعتناء نہیں ہوتا ہے۔ وہ ٹلسِ اشیاء کی سطحی خالج کو عبر کر کے ایما و تخلیل کے ساحل پر نہیں پہنچ سکتا۔ وہ ہر نئے خیال پر کانپ جاتا ہے اور پرانی وضع کی بنی ہوئی ڈگر پر چل دیتا ہے۔ غلام آرٹ کی ذہانت و قابلیت کی رہبری عوامِ الناس کا ذوق کرتا ہے اور اس کی خواہش یہ ہوتی ہے کہ وہ اس معیار کو حاصل کرے جو مقبول عام

ہے خواہ وہ کتنا ہی پست کیوں نہ ہو۔ حسن تو وہ شے ہے جو ہمارے اپنے نفس میں موجود ہے لیکن ایسا آرٹ اسے فطرت سے مستعار لے کر اس کی ایک نقل تیار کرتا ہے جو کچھ اسے ملتا ہے وہ لے لیتا ہے۔ لیکن جسے اسے لینا چاہیے اور جو اس کے قلب میں پوشیدہ ہے اسے حاصل نہیں کر سکتا۔ حالانکہ آرٹ کا اصل کام یہ ہے کہ وہ واقعیت کو تخلی کے آسمان پر پہنچا دے اور یہ وہ جو ہر ہے جو غلام آرٹ میں قطعاً موجود نہیں ہوتا۔

واقعیت کا ارتقائ:

یہاں میں یہ دکھانا چاہتا ہوں کہ واقعیت کو کس طرح بلند کیا جا سکتا ہے اس مقصد کے لیے اقبال کی اردو اظہم ”میری دعا“ میں سے میں ایک شعر پیش کرتا ہوں وہ کہتا ہے:

ہو دل فریب ایسا کہسار کا نظارہ
پانی بھی موج بن کر اٹھ اٹھ کے دیکھتا ہو
جو با تیں اس شعر میں بیان کی گئی ہیں۔ یہ ہیں کہ ایک پہاڑ ہے جو ایک دفریب منظر پیش کر رہا ہے۔ ہم یہ بھی جانتے ہیں کہ وہاں چشمے اور نہریں بھی ہیں۔ اور ان نہروں میں موجود بھی اٹھتی ہیں۔ ہم یہ بھی جانتے ہیں کہ اس پاس کی اشیاء کا عکس پانی پر پڑ رہا ہے۔ یہاں شاعر نے ان حقیقوں کی اصلیت کو تبدیل نہیں کیا اور ان میں کسی قسم کا تصنیع پیدا نہیں کیا۔ شاعر نے ان واقعیتوں کو ایک مرکب تجربے میں کیجا کر دیا ہے اور ان کو ایک ایسی شکل دیدی جس میں ہم آنگلی پائی جاتی ہے۔ اس نے اپنے تصور کے ذریعے سے ان کو اس طرح اپنایا ہے کہ اس منظر کے ایک خاص اسلوب مشاہدہ پر زور پڑتا ہے۔ یہاں شاعر نے واقعیت میں بلندی پیدا نہیں کی بلکہ اس خاص نقطہ نظر کا تعین کیا ہے جس سے اس منظر کو ہمیں دیکھنا ہے۔ پانی کی

موجوں کا اٹھ اٹھ کر کوہستان کے دلش نظارے کو دیکھنا۔ جب یہ نقش شاعر ہمارے شعور پر منتقل کرتا ہے تو منظر ایک بے مثال اور عدمِ اظہیر چیز بن جاتا ہے۔ مشاہدہ اس طرح ایک مثالی دنیا کا واقعہ نظر آتا ہے۔ ایک اور نقطہ نظر سے ہم کہہ سکتے ہیں کہ ان دو مصروعوں میں شاعر نے ہمارے مشاہدے کو مثالی اور عینی نہیں بنایا بلکہ موجوں کے اٹھ اٹھ کر دیکھنے کو بلند کر دیا ہے۔ پھر کوہرا آدمی دیکھتا ہے اور اس کے حسن سے لطف اندو ز ہوتا ہے۔ لیکن جب اس کو موجوں کی تخلیٰ آنکھ سے دیکھا جائے تو یہی منظر پہلے سے ہزار گناہ خوبصورت ہو جاتا ہے۔

ہر آرٹ کو لازم ہے کہ وہ اسی طرح شدید واقعیتوں کو اپنے تخیل کے ذریعہ سے بلند کرے اور جب وہ ایسا کرتا ہے تو اقبال کے بقول:

حور او از حور جنت خوشتر است
منکر لات و مناش کافر است

جس ہے واقعیت جب اس اعلیٰ وارفع دنیا میں پہنچ جاتی ہے تو وہ ایک بہت بن جاتی ہے اور ہر شخص کو لازم ہے کہ اس بہت کے آگے اپنا سرخم کرے ورنہ یہ سمجھا جائیگا کہ وہ آرٹ جیسی نعمت سے محروم ہے تخلیٰ آرٹ کی روح ہے یہ واقعیت کا درجہ بلند کر دیتی ہے۔ اقبال کہتا ہے:

آل ہنر مندے کہ بر فطرت فزوود
راز خود را بر نگو ما کشود

نتیجہ:

غرضِ حقیقی آرٹ حسن کا وہ اظہار ہے جس کا مقصد اس خواہش کی تخلیق ہے جو اپنے ساتھ محبت اور زندگی لائے۔ اس کا کام یہ ہے کہ یہ انسان کی ذات کو قوت اور ترقی کی طرف لے جائے۔ اقبال کہتا ہے۔

تمام انسانی سرگرمیوں کا انتہائی مقصد زندگی ہے پُرشوکت، پُرقوت، مالا مال زندگی، تمام انسانی آرٹ کے پیش نظر یہی مقصد ہونا چاہیے۔ اور ہر چیز کی قدر اس کی حیات بخش تقابلیت کے مطابق مقرر کی جانی چاہیے۔ بلند ترین آرٹ وہ ہے جو ہماری سوئی ہوئی قوت ارادہ کو بیدار کرے اور جو زندگی کے امتحان کا مردانہ وار مقابلہ کرنے کی ہم میں قوت پیدا کرے۔ ہر وہ چیز جو نیند لاتی ہے جو ہماری آنکھیں بند کر دیتی ہے اور ہمیں آس پاس کی چیزیں دیکھنے نہیں دیتی جس کو قابو میں لانے ہی پر زندگی کا انحصار ہے زوال اور موت کا پیغام ہے۔ آرٹ کی غاطر آرٹ کا وہمہ تنزل اور ادبار کی ایک عیارانہ ایجاد ہے جو زندگی اور قوت کی طرف سے بہکا کر ہمیں دوسری جانب لے جاتی ہے۔

(”ادبی دنیا“، جون ۱۹۳۲ء)

.....

پروفیسر میاں محمد شریف

ترجمہ: سید ذاکر اعجاز

اقبال کا نظریہ فن

اقبال نے جس زمانے میں شعر کہنا شروع کیا یہ دونوں تحریکیں زوروں پر تھیں اقبال نے اول الد کتحریک کی طرف کوئی توجہ نہ کی۔ اس کا سبب شاید یہ ہو کہ وہ بڑی حد تک براعظم یورپ کی تحریک رہی اور اقبال نے براعظم کی کسی بھی زبان کا وسیع مطالعہ نہیں کیا تھا۔ نیز اس تحریک کے انگریز حامیوں کی تصانیف ہندوستان میں راہ نہیں پاسکی تھیں۔ کیونکہ مبینہ خارجی اثرات سے فن کو آزاد کرنے کی تحریک بہر حال آزادی ہی کی ایک تحریک تھی۔ اقبال کے ایام طالب علمی میں ہمارے کالجوں کے با اثر اساتذہ سب انگریز ہوا کرتے تھے۔ وہ اپنے ایک مخلوم ملک کو ایسی تحریک سے کیوں روشناس ہونے دیتے۔

جب علامہ اقبال نے جمالیاتی مسائل پر سنجیدگی سے غور کرنا شروع کیا تو فن برائے فن والی تحریک کا زور پہلے ہی ٹوٹ چکا تھا۔ لہذا ہ درخواست نہیں رہی تھی لیکن اگر انہوں نے اس کی طرف توجہ بھی کی ہوتی وہ یقیناً اس کی مخالفت کرتے کیونکہ وہ فن کی مقصدیت پر پختہ یقین رکھتے تھے۔ اور مقصدیت فن کو منصود بالذات قرار دینے والے نظریے کی منطبق صدقہ تھی۔

جہاں تک بیت پسند تحریک کا تعلق ہے۔ اقبال صرتھا اس کے مخالف ہیں وہ معنی کی اہمیت پر بڑا زور دیتے ہیں۔ ان کی نظر میں ایسی موسیقی جوارادے، جذبات اور افکار سے عاری ہو۔ آتش سرد سے زیادہ کچھ نہیں۔

نغمہ می باید جنوں پروردہ

۲۷۶ درخون دل حل کردہ

لغہ گرمی مدارد مردہ ایسٹ

سوہ او از آتش افردہ ایسٹ

غالب نے شاعری میں جذبات کی اہمیت پر زور دیتے ہوئے کہا ہے:

حسن فروغ شمع سخن دور ہے اسد

پہلے دل گداختہ پیدا کرے کوئی

اسی طرح اقبال بھی فن میں جذبات کی اہمیت پر زور دیتے ہیں

سوہ سخن زلالہ متناثہ دل است

ایں شمع را فروغ ز پروانہ دل است

یا

ایا کہاں سے نغمہ مے میں سرود نے

اصل اس کی نے نواز کا دل ہے کہ چوب نے

یا

نقش ہیں سب ناتمام خون جگر کے بغیر

لغہ ہے سو دائے خام خون جگر کے بغیر

اقبال اپنے نظریہ حیات کے مطابق ارادے کو تاثیر فن کا سرچشمہ قرار دیتے ہیں

کیونکہ فن کے سارے مافیے کے سوتے ارادے ہی سے پھوٹتے ہیں۔ جس میں

احساسات، تاثرات، جذبات، افکار اور مقاصد شامل ہیں۔ وہ کہتے ہیں

جان مارا لذت اندر جبوست

شعر را سوہ از مقام آرزوست

فن کے جو متعدد نظریات ملتے ہیں ان میں نظریہ نقل غالباً سب سے پرانا ہے

افلاطون اور اسٹودنوس اسی نظریے کے حامی تھے۔ افلاطون فن کو اچھی نظر سے نہیں دیکھتا تھا۔ کیونکہ اس کی رائے میں فن مظاہر فطرت کی رسید کرتا ہے جب کہ خود مظاہر فطرت حقیقت کا ناقص ساسایہ ہیں۔ وہ شاعروں کا ذکر بڑی حرارت سے کرتا ہے اور کہتا ہے کہ دیوتاؤں اور آدمیوں کے بارے میں ان کی غلط بیانیاں نوجوانوں کے ذہن پر برا اثر ڈلتی ہیں۔ افلاطون ڈرامے کو اس بناء پر قابلِ مذمت قرار دیتا ہے کہ اس میں طاقتور جذبات کی عکاسی کی جاتی ہے اور اس کی وجہ سے ہمارے اندر جذباتی میلانات، ابھرتے ہیں اور انہیں تقویت پہنچتی ہے اور ہمارے لیے ان پر قابو پانا مشکل ہو جاتا ہے۔

اس کے بعد اسٹوفن کو پسندیدگی کی نظر سے دیکھتا ہے اس کے نزدیک فن انسان کی صنایع ہے جو صنعت الہی کی آئینہ دار ہے کیونکہ وہ فلسفے یا علم کل کی نقل کرتا ہے اور فطرت کی نقل کرتا ہے اور فطرت کا بنیادی محرک خدا ہے اسٹوفن کو اس لیے بھی مستحسن سمجھتا ہے کہ وہ زندگی کے المناک اور طربِ انگیزو اقعاد کی نقل کر کے ہمارے جذبات کو برآ بھیختہ کرتا ہے اور اس طرح ہمارے جذبات کی تنقیح ہو جاتی ہے اور ہمارے لیے ان پر قابو پانا آسان ہو جاتا ہے۔

اقبال نے ان ہی اسباب کی بنا پر جو افلاطون نے بیان کیے ہیں شاعروں کی مذمت کی ہے چنانچہ افلاطون کی طرح انہوں نے بھی اپنی اُظم بے عنوان ”تیاتر“ میں ڈرامے کی صنف پر نکتہ چینی کی ہے۔ ان کا کہنا ہے کہ اس فن سے ہماری شخصیت یا خودی ماری جاتی ہے۔ شخصیت زندگی کا مرکز ہے اگر فن سے شخصیت کو خارج کر دیا جائے تو اس میں کچھ بھی باقی نہیں رہتا۔

حریم تیرا خودی غیر کی معاذ اللہ
دوبارہ زندہ نہ کر کاروبار لات و منات

یہی کمال ہے تمثیل کا کہ تو نہ رہے
رہا نہ تو تو نہ سوز خودی نہ ساز حیات
اس کے علاوہ علامہ اقبال ارسطو کی طرح شاعری کی تخلیقی خصوصیت کو بھی سرا ہے
ہیں۔ شاعری انسان کے تخلیقی جوہر کی آئینہ دار ہے اور خلائقی خدا کی ایک صفت
ہے۔

لیکن افلاطون اور ارسطو و نووں کے نظریے کے برخلاف وہ فتن کو قتل سے تعبیر نہیں
کرتے۔ ایک رومانی شاعر کی حیثیت سے وہ حسن فطرت کے دلدادہ ہیں۔ لیکن ان
کی رائے میں فن فطرت کی نقل نہیں کیونکہ فن کا عمل تخلیق ہے اور تخلیق اور قتل ایک
ہی چیز نہیں ہیں۔ اقبال درحقیقت فطرت کو تخلیق کی راہ میں رکاوٹ سمجھتے ہیں۔ ان کا
کہنا ہے کہ مقاصد کی تخلیق کی خاطر حقائق کے خلاف مزاحمت زندگی اور صحت مندی
ہے باقی جو کچھ ہے وہ سب فتاوی خطا سے عبارت ہے۔

اقبال فتن کو فطرت سے آزاد کرانے کے خواہاں ہیں:

فطرت کی غلامی سے کر آزاد ہنر کو
صیاد ہیں مردان ہنر مند کہ خجیر
ان کی رائے میں فطرت کا چہ بہ اتارنے والا فن کا دردیو زہ گرفطرت ہے اور
فطرت کی بنیاد پر ایک نئی عمارت کھڑی کرنے والا فن کا فطرت کو اس سر نو تخلیق کرتا
ہے۔ اور اپنی ہستی کے راز ہائے سربستہ عیاں کر دیتا ہے۔ ایسی فن کا رانہ تخلیقات
ابدی حسن کی مالک ہوتی ہیں۔ وہ اپنے جوہر تخلیق سے جن خداوں کی صورت گری
کرتا ہے ان کا انکار خود ذات باری تعالیٰ کا انکار ہے۔

آل ہنر مندے کہ بر فطرت فزوود
راز خود را بر تگاہ ما کشوود

حور او از حور جنت خوشنز است
مکر لات و مناث کافر است
خدا اور انسان کے درمیان ایک دلکش مکالے میں اقبال کہتے ہیں کہ انسان نے
افادی ثنوں کے ذریعے نظرت کی نقل کرنے کی بجائے اسے سنوارنے اور اس میں
اضافہ کرنے کی کوشش کی ہے۔
انسان خدا کو مخاطب کرتے ہوئے کہتا ہے۔

تو شب آفریدی چاغ آفریدم
سفال آفریدی ایاغ آفریدم
بیابان و کھسار و راغ آفریدی
خیابان و گلزار و باغ آفریدم
من انم کہ از سنگ آئینہ سازم
من انم کہ از زهر نوشینہ سازم

اقبال اس بات پر عہد جدید کے پیشتر اہل قلم سے متفق ہیں کہ نقل فن کی اصل نہیں
ہے لیکن نظر یہ نقل کو اس طرح یکسر مسترد کر دینا خود اقبال کے اپنے فلسفے سے
مطابقت نہیں رکھتا۔ نقل کی ایک قسم ایسی ہے جس کی اقبال خود حمایت کرتے ہیں
اور وہ ہے خدا نے تعالیٰ کی صفات عالیہ کی نقل، وہ خدا کی صفات کی نقل کرنے کو ”
اپنا نے“ یا ”جذب کرنے“ سے تعبیر کرتے ہیں لیکن چونکہ صفات الہیہ کو اپنی ذات
میں جذب کر لینے سے ان صفات میں کوئی کمی نہیں ہوتی۔ لہذا وہ نقل کے سوا کچھ اور
نہیں۔

ایک طرف تو ماہرین کا وہ گروہ ہے جو فن کو قصود بالذات یا ہیئت کو فن کی غایمت
اویٰ قرار دیتا ہے۔ اس کے مقابلے میں ماہرین کا ایک اور گروہ ہے جو فن میں مقصد

میت پر زور دیتا ہے اس گروہ میں بھی دو جماعتیں ہیں جن کے نظریات ایک دوسرے سے بالکل الگ ہیں۔ ان میں ایک جماعت کے نزدیک فن کا مقصد محفوظ کرنا یا مسرت بخشا ہے۔ خود اس طبقہ مقصودیت کے حامیوں کے اسی زمرے میں آتا ہے اس کا کہنا ہے کہ فن نقل ضرور ہے لیکن اس نقل کا ایک خاص نفیاتی یا عمرانی مقصد بھی ہوتا ہے۔ یہ مقصد حظ یا مسرت کی وہ کیفیت ہے جوڑ کے ہوئے جذبات کی تطہیر یا تنقیح سے پیدا ہوئی ہے۔ ازمنہ و سطی میں سینٹ آگسٹائن نے یہ خیال پیش کیا تھا کہ فن کا منصب حسن کی تنقیح ہے اور حسن اس چیز کا نام ہے جس کے دیکھنے سے مسرت حاصل ہو۔ یورپی نشۃ الثانية کے عہد کے ایک نقاد کا تسلیم و تروکی رائے یہ تھی کہ شاعری اور سائنس میں فرق یہ ہے کہ شاعری کا مطبع نظر مسرت بخشا ہے اور سائنس کا مطبع نظر تلاش حقیقت ہے۔ اسی طرح عہد نشۃ الثانية کے دوسرے اصلاح پسند نقادوں کا کہنا تھا کہ کسی فن پارے میں بس ایک ہی چیز تلاش کرنی چاہیے۔ اور وہ ہے مسرت جو اس سے حاصل ہوتی ہے دوسری تمام باتوں یعنی صداقت، اخلاقی قوت اور تخلیقی توازن کو نظر انداز کر دینا چاہیے۔ تاکہ مسرت کا عنصر جو کسی فن پارے کی تنقیح کا واحد مقصد ہے بدرجہ اتم نمایاں ہو سکے۔ اخخار ہو یہ صدی میں دو برطانوی عالموں لا روڈ کیم اور ڈیوڈ ہیوم نے بھی کم و بیش یہی موقف اختیار کیا خود ہمارے عہد کے ادیبوں میں جارج سنتایا نے اسی رائے کا اظہار کیا ہے۔ ان کی رائے میں ادب کا منصب مسرت بخشا ہے۔ لیکن وہ اس طو سے اختلاف کرتے ہوئے کہتے ہیں کہ ادب کا منصب مسرت بخشا ہے۔ لیکن وہ اس طو سے اختلاف کرتے ہوئے کہتے ہیں کہ ادب اپنا یہ منصب جذبات کو خارجی صورت دے کر پورا کرتا ہے نہ کہ جذبات کی تنقیح کے ذریعے۔ ماہرین نفیات میں فائدہ مکمل طور پر اس طو کے دبستان تنقید سے تعلق رکھتا ہے کیونکہ اس کے نزدیک فن کا

مقصدِ محض مسرت بخشنا نہیں بلکہ جذبات کی تنقیح کے ذریعے مسرت بخشنا ہے۔ خود فرائد کے الفاظ میں فن کا مقصد تکمیلِ خواہش کے ذریعے مسرت بخشنا ہے گویا فن کا منصب فن کاروں اور نقادوں کے ذہن کو دبے ہوئے جذبات کی بالواسطہ تسلیم کے ذریعے جملہ بیجانات سے نجات دلانا ہے۔ اقبال اگرچہ مقصدیت کے علمبردار ہیں لیکن وہ فن کے اس مقصدی نظریے کے موئید نہیں ہیں۔ اگر انہوں نے اس نظریے کی حمایت کی ہوتی تو وہ فارسی کی کلاسیکی شاعری کی مذمت نہ کرتے جس کی مسرت انگیز خصوصیت کے وہ معرفت تھے۔

بے شعر عجم گر چہ طرباک و دلاؤین
اس شعر سے ہوتی نہیں ہمشیرِ خودی تیز

اقبال کو خودا پی شاعری کے مسرت بخش پہلو کا پورا پورا احساس ہے جو یک چمن گل، یک نیستان نالہ ہونے کے ساتھ ساتھ ”یک خنانہ مئے“ بھی ہے۔ اس میں کوئی شک نہیں کہ ہر فن پر لطف و مسرتِ محض فن کے مختلف اثرات میں سے ایک ہے نہ کہ اس کی غایت۔ اقبال فرائد کے اس نظریے کو بھی غیر مشرود طور پر قبول نہیں کرتے کہ فن خواہشات کی بالواسطہ تسلیم کا وسیلہ ہے۔ اگرچہ وہ اس نفسیاتی حقیقت کو تسلیم کرتے ہیں کہ فن کی حیثیت دبے ہوئے جذبات کے نکاس کی سی ہے۔

”حرف تمنا جسے کہہ نہ سکیں رو برو“ اور وہ ذہن کو جذبائی بحران سے نجات دلاتا ہے۔

کھل تو جاتا ہے مغنى کے بم وزیر سے دل
لیکن جذبات کے اخراج کے ذریعے تسلیم بخشنا فن کا مقصد نہیں ہے۔ بعض صورتوں میں فن آرزوؤں کو بھی ختم کر دیتا ہے اور اقبال کی نگاہ میں اس قسم کے فن کی

کوئی اہمیت نہیں ہے۔

نہ رہا زندہ و پاندہ تو کیا دل کی کشود
برخلاف اس کے جب روح کے اندر رئی تھنا میں متلاطم ہوں تو نئے مقاصد کے
لیے دل کی بستابی فن کے ذریعے جذبات کے اخراج سے کم نہیں ہوتی
تپ شعلہ کم نہ گردد ز گستین شرارہ
اب آئیے مقصد بیت کے دوسرے نظریے پر غور کریں اس نظریے کے
علمبرداروں میں سب سے نمایاں انглаطون، رسکن، گیاڑ، ٹالشانی، اپسن، شا
اور اقبال ہیں۔

گیاڑ کے نزدیک فن کا اصول خود زندگی ہے۔ اور فن ایسے وسائل کے ایک منظم فل
کا نام ہے جنہیں حسن کا احساس پیدا کرنے کے لیے منتخب کیا گیا ہو۔ نیز وہ کہتا ہے
کہ حسن کا یہ احساس عبارت ہے انفرادی زندگی میں معاشرے کے شعور سے۔ ”
مزید برائیں“ فن کا بلند ترین مقصد انسان کے دل میں دھڑکن پیدا کرنا ہے اور چونکہ
دل زندگی کا مرکز ہے الہذا فن کا نوع انسانی کی ساری اخلاقی اور مادی زندگی کے
ساتھ وابستہ ہونا لازمی ہے۔ ٹالشانے کہتا ہے کہ فن کا مقصد اعلیٰ ترین اور بہترین
احساسات کا ابلاغ ہے اسیں فن کو زندگی کی تنقید قرار دیتا ہے۔ برناڑشا پنی تمثیل
MALION PYG کے بارے میں لکھتا ہے کہ ”میں نے اس تمثیل کو دانستہ
نصیحت آمیز بنایا ہے اور وہ انتہائی سبق آموز ہے۔ یہ اُن لوگوں کے منہ پر ایک
طمأنچہ ہے جو یہ رٹ اگر ہے ہیں کہ فن کا سبق آموز نہیں ہونا چاہیے۔“ پکمیلیں،
کویورپ اور مریکہ میں جو مقبولیت حاصل ہوئی ہے وہ اس بات کا ثبوت ہے کہ اگر
فن سبق آموز نہیں تو کچھ بھی نہیں۔“

ان تمام اہل قلم کی آراء کا قالب لباب یہ ہے کہ فن کا منصب سماجی اصلاح ہے

نظریہ مقصد بیت کا بانی مبانی افلاطون ہے اس کا کہنا ہے کہ فن معنوی اور صوری ہر دو اعتبار سے اخلاقی اور واعظانہ مقاصد پرے کرتا ہے وہ تلقین کرتا ہے کہ فن کے افسوس کو لوگوں میں صرف صالح شہرت پیدا کرنے کے لیے استعمال کرنا چاہیے۔ مثلاً موسیقی میں صرف ان ہی راگوں اور نغموں کی اجازت ہونی چاہیے۔ جو سامعین کو جنگجو بنادیں اور ان میں شجاعت کی روح پھونک دیں اور انہیں بہادرانہ کاموں کی ترغیب دیں۔ یا پھر افلاطون کی رائے میں لوگوں کو ایسے نفع نہیں جانے چاہئیں جو لوگوں کو سنجیدہ، ہوشمند، اعتدال پسند اور انصاف پسند بنادیں اور ان میں دیوتاؤں کے ساتھ عقیدت اور احترام کے جذبات پیدا کریں۔ فن سے حاصل ہونے والی مسرت عقل کے ساتھ متحمل کرلوگوں کو صحیح راست پر لگادیتی ہے۔ افلاطون ایسے فن کاروں کی ندمت کرتا ہے جن کا فن اخلاق سوز ہو۔ وہ اس قسم کے فن کاروں کو اپنی مثالی ریاست سے خارج کر دیتا ہے۔

علامہ اقبال ایک لحاظ سے افلاطون کے مخالف بھی ہیں اور ایک لحاظ سے پیرو بھی ہیں جہاں تک مابعد الطیعت کا تعلق ہے وہ مسلمہ طور پر افلاطون کے مخالف ہیں۔ لیکن جہاں تک نظریہ فن کا تعلق ہے وہ افلاطون کے پیرو ہیں۔ دونوں منکروں کے نزدیک فن کا مقصد یکساں ہے۔

.....

فنون الطيف

- ☆ ادب اور فنونِ اطیفہ کے متعلق اقبال کا نظریہ عندیب شاداںی
 - ☆ اقبال کا نظریہ مقصود ہنس رشاد حسین رزاقی
 - ☆ اقبال اور فنونِ اطیفہ سلطان صدیقی
 - ☆ اقبال کا نظریہ حسن کاری محمد معین

عند لیب شادانی

ادب اور فنونِ لطیفہ کے متعلق اقبال کا نظریہ

شاعری، موسیقی، مصوری، اور بہت تراشی کو فنونِ لطیفہ کہتے ہیں۔ ان فنون کے متعلق علامہ اقبال کا نقطہ نظر صحیح کے لیے ضروری ہے کہ پہلے ان کے معیارِ حسن و فتح کو سمجھ لیا جائے۔

پروفیسر نکلسن کے نام ایک خط میں اپنے فلسفہِ خودی کی تشرح کرتے ہوئے علامہ اقبال نے لکھا ہے:

شخصیت یا مسلسل جدوجہد کی حالت انسان کا سب سے بڑا کمال ہے۔ جو شے شخصیت کو مسلسل جدوجہد کی طرف مائل کرتی ہے۔ وہ ہمیں بقاء دوام کے حصول میں مددیتی ہے۔ الہدا وہ اچھی ہے اور جو شے شخصیت کو کمزور کرے وہ بری۔ گویا ہماری شخصیت جملہ اشیائے کائنات کے حسن و فتح کا معیار ہے۔ مذهب، اخلاق اور آرٹ سب کو اسی معیار پر پرکھنا چاہیے۔

اسی خیال کو اشعار میں اس طرح پیش کیا ہے

سرود و شعر و سیاست کتاب و دین و ہنر
گھر ہیں ان کی گرد میں تمام یک دانہ
غمیر بندہ خاکی سے بے نمود ان کی
بلند تر ہے ستاروں سے ان کا کاشانہ
اگر خودی کی حفاظت کریں تو عین حیات
نہ کر سکیں تو سر اپا فسون و افسانہ
اس مضمون کو ایک اور شعر میں بھی اظہم کیا ہے

گر ہنر میں نہیں تعمیر خودی کا جوہر
وائے صورت گری و شاعری و نئے و سرود
”مرتع چفتائی“ کے دیباچے میں علامہ اقبال نے آرٹ کے متعلق اپنے نقطہ نظر
کی اس طرح تشریح کی ہے۔

کسی قوم کی روحانی صحت کا دار و مدار اس کے شعر اور آرٹ کی الہامی صلاحیت پر
ہوتا ہے۔ لیکن یا ایسی چیز نہیں جس پر کسی کو قابو حاصل ہو۔ یا ایک عطیہ ہے۔ اس
عطیہ سے فیضیاب ہونے والے کی شخصیت اور خود اس عطیے کی حیات بخش
تا شیر انسانیت کے لیے اہمیت رکھتی ہیں۔ کسی زوال پذیر آرٹ کی تخلیقی تحریک، اگر
اس میں یہ صلاحیت ہے کہ وہ اپنے نفعے یا تصویر سے لوگوں کے دل بھا سکے قوم کے
لیے چنگیز خاں کے لشکروں سے زیادہ تباہ کن ثابت ہو سکتی ہے۔

اسی خیال کو ”ہنر و رانِ ہند“ کے عنوان سے علامہ موصوف نے ضرب کلیم میں اس
طرح پیش کیا ہے

عشق و مستی کا جنازہ ہے تجھیں ان کا
ان کے اندر یہ تاریک میں قوموں کے مزار
موت کی نقش گری ان کے صنم خانوں میں
زندگی سے ہنر ان برمجنوں کا بیزار
چشم آدم سے چھپاتے ہیں مقاماتِ بلند
کرتے ہیں روح کو خوابیدہ بدن کو بیدار
ہند کے شاعر و صورت گرو افسانہ نولیں
آہ! بیچاروں کے اعصاب پر عورت ہے سوار
ایک اور مقام پر فرمایا ہے

اگر نوا میں ہے پوشیدہ موت کا پیغام
 حرام میری نگاہوں میں نئے وچنگ ورباب
 آرٹ کے متعلق دوسرا اہم نکتہ جو علامہ اقبال نے بیان کیا وہ خود انہیں کے الفاظ
 میں یہ ہے کہ:

انسانی قوت کا راز یہ ہے کہ فطرت کے مہیجات کے خلاف مقاومت اختیار کی
 جائے نہ کہ ان کے عمل کے سامنے اپنے تینیں رحم و کرم پر چھوڑ دیا جائے۔ جو کچھ
 موجود ہے اس کی مقاومت اس واسطے کرنی چاہیے کہ جو مو جو نہیں اس کی تخلیق ہو۔
 ایسا کرنا صحت و زندگی سے عبارت ہے اس کے مساوئے جو کچھ ہے وہ زوال اور
 موت کی طرف لے جانے والا ہے۔

اسی خیال کو علامہ موصوف نے ایک چھوٹی سی نظم، "اہرام مصر" میں اس طرح
 پیش کیا ہے

اس دشتِ جگر تاب کی خاموش فضا میں
 فطرت نے فقط ریت کے ٹیلے کیے تعمیر
 اہرام کی عظمت سے گلوگاندار ہیں افلک
 کس ہاتھ نے کچھنی ابدیت کی یہ تصویر
 فطرت کی غلامی سے کر آزاد ہنر کو
 صیاد ہیں مردان ہنر مند کہ نجیب؟
 تیسرا اہم بات فن کے متعلق یہ کہیں کہ فن کو مفید و کار آمد بنانے کے لیے فنکار کا
 انتہائی خلوص نہایت ضروری ہے۔

رگ ہو یا خشت و سنگ چنگ ہو یا حرف و صوت
 مجرہ فن کی ہے خون جگر سے نمود

قطرہ خون جگر سل کو بناتا ہے دل
 خون جگر سے صدا سوز و مرود
 نقش ہیں سب نا تمام خون جگر کے بغیر
 نغمہ ہے سودائے خام خون جگر کے بغیر
 خود فونِ لطیفہ کے عنوان سے ”ضربِ کلیم“ میں علامہ نے جو ایک نہایت مختصر مگر
 نہایت دل آورِ اظہم کا ہی ہے۔ اس سے فونِ لطیفہ کے متعلق ان کا نقطہ نظر بخوبی واضح
 ہو جاتا ہے۔

اے اہلِ نظرِ ذوقِ نظرِ خوب ہے لیکن
 جو شے کی حقیقت کو نہ دیکھے وہ نظر کیا
 مقصود ہنر، سوزِ حیات، ابدی ہے
 یہ ایک نفس یا دو نفس مثلِ شر کیا
 جس سے دل دریا متناطم نہیں ہوتا
 اے قطرہ نیساں وہ صدف کیا وہ گھر کیا
 شاعر کی نوا ہو کہ مغنى کا نفس ہو
 جس سے چن افرادہ ہو وہ بادِ سحر کیا
 بے معجزہ دنیا میں اُبھرتیں نہیں قومیں
 جو ضربِ کلیمی نہیں رکھتا وہ ہنر کیا
 فونِ لطیفہ کے متعلق یہ تو ہوئی علامہ کی عام رائے۔ اب یہ دیکھنا ہے، کہ
 خصوصیت کے ساتھ شعر کے متعلق ان کا کیا خیال ہے۔ جمہور کا اس پر اتفاق ہے کہ
 فونِ لطیفہ میں شعر کا مقام بہت بلند ہے اور بعض لوگوں کے نزدیک باقی فونِ لطیفہ
 یعنی مصوری، موسیقی اور بہت تراشی، تینوں شعر سے فروٹر ہیں۔ خود علامہ نے رقص

و موسیقی کے متعلق اپنے اور کسی چینی مفکر کے خیالات کو نظم کیا ہے۔ جس میں شعر کو موسیقی کی جان قرار دیا ہے۔

شعر سے روشن ہے جان جبریل واہر مک
رقص و موسیقی سے بے سوز و سروہ انجمون
فاش یوں کرتا ہے اک چینی حکیم اسراء فن
شعر کویا روح موسیقی ہے رقص اسکا بدن

جن لوگوں نے علامہ اقبال کے کلام کا با استیعاب مطالعہ نہیں کیا۔ انہیں شعر کے متعلق موصوف کے خیالات میں ایک زبردست اضداد اور تناقض نظر آتا ہے۔ کیونکہ علامہ موصوف نے کہیں تو شاعری کو پیغمبری سے جاملایا ہے اور کہیں شعر کی نسبت بھی اپنے ساتھ گوارا نہیں کی۔ بلکہ اس سے بیزاری کا اظہار کیا ہے۔ آخر یا تناز برداشت اضداد کیوں؟ بات یہ ہے کہ شاعری کا ایک عام تصویر جو لوگوں کے ذہن میں موجود ہے اس کی بنابر سمجھتے ہیں کہ جس قسم کے سینکڑوں ہزاروں شاعروں پہلے گزر چکے ہیں یا آج موجود ہیں اسی قسم کا ایک شاعر اقبال بھی ہے۔ علامہ اس حقیقت سے آگاہ ہیں کہ بکثرت لوگ انہیں رسمی اور متعارف قسم کا شاعر سمجھتے ہیں۔ لہذا انہوں نے اس غلط فہمی کے خلاف سخت احتجاج کیا ہے۔

نہ بینی خیر ازاں مرد فرو دست
کہ بر من تھمت شعر و خن بست
اس فرد مایہ انسان سے تم کسی بھلائی کی توقع نہ کرو۔ جس نے مجھ پر شعرو خن کی
تھمت لگائی۔ ایک اور مقام پر اپنی قوم سے شکایت کی ہے کہ
او حدیث طبری خواہد ز من
آب رنگ شاعری خواہد ز من

اس کا یہ مطلب ہرگز نہیں کہ علامہ اقبال کے نزدیک شعروخن کا مرتبہ تناسبت ہے کوہ اپنے ساتھ اس کی نسبت بھی گوار نہیں کرتے بلکہ اس بیزاری کا سبب یہ ہے کہ ان کی رائے ”فن برائے فن“، ایک گمراہ کن نظریہ ہے وہ شاعری اور دوسرے فنون اطینفہ کو مقصود بالذات نہیں سمجھتے بلکہ زندگی کے اعلیٰ مقاصد کے حصول کا ایک ذریعہ خیال کرتے ہیں۔ اور اگرچہ وہ ایک ماہر آرٹسٹ ہیں۔ پھر بھی اپنے کلام کے حسن ظاہری کو چند اس اہمیت نہیں دیتے۔ چنانچہ ارشاد ہوتا ہے۔

میری نوا میں نہیں بے ادائے محبوی
کہ باگ سصور سرافیل دل نواز نہیں
علامہ اقبال کو شعر کی عظمتوں اور اس کی بے پناہ قوتوں کا چھپی طرح اندازہ ہے۔
کیا خوب فرمایا ہے۔

جمیل تر ہیں گل ولالم فیض سے اسکے
لگاؤ شاعر رنگیں نوا میں بے جادو
جس شاعر کا نصب لعین حیات کے مقاصد عالیہ کا حصول ہے یا یوں کہیے کہ جو
انسانوں کو صحیح معنی میں انسان بنانا چاہتا ہے۔ اس کا مرتبہ علامہ اقبال کی نظر میں
بہت بلند ہے۔ چنانچہ ارشاد فرماتے ہیں۔

شاعر اندر سینہ ملت چو دل
ملتے بے شاعری انبار گل
شعر را مقصود اگر آدم گری است
شاعری ہم وارث پیغمبری است

یعنی ایسے شاعر کا قوم کے اندر وہی مرتبہ ہے جو انسان کے سینے میں دل کا دل نہ ہو تو انسان کا پیکر عصری مٹی کا ڈھیر ہے۔ اسی طرح جس قوم کو شاعر نصیب نہیں وہ

قوم نہیں خاک کا تو وہ ہے ایک اور مقام پر فرمایا ہے۔

وہ شعر کہ پیغامِ حیاتِ ابدی ہے
یا نعمتِ جبریل ہے یا صورِ سرافیل

یا پھر

عزیز تر ہے منائِ امیر و سلطان سے
وہ شعر جس میں ہے بکلی کا سوز و براتی
الغرضِ اقبال کے نزدیک شاعری ہو یا مصوری، موسیقی ہو، یا بت تراشی، اگر
اس کا مقصد انسان کو بلند سے بلند تر کرنا ہے تو یقیناً وہ محمود ہے اور اگر وہ انسان کی
ترقی کی راہ میں غافل ہے تو یقیناً مردود ہے۔

.....

شامل حسین رزاقی

اقبال کا نظریہ مقصودہ ہنر

ادب اور فن کی تاریخ میں فن برائے فن اور فن برائے زندگی کی بحث کو بڑی اہمیت حاصل رہی ہے۔ ہنروں کا ایک طبقہ آرٹ کو حسن، نازک خیالی اور لطیف احساسات کے محض اظہار کا ذریعہ ہو رکرتا ہے۔ اور دوسرا آرٹ کی عظیم قوتوں سے مقاصد حیات کی تکمیل کا کام لیتا ہے۔ پہلی شکل میں افادیت کا پہلو مفتود ہے لیکن دوسری شکل افادیت ہی کوفن کی اساس قرار دیتی اور فن کو زندگی کا تابع بناتی ہے۔ مقصودہ ہنر کا یہ اختلاف انسانوں کے افکار و روحانیات میں اختلاف کا لازمی نتیجہ ہے اور یہ بحث دراصل اتنی ہی قدیم ہے۔ جتنی کہ افکار انسانی کی تاریخ، چنانچہ یونان کے دور عروج میں جب علوم و فنون کو فروغ حاصل ہوا تو فن کا یہ قدیم ترین نظریہ قائم ہو گیا کہ فن مظاہر فطرت کی نقلی یا عکاسی ہے۔ لیکن افلاطون نے اس نظریہ کی اس بنا پر مخالفت کی کہ وہ خود مظاہر فطرت کو ناقص سمجھتا ہے۔ جو حقیقت کا محض عکس ہیں۔ اور اس کی یہ استدلال ہے کہ جس ہنر کا مقصد ناقص مظاہرات کی نقلی ہو وہ خود کبھی مکمل نہیں ہو سکتا۔ اس کے بعد یونان کے عظیم ترین مفکر ارسطو نے ہنر کا جو نظریہ پیش کیا وہ زمانہ کی اس قدر ترقی کے بعد آج بھی وقت کی نظر سے دیکھا جاتا ہے۔ ارسطو کا یہ نظریہ ہے کہ آرٹ کے لیے تخلیقی ہونا ضروری ہے۔ چنانچہ وہ تخلیق کو ایک الہی وصف قرار دیتا ہے۔ اور اسی آرٹ کی عظمت کا قائل ہے جو تخلیقی ہو۔

افلاطون اور ارسطو کے یہ نظریات گویا مقصودہ ہنر کی وضاحت کا آغاز ہیں اور اس کے بعد ہر دور میں فن کی ترقی و وسعت کے ساتھ ساتھ اس کے مقصد اور نوعیت میں اختلاف بھی ہونے لگا۔ حقیقت پسند ہنروں نے فن کی افادیت کو پیش نظر کھا

اور ان کا نظریہ عموماً یہی رہا کہ ہنر کا کوئی مفید مقصد ہونا چاہیے۔ لیکن انہیوں صدی کے آغاز میں فن برائے فن کے تھوڑے کو مغربی ممالک میں ایک تحریک کی حیثیت سے بہت فروغ ہوا اور فلاہیر، گاتیر، آسکر وائلر، پشکن اور الین پو جیسے بامال ادیبوں اور شاعروں نے اس نظریہ کو مقبول عام بنادیئے میں نمایاں حصہ لیا۔ یہ ہنر و رومانیت سے متاثر تھے۔ ان کا مقصود ہنر محض حسن تھا۔ اور وہ حسن ہی کے مظاہرات کو آرٹ قرار دیتے تھے۔ ان کے نزدیک فن کا بامقصد ہونا ضروری نہیں بلکہ فن و مقاصد کی پابندیوں سے آزاد رکھنا اور محض فن کی خاطر فن کے مظاہرات کی تخلیق کرنا ہی ہنر کا مقصود اصلی ہے۔ اپنے اس تصور کو ان لوگوں نے ایسے دلنشیں انداز میں پیش کیا کہ ہنر و رومانیت اور ہنر کے قدر انہوں کی کثیر تعداد اس سے متاثر ہوتی اور نظریہ فن کی بحث نے غیر معمولی اہمیت اختیار کر لی۔

اقبال نے مشرق و مغرب کے علوم و ادبیات کا بہت غائر مطالعہ کیا تھا۔ اور وہ یہ جانتے تھے کہ جن شاعروں نے محض حسن بیان کو مقصد شاعری قرار دیا۔ ان کا کلام حقیقت کی روح اور زندگی کی خوبی سے بالکل معراء کاغذی پھولوں کے رنگ رنگ گلدنستوں کی طرح ہے جونہ تو زندگی کے حقائق سے آگاہ کر سکتا ہے اور نہ مقاصد حیات کے حصوں میں کوئی مدد دے سکتا ہے۔ یہ شاعری درحقیقت اقبال کے اس تصور شاعری کے برعکس تھی جسے وہ معرکہ حیات سر کرنے کا ذریعہ چاہتے تھے۔

شاعری کے متعلق اقبال کا نظریہ اور ان کا مقصود ہنر بہت غور و فکر کا نتیجہ ہے۔ وہ زندگی کے شاعر ہیں اور ہنر کو مقصدِ حیات کی تکمیل کا ذریعہ سمجھتے ہیں۔ ان کی نظر میں زندگی اصل مقصد ہے جو ہر شے پر حاوی ہے اور ان کا یہ عقیدہ ہے کہ

آرٹ چاہے وہ ادب ہو یا مصوہ، اور موسیقی ہو یا معماری، زندگی کا معاون اور خدمت گار ہے اور اسی بنا پر آرٹ ایجاد ہے نہ کہ تفریح چنانچہ ہنر و رومانیت کا یہ فرض

ہے کوہ اپنے مظاہرات ہنر میں زندگی کے مقاصد کو پوری طرح ملحوظ رکھیں اور زندگی کی عظمت و بزرگی کے بجائے موت کو بڑھا کر نہ دکھائیں کیونکہ دلش آرٹ جب موت کا نقشہ کھینچتا ہے اور اس کو بڑھا کر دکھاتا ہے تو وہ سخت تباہ کن ہو جاتا ہے آرٹ زندگی کا معاون ہے اور زندگی اقبال کے نزدیک تاریخ کے برقرار رہنے ہی کا نام نہیں اور محض گردش شام و سحر سے اس کا شمار نہیں ہو سکتا بلکہ زندگی ان مظاہرات سے بہت بلند ایک عظیم تر تحقیقت اور تجھیق کائنات کا راز ہے اور زندگی کا سب سے بڑا مظہر انسان ہے جو خالق عالم کی قوت تجھیق کا بہترین نمونہ ہے۔ یہ وہ "محصور" ہے جس نے فطرت کی بڑی بڑی سرکش قوتوں کو سخرا کر لیا اور اسی بندہ مولا صفات کے ممکنات سے آگاہ کرنا، اس کی انفرادی اور اجتماعی زندگی کو بہتر بنانا، اس کے احترام کا درس دینا اور اس کی خود شناسی کو خدا شناس بنانا، اقبال کا مقصود ہنر ہے۔ اقبال کے نزدیک یہی وہ خود شناس ہنر و رہ ہے جس کی پرده دری نے فطرت کے راز ہائے سر بستہ کو افشا کر دیا۔ جس کی ہنرمندی نے قوائے فطری کو سخرا کر لیا جس کی قوت تجھیق نے ظلمت شب کو چراغ سے دور کیا اور جس کے اعجاز نے سنک کو آئینیہ میں بدل دیا۔ اس کی فضیلت و برتری کا راز اس کی قوت تجھیق میں مضمرا ہے اور اقبال اس ہنرمند کی ان قوتوں سے باخبر ہیں جو فطرت پر غالب آتی اور اس کو اسیر دام بنا کر سخرا کرتی ہیں۔

ریخت ہنر ہائے من بحر بہ یک نائے آب
 تیشه من آورد از جگر خارہ شیر
 زهرہ گرفتار من، ماہ پرستار من
 عقل کلاں کار من بہر جہاں دار و گیر
 من بہ زمین درشدمن من بہ فلک برشدمن

بستے جادوئے من، ذرہ و ماہ منیر

اقبال کے نزدیک ہنر کا مقصد زندگی کو خوبصورت بنانا، اس میں حسن و دلکشی پیدا کرنا، اس کی محرومیوں کو شادکامی سے ناکامیوں کو کامیابی سے اور ظلمتوں کو روشی سے بدل دینا ہے اور اسکے لیے فطرت پر قابو پانے اور رکاوٹوں پر غالب آنے کا عزم و قوت درکار ہے۔ چنانچہ اقبال کا نظریہ ہے کہ جو اہل ہنر نوع انسان کے لیے رحمت ثابت ہوتے ہیں۔ ان کا ربط اپنے ماحول حیات کے ساتھ بازمانہ بساز کے بجائے بازمانہ تیزی کا ہوتا ہے اور ایسا بلند مرتبہ و ہنر و رالہی رنگ میں ڈوب جاتا اور اپنی روح میں زمان کی حقیقت و ابدیت کو محسوس کرتا ہے۔ لیکن جس ہنر و رکی نگاہ میں انسانی قوتیں ضعیف تر دکھائی دیتی ہیں۔ وہ طبیعی ماحول ہی کو سرچشمہ فیضان قرار دیتا ہے۔ وہ فن اور وہ ہنر جس کا مطبع نظر اخلاق الہی کو اپنے اندر جذب کرنا ہے۔ دراصل انسان کے اندر ایک غیر محدود طلب پیدا کر دیتا ہے اور اس کو عزت و شرف کا مستحق ٹھہرا تا ہے۔ اس ذوق تیزی کی تسکین کے لیے اقبال ہنر و رکو فطرت کی غلامی سے آزاد ہونے اور فطرت کو حسین تر بنانے کی تلقین کرتے ہیں۔

دریا متناطم ہوں تری موج گھر سے
شرمندہ ہو فطرت ترے اعجاز ہنر سے
خورشید کرے کسپ خیا تیرے شر سے
ظاہر تری تقدیر ہو سیماۓ قمر سے
اور جب ہنر و تسبیح کی لذت سے آشنا ہو جاتا ہے تو اس کو کسی منزل پر بھی قرانیں
آتا۔ وہ خوب سے خوب تر کی طرف بڑھتا ہے۔ اور ہر کامیابی ایک نے مقصد کی
طرف اشارہ کرتی ہے۔

چہ کنم کہ فطرتِ من بہ مقام درنہ سازو

دل ناصور دارم چو صابہ لالہ زارے
 زشر ستارہ جویم، ستارہ آفتا بے
 سر منزل نہ دارم، کہ بمیرم از قرارے
 فطرت کی تنجیر اور حسین تر زندگی کی تخلیق کا جذبہ ایسے ہنرمند میں ایک زندہ اور
 موثر قوت نہیں بن سکتا جو عزم و یقین سے محروم ہوتا ہے۔ کیونکہ یہی وقت ان
 مظاہرات ہنر کی تخلیق کرتی ہیں جو اعجاز ہنر کے جاسکیں۔ چنانچہ اقبال اس حقیقت کو
 واضح کرتے ہیں:

بے یقین را لذتِ تحقیق نیست
 بے یقین را قوتِ تخلیق نیست
 بے یقین را رعشہ با اندر دل است
 نقش نو آوردن او را مشکل است
 زندگی بے قوتِ اعجاز نیست
 ہر کے واندہ ایں راز نیست

یہ عزم و یقین پیدا کرنے کے لیے اقبال ہنر سے متلاطفی ہیں کہ وہ اپنی خودی
 یعنی اپنے ممکنات سے آگاہ ہو۔ ہنر و رکھی بیدار خودی اس کے کمال ہنر کی اساس سے
 چنانچہ اقبال کے نزدیک وہ ہنر بے حقیقت ہے جس میں تعمیر خودی کا جو ہر مضمون نہیں
 اور زندگی کو نکھارنے والا ہنر وہی ہے جو خودی کو بیدار کرے اور اس کا محافظت بنے۔

سرودو شعر و سیاست، کتاب و دین و ہنر
 گھر ہیں ان کی گرہ میں تمام یک دانہ
 اگر خودی کی حفاظت کریں تو میں حیات
 نہ کر سکیں تو سراپا فسون و افسانہ

اور تحفظِ خودی پر اس قدر زور دینے کی وجہ یہ ہے کہ اقبال اس حقیقت کو خوب سمجھتے ہیں کہ:

ہوئی ہے زیرِ فک امتوں کی رسولی
خودی سے جب ادب و دیں ہوئے ہیں بیگانہ
چنانچہ اقبال یہ چاہتے ہیں کہ ہنرو رافکار و تخلیل کی گدائی کے بجائے اپنی خودی تک
رسائی حاصل کرے اور اپنے اعجازِ ہنر سے فطرت تک کو ہیران کر دے۔ اپنے
ممکنات سے آگاہ ہنر و رکے مظاہرات فن اس کی خودی کا حضور ہیں، جن کو اس کا
سو ز دروں اور جذبِ عشق لازوال بنادیتا ہے۔ اگر چہ گردشِ زمانہ حادثات کی
نقش گر ہے اور مظاہرات ہنر کی آخری منزل فنا ہی ہوا کرتی ہے۔ لیکن وہ نقش جسے
رازِ حیات کے محروم اور روشن ضمیر نقش گر کی بیدار خودی ابھارتی ہے اور اس کا جذب
عشق منزل تک پہنچاتا ہے، ثبات و استحکام حاصل کر لیتا ہے۔ اور یہ ثبات و
دوم اس خود شناسی، خلوص، ایمان اور سوز و جگر کا نتیجہ ہوتے ہیں جو پاک دل
و روشن ضمیر ہنر مند کے مظاہرات ہنر کو فطرت کی گرفت سے آزاد کر دیتے ہیں۔
ثبتات ہنر کے اس تصور کو اقبال نے یوں بیان کیا ہے۔

۲۳۱ و فانی تمام مجرہ ہائے ہنر
کار جہاں بے ثبات، کار جہاں بے ثبات
بے مگر اس نقش میں رنگ ثبات دوام
جس کو کیا ہو کسی مردِ خدا نے تمام
مردِ خدا کا عملِ عشق سے صاحب فروع
عشق بے اصل حیات موت بے اس پر حرام



عشق صیقل می زند فرهنگ را
 جو ہر آئینہ بخشید سنگ را
 اہل دل را سینہ سینا دهد
 باہر منداں پید بیضا دهد

اقبال کے نظریہ فن میں مقاصدِ حیات کو بنیادی اہمیت حاصل ہے جو فن کی نوعیت، افادیت اور معیار کو جانچنے کی کسوٹی ہیں۔ یہ مقاصد جس قدر اعلیٰ ہونے فن کا معیار بھی اتنا ہی بلند ہو گا کیونکہ زندگی کی عظمت مقاصدِ حیات کی نوعیت پر محصر ہے اور یہی کہ ہنرورنہ صرف مقاصد کی اہمیت سے باخبر ہو بلکہ ان کا ایک اعلیٰ اور پاکیزہ تصور اس کا مطمع نظر بھی ہو:

اے ز رازِ زندگی بیگانہ خیز
 از شراب مقصدے متانہ خیز
 مقصدے از آسمان بالا ترے
 دل ربائے، ولتائے، لمبرے
 باطلِ دیرینہ را غارت گرے
 نقش در چپے، سراپا محشرے
 مقصدے مثلِ محر نہ تابندہ
 ماسوا را آتشِ مو زمدة

اعلیٰ مقاصد کے علاوہ تحقیق و ارتقاء، ایجاد، ندرت فکر اور انقلاب آفرینی کو بھی اقبال تجھیل ہنر کے لیے لازمی تصور کرتے ہیں کیونکہ یہی اوصاف ہنر کے ان اعلیٰ مظاہر کی تحقیق کر سکتے ہیں جو اعجازِ فن کہے جائیں جن کو گردش زمانہ بھی نہ مٹا سکے۔ جو فکر و عمل کا مثال ہوں اور جن کے جاودائی نقش اک جہاں نوکا خاکہ ہوں اقبال کی

نظر میں ماہ و انجم کے حیرت کدھ سے زیادہ عجیب اور پاکدار ہے:
 جس کی تاثیر سے آدم ہو غم و خوف سے پاک
 اور پیدا ہو ایازی سے مقام محمود
 اور صحیح معنوں میں ہنر کلانے کا مستحق وہی ہے جو:
 کہنہ پیکر میں نئی روح کو آباد کرے
 یا کہن روح کو تقلید سے آزاد کرے
 نئی روح کو بیدار کرنے کی قوت جس ہنر میں موجود ہوگی اس کے مظاہرات
 ہنر، مظاہر فطرت سے بھی زیادہ دلکش ہوں گے۔ اور وہ قلب و نظر کی ایک نئی دنیا
 تعمیر کر لے گا۔

آن ہنر مندے کہ بہ فطرت فزود
 راز خود را بہ نگاہ ما کشود
 آفریند کائناتِ دیگرے
 قلب را بخشدِ حیاتِ دیگرے
 جس طرح بعض عناصر ہنر کو فروغ دینے کا باعث بنتے ہیں۔ اسی طرح بعض اس
 کو پستی اور تباہ کاری کی طرف لے جاتے ہیں۔ غلامانہ ذہنیت اور نقالی کو اقبال فن
 کی ترقی میں سب سے بڑی رکاوٹ تھوڑ کرتے ہیں۔ غلامی زندگی کے سرچشمتوں کو
 خشک کر دیتی ہے اور منازلِ حیات کی تاریکیوں میں اس کو امید کی کوئی کرن تک نظر
 نہیں آتی۔ غلام فنکار کا ہنر زندگی کی عظمتوں سے نا آشنا ہوتا ہے اور اس کا یہاں تخلی
 انسان کو ناتواں وزارا اور زندگی سے بیزار بنا دیتا ہے اس کا قلم موت کی نقش گردی کرتا
 ہے۔ اس کا نغمہ سوزِ حیات سے خالی بنا دیتا ہے اس کا قلم موت کی نقش گردی کرتا ہے۔
 اس کا نغمہ سوزِ حیات سے خالی اور کسی بیوہ کی فریاد کی مانند ہوتا ہے۔ اس کا دل عزم و

یقین سے اس کا ذہن لذت تحقیق سے، اور اس کا ہنر قوتِ تخلیق سے محروم ہوتا ہے اور اس کم نظر اور بے حضور فنا کار کا ہنر ذوقِ سیز اور استحکام خودی کی منزل سے بہت دور رہتا ہے۔

مرگ ہا اندر فنون بندگی
من چہ کویم از فسون بندگی
نغمہ او خالی از نارِ حیات
هم چو سیل افتاد بے دیوارِ حیات
از نئے او اشکارا رازِ او
مرگ کیک شہراست اندر سازِ او
ناتوان و زار می سازد ترا
از جہاں بیزار می سازد ترا
کیش او تقیید و کارش آذری ست
ندرت اندر نہ پ او کفری ست

ایسے انحطاط پسند و عافیت کوش ہنرمند افلاطونی اور ویدانتی فلسفہ کی طرف قدرتاً مائل ہوتے ہیں اور ان کے مظاہرات فن میں ان خواب آور اور ہلاکت آفرین تصورات کا اثر نمایاں ہوتا ہے۔ ہندوستان کے بعض مشہور ترین ہنروروں کو ویدانتی فلسفہ نے بری طرح متابڑ کیا اور ان کا فن قلب و نظر اور فکر و عمل کامد فن بن گیا۔ افسانہ و افسون موت کی صورت گری کرنے والے فن کاروں کو جن کے تخیل کی تاریکیاں قوموں کے لیے سامان ہلاکت ہیں۔ اقبال بے حضور بے نصیب صحیح اور ان کے فن کی تشریح یوں کرتے ہیں:

موت کی نقش گری انکے صنم خانوں میں

زندگی سے ہنر ان بہنوں کا بیزار
پشمِ آدم سے چھاتے ہیں مقاماتِ بلند
کرتے ہیں روح کو خوابیدہ بدن کو بیدار



از خودی و دراست و نجور است و بس
رہبر او ذوق جمہور است و بس
می چکد از خامہ ہا مضمون موت
ہر کجا افسانہ و افسون موت
سوئی دل از دل برو غم می دهد
زہر اندر ساغر کم می دهد
غلامانہ ذہنیت کے تخلیق کیے ہوئے فن کی پستیوں اور بے مانگی کو واضح کرنے کے
لیے اقبال آزاد اور غلام قوموں کے مظاہرات ہنر کا فرق بیان کرتے اور دوسرے عروج
میں مسلمانوں کے فنِ تعمیر کی عظمت و شوکت، جمال و جلال اور پختگی و استحکام پر غور
کرنے کی دعوت دیتے ہیں۔ مسلمانوں کے یہ مظاہرات ہنر ان کی بیدار خودی،
قوتِ ایمانی، اولواعزمی، عظمت و سطوت اور بلند نظری کا ثبوت اور ان اوصاف
و کردار کے آئینیہ دار ہیں جن کی بدولت وہ صدیوں تک تہذیب و تمدن، تخلیق
وایجاد، جہد و عمل اور رفع و نصرت کے پرچم ہراتے رہے۔ مسلم فنِ تعمیر میں جس چیز
نے اقبال کو بہت زیادہ متأثر کیا وہ ان تعمیروں کا جلال و جمال اور ان کو بنانے والوں
کا جذبہ ایمانی اور صداقت و پاک ضمیری ہے۔ ان کا نظریہ یہ ہے کہ:

نقش سوئے نقش گرمی آورد
از ضمیر او خرمی آورد

اور یہی سبب ہے کہ مسجد قرطبه کو دیکھنے کے بعد اقبال کے تاثرات نے ایک شاہ کاراظم کی شکل اختیار کر لی اور وہ بتا ہو کہ پکارا ٹھے:

کعبہ آرباب فن سلطنت دین میں

تجھ سے حرم مرتبہ اندریوں کی زمیں

ہے تھے گردوں اگر حسن میں تیری نظیر

قلب مسلمان میں ہے اور نہیں ہے کہیں

لیکن اس کے عکس مسجد پیرس کا حسن تعمیر ان کو متأثر نہ کر سکا اور حق سے بیگانہ حرم

مغربی کو دیکھنے کے بعد ان کا رد عمل یہ تھا کہ۔

حرم نہیں ہے، فرنگی کرشمہ بازوں نے

تین حرم میں چھپا دی ہے روح بت خانہ

اقبال اس ہنر کو بھی ناقص تصور کرتے ہیں جس میں جلال و جمال دونوں خوبیاں نہ

ہوں۔ ذوقِ نظرِ حسن کی تخلیق کرتا ہے اور ہنرمند کا ایمان و صداقت وہ شے ہے جو

منظارہات ہنر میں ایک اقدس و جلال پیدا کر دیتی ہے جس کا دل پر گہرا اثر ہوتا ہے۔

چنانچہ اقبال ہنر کو یہ بتلاتے ہیں کہ ہنر کا مقصد محض تسلیم ذوق یا نمائشِ حسن ہنر

نہیں۔ بلکہ پاکیزہ مقاصد کا حصول ہے اور یہ پاکیزگی، پاکیزہ جذبات ہی پیدا کر

سکتے ہیں۔ حسن کی ایک لازمی خوبی ہے لیکن حسن و دلکشی کے ساتھ ساتھ ہنر کے

منظارہات میں قوت و شوکت ہونا بھی ضروری ہے۔ محض جمال ہنر کا کمال نہیں اور

ہنر ایک مجزہ کا مرتبہ اسی وقت حاصل کر سکتا ہے جب اس میں جمال کے ساتھ جلال

بھی ہو۔ کیونکہ

بلبری بے قاہری جادو گری است

بلبری با قاہری پیغمبری است

ہنر کی جادو گری قوتِ پیغمبری میں تبدیل کر دینے والی شے جلال ہے۔ اور یہی شے ہنر کی دلکشی کوتا شیر میں بدلتی اور اس میں شوکت و قوت پیدا کرتی ہے۔

نہ ہو جال تو حسن و جمال بے تاثیر
زلفس بے اگر نغمہ ہو نہ آتش ناک

آتشِ حیات سے محرومی مظاہراتِ فن کو بالکل بے جان بنادیتی ہے۔ اور اقبال اس ہنرمند کے قائل نہیں جس کا ہنر دلوں کو عزم و یقین اور زندگی کی مسرتوں سے معمور کر دے۔ ان کے نزدیک نغمہ محض ”نفس“ کا نام نہیں، بلکہ ایک جوش و جذبہ پیدا کرنے والی قوت ہے:

نغمہ باید تندرو مانند سیل
تندرو از دل غماں را خل خیل
نغمہ می باید جنوں پروردہ
آتش درخون دل حل کردا

چنانچہ اقبال اس بات پر زور دیتے ہیں کہ جلال و جمال ہنر کے کمال کے لیے لازم و ملزم ہیں جس ہنر میں یہ دونوں خوبیاں نہ ہوں گی وہ ناقص رہے گا اور خود ہنر و رکھ کی ناکامی اور ناپختہ کاری کا ثبوت ہو گا۔ مظاہرات ہنر میں یہ دونوں اوصاف وہی ہنرمند پیدا کر سکتا ہے جس کی خودی بیدار ہو، جس میں زندگی کا جوش اور ولہ ہو۔ جو صداقت و خلوص سے بہرہ مند ہو اور جس کا روشن ضمیر اعجاز ہنر کے راز سے باخبر ہو۔ اس کے بر عکس جو مظاہرات ہنر جلال و جمال سے محروم ہوتے ہیں۔ وہ در حقیقت اپنے خالق کی افسرده ولی، خام کاری اور مردہ ضمیری کے آئینہ دار ہیں۔

ایسے ہنر و رکھ کے مظاہراتِ فنِ مضرت رسائی اور تباہ کن ہوتے ہیں:

وہ نغمہ سردی خون غزل سرا کی دلیل

کہ جس کو سن کے ترا چہرہ تباہ نہیں
 نوا کو کرتا ہے موج نفس سے زہر آلوہ
 وہ نے نواز کہ جس کا ضمیر پاک نہیں
 اقبال مظاہرات ہنر کو ہنرمند کی شخصیت سے بالکل بے تعلق نہیں سمجھتے بلکہ وہ
 ہنر میں ہنرمند کے باطن کی جھلک دیکھتے ہیں۔ ان کا یہ نظریہ ہے کہ مظاہرات ہنر کی
 اصل ہنر و رکھ کا جذب دروں ہے۔ نالہ نے میں ہنر و رسم پیدا کرنے والی شے چوب
 نے نہیں بلکہ نے نواز کا دل ہے۔ جس کی مستی و قوت اور حیات افروزی ایک نئی
 روح پھونک دیتی ہے۔ چنانچہ لوازمات ہنر کی تکمیل کے لیے اقبال یہ ضروری سمجھتے
 ہیں کہ فن کا دل کے رموز سے باخبر ہو اور اس کے واردات کی جھلک مظاہرات فن
 میں موجود ہو۔ کیونکہ یہی اور اک فن کا کو اقوام کی حیات کے راز سے آگاہ کرتا ہے
 اور اس کے فن میں وہ تاثیر پیدا ہو جاتی ہے۔ جو اسے مفید اور پائیدار بنادیتی ہے۔
 دل کی مستی و قوت سے اثر پذیر ہنر اعجازِ فن کی تخلیق کرتا ہے اور یہی اعجاز پیدا کرنا
 اقبال کا حقیقی مقصد ہے:

مقصود ہنر سوزِ حیاتِ ابدی ہے
 یہ ایک نفس یادو نفسِ مثلِ شر کیا
 جس سے دل دریا متلاطم نہیں ہوتا
 اے قطرہ نیساں وہ صدف کیا وہ گہر کیا
 بے معجزہ دنیا میں ابھرتی نہیں قومیں
 جو ضربِ کلمی نہیں رکھتا وہ ہنر کیا
 محض حسین الفاظ، لکش خطوط اور آواز کے زیر و بم کے بجائے ضربِ کلمی کا اثر
 دکھانے والے اعجازِ فن کی تخلیق ہنر کا اصل مقصد ہے۔ یہی مقصد ہنر کو تفتح اور

نمائشِ حسن کے بجائے ایسی تخلیق و ایجاد اور حیات افروز قوت بنادیتا ہے جو قوموں کی قسمت بدل دینے کا معجزہ دکھلاتی ہے۔ اور مقصود ہنر کا یہی تصور اقبال کی شاعری کی بنیاد ہے جس نے ان کے کلام میں زندگی کا جوش اور ولہ پیدا کر دیا اور امید ہمت اور سعی و عمل کا پیغام دیا۔ شاعری کے اس مقصد کا تعین اقبال نے بہت وسیع مطالعہ تجربے اور شدید ڈینی کش مشکل کے بعد کیا۔ ابتدا میں وہ بھی پہاڑوں اور دریاؤں کے گیت گاتے اور خاک وطن کے ہر ذرہ کو دیوتا تصور کرتے رہے اور شرف انسانیت اور تکمیل و نجات انسانی کا وہ عالم گیر پیغام فکری اساس نہیں بناتا جو آگے چل کر ان کی شاعری کی امتیازی خصوصیت بن گیا اور بقول ڈاکٹر نکلسن ”اقبال کی شاعری نے مخدانہ مادیت کے خلاف جہادِ اکبر کی شکل اختیار کر لی۔“

۱۹۳۱ء میں لندن کی بزمِ اقبال کے پیش کردہ سپاسنامہ کا جواب دیتے ہوئے اقبال نے اس طویل کشمش کا ذکر کیا تھا جو شرقی اور مغربی ادبیات کے متعلق ان کے دل میں جاری تھی اور جس کا خاتمهِ مثنوی اسرارِ خودی کے ذریعہ ان نظریات کے اظہار کی شکل میں ہوا۔ یہ مثنوی دراصل ان کی حقیقی شاعری کی ابتداء اور ان کے مقصود ہنر کی صورت گری ہے۔ شعر کی محض ظاہری دلفریبی اور دلکشی ان کا مقصدِ شاعری نہ تھا چنانچہ انہوں نے ”اسرارِ خودی“، لکھنے کے مقاصد میں یہ صراحةً کہ:

شاعری زیں مثنوی مقصود نیست

بت پرستی، بت گری مقصود نیست

اور اپنے حقیقی مقصدِ شاعری کا اظہار بھی یوں کر دیا:

نغمہ کجا و من کجا، سازِ سخن بہانہ ایست

سوئے قطار می کشم، ناتھ بے زام را

اس طرح اقبال کی شاعری ایک پیغمبرانہ مقصد کی حامل بن گئی۔ وہ شاعری کو جزو

پنیبری سمجھتے اور اس سے گمراہ قوموں کو راہِ راست پر لانے، گرے ہوؤں کو اٹھانے اور ستوں کو جگانے کا کام لیتے ہیں۔ وہ شاعر کے سینہ میں ایسے نفس کے متلاشی ہیں جو عروق مردہ بہترق میں خون زندگی دوڑادے۔ وہ شعر کے پردے میں ایسا الہامی پیغام سناتے ہیں جو مسلمان کی خاک میں پہاں آتشِ خفتہ کو بیدار کر دے جو مکوم و مظلوم قوموں میں اپنے ممکنات کا احساس پیدا کرے جو دنیا کو ہوں ملک گیری اور گمراہ تصورات کی تباہ کاری سے نجات دے جو انسان کی تمام جدوجہد کو احترام انسانیت کے درس پر مر تکر دے اور انسان کو انسان کی غلامی سے چھڑا کر خدا ترسی کی راہ پر گامزن کرے۔ اقبال کوئے دلبراں، دل زار اور غم یار سے نا آشنا ہیں اور رقیب و مقاصد و دربار کے لیے ان کی شاعری کی لامحدود و دوستیوں میں بھی کوئی خاص گنجائش نہیں۔ وہ راز حیات کے محروم اور جبریل ایں کے ہم دم اور ہم داستان ہیں۔ اس لیے گل و بلبل اور زلف و سنبل کے اسرار بیان کرنے کے بجائے انہوں نے اسرارِ خودی کو فاش کیا اور شاعری کا یہ عظیم تصوران کے پیش نظر رہا۔

وہ شعر کہ پیغامِ حیاتِ ابدی ہے
یا نغمہ جبریل ہے یا بانگِ سرافیل

فونِ اطینہ کے اسی تصور اور شاعری کے اسی مقصد کے تحت اقبال نے ایسی شاعری کی شدید مخالفت کی ہے جو محض لوازمِ فنِ شاعری کا مظاہرہ ہوتی اور زندگی کے حقائق سے دور رہتی ہے۔ شاعری کی زندگی سے اسی دوری اور انحطاط پسندیدیش کوشی کو اقبال نے "عمجیت" کا نام دیا ہے اور اب یہ لفظ بھی اقبال کی دوسری اصطلاحات کی طرح ایک خاص مفہوم کا حامل بن گیا ہے۔ اسی عمجیت کے اثرات سے محفوظ رہنے کے لیے اقبال حافظ جیسے سحر کا رشا عروں کے کلام کو تکمیل مقاصد حیات کے لیے مضرتِ رساناً تصور کرتے ہیں اور رونی کے افکار کو مشعلِ ہدایت سمجھتے

ہیں۔

اپنے اس نظریہ کو اقبال نے بڑی وضاحت سے بیان کیا ہے، چنانچہ ۱۹۳۳ء میں کابل کی انجمان ادبی سے خطاب کرتے ہوئے انہوں نے یہ خیال ظاہر کیا تھا، کہ شاعر ایک قوم کی زندگی کی بنیاد کو آبادیا برپا کر سکتا ہے۔ کیونکہ ایک قوم کی زندگی جن چیزوں پر منحصر ہوتی ہے وہ محض شکل و صورت نہیں بلکہ وہ تخیل ہے جس کو شاعر قوم کے سامنے پیش کرتا ہے اور وہ اعلیٰ جذبات ہیں جن کو وہ اپنی قوم میں پیدا کرنا چاہتا ہے۔ اگر تخیل کو نظر انداز کر کے محض شکل و صورت کو ہی پیش نظر رکھا گیا تو شعر کا کمال بعض اوقات لوگوں پر بُرا اثر ڈالتا ہے۔ عجمی شاعری طریقہ بنا کر دل آور ہوتا ہے لیکن یہ اعلیٰ جذبات و احساسات کو بیدار کرنے کی بجائے بے عملی، خود فراموشی اور عیش کو شی کی طرف مائل کرتی ہے اور ایسے وقت میں جب کوئی ملک زندگی کے نئے میدان میں داخل ہو رہا ہو اور کوئی قوم کشمکش حیات کی لذت سے نا آشنا اور اپنی صلاحیتوں اور ممکنات سے بے خبر ہونے کے باعث زوال پذیر ہو چکی ہواں کے حق میں یہ افسردگی پیدا کرنے والی شاعری سُمِ قاتل ثابت ہوتی ہے۔ اسی لیے اقبال عجمی شاعری کے مخالف ہیں اور مشرق کے ملکوم ممالک اور زوال پذیر اقوام کے شاعروں کو اس سے محترم رہنے اور حمد ملت میں نئی روح پھونکنے کی تلقین کرتے ہیں۔

مشرق کے نیتاں میں ہے محتاجِ نفس نے
شاعر ترے سینے میں نفس ہے کہ نہیں ہے
تاشیر غلامی سے خودی جس کی ہوئی نرم
اچھی نہیں اس قوم کے حق میں عجمی لے
شیشے کی صراحی ہو کہ مٹی کا سبو ہو
تیزی میں ہو شمشیر کی مانند تری مے

زوال پذیر قوموں کی یہ خصوصیت ہے کہ وہ سخت کوشی اور اول العزمی کا درس دینے والی شاعری کا اثر تو بہت دیر سے قبول کرتی ہیں۔ لیکن ایسی شاعری سے جلد متاثر ہو جاتی ہیں۔ جو بے عملی اور دوں ہمتی کی جانب مائل کرنے والی ہو اور ان قوموں کا یہ رجحان مزید تباہیوں کا باعث بن جاتا ہے۔ اقبال یہ جانتے ہیں کہ افسر دگی اور مایوسی پیدا کرنے والی شاعری ایسی قوموں پر کس قدر بُرا اثر ڈالتی ہے اس لیے وہ ایسی شاعری کے بجائے وہ اعجاز فن پیدا کرنے کی تلقین کرتے ہیں جو ایک نئی زندگی کا پیغام ہو۔

بے شعر عجم گرچہ طربناک و دل آویز
اس شعر سے ہوتی نہیں شمشیر خودی تیز
افردوہ اگر اس کی نوا سے ہو گلتان
بہتر ہے کہ خاموش رہے مرغ سحر خیز
وہ ضرب اگر کوہ شلن بھی ہے تو کیا ہے
جس سے مترالزل نہ ہوئی دولت پرویز

اقبال عصر نو کے شاعر سے ضرب کلیمی کا بڑی شدت سے مطالہ کرتے ہیں۔ اس لیے کہ وہ مغربی اقوام کی آزادی اور مشرق کی غلامی کے تباہ کن اثرات سے باخبر تھے۔ اقوام مشرق کی نجات کے لیے غلامی کی زنجیروں کو توڑ دینا اقبال کا ایک اہم مقصد شاعری تھا۔ چنانچہ وہ ان مقاصد کو حاصل کرنے کے لیے شاعر سے بھی زور دست و ضربت کاری کے طلب گار ہیں اور اس کے ساتھ ہی وہ اس حقیقت سے بھی باخبر کر دیتے ہیں کہ یہ کام ایسے شاعر کے بس کا نہیں جس کی روح غلام ہو۔ عزائم پست ہوں، تخیل تاریک ہو۔ احساسات افسردوہ ہوں، ضمیر خوابیدہ اور دل جہد و عمل اور سوز و گداز سے نا آشنا اور نظر زندگی کے حقائق سے بیگانہ ہو۔ کیونکہ جو

شاعر اپنی خودی سے بیگانہ ہو گا اس کی روح غلامی سے مضھل ہو گی اور لذت پیکارو
 آتش حیات سے محروم شاعر کا تخلیل یا س و حرمان کی ایک دل خراش داستان بن
 جائے گا۔ خودی کے ان منکروں، موت کے نقش گروں اور خستانِ الٰم کے باہر
 خواروں کے بجائے اقبال اس جنوں پرور شاعر کو قوم کی قسمت کا ستارہ سمجھتے ہیں۔
 جس کا دل جعلی زارِ حسن ہو۔ جس کی نگاہِ خوب کو خوب تر بنادے۔ جس کا نغمہ سیل کی
 طرح تندرو ہو۔ جس کی نواجنوں پرور اور آتشِ دل میں حل کی ہوئی آگ کی مانند
 ہو۔ جس کی ضرب کاریِ ظلم و استبداد کی بنیادیں ہلا دے۔ جس کا پیامِ امیدِ مایوسی و
 غم کا ہر نقشِ مٹا دے۔ جس کی بیدارِ خودی یقین و عمل کا ایک نیا جہاں پیدا کرے۔
 جس کا سوزِ جگرِ مظاہرات ہنر میں ثباتِ دوام کا رنگ بھرے جس کی نے نوازیِ حمد
 ملت میں ایک فی روح پھونک دے اور جس کا پیامِ انقلابِ حیاتِ امم کے اس راز
 سے باخبر کر دے:

نشان یہی ہے زمانے میں زندہ قوموں کا
 کہ صبح و شام بدلتی ہیں ان کی تقدیر یہیں
 قلندرانہ اواتمیں، سکندرانہ جلال
 یہ امتیں ہیں جہاں میں بہمنہ شمشیریں

.....

سلطان صدقی

اقبال اور فنونِ لطیفہ

اقبال کی رائے فنونِ لطیفہ کے متعلق عام نظریہ فن سے مختلف ہے۔ وہ ایسے فن کو زیادہ اہمیت نہیں دیتے جس کا دائرہ عمل صرف حسن و جمال کے مظاہر کو تناسب و موزونیت کے ساتھ میں ڈھالنا ہو۔ اور مقصد محض ذہن انسانی کولڈت بخشنما اور ذوق نظر کو تسلیم پہنچانا ہو۔ کیونکہ ایسا فن معاشرے میں سکون و جمود کی ایک ایسی فضا پیدا کر دیتا ہے کہ انسان کے سینے میں طلب و جستجو کی آگ ماند پڑ جاتی ہے۔ جس کے سبب اس میں وہ بصیرت باقی نہیں رہتی کہ وہ اپنی راہ و منزل کو واضح طور پر پہچان سکے اور مصائب زمانہ پر قابو پا کر اپنے روز و شب خود بنا اور سنوار سکے۔ یہی وجہ ہے کہ بیشتر مسلمان علماء اور فقہاء نے تقریباً تمام فنونِ لطیفہ کی بڑی حد تک مخالفت کی ہے۔ اقبال ایسے فن کو بھی اعلیٰ فن نہیں گردانتے جس کی غرض زندگی اور معاشرے میں مادی آسودگیوں اور وققی شادایوں کے لیے بیش از بیش سہوتیں فراہم کرتا ہو اقبال کے نزدیک فن وہ ہے جس کا تعلق نہ صرف انسان اور اس کی زندگی سے ہو بلکہ وہ ذہن انسانی میں ندرتِ فکر و نظر کے ایسے چراغ روشن کردے جن کی ضیاباریاں ”حیاتِ ابدی“ کی تلاش و جستجو کا سبب بھی بن سکیں اور معاشرہ کی اصلاح و ترقی کا وسیلہ بھی ٹھہریں۔ اس طرح اقبال کا نظریہ فن مقصدی بھی ہے۔ اور ہمارے مذہبی عقائد و افکار کا نمائندہ بھی ہے۔

جس زمانے میں اقبال کی شاعری کا آغاز ہوا اردو شعرو ادب میں ”فن برائے فن“، اور ”فن برائے زندگی“، کی دونوں تحریکیں موجود تھیں۔ لیکن مقصدی اور اصلاحی فن کا نظریہ ہمارے شعری ادب میں اس وقت ہی داخل ہو سکا۔ جب ہم

مغربی خیالات سے براہ راست متاثر ہوئے۔ یہ زمانہ ۱۸۵۷ء کے بعد کا ہے ہندوستان پر انگریزوں کا تسلط پوری طرح قائم ہو چکا تھا۔ اور مغربی علوم و فنون اور ادب و ثقافت سے متاثر ہو کر یہاں کئی تحریکیں جنم لے رہی تھیں۔ زندگی کے کئی شعبوں میں مغربی نظریات کی تقلید شروع ہو گئی تھی۔ پرانے خیالات کی جگہ نئے تصورات راہ پار ہے تھے۔ حتیٰ کہ اسلامی اصولوں کو بھی مغربی معیار پر پرکھنے کی کوشش کی جا رہی تھی۔ سب سے پہلے سر سید احمد خاں نے ایسی رسم و روایات کے خلاف علم بغاوت بلند کیا۔ جن کا تعلق دین کے اصل سے کچھ نہ تھا۔ ساتھ ہی جدید علوم سے مسلمانوں کی بیزاری اور پیش آمدہ مسائل سے ان کی بے تعلقی کو ہدفِ ملامت ٹھہرایا۔ ان کے بعد شبیلی نے بھی ان علماء کے خلاف آواز بلند کی جو اپنی کوتاہ نظری اور عاقبت نا اندیشی کے سبب ہموار اور یک رنگ زندگی گزارنے کے قائل تھے۔ لیکن اقبال کا زمانہ وہ تھا جب وطنیت اور قومیت کے جذبات نے سیاسی اور سماجی رنگ اختیار کر لیا تھا۔ (سماجی اور معاشری شعور کی لودھنوں میں کسی قدر تیز ہو گئی تھی۔ اور وہ غلط، اخلاقیات، جنہیں جاگیردارانہ نظام نے اپنے مفادات کی خاطر دین و مذہب کا لباس پہنار کھا تھا۔ معاشرے میں کسی حد تک شک و شبہ کی نظر سے دیکھی جا رہی تھیں) ان سیاسی اور سماجی تحریکوں کا اثر اس وقت کے شعرو اور ادب پر پڑنا لازمی تھا۔ لیکن ہم دیکھتے ہیں کہ حالی کے دور تک ہمارے شعر اور نقاد "فن برائے فن" کے ہی حامی رہے۔ ان کے نزدیک فن کا اصل مقصد مساوائے اظہار حسن کے کچھ نہ تھا اور وہ مقصدی شاعری کے اس لیے قائل نہ تھے کہ ایسی شاعری میں وہ تاثیر باقی نہیں رہتی جو فن کی لطافت کے لیے ضروری ہے۔ اس لیے وہ شعر کی ظاہری شکل و صورت اور نت نے انداز بیاں کو شاعری کا حسن اور فن کا کمال گردانے تھے۔ قصائد اور مراثی میں ایک حد تک مقصدیت کا عضر ضرور موجود تھا۔ لیکن اس کی

غرض نہ بھی معاشرتی اصلاح رہی ہے اور نہ روح کی پروش۔ چنانچہ ہمارے شعری ادب میں وہ پہلی آواز جو معاشرتی اصلاح اور اخلاقی عالیہ کی خاطرا بھرتی نظر آتی ہے۔ وہ حالی کی ہے۔ حالی نے ہماری شاعری کی غلط روشن پر شدید اعتراض کیا اور ایسے شعروادب کی تخلیق پر زور دیا جس کا مقصد انسان کی اصلاح و ترقی تھا۔ حالی کے بعد دوسری آواز اکبرالہ آبادی کی ہے اکبر کی یہ آواز مولویت اور اقوامِ مغرب کی کورانہ تقلید کے خلاف تھی لیکن ان میں سب سے موثر اور حیات بخش آواز اقبال کی ہے۔ جنہوں نے زندگی کی تصویریں اپنی شاعری میں اتاریں اور اپنے خون جگر سے ان میں رنگ بھرا۔

یہاں یہ بات بھی نظر میں رکھنا ضروری ہے کہ ہماری شاعری میں "فن برائے فن" کا نظریہ کسی مخصوص تحریک کی وجہ سے پیدا نہ ہوا تھا۔ بلکہ فارسی شعروادب سے ورثہ میں ملا۔ اور آج بھی یہ نظریہ کم و بیش ہمارے ادب میں موجود ہے لیکن یہ نظریہ فن مغربی ممالک میں مقصدیت کے خلاف ایک جمالیاتی تحریک کی صورت میں ابھرا جسے انیسویں صدی کے کئی حکماء نے بڑی تقویت پہنچائی۔ چنانچہ اس تحریک کے علمبردار بھی فن کو کسی مقصد کے حصول کے ذریعہ بنانے کے قطعی خلاف تھے۔ اسکرولانڈ (OSCAR WILDE) بھی فن کے لیے اخلاق کو ضروری نہیں سمجھتا۔ اس کا قول ہے تخلیق کی اولین شرط یہ ہے کہ نقاد اس بات کو اچھی طرح سمجھ لے کہ فن اور اخلاق کے حدود ایک دوسرے سے عیینہ ہیں۔

فانی اور جگر نے بھی اقبال کی زبان اور شاعری پر اسی لیے اعتراض کیا تھا کہ وہ مقصدی شاعری کو عظیم شاعری نہ سمجھتے تھے۔ فانی خالص شاعری (PURE POETRY) کے قائل تھے اور اسی کو حقیقی شاعری سمجھتے تھے۔ انہوں نے اپنے نظریہ شعر کی اس طرح وضاحت کی ہے "شعر کے لیے پہلی اور آخری شرط شعریت

ہے جو نازک حسیات اور لطیف کیفیات پر مشتمل ہوتی ہے۔ شعر کا حاصل خود شعر ہے۔۔۔ اقبال نے بھی کئی بار اس بات کی وضاحت کی ہے کہ شاعری ان کا اصل مقصد نہ تھا بلکہ کسی اعلیٰ مقصد کو حاصل کرنے کا ایک ذریعہ۔ اپنی فارسی شاعری کے متعلق ایک جگہ لکھتے ہیں:

یہ ہندی فارسی ہے ایک ایرانی کو کیا پسند آئے گی۔ میرے زیر نظر حقائق اخلاقی و علمی ہیں۔ زبان میرے لیے ثانویٰ حیثیت رکھتی ہے۔ بلکہ فن شعر سے بھی میں بحیثیت فن نا بلد ہوں۔

ایک خط میں سید سلیمان ندوی کو بھی لکھا ہے:
فن شاعری سے مجھے کوئی دلچسپی نہیں۔ ہاں بعض مقاصد خاص عزیز رکھتا ہوں جن کے بیان کے لیے اس ملک کے حالات و روایات کی رو سے میں نے اُنہم کا طریقہ اختیار کر لیا ہے۔

اقبال نے اپنے اس خیال کا اظہار اپنی شاعری میں بھی کئی جگہ کیا ہے:
مری نوائے پریشان کو شاعری نہ سمجھ
کہ میں ہوں محروم راز درون میخانہ



حدیث بادہ و بینا و جام آتی نہیں مجھ کو
نہ کر خار اشگافوں سے تقاضہ شیشه بازی کا



نہ شیخ شہر، نہ شاعر نہ خرقہ پوش اقبال
فقیر راہ نشین است و دل غنی وارد



مری نوا میں نہیں بے اوابے محبوی
کہ بانگ صور سرافیل دل نواز نہیں
لیکن حقیقت یہ ہے کہ اقبال فن شعر سے بخوبی واقف تھے اور اپنا ایک مخصوص
نظری فن رکھتے تھے۔ انہوں نے جہاں بھی فن شعر سے عدم واقفیت کا تذکرہ کیا ہے
وہ محض کسر نفسی پر مبنی ہے ورنہ اقبال نے اپنی شاعری میں زندگی کی ٹھوس حقیقوں کا
بھی پورا خیال رکھا ہے اور فن کے اہم تقاضوں کا بھی اور اس طرح ان کے کلام میں
زندگی اور فن کے متوازن تال میں سے ایسی دلکشی اور رعنائی پیدا ہو گئی ہے۔ جوان
سے پہلے ہماری شاعری میں تو کیا کسی اور ادب میں بھی غالباً نہیں ملتی۔ لیکن یہ
بات بھی اپنی جگہ ایک حقیقت ہے کہ اقبال کی شاعری حدیثِ طبری سے بڑھ کر
حدیث زندگی ہے۔

اقبال نے اپنی شاعری میں ایک خاص نظریہ حیات پیش کیا ہے وہ زندگی کے
استحکام کی خاطر ہر شعبہ حیات میں ایک مسلسل عمل ایک مہم جدوجہد اور ایک لگاتار
سلسلہ ٹگ و دو پر زور دیتے ہیں اور ایسے نون اطینفہ کو کوئی اہمیت نہیں دیتے جو انسان کو
اپنے گرد و پیش اور فرانچ سے غافل کر دیں۔

اقبال کا نظریہ ہے کہ آرٹ میں زندگی بھی اسی وقت تک باقی رہتی ہے جب تک
کوئی قوم زندہ رہتی ہے۔ محاکوم قوم کافن بھی بے جان ہو جاتا ہے۔ اس میں نہ وہ نظر
باقی رہتی ہے جو کسی زوال پذیر قوم کی رفتار فکر معین کر سکے۔ اور نہ وہ قوت جو مناسب
ذہنی تربیت کا وسیلہ ٹھہرے۔ نتیجتاً طبیعتیں آرام بلی اور تن آسانی کی طرف مائل ہو جا
تی ہیں چنانچہ ایسے دور کی فضا نون اطینفہ کے لیے بڑی سازگار ہوتی ہے۔ عاشقانہ
شاعری، رقص، موسیقی، صنایع، مصوری اور بہت تراشی خوب فروغ پاتے ہیں:

محکوم کے حق میں بے یہی تربیت اچھی
موسیقی و صورت گری و علم نباتات
چنانچہ ان فنون کے سبب معاشرہ میں روحانی اور اخلاقی قدرؤں کی گرفت ڈھیلی پڑ
جاتی ہے اور عوام میں اعلیٰ مقاصد کی تلاش ڈھیتو کا جذبہ صرف سرد پڑ جاتا ہے بلکہ
خود نگری اور خود شناسی کا احساس بھی کمزور ہو جاتا ہے۔ اقبال کے اپنے الفاظ آرٹ کی
زوال پذیری کے متعلق یہ ہے:

آرٹ کی زوال پذیری دراصل قوموں کی مجموعی زوال پذیری کے تابع ہوتی
ہے۔ جب تک خدا کو کسی قوم سے کام لینا مقصود ہوتا ہے اور اسے سرداری کے
منصب پر فائز رکھنا منظور ہوتا ہے اس وقت تک آرٹ زندہ و جاندار رہتا ہے، بلکہ
سب سے پہلے کسی قوم کی زوال پذیری کی علامت آرٹ کی زوال پذیری کے ذریعہ
ظاہر ہوتی ہے۔

اور یہ حقیقت ہے کہ ایک تنزل پذیر دور میں نہ فن کاروں میں قومی مفادات کا
وقوف و ادراک باقی رہتا ہے نہ احساس ذمہ داری، محض جذباتیت اور جنسی
رومانیت رہ جاتی ہے۔ جس کا نتیجہ یہ لکھتا ہے کہ ”طاوس و رباب“ تقدیر اُممِ بن جا
تے ہیں۔ اقبال تک برصغیر پاکستان و ہند کے مسلمانوں پر اپنی زوال پذیری کے
اثرات گہرے تھے۔ جس کا اثر ان کی فکر اور فن دونوں پر پڑ رہا تھا اور وہ اخلاص اور
سوژدل مقصود تھا۔ جس سے کسی فن کی تحریکیں ہوتی ہے۔ چنانچہ اقبال نے ہند کے
ایسے ہی دور کے فنکاروں کے متعلق کہا ہے:

عشق و مستی کا جنازہ ہے تحریکیں ان کا
ان کے اندیشہ تاریک میں قوموں کے مزار
پشم آدم سے چھپاتے ہیں مقاماتِ بلند

کرتے ہیں روح کو خوابیدہ بدن کو بیدار
ہند کے شاعر و صورت گر و افسانہ نولیں
آہ! بیچاروں کے اعصاب پر عورت ہے سوار
حالی نے بھی ایسے ہی دور کی شاعری کے بارے میں کہا ہے:
یہ شعر و قصائد کے ناپاک دفتر
عنونت میں سنڈاں سے ہے جو بدتر
اقبال کی رائے میں فن کا اصل مقصد، زندگی اور ذات انسانی کی خدمت کرنا
ہے۔ لیکن اس مقصد کا حصول اُس وقت تک ممکن نہیں جب تک فن میں حقیقت میں
نظر پیدا نہ ہو جائے اور یہ نظر واقفیت ذات سے ہی فنا کار میں پیدا ہو سکتی ہے۔
چنانچہ اقبال نے فنونِ اطیفہ کے اعلیٰ مقاصد کی طرف اپنی شاعری میں کئی جگہ
اشارے کیے ہیں۔

اے اہل نظر ذوق نظر خوب ہے لیکن
جو شے کی حقیقت کو نہ دیکھے وہ نظر کیا!
مقصود ہنر، سوزِ حیاتِ ابدی ہے
یہ ایک نفس یا دو نفس مثلِ شر کیا!
جس سے دل دریا متناطم نہیں ہوتا
اے قطرہ نیساں وہ صدف کیا وہ گہر کیا!
شاعر کی نوا ہو کہ معنی کا نفس ہو
جس سے چمن افرادہ ہو وہ باڑ سحر کیا!
بے مجذہ دنیا میں ابھرتی نہیں قومیں
جو ضربِ کلیمی نہیں رکھتا وہ ہنر کیا!

اقبال فن کو خودی کے اظہار و بیان کا ایک موثر ذریعہ سمجھتے ہیں اور اس ہنر کو کوئی اہمیت نہیں دیتے جو تعمیر خودی نہ کر سکے۔ ان کی نظر میں خودی سے ہی زندگی کے تمام شعبوں میں تطہیر و اصلاح اور تعمیر و ارتقاء کے عمل کو حقیقت پسندانہ بنیادوں پر استوار کیا جاسکتا ہے۔ اور یہی وہ توانائی ہے جو ذہن انسانی میں جتوہ اور آرزو کے ایسے لا تعداد دیپک روشن کی دیتی ہے جس سے نہ صرف صحیح راہ و منزل کی نشاندہی ہو جاتی ہے بلکہ زندگی میں گونا گون نیرنگیاں اور طلسہ در طلسہ رعنایاں بھی پیدا ہو جاتی ہیں۔ چنانچہ اقبال کے نزدیک فنون اطیفہ کے بہتر ہونے کا معیار یہی ہے کہ وہ تعمیر خودی کر سکیں:

گر ہنر میں نہیں تعمیر خودی کا جوہر
وائے صورت گری و شاعر و نائے و سرود

سرود شعر و سیاست، کتاب و دین و ہنر
گہر ہیں ان کی گرہ میں تمام یک وانہ
اگر خودی کی حفاظت کریں تو عین حیات
نہ کر سکیں تو سراپا فسون و افسانہ

اقبال شاعری کو ناپسندیدہ فن نہیں سمجھتے وہ شاعری کو جزو پیغمبری اور شاعر کو ”دیدہ پیاناے قوم“ شمار کرتے ہیں لیکن اس کے لیے یہ ضروری سمجھتے ہیں کہ اس کی فکری سرگرمیاں خیالی دشت نور دی کے بجائے کسی مقصد اور پروگرام پر مرکوز ہوں۔ اس کی نظر حالات کے رُخ پر ہوا اور اس کا ہاتھ قوم کی نبض پر، فکر میں وہ صلاحیت ہو کہ کائنات کی ترقی اور قلب حیات کی دھڑکن کو محسوس کر سکے اور اس کی شاعری خوابیدہ قوم کو نہ صرف پیغام بیداری دے بلکہ مقامات بلند کی رہبری کر سکے۔

شاعرِ رنگیں بیان ہے دیدہ بینائے قوم
بینائے درد کوئی عضو ہو روتی ہے آنکھ
کس قدر ہمدرد سارے جسم کی ہوتی ہے آنکھ



سینہ شاعر تجلی زارِ حسن
ریزد از بینائے او انوارِ حسن



شاعرِ دلوaz بھی باتِ اگر کہے کھڑی
ہوتی ہے اسکے فیض سے مزرعِ زندگی ہری



وہ شعر کہ پیغامِ حیاتِ ابدی ہے
یا نغمہِ جبریل ہے یا بانگِ سرافیل



صد نالہ شگیرے، صد صحِ بلا خیزے
صد آہ شرر ریزے یک شعرِ دلاؤیزے



اقبال ایسی موسیقی اور رقص کو بھی حیاتِ آفرین اور صحتِ مندنہیں سمجھتے جن کا مقصد
وقتی طور پر ذہن انسانی کو فرحت و سکون پہنچانا ہو کیونکہ ایسے ثنوں انسان میں نہ
احساسِ فرض کا جذبہ ابھارتے ہیں اور نہ ادائے فرض کا (نہ ان سے قہقہی تو انہیوں پر
خاطر خواہ روشنی پڑتی ہے) بلکہ یہ ست روی کا ایک ایسا رجحان پیدا کر دیتے ہیں جو

بالآخر قوموں کی تباہی کا سبب بنتا ہے:

شاعر کی نواہو کہ معنی کا نفس ہو
جس سے چون افسردا ہو وہ باد سحر کیا

☆☆☆

کھل توجانا ہے مغنا کے بم وزیر سے دل
نہ رہا زندہ و پائندہ تو کیا دل کی کشوود

☆☆☆

اگر نوایں بے پوشیدہ موت کا پیغام
حرام میری نگاہوں میں نائے و چنگ ورباب

☆☆☆

لیکن موسیقی میں اثر آفرینی اس وقت پیدا ہوتی ہے جب وہ مغنا کے قلب مضطرب
سے ابھرے اور خاص تناسب اور اعتدال کے ساتھ آواز کے زیر و بم میں داخل
جائے۔ ایسی موسیقی میں جذبہ کا خلوص بھی شامل ہوتا ہے اور خیال کی پاکیزگی بھی۔
جس سے روح میں سوز و گلزار بھی پیدا ہوتا ہے اور دل میں آگے بڑھنے کا ذوق و
شوق بھی:

آیا کہاں سے نالہ نے میں سروبر مے
اصل اس کی، نے نواز کا دل بے کہ چوب نے؟

☆☆☆

جس روز دل کی رمز مغنا سمجھ گیا
سمجو تمام مرحلہ ہائے ہنر ہیں طے

☆☆☆

اقبال ”قص بدن کے خم و پیچ“، کے بجائے ”روح کے قص“، کو اہمیت دیتے ہیں جس سے درویشی اور شہنشاہی پیدا ہوتی ہے۔

چھوڑ یورپ کے لیے رقص بدن کے خم و پیچ
 روح کے قص میں ہے ضرب کلیم الہبی
 صلہ اس رقص کا ہے تشنگی کام و دہن
 صلہ اُس رقص کا درویش و شہنشاہی
 فن تعمیر سے مسلمانوں کو ایک تعلق خاص رہا ہے۔ اور اس فن میں مسلمانوں نے جو
 نام پیدا کیا ہے۔ اسے تاریخ عالم کبھی فراموش نہیں کر سکتی۔ فن تعمیر اس لیے خاص
 اہمیت رکھتا ہے کہ اس سے نہ صرف قوم کی تاریخ اور اس کے مزاج کا پتہ چلتا ہے بلکہ
 اس کے جلال و جمال، شان و شوکت اور فنی مالات کا عکس جمیل بھی جھلکتا ہے۔
 اقبال نے اپنی شاعری میں مسلمانوں کی تعمیر کی ہوئی کئی غیر فانی عمارت پر توجہ دی
 ہے جن میں ”مسجد قرطبه“ اس اعتبار سے زیادہ اہم ہے کہ اس سے اقبال کے نظر یہ
 فن کی بھی بڑی حد تک وضاحت ہوتی ہے۔ اس اظہم میں اشیاء کائنات کے نقوش،
 وقت کے ساتھ دھندا جانے اور بالآخر مٹ جانے کا شدید احساس موجود ہے:

۲۳۱ و فانی تمام مجذہ ہائے ہنر
 کار جہاں بے ثبات! کار جہاں بے ثبات
 اول و آخر فنا، باطن و ظاہر فنا
 نقشِ کہن ہو کہ نو، منزل آخر فنا

اقبال کہتے ہیں اس میں شک نہیں کہ اشیاء کائنات زمانے کی دستبرد سے فنا ہو جاتی ہیں۔ لیکن وہ نقوش انہ کہوتے ہیں جن کی تحقیق و تعمیر کسی مرد خدا نے کی ہو۔

کیونکہ مردِ خدا کے فکر و عمل میں اس عشق کی جلوہ گری موجود ہوتی ہے جو کبھی فنا نہیں ہوتا (یہ حقیقت کے عرفان کا سب سے بڑا ذریعہ ہے اور اپنے افعال و اعمال سے بے اعتبار زندگی کو بھی اعتبار بخش دیتا ہے)۔

بے مگر اُس نقش میں رنگ ثباتِ دوام
 جس کو کیا ہو کسی مردِ خدا نے تمام
 مردِ خدا کا عمل عشق سے صاحب فروغ
 عشق ہے اصل حیات موت ہے اس پر حرام
 تند و سبک سیر ہے گرچہ زمانے کی رو
 عشق خود اک سیل ہے سیل کو لیتا ہے تھام
 عشق کی تقویم میں عصرِ رواں کے سوا
 اور زمانے بھی ہیں جن کا نہیں کوئی نام
 عشق کے مضراب سے نغمہٗ نارِ حیات
 عشق سے نورِ حیات، عشق سے نارِ حیات
 اور اسی عشق کے غیر فانی عمل نے ”مسجد قرطبه“ کو ایک آفاقتی زندگی بخشی ہے:

اے حرمِ قرطبه! عشق سے تیرا وجود
 عشق سراپا دوام جس سے نہیں رفت و بود
 اقبال نے ہماری مصوری کی بھی اس لیے مخالفت کی ہے کہ اس میں تخلیقی عمل کی لو
 دھیمی پڑ گئی ہے۔ اور وہ خود اعتمادی اور خلوص کی پر نور و شنی باقی نہیں رہی جو مسلمانوں
 کی تخلیقات کو جگہ گا دیا کرتی تھی۔ کسی فن میں ارتقاء کے عمل کو جاری رکھ کر ہی رنگارگی
 پیدا کی جاسکتی ہے۔ لیکن اب مسلمان سر و دل کو بھول کر فرنگیوں کی تقلید کر رہے
 ہیں جو اسلامی نظریہ حیات کے بھی منافی ہے۔ اور انسانی خودی کے بھی:

کس درجہ یہاں عام ہوئی مرگِ تنجیل
ہندی بھی فرنگی کا مقلدِ عجمی بھی
محکم تو یہی غم ہے کہ اس دور کے بہزاد
کھو بیٹھے ہیں مشرق کا سروہِ ازلی بھی
معلوم ہیں اے مردِ ہنر تیرے کمالات
صنعتِ تجھے آتی ہے پرانی بھی نئی بھی
فطرت کو دکھایا بھی ہے دیکھا بھی ہے تو نے
آئینہِ فطرت میں دکھا اپنی خودی بھی

غرضِ اقبال کا نظر یہ فن بھی ان کے فلسفہِ خودی کا اہم حصہ ہے۔ وہ فن کے لیے
بھی یہ ضروری سمجھتے ہیں کہ اسے قوم کے تعمیری پبلوکا عکاس ہونا چاہیے۔ ایسا فن جو
اسلامی عقائد و نظریات کے مطابق ڈہن انسانی میں روشنی اور قلب میں گرمی پیدا نہ
کر سکے فن کہلانے کا مستحق نہیں۔ (کیونکہ ڈہن کی مخصوص روشنی اور قلب کی گرمی
سے ہی اعلیٰ جذباتِ جنم لیتے ہیں اور فن کا کام اُن جذبات کو ایک مناسب و موزوں
صورت میں دوسروں تک پہنچانا ہے۔ جس سے معاشرے کی اصلاح بھی ہوتی ہے
اور ڈہن انسانی میں وہ جذبہ بھی ابھرتا ہے جو ”حیاتِ ابدی“ کی تلاش و جستجو میں
مسلسل سرگردان رکھتا ہے)۔

یہاں یہ بات بھی ڈہن میں رکھنا ضروری ہے کہ اقبال فن کی حظ آفرینی کے مخالف
نہیں ہیں۔ لیکن ان کے نزدیک یہ فن کی ایک صفت تو ہو سکتی ہے لیکن مقصد نہیں۔
فن کا مقصد ڈہن انسانی کو سکون بخشنا نہیں بلکہ دل میں ایک مستغلِ تڑپ اور ایک
آرزو پیدا کرنا ہے اور یہ تڑپ فن میں اسی وقت پیدا ہوتی ہے جب فنکارانے دل کی
دھڑکنیں فن میں شامل کر دیتا ہے۔ چنانچہ یہی دھڑکنیں زندگی کے سفر میں جرس کا

کام دیتی ہیں۔ اور افراد ملت کے قلب و نظر میں انقلاب کا ایک مژدہ بنتی ہیں۔
جن سے فن بھی زندہ رہتا ہے اور فنکار بھی:

رگ ہو یا خشت و سنگ، چنگ ہو یا حرف و صوت
مجزہ فن کی بے خون جگر سے نمودا!

محمد معین

اقبال کا نظریہ حسن کاری

اقبال کے نظریہ فن پر غور کرنے سے قبل ہمیں ان کے عام نظریہ حیات پر نظر ڈالنی چاہیے۔ جس کی تشكیل و تعمیر میں مشرق و مغرب کے مفکرین اور صوفیائے کرام کو بہت بڑا دخل ہے۔ وہ ان سے فیضیاب ہونے کا اعتراض خود اس طرح کرتے ہیں۔

خود افروز مرا درس ”حکیمانہ فرنگ“

سینہ افروخت مرا صحبت ”صاحب نظران“

حکیمان فرنگ میں زیادہ قابل ذکر ا فلاطون، ارسطو، کانٹ، ہیگل، شوپنھاوار، نیشنیس برگسماں، گوئیشے، اپنسر، اسپنووزا وغیرہ ہیں۔ اور ”صاحب نظران“ سے مراد مشرقی فلاسفہ و صوفیائے کرام ہیں۔ جن میں سب سے پہلا نام مرشدِ رومی کالیا جا سکتا ہے۔ کیونکہ انہی کا فلسفہ اور تصوف آخری سانس تک اقبال کے ساتھ رہا۔ مرشدِ رومی کے علاوہ شیخ فرید الدین عطار، شمس تبریز، عراقی، مغربی، جامی، نظیری، سعدی، شناقی، امام غزالی، شیخ ابن عربی، مشرقی فلاسفہ اور صوفیا میں بہت بلند پایہ رکھتے ہیں۔ اقبال کو مشرقی اور مغرب کی ان برگزیدہ ہستیوں سے بڑی عقیدت تھی۔ سید ہے سادے الفاظ میں کہا جا سکتا ہے کہ زندگی اور کائنات کے بارے میں اقبال کا نکتہ نظرِ مذہبی تھا۔ لیکن مذہب سے ہماری مراد نہی ملائیت یا شریعت پر تی نہیں ہے بلکہ ہمارے پیش نظرِ مذہب کا بعدِ طبیعی اور تصوف آمیز پہلو ہے۔ یہاں مابعد الطیعات اور تصوف کے معنی بھی یہ ہیں ہیں کہ

اک معتمہ ہے سمجھنے کا نہ سمجھانے کا

بلکہ مابعد الطیعتاً و الرصوف نام ہے حسن، حق اور خیر کی تلاش اور پرستش کا۔ ان تین آفاقی اور کائناتی اقدار کو اصطلاحاً فلسفیانہ سے مورتی (PHILOSOPHIC TRINITY) بھی کہا جاتا ہے۔ اقبال اس نظریے کے سچے پرستار تھے کہ کائنات میں ایک ازلی قوت اور بھی ہے جو ان تینوں اقدار کا سرچشمہ ہے۔ سادہ الفاظ میں یہ کہا جاسکتا ہے کہ اقبال خدا کے قائل اور زندگی میں حسن، حق اور خیر کے متاثر تھے۔ جہاں تک حسن کا تعلق ہے، وہ شاعر تھے لیکن چونکہ حق اور خیر کی تلاش بغیر فلسفی کی مدد کے ممکن نہیں۔ اس لیے شاعر اقبال میں فلسفی اقبال بھی داخل ہو گیا۔ اقبال کے ذوقِ حسن کا آغاز فطرت سے ہوتا ہے۔ اور اس کی انتہا خالقِ حسن کی تلاش پر ہوتی ہے۔ ان کی آنکھوں نے بچپن سے کوہ ہندوکش کی برف پوش چوٹیوں شالا مار باغ اور سری نگر کی وادیوں کی سیر کی تھی۔ ان کی آنکھوں سے زیادہ ان کے دل نے فطرت کے حسن کو پیا تھا جیسے ان کی پیاس بڑھتی گئی ان کا ظرف بھی بڑھتا گیا۔ ذوقِ تجلی کا اضطراب حسن کے جبابات کو چاک کرنے لگا۔ سوز جگر اور ذوقِ جستجو میں شدت ہونے لگی۔ مسائل حل ہونے لگے اور ایقان کی منزل سامنے آنے لگی۔ اس منزل پر اقبال کا تصور حیات کچھ اس قسم کا تھا:

۱۔ زندگی ایک رمز اور غمزہ مخفی ہے جو ایک الٰہی قوت کے زیر اثر اپنے اندر لا متناہی ارتقائی صلاحیتیں رکھتی ہے۔ زندگی گویا ارتقاء کا دوسرا نام ہے (یہاں اقبال کے نظریہ ارتقاء کو ڈارون کے نظریہ ارتقاء کے ساتھ غلط ملط نہیں کرنا چاہیے۔ بلکہ اس کو مولانا نے روم کے نظریہ ارتقاء کے پہلو بہ پہلو جانچنا چاہیے) زندگی کی ابتداء عقل سے ہوتی ہے اس کا وسط علم ہے اور انتہا عشق پر ہوتی ہے۔ یاد رہے کہ عشق سے اقبال کی مراد علم و عرفان کی انتہا ہے۔

۲۔ انسان خواہ وہ بادشاہ ہو یا فقیر، کسان ہو یا مزدور، سرمایہ دار ہو یا غریب،

مدبر ہو یا پیغمبر، سب خدائی قوتوں کی ایک امانت ہے۔ تمام مخلوقات میں اس کا درجہ اس لیے اعلیٰ ہے کہ اس کے اندر عقلی اور روحانی ارتقاء کی لامحدود گنجائش ہے اس لیے انسان کو علماء اور عملاء تمام کائنات پر حکومت کرنے کے لیے اپنی فطری صلاحیتوں کو جوش، عمل، یقین اور خود شناسی کے ساتھ ترقی دینا چاہیے۔ اقبال فلسفہ عمل کے اعلیٰ ترین پیغمبر ہیں۔

۳۔ مذہب ایک سچائی ہے یعنی انسان کا خدا سے کبھی بھی تعلق منقطع نہیں ہو سکتا اور یہ تعلق عقل و دل دونوں ذریعوں سے قائم رکھا جا سکتا ہے۔

۴۔ مغرب نے حقیقت اشیاء اور ماہیت حیات کی بڑی گہری تلاش اور مغربی فلسفہ نے زندگی کے بہت سے اسرار و موزفash کیے بیسویں صدی کے جدید انسان کے لیے مغرب کے یہ عقلی اور ماوی نتائج کچھایے فائدہ بخش نہیں۔

۵۔ مشرق نے روح انسانی میں ایک شمع روشن کی تھی۔ جس کا شعلہ اب بہت ماند پڑ گیا ہے ضرورت ہے کہ عقلی بیداری کے ساتھ ساتھ اس شمع روحنی کو بھی فروزان کیا جائے۔

۶۔ جدید تہذیب معاشرت، معيشت اور سیاست جیسے علوم ظاہری کے سطحی مسائل کے گرد گھومتی ہے۔ فنونِ لطینیہ کے نام سے کھوکھلا ذوق جمال پیدا کیا جاتا ہے۔ علم مدرس کی دیواروں میں قید ہے۔ اور ذوق کا کوئی پتہ نہیں۔ سیاست اور حکومت اصطلاحوں میں تقسیم کیے گئے ہیں۔

۷۔ بیسویں صدی کے نوجوان سوز قلب سے بیگانہ، احساس و شعور سے دور، اور یقین عمل کی دولت سے تمی دامن ہیں۔ وہ ایک مصنوعی سی زندگی بس رکر رہے ہیں کہیں ان کے اعصاب پر عورت سوار ہے کہیں نالہ مرغ سحر سے مدھوش ہیں اور کہیں سیاست کے لفظی جنجال میں پھنس کر حق اور خیر کی ماہیت سے بیگانہ ہو گئے

ہیں۔

۸۔ اقبال کے اعلیٰ فاسفیانہ افکار انکے دور پختہ کاری میں اس قدر بلند ہو جاتے ہیں کہ سطحی زندگی کے پرستار اقبال کے اس عمیق فلسفہ میں کارل مارکس یا یعنیں کے فلسفہ کی طرح اپنی پوری ضرورت کا علاج نہیں پاتے ان کی تمام تر توجہ پیدائش دولت اور صرف دولت پر مرکوز رہتی ہے۔ وہ تہذیب کے نمائشی چہرہ کو آراستہ دیکھنا چاہتے ہیں۔ ان کے فلسفہ کا آخری مبتدا، نہایت سلیمانی الفاظ میں صرف اس قدر ہے کہ پیٹ بھر کر کھاؤ اور آرام کی زندگی بسر کرو۔ اقبال اس فلسفہ، شکم سیری کو عام زندگی کے لیے ضروری سمجھتے ہیں۔ لیکن اس کو زندگی کی انتہا نہیں بلکہ صرف ابتداء سمجھتے ہیں۔

اقبال کے اس نظریہ حیات کے پیش نظر ہمیں یغور کرتا ہے کہ وہ جمالیات اور فن کے متعلق کیا نظر یہ رکھتے ہیں۔ اگر چہ وہ اس موضوع پر ایک ماہر کی حیثیت سے بحث نہیں کرتے اور نہ وہ جمالیات کی مابعد گتھیوں کو سلیمانی کی کوشش کرتے ہیں۔ بھر بھی فن اور حسن کے بارے میں وہ جو کچھ اظہار خیال کرتے ہیں ایک اپنی نکتہ نظر کا حامل ہے۔ اقبال کا نظریہ فن ان کے عام فلسفہ کی طرح ان چار عناصر کے گرد گھومتا ہے! (۱) خودی (۲) عمل (۳) یقین اور (۴) عشق، زندگی اور کائنات کے جس پہلو پر وہ اظہار خیال کرتے ہیں۔ انہی دو امر میں کرتے ہیں ان کے نظریہ فن کے سلسلہ میں جوبات سب سے زیادہ پیش نظر رکھنی چاہیے وہ یہ ہے کہ اقبال حسن اور فن کے مسئلہ پر ایک فلسفی کی طرح محض اس لئے نہیں غور کرتے کہ ان کی حقیقت و ماہیت کا پتہ چلا یا جائے۔ بلکہ وہ ان کو زندگی اور زندگی کو عمیق ترین حقیقوں پر منطبق کرنا چاہتے ہیں۔ وہ ایک ماہر جمالیات (AESTHETICIAN) کی طرح حسن اور فن کا محض تجزیہ نہیں کرتے بلکہ ایک پیغمبر کی طرح ان کی حرکت اور عمل کا آلہ کار

تصور کرتے ہیں۔ ان کے نزدیک فن کی سب سے ضروری شرط یہ ہے کہ وہ دل کی دھڑکنوں کو ایک زندہ احتراز، ایک شدید "حسی کیف" میں مبدل کر دے۔ انہوں نے فنون لطیفہ نقاشی (رگ) فن تعمیر (خشت) سنگ تراشی (سنگ) موسیقی (چنگ) اور شاعری (حرف و صوت) کے لیے یہ ضروری شرط اس طرح پیش کی

ہے:

رگ ہو یا خشت و سنگ، چنگ ہو یا حرف و صوت
معجزہ فن کی ہے خون جگر سے نمود
قطرہ ٹون جگر سل کو بناتا ہے دل
خون جگر سے صدا سوزو سرور و سرود

کچھ اسی قسم کا نکتہ ہمیں مغرب کے بعض مفکرین میں ملتا ہے مثلاً لوئی سوہن (LEWISONN) کہتا ہے۔ فن خون اور آنسوؤں کا آفریدہ ہوتا ہے۔ کیٹس (KEATS) نے اپنے بھائی کو ایک خط میں لکھا ہے۔ کیا تم یہ نہیں جانتے کہ ذہن کی تربیت اور اس کو روح میں مبدل کرنے کے لیے غم والم کی ایک دنیا کس قدر ضروری ہے؟ وان ونار گیو (VANVENARGUES) لکھتا ہے۔ "تمام عظیم ہے عظیم خیالات دل سے اُٹھتے ہیں۔ اور ری ہل (REHL) لکھتا ہے۔ "تمام عظیم الشان چیزیں تمام عظیم الشان فلسفے دل اور شدت جذبہ سے پیدا ہوتے ہیں۔" ان مفکرین کے نزدیک دل کی اتنی ہی اہمیت ہے جتنی عقل کی ہے بلکہ اس سے بھی بڑھ کر ہے۔ اقبال ابھی عقل اور اس کے زائدہ یا اس فلسفہ کو محض مردہ سمجھتے ہیں جو "خون جگر" سے رنگیں نہ ہوا ہو۔

یا مردہ ہے یا نزع کی حالت میں گرفتار
جو فلسفہ لکھا نہ گیا خون جگر سے

اقبال کیس اور اپنو زماں کی طرح حق اور حسن یا عقل و دل کو ایک دوسرے کا ہم پلہ
قرار دیتے ہیں۔ کیس لکھتا ہے:

'BEAUTY IS TRUTH, TRUTH IS BEAUTY'
THAT IS ALL YE KNOW ON EARTH, AND ALL
YE NEED TO KNOW'

اقبال کی طرح کیس حسن کو خودی کی وہ خصوصیت تصور کرتا ہے جو تمام اشیاء میں
پائی جاتی ہے۔ اور جس کا اظہار فطرت کی وحدت اور کلیت کے ذریعہ ہوتا ہے۔

ہر چیز ہے محو خود نمائی
ہر ذرہ شبید کبریائی

اشیاء کے حسن کی داد دینا گویا اشیاء کی ذات کو پہچاننے اور حقیقت سے قریب تر
ہونے کے مترادف ہے۔ کیس نے حسن کو بے حد اہمیت دی اور عرفانِ حقیقت کا
اعلیٰ ترین ذریعہ قرار دیا چنانچہ وہ اپنے ایک مکتب میں لکھتا ہے کہ ”میں کسی صداقت
کو یقین کے ساتھ محسوس نہیں کر سکتا۔ لیکن صرف اس صداقت کو محسوس کر سکتا ہوں جو
حسن کے ایک واضح اور اک کے ذریعہ حاصل ہو،“ اسی طرح اپنو زماں کی بجائے
اممام و ممال (PERFECTION) لفظ استعمال کرتا ہے۔ دونوں کے نزدیک
حسن یا اتمام، حقیقت کی روح ہیں۔ حقیقت جب ممال کو پہنچتی ہے تو حسن بن جاتی
ہے۔

اقبال کا فلسفہ فن کائنٹ یا شو پہار کے فلسفہ، جماليات کی طرح مردہ و بے جان
نہیں ہے بلکہ اس میں زندگی اور حسن کے لیے ایک مستقل پیغام ہے۔ ان کے
نزدیک فن اور حسن کی فلسفیانہ بنیادی ہے کہ حسن کا احساس ایک ایسی تمنا اور خواہش
ظاہر کرتا ہے جس کے ذریعہ ذات یا خودی اپنی اندر وہی کمی کو پورا کرتی ہے۔

جمالیاتی مسرت کا سرچشمہ کائنات سے روح کا اتحاد اور عام نظام کائنات کا احساس ہے۔ اسی روحانی ربط و اتحاد اور ہم آہنگی کی بدولت انسان ابدیت کے عریاں جلوے دیکھتا ہے۔ اور یہی آرٹ کا مقصد و منہما ہے۔ دنیا کے تمام علوم و فنون کا آخری مقصد حقیقت کی تلاش ہے۔ اور حقیقت کی تلاش کامفہوم حسن، حق اور خیر کا تفہم و تعلق ہے جو فن کا راس آخری مقصد کو پیش نظر نہیں رکھتا بلکہ سطحی مسائل میں الجھ کر رہ جاتا ہے۔ وہ حیاتِ انسان کی کسی گتھی کو نہیں سمجھا سکتا۔ اسی لیے اقبال متینہ کرتے ہیں کہ:

اے اہل نظر ذوقِ نظرِ خوب بے لیکن
جو شے کی حقیقت کو نہ دیکھے وہ نظر کیا
مقصودِ نہرِ سونےِ حیاتِ ابدی ہے
یہ ایک نفس یا دو نفس مثلِ شرر کیا
شاعر کی نوا ہو کہ مغتنی کا نفس ہو
جس سے چمن افسردہ ہو وہ بادِ سحر کیا
اقبال اور نالشائے کے نظریہِ حیات یا آئینہ میں ہمیں گوکوئی مناسبت نہیں
ملتی۔ لیکن جہاں تک نظر یعنی کا تعلق ہے دونوں ایک نقطہ پر متحد نظر آتے ہیں۔ وہ
اپنے دور کے فناکاروں کی ترمیم اس لیے کرتے ہیں کہ یہ روحانیت اور مذہب کی
روحانی کا فرمائیوں سے بیگانہ ہو گئے ہیں۔ اقبال ہند کے فناکاروں پر اس طرح
تلقید کرتے ہیں۔

چشمِ آدم سے چھپاتے ہیں مقاماتِ بلند
کرتے ہیں روح کو خوابیدہ بدن کو بیدار

ہند کے شاعر و صورت گرو افسانہ نویس
آہ بیچاروں کے اعصاب پر عورت ہے سوار

ٹالشائے اپنی مشہور تصنیف ("WHAT IS ART?") میں فاسد آرٹ کی مثال ایک ایسی عورت سے پیش کرتا ہے جو اپنی عزت، آبرو اور عصمت کو نفسانی خواہشات کے بھینٹ چڑھادیتی ہے۔ وہ فن جو رو حانیت اور مذہب سے بیگانہ ہو، اپنے چہرہ کو صرف بازار میں بننے کے لیے آراستہ کرتا ہے اور نہایت محضت رسائی ہے۔ ٹالشائے کی رائے میں فن وہ رو حانی آله ہے جسے طبقہ اعلیٰ کتنا ہی مسخ کیوں نہ کرے، وہ ابھرتا ہی جائے گا، اور اپنے واضح خدو خال کے ساتھ انسانیت کے سامنے آتا چلا جائے گا۔ جب تک وہ مذہبی تصورات جو غیر شوری طور پر انسانی زندگی میں بروئے کار آتے ہیں حقیقی معنوں میں تسلیم نہیں کیے جاتے، تب تک فن برائے طبقہ اعلیٰ اور فن برائے طبقہ ادنیٰ کا تصور دو رہنیں ہو سکتا۔

اقبال اور ٹالشائے دونوں انسان دوستی کا عالمگیر اور آفاقی نظریہ رکھتے ہیں:

اصل تہذیب احترام آدم است

اقبال کے برخلاف شوپنہار اور دیگر مفکرین نے فن کا رکھنے جذبات اور تاثیر کا پتلا اور مبذوب قرار دیا ہے۔ یہ تو ظاہر ہے کہ فن میں تاثر بنیادی حیثیت رکھتا ہے اور یہی وہ عنصر ہے جو فنا کو سامنہ دان اور فلسفی سے متمانز کرتا ہے۔ فن کو اپنے تاثر کا اظہار استعارہ اور تشبیہ کے ذریعہ کرتا ہے۔ وہ اپنے اسی تاثر کی بدولت فطرت اور زندگی کو الفاظ، ترجم، رنگ اور مادہ کے سانچوں میں ڈھال دیتا ہے۔ فن کے یہ سانچے سائنسیک علم کے سانچوں سے مختلف ہوتے ہیں۔ چونکہ یہ کائنات اور زندگی کا سائنسیک یا فلسفیانہ علم نہیں بلکہ پہنچاتے اس لیے بعض مفکرین نے فن کا رکھنے جذبات اور مذہب قرار دیا ہے، چنانچہ افلاطون نے "ION" اور "PNAEDRUS" میں فن

کے متعلق یہ رائے دی ہے کہ یہ حقیقت کا وہ راست اور وجود انی علم ہے جو ”حسن“ اور ”حق“ کی محبت سے پیدا ہوتا ہے لیکن چوں کہ محض جذبات اور تاثر کی پیداوار ہے اس لیے انلاظون اپنی جمہوریہ (REPUBLIC) میں شاعر اور فنکار کو کوئی جگہ نہیں دیتا۔ اسی طرح نشۃ ثانیہ کے تمام ناقدین کا یہی تصور ہے کہ شاعر یا فنکار ایک برا ہیجنتہ جوش اور جنون کے آئینہ دار ہوتے ہیں۔

ان کے برعکس دور جدید کے مشہور فلسفی برگسماں کا خیال ہے کہ تخیل کی بھی ایک منطق ہوتی ہے جو عقلی منطق نہیں بلکہ ایسی منطق ہے جو بسا اوقات عقلی منطق کی مخالف ہوتی ہے۔ یہی وہ مقام ہے جہاں ”فرزانہ“، اقبال اپنے آپ کو گم کر دینے کا متنہی رہتا ہے۔ سانتینا (SANTYANA) بڑے سیدھے سادے انداز میں لکھتا ہے ”ایک بڑے شاعر کا تخیل اسی قدر منضبط اور با قاعدہ ہوتا ہے جس قدر ایک بیت دان کا ”پروفیسر ڈیوی لکھتا ہے“، فن، وجود اور ذوق تجربہ کا تعقل پسندانہ انکاس ہوتے ہیں۔

فن اور حسن کے نظریہ کی حد تک اقبال اور نیشنے بھی ایک دوسرے سے متصل نظر آتے ہیں۔ یہ دونوں اس مادی دنیا کو خودی کی جدوجہد کا ایک وسیع میدان بتاتے ہیں۔ دونوں کا نکتہ نظر فن کے بارے میں یہ ہے کہ جمالیات اور قوتِ عمل یا نیشنے کی اصطلاح میں ”عزم للقوۃ (WILL TO POWER)“ کے درمیان ہم آہنگی پیدا ہو۔ نیشنے نے اپنی تصنیف ”BIRTH OF TRAGEDY“ میں فن کو دو اقسام APOLLONIAN اور DIONYSIAN میں تقسیم کیا ہے۔

اپالوامن کا دیوتا (یونانی) ہے اور ڈائیونی سس حرکت و اضطراب کا۔ اپالو میں آرٹ کی خصوصیت یہ ہے کہ خواب آور، حسین، نرم و نازک اور تخلیٰ افریں ہوتا ہے۔ اور ڈائیونی سین پر جلال، یہ مجتنا نہ کرب و اضطراب کا اظہار کرتا ہے۔ فن

انسان اور فطرت، انسان اور خدا کے درمیان ربط وہم آہنگی پیدا کرتا ہے۔ نیشنے کی رائے یہ ہے کہ ہر آرٹ میں APOLLONIAN اور ڈائیونی سین دو نوں عناصر ہونے چاہیں۔ یہی نکتہ نظر ایک دوسرے رنگ میں اقبال کے ہاں بھی پایا جاتا ہے۔ غرض اقبال کے نظریں میں مغربی مفکریں کے نکات نظر بھی ملتے ہیں جو آفاتی قدر و قیمت کے حامل ہیں۔ ان کے مختلف گوشوں کو مزید نہایاں کرنے کے لیے ان کے چند اشعار ذیل میں درج کیے جاتے ہیں۔ ان سے ان کی حسن کارانہ تنقید کے تمام اہم عناصر ایک ہی جگہ مریبو طور مرتب شکل میں دکھائی دیں گے۔

شعر سے روشن ہے جان جبریل و اہر من
قص و موسیقی سے ہے سوز و سروہ انجمن
فash یوں کرتا ہے اک چینی حکیم اسرارِ فن
شعر کویا روح موسیقی ہے قص اس کا بدن



چھوڑ یورپ کے لیے قص بدن کے خم و پیچ
روح کے قص میں ہے ضربِ کلیم اللہ
صلہ اس قص کا ہے تشنگی کام و دہن
صلہ اس قص کا درویش و شہنشاہی
وہ نغمہ سردی خون غزل سرا کی دلیل
کہ جس کو سن کے ترا چہرہ تباک نہیں
نوا کو کرتا ہے موجِ نفس سے زہر آلوہ
وہ نے نواز کہ جس کا ضمیر پاک نہیں
پھرہا میں مشرق و مغرب کے لالہ زاروں میں

کسی چمن میں گریبانِ لالہ چاک نہیں
جس روز دل کی رمزِ معنی سمجھ گیا
سمجو تمام مرحلہ ہائے ہنر ہیں طے



گر ہنر میں نہیں تغیرِ خودی کا جوہر
وائے صورتِ گری و شاعری و نائے و سرود



فطرت کی غلامی سے کر آزاد ہنر کو
صاد ہیں مردان ہنرِ مند کہ تجھیں؟



ناداں: ادب و فلسفہ کچھ چیز نہیں ہے
اسباب ہنر کے لیے لازم ہے تگ و دو



تیری خودی کا غیابِ معركہ ذکر و فکر
تیری خودی کا حضورِ عالمِ شعر و سرود



.....

خونِ جگر

- ☆ کلامِ اقبال میں خونِ جگر کی اصطلاح عزیزاً حمد
- ☆ خونِ جگر کی نمود (نظریہ فن) ڈاکٹر محمد طاہر فاروقی
- ☆ اقبال کے ہاں خونِ جگر کی اصطلاح یحییٰ احمد

عزیز احمد

کلامِ اقبال میں خونِ جگر کی اصطلاح

خونِ جگر کیا ہے جو اقبال کے نظریہ فن میں ایک بڑی اہم اصطلاح بن گئی ہے۔ شاعری میں جب درِ دل، سوزِ دل، خونِ دل کے مضامین پرانے ہو گئے تو درِ جگر، سوزِ جگر، خونِ جگر کا ذکر ہونے لگا۔ اس کے علاوہ عشقِ حقیقی کی شاعری اور تھوفہ میں دل اور قلبِ خاص اصطلاحی معنوں میں استعمال ہونے لگے تھے۔ اور عشقِ مجازی کے والہانہ کرب کے اظہار کے لیے یہ ایک نئی اصطلاح کی صورت تھی۔ فارسی کے متقد میں میں ”جگر“ کا ذکر کرم ملتا ہے۔ جگر کاوی، درِ جگر اور رُخونِ جگر کے لیے کچھ متوسطین اور متأخرین کے عہد کی فضاساز گار تھی۔ خسروؑ کے یہاں جگر کا ذکر بار بار آیا ہے:

شادم به جگر سوزی هجر انش که بارے
ایں مایہ زاقبال خودم کم نه فرستاد
خرسؑ کے یہاں خونِ جگر بھی ہے:
ہمه ششم روو از دیده خون و چوں نه روو
کسی کہ غزہ خوبانش در جگر باشد
جامیؒ کے یہاں بھی جگر کا خون ہونا انوکھی بات نہیں:

آن جگر کوشہ کہ چوں اشک برفت از نظرم
خون شد از غم جگرم ہا به نظر باز آمد
سو ز جگر کا مضمون ایک جگہ جامیؒ نے یوں باندھا ہے:

نالہ فریاد من بست زوز جگر
یا ذنم را بدوز یا جگرم چاک کن

دل اور جگر کی سوزش اور خون ہو جانے کے مضمایں تیرمڑ گان کی شاعرانہ روایت اور علامت سے وابستہ ہیں۔ نظر کے تیر سے عاشق کا دل اور جگر، دونوں خون ہو جاتے ہیں۔ اس اعتبار سے جگر دل کے بعد دفاعِ عشق کا دوسرا مورچہ ہے۔ جگر کبھی اس تیر سے دونیم ہو جاتا ہے۔ (کیونکہ تیر نظر تغییر غمزہ سے مختلف نہیں) اور قصہ حسن و دل کی روایات سے معلوم ہوتا ہے کہ نظر اور غمزہ، بھائی بھائی ہیں۔ دل اور جگر کی کاؤش اور سوزش اس تیر کی خلش ہے۔

جگر کے اس ضمیں موضوع اور اس کی وابستہ علامات کو اردو شاعری میں بڑا غیر معمولی فروغ ملا۔ یہ روایت اپنی ابتدائی صورت میں بھی غالب کے یہاں محفوظ ہے کہ جگر دل کے بعد دفاعِ عشق کا دوسرا مورچہ ہے:

دل سے تری نگاہ جگر تک اُتر گئی
دونوں کو اک ادا میں رضا مند کر گئی
شق ہو گیا ہے سینہ خوشا لذت فراق
تکلیف پرده داری زخم جگر گئی

”جگر کاوی مڑ گان“ کی ترکیب بھی اس بنیادی روایت کی طرف رہبری کرتی ہے۔ تیرمڑ گان کے مقابل دل اور جگر کی مورچہ بندی اور ساتھ ہی ساتھ تیرمڑ گان کا زخم کھانے کی خواہش کا مضمون اور بہت اساتذہ کے یہاں بھی ملتا ہے۔ مثلاً آتش کا ایک مشہور شعر ہے:

مشتاق درِ عشق جگر بھی ہے دل بھی ہے
کھاؤں کدھر کی چوٹ بچاؤں کدھر کی چوٹ
لیکن غالب ہی کے یہاں یہ مضمون بڑی افراط سے ملتا ہے:

بے ایک تیر جس میں دونوں چھدے پڑے ہیں
وہ دن گئے کہ اپنا دل سے جگر جدا تھا
غالب ہی کے کلام میں ”جگر“ کا ایک خاص مقام پیدا ہوتا ہے جو اس سے پہلے
نہیں تھا۔ اگر جگر دل کے بعد عشق کا دوسرا دفاعی سورچہ ہے تو یقیناً جرات اور
مقادمت عشق میں (یعنی اس کیفیت میں جسے اقبال نے اپنے تفکر کی روشنی میں ”
عشق مرداں“ یا ”مرِ دخدا“ کا عشق کہا ہے) جگر کا بڑا خاص مقام ہے۔ جہاں دل و
اماندگی کا شکار ہو جاتا ہے۔ جہاں دل کو جرات فریاد نہیں وہاں جگر بھی کچھ دیر تک
مقادمت کر سکتا ہے۔ رفتہ رفتہ تیر نظر کی جگہ ناک غم۔ ناک بیدار نے لے لی۔ اس
کی بھی اگر مقادمت ہو سکتی ہے تو دل سے زیادہ جگر سے:

غدر و اماندگی اے حرستِ دل
نالہ کرتا تھا جگر یاد آیا
آہ وہ جرات فریاد کہاں
دل سے نگ آ کے جگر یاد آیا

جگر کے سوز کی تجمیل یا جگر کا خون ہو جانا انسان میں عشق کی تجمیل ہے۔ یہ وہ منزل
ہے جہاں وہ عشق کے آگے ہتھیار ڈال دیتا ہے۔ جگر ناک مر گان سے، ناک غم
سے، ناک در عشق سے چھلنی ہو جاتا ہے۔ اس شکست میں ایک فتح ہے۔ یہ
خودی کا منانہیں بلکہ وہ منزل ہے جب قدر آفرین خودی عشق کے اثر میں ڈوب کے
تخلیق کا کام شروع کرتی ہے۔ جگر سونختہ کے لیے بڑے ظرف کی ضرورت ہے۔

غالب اس مقام پر اقبال سے ایسے دو نہیں تھے:

قمری کف خاکسترو بلبل قفس رنگ
اے نالہ نشان جگر سونختہ کیا ہے

اور اس ”جگر سوختہ“ خون جگر کی علامت کی تشریح اقبال نے جاوید نامہ (پہلا ایڈیشن صفحہ ۱۳۲) میں غالب ہی سے چاہی ہے۔ زندہ رو د غالب سے مندرجہ بالا شعر کے معنی پوچھتا ہے۔ کہ سوزِ جگر یا خونِ جگر کے نشان سے کیا مراد ہے۔ غالب کا جواب ہے کہ سوزِ جگر سے جوانہ (تخلیق اور موثر عمل) لکھتا ہے۔ اس کی کئی طرح کی تاثیریں ہوتی ہیں۔ قمری اس کی تاثیر سے خاک ہو جاتی ہے۔ بلبل کئی طرح کارنگ جمع کرتی ہے۔ یہ نالہِ عشق جو جگر کے خون ہو جانے کے بعد لکھتا ہے۔ کہیں زندگی ہے اور کہیں موت۔ ہر ایک کو اس کے ظرف اور اس کی تپیش کے مطابق حصہ ملتا ہے۔ کسی کو فنا کا مقام ملتا ہے کسی کو بقا کا۔ تو بھی یا تو رنگ ”لببری یا قاہری“ حاصل کر لے یا رنگ لببری بے قاہری کے عالم میں گزر جائیے دونوں خونِ جگر (سمجھیں عشق) کی ہی نشانیاں ہیں:

نالہ کو خیزد از سوز جگر
ہر کجا تاثیر او دیم وگر
قمری از تاثیر او وا سوختہ
بلبل از وے رنگ با اندوختہ
اندر و مرگے ہاغوش حیات
یک نفس ایں جاحیات آنجا مماست
آل چنان رنگے کہ ارشنگی ازوست
آل چنان رنگے کہ بیرنگی ازوست
تو مدانی ایں مقام رنگ و بوست
قسمت ہر دل بقدر ہائے و ہوست

بامگ ۲ یا بے رنگی گزر
 ہ نشانے گیری از سوز جگر
 اگرچہ غالب کی زبانی سوز جگر کی یہ تشریح اقبال کے اپنے نتائج سے بہت قریب
 ہے لیکن اس سے اقبال کی اصطلاح ”خون جگر“ کو بحیثیت اصطلاح سمجھنے میں بہت
 زیادہ مدد نہیں ملتی اقبال کی اصطلاح سمجھنے کے لیے اس تشریح تک نہیں بلکہ غالب
 کے اصلی شعر تک واپس جانا پڑتا ہے۔ جس کے متوازی اقبال کے نظریں کا وہ نکتہ
 ہے جس کا ذکر اپر آچکا ہے کہ جگر کا در عشق سے خون ہو جانا انسان کے عشق کی تمجیل
 ہے۔ اس کے بعد قدر آفرین خودی تخلیق کا کام شروع کرتی ہے۔ جس میں فنی تخلیق کا
 کام بھی شامل ہے۔

”خون جگر“ کی اصطلاح ان معنوں میں اقبال نے باگ درا میں بھی دو ایک جگہ
 استعمال کی ہے:

۔۔۔ جگر خون ہو تو چشمِ دل میں ہوتی ہے نظر پیدا
 تخلیقی نظر اس وقت پیدا ہوگی جب جوشِ عشق سے جگر خون ہو چکا ہو۔ ایک اور
 جگہ شاعر کو نصیحت کی ہے:

اہل زمین کو نسخہ زندگی دوام ہے
 خون جگر سے تربیت پاتی ہے جو سخن وری
 ایک جگہ ”خون جگر“ کا ترجمہ ”خلوص“ کیا گیا ہے۔ جو میرے خیال میں صحیح
 نہیں۔ فن کی تنقید یا اس کے متعلق کسی نظریے کی تغیریں میں ”خلوص“ کا ذکر نفیا تی
 اعتبار سے بہت خطرناک ہے اور اس لیے اقبال نے اس کی مثالیں کیفیت کا نام ”
 یقین“، رکھا ہے خلوص نہیں، جس کی قدر معرفتی اور مذہبی ہے نفیا تی اور نیم اخلاقی
 نہیں۔ ”خون جگر“، بہر حال ”یقین“ سے بھی مختلف چیز ہے۔

جگر کا خون ہو جانا عشق کے عمل تسبیح کی تکمیل ہے۔ اس لیے ”خونِ جگر“، بحیثیت علامت و اصطلاح تسبیح عشق کے بعد انسان کا تخلیقی جذبہ ہے۔ ”خونِ جگر“ کی اصطلاح میں فنکار کے تخلیقی جذبے کی پوری گلیت شامل ہے۔ اس کی اندر ورنی تپش، اس کا سوزو گلزار، اس کی اعلیٰ ترین تصوریت اور سخت ترین محنت و سرے الفاظ میں جوش حرکت حیات جب عشق کو فنکار کی تخلیق کا محرك بناتا ہے تو اس کا جذبہ تخلیق ”خونِ جگر“ کہا جا سکتا ہے۔ خونِ جگر سے تمام فنون کی تخلیق ہوتی ہے۔ زمانے پر فتح پانے کے لیے جب عشق انسان کے سچے آرٹ کی تخلیق کرنا چاہتا ہے تو حالتِ وجود ان میں اس کا جگر خون کر دیتا ہے۔ خونِ جگر عشق کا وہ حاصل ہے جس سے انسان فنون کی تخلیق کرتا ہے۔ اس خونِ جگر سے فنکار مادی اور غیر مادی اشیاء میں جان سی ڈال دیتا ہے۔ ان کو ایک طرح کی زندگی۔ بڑی جو شیلی سوزو ساز کی زندگی بخشتا ہے۔

رُنگٌ ہو یا خشت و سُنگٌ چنگٌ ہو یا حرف و صوت
معجزہ فن کی ہے خونِ جگر سے نمود
قطرہ خونِ جگر سمل کو بناتا ہے دل
خونِ جگر سے صدا سوزو سرور و سرود

”خونِ جگر“ کا یہ عمل ہے جس سے غیر منظم مادے میں اثر سوز حسن القصہ ایک طرح کی زندگی پیدا ہوتی ہے۔ فنکار انسان کا ایک عمل تخلیق ایک خالقانہ عمل ہے۔ اس کے متعلق دیباچہ اسرارِ خودی میں اقبال نے یوں لکھا ہے:

عمل تخلیق جاری ہے اور انسان بھی اس میں بقدر اس کے حصہ لیتا ہے کوہ کم سے کم فساد کے ایک حصہ میں کون قائم کرنے میں امداد کرتا ہے۔ قرآن کی اس آیت سے (قہارک اللہ احسن الْحَالَقَيْنَ) خدا کے سوا اور خالقون کا امکان ظاہر ہوتا ہے۔

اقبال کا ادبی نصیبِ اُمّہن ۔۔۔۔۔ ذاکر سلیمان اختر

یہی سلسلہ کو دل بناتا ہے۔

.....



ڈاکٹر محمد طاہر فاروقی

خون جگر کی نمود

(نظریہ فن)

فن کا انسانی زندگی سے بہت گہرا تعلق ہے۔ کیونکہ فن کا رزندگی کا عکاس ہی نہیں باض بھی ہوتا ہے۔ اس لیے ہر فن کا صحت مند اور مفید ہونا از بس ضروری ہے۔ اور اس بات کو ہی اقبال نے اس طرح محسوس کیا ہے:

علم و فن از پیش خیزان حیات

علم و فن از خانہ زادان حیات

اقبال کی رائے میں فن زندگی کا خادم ہے۔ فن کا رکا مشابدہ، تجربہ اور ذہن محسوسات اور مریئات سے جواہرات حاصل کرتا ہے۔ اس کی قوتِ تخلیق ان کو بہتر سے بہتر صورت میں پیش کر دیتی ہے۔ فن کا رکے ذہن پر ایسی کیفیت طاری ہو جاتی ہے کہ وہ اس کے اظہار پر مجبور ہو جاتا ہے۔ اس کیفیت کا سرچشمہ اقبال کی رائے میں، فن کا رکی اپنی قوت اور جوش ہے۔ یہ قوت اور جوش ”عشق“ سے نمود پاتا ہے۔ وہ عشق جس کے بغیر کائنات کا کوئی عمل وجود میں نہیں آتا۔

اقبال کے اپنے فن کے بھی دو بڑے حرکات نظر آتے ہیں۔ ایک تو یہ کہ انسانی زندگی لاحمد و دام کائنات کی حامل ہے، دوسرے یہ کہ انسان کو تمام کائنات پر ہر لحاظ سے بزرگی و برتری حاصل ہے۔

اقبال کا احساس ہے کہ انسانی قوت کا راز یہ ہے کہ فطرت کے مہیجات کے خلاف مقاومت اختیار کی جائے۔ نہ یہ کہ ان کے عمل کے سامنے اپنے آپ کو ان کے رحم و کرم پر چھوڑ دیا جائے۔ جو کچھ موجود ہے اس کی مقاومت اس واسطے کرنی چاہیے

کہ جو موجود نہیں ہے۔ اس کی تخلیق ہو۔ ایسا کرنا صحت و زندگی سے عبارت ہے۔ وہ انسانیت کے لیے باعث برکت ہے۔ وہ تخلیق میں خدا کا ہمسر ہے اور اس کی روح میں زمانے اور ابدیت کا پرتو ہے۔

اس لیے وہی فن صحت مند ہوتا ہے جو ان حرکات کے ذریعے وجود میں آتا ہے۔ اور وہی فن کسی قوم کو قوت و شوکت عطا کر سکتا ہے:

اے اہل نظر ذوق نظر خوب ہے لیکن
جو شے کی حقیقت کو نہ دیکھے وہ نظر کیا
مقصود ہنر سونے حیات ابدی ہے!
یہ ایک نفس یا دونفس مثل شر کیا
جس سے دل دریا متناطم نہیں ہوتا
اے قطرہ نیساں وہ صدف کیا وہ گھر کیا
شاعر کی نوا ہو کہ مغتی کا نفس ہو
جس سے چمن افرادہ ہو وہ باد سحر کیا
بے مجذہ دُنیا میں ابھرتی نہیں تو میں
جو ضرب کلیمی نہیں رکھتا وہ ہنر کیا

فن کا جامہ حسن و عشق کے تانے بانے سے تیار ہوتا ہے۔ زندگی کے یہ دونوں مظاہر دائی و ابدی ہیں۔ اس لیے کوئی آرٹسٹ ان سے چشم پوشی نہیں کر سکتا۔

اقبال حسن و صداقت کو ایک ہی چیز جانتے ہیں۔ فن مشاہدہ حسن اور نمود جمال کا آئینہ ہوتا ہے۔ اس لیے فن کار کا فرض ہے کہ وہ اپنے فن کے ذریعے روحانی اور اخلاقی اقدار پیدا کرے جس سے ایک صحت مند قوم وجود میں آسکتی ہے۔

فن کار کا تخلیل اس کی زندگی کا آئینہ دار ہوتا ہے۔ اس کے دل میں تخلیقی پیکروں کی

ایک دنیا آباد ہوتی ہے۔ وہ تخيّل کی راہ سے انسانیت کی بلند یوں تک پہنچتا ہے۔ اس کا تخيّل اسے ایسی منزلوں تک لے جاتا ہے جہاں دوسروں کی پہنچ نہیں۔ انسان کا احساس، شعور اور تخيّل ہمیشہ یکساں نہیں رہتا۔ فن ان منتشر قوتوں کو شخصیت کی گہرائی میں سمودیتا ہے۔ اور فن کا رکاو جدان جب انہی کو اپنے شہ پارے کی صورت میں پیش کرتا ہے تو دیکھنے اور سennے والے مسحور ہو کر رہ جاتے ہیں۔ اسی لیے اقبال نے متنبہ کیا ہے کہ فن کو افیون نہ بننے دو! ورنہ قوم سو جائے گی۔ حقیقت یہ ہے کہ اسے افیون نہیں تریاق بننا چاہیے۔ جو قوم کو حیات تازہ عطا کر سکے۔

فن کا رکاو تخيّل ”نگاہ شوق“ کے بغیر بے جان ہو جاتا ہے۔ اور اس کا فن ایسی صورت میں ”خون جگڑ“ کے چھینٹوں سے رنگ و روپ حاصل نہیں کر سکتا۔ اسی لیے اقبال نے فن کا رکاو طرح متوجہ کیا ہے:

یہ کائنات چھپاتی نہیں ضمیر اپنا
کہ ذرے ذرے میں بے شوق آشکارائی
کچھ اور ہی نظر آتا ہے کاروبار جہاں
نگاہ شوق اگر ہو شریک بینائی
اسی نگاہ سے ملکوم قوم کے فرزند
ہوئے جہاں میں سزاوار کار فرمائی
اسی نگاہ میں بے قاہری و جہاری
اسی نگاہ میں بے دلبری و رعنائی
اسی نگاہ سے ہر ذرے کو جنوں میرا
سکھا رہا ہے رہ و رسم دشت پیالی
نگاہ شوق میسر نہیں اگر تجھکو

تراء وجود ہے قلب و نظر کی رسوائی

فن کا راپے فن کے ذریعے زندگی کے اظہار کا آرزومند ہوتا ہے۔ زندگی کا ایک رُخ وہ ہے جو مشین کی طرح کام کرتا ہے۔ اور دوسرا رُخ وہ ہے جو شونما سے نئے نئے روپ اختیار کرتا ہے۔ فنکار کی نظر زندگی کے ان دونوں رخوں پر ہونی چاہیے، کیونکہ اس کو ممکناتِ حیات کو آشکار کرنا ہے۔ اس لیے وہ زندگی کے بدلتے ہوئے رُخ کوہی ترجیح دیتا ہے اور اس کی نظر زندگی کی تہہ میں ایسے نقش و نگار کا مشابہ کرتی ہے جسے ہماری آنکھیں اعتبارات میں محدود ہونے کے باعث نہیں دیکھ سکتیں۔

اقبال اسی لیے فنکار کے لیے یہ ضروری جانتے ہیں کہ وہ زندگی کے حقائق اور لامحدود امکانات کو آشکار کرے۔ اگر کوئی زندگی کے الجھے ہوئے تاروں کو نہیں سُلچا سکتا تو مہمل اور لا یعنی ہے۔ اگر کوئی فنکار زندگی کو تازگی اور فروغ نہیں بخش سکتا تو اس کی کاوش ایک سعیٰ ناممکن ہے۔

صورة، نقاشی، شاعری، تعمیر، ادب، موسیقی، رقص، سب نون جمیلہ ہیں۔ فنکار خواہ ان میں سے کسی فن سے بھی تعلق رکھتا ہو اس میں بنجیدگی اور خود اعتمادی کے ساتھ یقین اور خلوص کا جذبہ ہونا لازم ہے۔ یہ نہیں تو اس کا فن حقیقی محرك سے محروم رہے گا۔ اور فن پارہ نور حیات سے عاری اقبال کا یہ شعر صرف شاعری و سخنوری کی بات نہیں۔ بلکہ ایک حقیقت کا اعلان ہے:

سینہ روشن ہو تو ہے سوزِ سخنِ عینِ حیات
ہو نہ روشن تو سخنِ مرگِ دوام اے ساقی
حقیقتِ خود انسان کے دل میں موجود ہے۔ فنکار حقیقت کا متلاشی ہوتا ہے۔ جلد یا بدیر آخروہ حقیقت کو پالیتا ہے۔ اپنے ”خونِ جگہ“ سے اس کی آبیاری کرتا ہے۔ اس کا سوز و خلوص اسے مجبور کرتا ہے۔ کہ وہ اس حقیقت کی جھلک و سروں کو بھی

دکھائے:

رنگ ہو یا خشت و سنگ، چنگ ہو یا حرف و صوت
 مجرہ فن کی ہے خون جگر سے نمود
 قطرہ خون جگر سل کو بناتا ہے دل
 خون جگر سے صدا سوزو سرور و سرود
 نقش ہیں سب ناتام خون جگر کے بغیر
 نغمہ ہے سوادئ خام خون جگر کے بغیر
 ایک دفعہ اقبال سے فن کی بابت رائے دریافت کی گئی، تو آپ نے صاف
 صاف کہہ دیا تھا کہ فن کے متعلق میرے دو نظریے ہیں۔ اول یہ کہ فن کی غرض محض
 حسن کا احساس پیدا کرنا ہے اور دوسرا یہ کہ فن سے انسانی زندگی کو فائدہ پہنچانا
 چاہیے۔

اس کے بعد اسی نکتہ کی مزید وضاحت کرتے ہوئے فرمایا:
 فن زندگی کے ماتحت ہے۔ ہر چیز کو انسانی زندگی کے لیے وقف ہونا چاہیے۔ اس
 لیے ہر وہ فن جو زندگی کے لیے مفید ہو اچھا اور جائز ہے۔ اور جو زندگی کے خلاف
 ہو۔ جو انسانوں کی ہمت کو پست اور جذبات عالیہ کو مردہ کرنے والا ہو۔ قابل نفرت
 اور لاکٰق پر ہیز ہے۔ اسی لیے اقبال کی رائے میں فنون لطیفہ کا مقصد یہ ہونا چاہیے کہ
 وہ انسان کی شخصیت اور اس کی خودی کی حفاظت کرے۔ اگر کوئی ہنر تعمیر خودی
 نہیں کرتا تو وہ اس لاکٰق ہے کہ اسے قانوناً ممنوع قرار دیا جائے۔

گر بہر میں نہیں تعمیر خودی کا جوہر
 وائے صورت گری و شاعری و نائے سرود
 ایک قطعہ میں ذرا تفصیل سے کہا ہے:

سرود شعر و سیاست، کتاب دین و ہنر
 گھر ہیں ان کی گرد میں تمام یک دانہ
 ضمیر بندہ خاکی سے ہے نمود ان کی
 بلند تر ہے ستاروں سے ان کا کاشانہ
 اگر خودی کی حفاظت کریں تو عین حیات
 نہ کر سکیں تو سراپا فسون و افسانہ
 ہوئی ہے زیر فلک امتوں کی روائی
 خودی سے جب ادب و دیں ہوئے ہیں بیگانہ
 اقبال کا نظریہ فن اُن کے تصویر خودی کا تابع ہے۔ فن کو وہ اظہار خودی کا ایک
 وسیلہ سمجھتے ہیں۔ اور وہ فن جو ایسا نہ کر سکے۔ ان کی رائے میں مردود ہے۔ اگر کوئی
 فن کا محض نقلی یا مصنوعی ادا کاری کرتا ہے تو ان کی رائے میں جرم کرتا ہے۔ اسی لیے
 اقبال تحریر اور تمثیل کی باہت بھی ایک فیصلہ کرنے رکھتے ہیں:

تری خودی سے ہے روشن ترا حریم وجود
 حیات کیا ہے؟ اسی کا سرور و سوز و ثبات
 بلند تر مہ و پرویں سے ہے اسی کا مقام
 اسی کے نور سے پیدا ہیں تیرے ذات و صفات
 حریم تیرا، خودی غیر کی، معاذ اللہ
 دوبارہ زندہ نہ کر کاروبارِ لات و منات
 یہی کمال ہے تمثیل کا کہ ٹو نہ رہے
 رہا نہ ٹو، تو نہ سوزِ خودی نہ سازِ حیات
 فن نہ تو خالص انفرادی چیز ہے نہ خالص اجتماعی۔ بلکہ وہ جتنا انفرادی ہے اتنا ہی
 اجتماعی بھی ہے۔ اسی لیے فن کا راپنے مانی ضمیر کے اظہار کے لیے جو بھی وسیلہ

اختیار کرے وہ اس کا ذاتی مسئلہ نہیں ہوتا بلکہ ایک اجتماعی و دینیت بن جاتا ہے۔ فن کا راپنے فن کے ذریعے فطرت سے ہم آہنگ ہو جاتا ہے۔

”نفس گرم اور سوزِ دل“ سے اس میں زندگی کی لہر دوڑ جاتی ہے۔ فطرت کے جلوے فنکار کے جذبات میں حل ہو کر فن پارے کے ذریعے نمودار ہوتے ہیں۔ پھر یہ ایک اجتماعی چیز بن جاتے ہیں۔ اسی لیے اس فن پارے کا صحبت مند ہونا بالکل ضروری ہے۔ اسی کو اقبال نے ”تعمیر خودی“ کا جو ہر کہا ہے۔ اور یہی قوم و ملت کی فلاح و نجات کا ضامن بن سکتا ہے۔

ہر فن تخلیقی جذبہ چاہتا ہے۔ جب فنکار فطرت اور مظاہر فطرت سے متصادم ہوتا ہے۔ تو اس کے جذبات کی شدت، دل کا سوز اور سینے کی آرزو تخلیقی جذبے کو اُبھارتی ہے۔ اقبال کی اپنی شاعری اسی ”نفس گرم اور سوزِ دل“ سے وجود میں آئی تھی۔ ان کو مشرقی فنکاروں سے عام طور پر یہی شکایت تھی کہ ان میں لازمی طور پر یہ خصوصیات نظر نہیں آتیں۔ خاص طور پر شاعر کو خطاب کر کے کہا تھا:

مشرق کے نیتاں میں ہے محتاجِ نفس نے
شاعر ترے سینے میں نفس ہے کہ نہیں ہے
شیشے کی صراحی ہو کہ مٹی کا سبو ہو
شمیشیر کی مانند ہو تیزی میں تری مئے
ہر لحظہ نیا طور، نئی برق تجھلی
اللہ کرے مرحلہ شوق نہ ہو لے

جو فنکار صحیح جذبات سے عاری ہو جس میں عشق کی سرمستی نہ ہو۔ جس کو دل زندہ حاصل نہ ہو۔ اس کافن نہ زندہ رہے گا۔ اور نہ ابدیت کا حاصل ہو گا:
آیا کہاں سے نالہ نے میں سرو مئے

اصل اس کی نواز کا دل ہے کہ چوبی نے
 دل کیا ہے؟ اس کی مستی و توت کہاں سے ہے
 کیوں اس کی اک نگاہ اللہی ہے تجھے کے
 کیوں اس کی زندگی سے ہے اقوام میں حیات
 کیوں اس کے واردات بدلتے ہیں پئے بے پئے
 کیا بات ہے کہ صاحبِ دل کی نگاہ میں
 چھتی نہیں ہے سلطنتِ روم و شام و رے
 جس روز دل کی باتِ معتنی سمجھ گیا
 سمجھو تمام مرحلہ ہائے ہنر ہے طے
 فن کا اچھا برا، صحت مند یا مہلک ہونا افراد کی انفرادی زندگی پر ہی نہیں قوم و
 ملت کی اجتماعی زندگی کے لیے بھی بہتر سے بہتر اور بدتر سے بدتر نتائج مرتب کر سکتا
 ہے۔ اس بات کو محسوس کرتے ہوئے اقبال نے ایک نجی صحبت میں کہا تھا:
 بعض قسم کا آرٹ قوموں کو ہمیشہ کے لیے مردہ بنادیتا ہے۔ چنانچہ ہندو قوم کی
 تباہی میں اس کے فنِ موسیقی کا بہت حصہ رہا ہے۔ آرٹ کی زوال پذیری دراصل
 اقوام کی مجموعی زوال پذیری کے تابع ہوتی ہے۔
 ایک اور موقع پر بھی آپ نے یہی تاثر ظاہر کیا:
 جب کوئی قوم زوال پر آمادہ ہو جاتی ہے تو ٹھوس چیزوں سے، مغز سے، معنی
 سے بیگانہ ہو جاتی ہے۔ چھکلے سے، شکل سے، دل بستگی بڑھ جاتی ہے۔
 یہی فن کا زوال ہے اور اسی خطرہ کی طرف متوجہ کرنے کے لیے آپ نے فن
 کاروں کو بار بار ان کے اہم فرائض یا دلالتے تھے۔
 مصقر سے کہا تھا:

علوم ہیں اے مرد ہنر تیرے کمالات
 صفت تجھے آتی ہے پرانی بھی نئی بھی
 فطرت کو دکھایا بھی ہے دیکھا بھی ہے تو نے
 آئینہ فطرت میں دکھا اپنی خودی بھی
 مطلب کے لیے حرف راز اس طرح ادا ہوا تھا:
 ہے ابھی سینہ افلاک میں پہاں وہ نوا
 جس کی گرمی سے پکھل جائے ستاروں کا وجود
 جس کی ہٹیر سے آدم ہونم و خوف سے پاک
 اور پیدا ہو ایازی سے مقامِ محمود
 اسی لیے موسیقی کی بابت وہ جس فنیلے پر پہنچو وہ بھی سُس لیجئے:
 اگر نوا میں ہے پوشیدہ موت کا پیغام
 حرام میری نگاہوں میں نائے و چنگ ورباب
 اقبال کی مشہور انظم ”مسجد قرطبة“، جس طرح ایک عظیم ادبی شاہکار ہے اسی طرح
 اس انظم میں ان کے نظر یعنی کی کامل وضاحت بھی ملتی ہے۔ اس کا مطالعہ فکر اقبال کو
 سمجھنے کی اہم کثری ہے، فرماتے ہیں کہ دُنیا کی ہر چیز بے ثبات اور ناپانیدار ہے۔
 زمانے کی زد سے کوئی چیز محفوظ نہیں رہ سکتی۔ اندلس کی عظیم الشان اسلامی سلطنت،
 مسلمانان اندلس کی پُر شکوه ثقافت اور ان کی شاندار عمارتیں، غرض کچھ بھی زمانے
 کی دستبرد سے ندیج سکے۔ لیکن اس ناپانیدار دُنیا میں ایک ایسا عصر بھی ہے جو فنا نہیں
 ہو سکتا۔ وہ عنصر ”عشق“ ہے۔ جس طرح ”عشق“ ایک ازلی وابدی حقیقت ہے اسی
 طرح ”عشق“ کے مظاہر بھی ہمیشہ زندہ رہتے ہیں اور فنا کا ہاتھ ان کو نہیں چھو سکتا:

بے مگر اس رنگ میں نقشِ ثباتِ دوام
 جس کو کیا ہے کسی مردِ خدا نے تمام
 مردِ خدا کا عملِ عشق سے صاحبِ فروغ
 عشق ہے اصلِ حیاتِ موت ہے اس پر حرام
 مندوں سبک سیر ہے گرچہ زمانے کی رو
 عشقِ خود اک سیل ہے سیل کو لیتا ہے تمام
 عشق کی تقویم میں عصرِ رواں کے سوا
 اور زمانے بھی ہیں جن کا نہیں کوئی نام
 عشقِ دم جبریل، عشقِ دلِ مصطفیٰ
 عشقِ خدا کا رسول، عشقِ خدا کا کلام
 عشق کے مضراب سے نعمتِ نارِ حیات
 عشق سے نورِ حیات، عشق سے نارِ حیات
 مسجد قرطہ علامت ہے ایک جلیلِ القدر قوم کی جفا کشی، جان بازی، بلند نظری،
 عالی خیالی اور اولوالعزمی کی، وہ تعمیر و تصویرِ جو سوزِ دل سے بنائی اور خونِ جگر سے سپنچی
 گئی ہو کبھی فنا نہیں ہو سکتی۔ مسجد قرطہ کے سنگ و خشت کے روپ میں اُن بندگانِ
 خدا اور مردانِ باغدا کے قلب و روح جلوہ فرمان نظر آتے ہیں:

تجھ سے ہوا آشکار بندہِ مومن کا راز
 اس کے دلوں کی تپش، اس کی شبیوں کا گداز
 اس کا مقام بلند، اس کا خیالِ عظیم
 اس کا سز و سور اس کا شوق اس کا نیاز اس کا ناز
 ہاتھ ہے اللہ کا بندہِ مومن کا ہاتھ
 غالب و کارِ اُفریں، کارِ کشا کارِ ساز

نقطہ پر کار حق مردِ خدا کا یقین
اور یہ عالم تمام وہم و ظسم و مجاز
اقبال شاعر حیات ہیں۔ ان کی شاعری اور فن میں قوت و جلال کو خاص اہمیت
حاصل ہے۔ ان کے نزدیک حسن و جمال میں بغیر قوت و جلال کے توازن و تناسب
قائم نہیں ہوتا۔ اس لیے وہ فن میں ایسا حسن و جمال چاہتے ہیں۔ جس میں قوت اور
جلال دونوں ہی جلوہ پیرا ہوں۔ وہ ایسی آگ چاہتے ہیں جس کا شعلہ تند و مرکش و
بے تاب ہو۔ وہ ایسی سرخوشی اور قوت پسند کرتے ہیں۔ جس کے آگے آسمان بھک
جائیں۔ انہیں وہ ہنر مرغوب نہیں جس میں ضربِ کلیسی نہ ہو جو قوت و شوکت نہ عطا کر
سکے اور جوانقلاب نہ لاسکے۔ مسجد قرطبه میں یہ سب عناصر و اوصاف پورے توازن و
تناسب کے ساتھ جمع ہیں۔ اسی لیے اسلامی تعمیر کے اس شاہکار میں اقبال کی
ابدیت کی روح نظر آتی ہے۔ جو اس کے بانیوں کی شخصیت و عظمت کی زندہ اور
ابدی یادگار ہے۔ جسے کبھی فنا نہیں:

تیرا جلال و جمال مردِ خدا کی دلیل
وہ بھی جلیل و جمیل تو بھی جلیل و جمیل
ایک موقع پر اقبال نے اندرس کی اسلامی یادگاروں کا تذکرہ کرتے ہوئے ایک
عجیب بات کہی تھی اور غور کرو تو اس میں بڑی بلاحث اور گہرا تی ہے۔ آپ نے فرمایا:
مجھے وہاں کی تین عمارتوں میں بڑا فرق نظر آیا۔ قصرِ زہرا دیود کا کارنامہ معلوم ہو
تا ہے۔ مسجد قرطبه مہذب دیود کا، مگر الحمراء محض انسانوں کا۔

اقبال کے نزدیک زندگی کا سب سے اعلیٰ اظہار قوت و جلال کی شکل میں ہی ہوتا
ہے۔ مگر وہ قوت جس میں جمالی شان بھی شامل ہو۔ یوں کہا جاسکتا ہے۔ کہ ان کی
رانے میں قوت و جلال اظہارِ حسن ہی کی ایک خاص شکل ہے۔ اس شرط کے ساتھ کہ

وہ ضابطہ اخلاق سے بے تعلق نہ ہو وہ فن میں بھی جلال و جمال کا یہی کامل امتحان
دیکھنا چاہتے ہیں۔ اور اس بات کو جا بجا دھراتے ہیں:

مرے لیے ہے فقط زور حیدری کافی
ترے نصیب فلاطون کی تیزی اور اک
مری نظر میں یہی ہے جمال و زیبائی
کہ سر بمحضہ ہیں قوت کے سامنے افلک
نہ ہو جلال تو حسن و جمال بے تاثیر
ترًا نفس ہے اگر نغہ ہو نہ ۲۶ش ناک
مجھے سزا کے لیے بھی نہیں قبول وہ ۲۷گ
کہ جس کا شعلہ نہ ہو تند و سرکش و بے باک
بر صغیر کی اسلامی تعمیرات میں انہیں کمال فن کے چند نمونے نظر آتے ہیں اور انکے
تصویر فن کی تصویر بھی۔ مسجد قوت الاسلام وہی جس کا "قطب مینار" مشہور ہے۔
اپنے بانیوں کی قوت و شوکت کی آئینہ دار ہے۔ اقبال کہتے ہیں کہ۔

بہت عرصہ ہوا جب میں نے مسجد قوت الاسلام کو پہلی مرتبہ دیکھا تھا۔ مگر جواہر
میری طبیعت پر ہوا مجھے اب تک یاد ہے۔

شام کی سیاہی پھیل رہی تھی اور مغرب کا وقت قریب تھا۔ میرا جی چاہا کہ مسجد میں
داخل ہو کر نماز ادا کروں۔ لیکن مسجد کی قوت و جلال نے مجھے اس درجہ مرعوب کر دیا
کہ اپنایہ فعل ایک بیجا جسارت سے کم معلوم نہ ہوتا تھا۔

یہی بات آپ نے ایک قطعہ میں پھر اس طرح ادا کی:

بے میرے سینہ بے نور میں اب کیا باقی
لا إلهَ مِرْدَهُ وَ افْرَدَهُ وَ بے ذوق نمود

چشمِ فطرت بھی نہ پہچان سکے گی مجھ کو
کہ ایازی سے ڈگرگوں ہے مقامِ محمود
کیوں مسلمان نہ نجل ہو تری سنگینی سے
کہ غلامی سے ہوا مثل زجاج اس کا وجود
ہے تری شان کے شایاں اسی مومن کی نماز
جس کی تکبیر میں ہو معرکہ بود و نبود
اب کہاں میرے نفس میں وہ حرارت وہ گداز
ہے تب و تاب دروں میری صلوٰۃ اور درود
ہے مری بانگِ اذال میں نہ بلندی نہ شکوہ
کیا کوارا ہے تجھے ایسے مسلمان کا سجدو؟

قوت و جلال کا یہ کامل عکس، جو اقبال نے قصرِ الزہرا اور مسجد قوت الاسلام میں پایا
ایک اور جگہ بھی جلوہ نہما ہے۔ یعنی اہرام مصر میں اس عظیم ریگستان میں جو فطرت کی
شانِ جلالی کا آئینہ دار ہے۔ فطرت نے ریت کے عظیم ٹیلے بنائے۔ یہ ٹیلے بنتے
اور بگرتے رہے۔ ایک وہ قوم بھی یہیں پیدا ہوئی جس نے فطرت کو مُسخر کیا۔ اور
ایسے شاہکارِ تعمیر کیے جن کی قوت و شوکت اور عظمت و ہبیتِ ابدیت سے ہم آغوش
ہے اور قلب شاعر پر یہ تاثر چھوڑ جاتے ہیں:

اس دشتِ جگرِ ناب کی خاموشِ نضا میں
فطرت نے فقط ریت کے ٹیلے کیے تعمیر
اہرام کی عظمت سے ٹگوں سار ہیں افلک
کس ہاتھ نے کچھ بھی ابدیت کی یہ تصویر؟
فطرت کی غلامی سے کر آزاد ہنر کو
صیاد ہیں مردان ہنر مند کہ مخچیر؟

قوت کے عصر نے ان شاہ کاران فن کو ابدیت بخشی ہے۔ لیکن جلال و قوت کا یہ عصر حسن و جمال کے توازن کے ساتھ مسجد قرطبه اور تاج محل میں نظر آتا ہے۔ جلال و جمال کا ایسے توازن سے پایا جانا تخلیق کی معراج ہے۔

اقبال نے اپنی مشنوی گلشن راز جدید میں مردان آزاد کے فن تعمیر پر بڑی بسیط نظر ڈالی ہے اور قوت و جلال کے مظاہر فن کی طرف اشارہ کرتے ہوئے کہا ہے:

خیز و کار ایک و سوری نگر
وانما چشمے اگر داری جگر
خویش را از خود بروں آورده اند
ایں چنیں خود را تماشا کرده اند
سنگها با سنگها پیوستہ اند
روزگارے را بانے بستہ اند
دیدن او پختہ تر سازد ترا
در جهان دیگر اندازد ترا
نقش سوئ نقش گرمی ۲ ورد
از ضمیر او خبر می آورد
ہمت مردانہ و طبع بلد
در دل سنگ ایں دو لعل ارجمند

لیکن جلال و جمال اور حسن و قوت کے امتزاج کی معراج ان کوتائج محل میں نظر آتی ہے اور وہ اس لیے کہ مسجد قرطبه کی طرح یہاں بھی عشق ہی کی کا فرمائی ہے۔ عشق ہی وہ جذبہ ہے جو انسان کو حیات کی بلند ترین ارتقائی منزلوں تک پہنچاتا ہے:

عشق کی اک جست نے طے کر دیا تقصہ تمام

مہر و ماہ و مشتری کو ہم عنان سمجھا تھا میں
یہی جذبہ ہے جو کسی منصوبے اور عمل کو ابدیت اور جاودائی کیفیت عطا کرتا ہے:

یک نظر آں کوہر نابے لگر
تاج را در زیر مہتابے لگر
مرمرش ز آب روان گردندہ تر
یکدم آں جا از ابد پایندہ تر
عشق مرداں سر خود را گفتہ است
سنگ را بانوکِ مژگاں سفتہ است
عشق مرداں پاک و زینیں چوں بہشت
می کشاید نغمہ ہا از سنگ و خشت
عشق مرداں نقدِ خواب را عیار
حسن را ہم پرده و ہم پرده دار
ہمت او آں سوئے گردوں گزشت
از جہاں چند و چوں بیروں گزشت
زاں کہ در گلپن نیاید آنچہ دید
از ضمیر خود نقاب برکشید

مقصود یہ بتانا ہے کہ عشق کے اس جذبے کے بغیر زندگی کمال سے نا آشنا رہتی ہے، یہی جذبہ انسان کو معراج حیات عطا کرتا ہے۔ اسے مستحکم بناتا اور موجودات کی تغیر پر آمادہ کرتا ہے۔ یہی نور حیات ہے اور یہی نار حیات بھی ہے۔ زندگی کا سوزوسازی سے مکمل ہوتا ہے اور رزم گاہ حیات میں اسی کے ویلے سے کشو دکار ممکن

ہے۔

صدق خلیل بھی ہے عشق، صبر حسین بھی ہے عشق

رزم گاہ حیات میں بدرجہنین بھی ہے عشق
 اسی متنوی میں وہ یہ بھی فرماتے ہیں
 از محبت جذبہ ہا گردد بلند
 ارج می گیرد ازو ارجمند
 عشق صیقل می دهد فرہنگ را
 جوہر آئینہ بخشد سنگ را
 اہل دل را سینہ سینا دهد
 با ہنر منداں پید بیضا دهد
 گرمی افکار ما از نار اوست
 آفریدن جاں و دمیدن کار اوست
 دلبری بے قاہری جادو گری است
 دلبری با قاہری پیغمبری است

مختصر یہ کہ اقبال کی رائے میں فنکار کا مقصد زندگی کی عکاسی کے ساتھ یہ بھی ہے کہ وہ زندگی کی خدمت کرے۔ اسی لیے فن میں زندگی کا پیغام پوشیدہ ہونا چاہیے۔ کیونکہ فن اور اخلاق کا رشتہ اتنا مستحکم ہے جتنا فن اور زندگی کا۔ اسی واسطے فن کا صحت مند اور حیات پور ہونا ایک جزو لازم ہے۔ اقبال نے اپنے پیام کے لیے شعر کا یہ پیرایہ اختیار کیا تھا اور یہ حقیقت ہے کہ ان کی شاعری نے فن کے ان تمام تقاضوں کو بدرجہ اتم پورا کیا۔

انہوں نے زندگی کے حر کی عنصر کو زیادہ سے زیادہ اُجاگر کر کے پیغام حیات دیا ہے۔ اور وہ تمام ارباب فن سے بھی یہی توقع رکھتے ہیں یہی وجہ ہے کہ وہ ان کے فرائض کا نہیں بار بار رہاس دلاتے رہتے ہیں۔

مہرو مہ و مشتری چند نفس کا فروع
 عشق سے ہے پانیدار تیری خودی کا وجود
 تیرے حرم کا ضمیر اسود و احمر سے پاک
 نگ ہے تیرے لیے نرخ و سفید و کبود
 تیری خودی کا غیاب معركہ ذکر و فکر
 تیری خودی کا حضور عالمِ شعر و سرود
 روح اگر ہے تری رنج غلامی سے زار
 تیرے ہنر کا جہاں دیر و طواف و سجود
 اور اگر با خبر اپنی شرافت سے ہو
 تیری سپہ انس و جن تو ہے امیر جنود
 اقبال نے اس قطعہ میں صرف شعر کو ہی موضوع بنایا ہے۔ ان کے ”تصویر فن“
 کے ماتحت یہ تبصرہ دو۔ حاضر کے تمام اصناف فن پر بھی یکساں صادق آتا ہے۔ اور
 یہی انکا پیام ہے جو دو رہاضر کے تمام ارباب ہنر کے لیے دائیٰ قدر کا حاصل ہے۔

ہے شعر عجم گر چہ طرب ناک و دل آویز
 اس شعر سے ہوتی نہیں شمشیر خودی تیز
 افرادہ اگر اس کی نوا سے ہو گلتان
 بہتر ہے کہ خاموش رہے مرغ سحر خیز
 وہ ضرب اگر کوہ شکن بھی ہو تو کیا ہے
 جس سے متزلزل نہ ہوئی دولت پرویز
 اقبال یہ ہے خارہ تراشی کا زمانہ
 از ہر چہ بائیکیہ نمائندہ ہے پرہیز
 (ماہو۔ اقبال نمبر ۱۹۷۴ء)



بھی احمد

اقبال کے ہاں خون جگر کی اصطلاح

اقبال کے نظریہ فن کے بارے میں بہت کچھ اظہار خیال کیا گیا ہے۔ جس میں ڈاکٹر یوسف حسین خاں اور عزیز احمد کے مقالات زیادہ قابل توجہ ہیں۔ ڈاکٹر یوسف حسین خاں نے ”روح اقبال“، میں اگر چہ نہایت عمدگی سے اقبال کے نظریہ فن کی وضاحت کی ہے۔ لیکن وہ نظریے کے دیگر پہلوؤں کی تفصیل میں اس قدر دور چلے گئے ہیں۔ کہ اس سارے نظریے کی اساس جس لفظ پر ہے۔ یعنی ”خون جگر“، اس کی تشریح کما حقہ نہیں ہو سکی۔ خون جگر کو وہ صرف ”خلوص“ کی علامت سمجھتے ہیں اور بس!

لکھتے ہیں:

شاعر کی ایک بڑی خصوصیت اس کا غلوص ہے۔ یہ غلوص عقلی بھی ہو سکتا ہے اور جذباتی بھی۔ اقبال کے ہاں جذباتی رنگ حاوی ہے، اور بعض جگہ ان دونوں کا جمالیاتی امتزاج بڑی خوبی سے کیا ہے۔ جذبہ چاہتا ہے کہ زندگی کے دوسرے سب محركوں کو اس کی خاطر قربان کر دیا جائے اور بس وہی باقی رہے۔ وہ ہر اس چیز کو فنا کر دینا چاہتا ہے۔ جو وہ خود نہیں۔ اس کے اخلاص کو کسی کی شرکت گوارا نہیں غیر مغلض شاعر، شاعر نہیں نقال ہے۔ شعر پر کیا منحصر، کوئی فن، سوز اور غلوص کے بغیر اپنے اظہار میں مکمل اور کامیاب نہیں ہو سکتا۔ شاعر خلوت میں دوست کو اپنے نالوں ہی کے ذریعے حدیث شوق بیان کر سکتا ہے جو آلاش نفس سے پاک ہوتے ہیں۔

حدیث شوق ادا می توں بخلوت دوست

بنلہ کہ ز آلاش نفس پاک است

اقبال نے جس چیز کو خون جگر کہا ہے وہ یہی خلوص ہے جس کی پروپریتی جذبے کی آغوش میں ہوتی ہو۔ اپنی اعظم مسجد قرطبا میں وہ کہتا ہے کہ مججزہ ہائے ہنر آنی اور فانی ہیں سوائے ان کے جن کی تھے میں جذبہ خلوص کا فرمایا ہوں:

رنگ ہو یا خشت و سنگ، چنگ ہو یا حرف و صوت

مججزہ فن کی ہے خون جگر سے نمود
قطڑہ خون جگر سل کو بناتا ہے دل
خون جگر سے صدا سوز و سرور و سرود
نقش ہیں سب ناتمام خون جگر کے بغیر
لغہ ہے سودائے خام خون جگر کے بغیر

لیکن غور کا مقام تو یہ ہے کہ اگر صرف خلوص ہی کی بات ہے تو لکھنوا اور رامپور کے ہزار ہاشمی شاعر جو اپنے ذہنی اور حسی تجربات کا نہایت خلوص کے ساتھ شعر میں اظہار کیا کرتے تھے۔ اور جو فن کے بارے میں اتنے مخلص تھے کہ ایک ایک لفظ اور ترکیب کے دروبست کی خاطر کئی کئی روز تک پریشان رہا کرتے تھے۔ وہ کیوں مججزہ فن کی تخلیق سے قاصر ہے؟ اگر محض خلوص سادہ ہی فن کا رکھی عظمت کا ضامن ہے اور مججزہ فن کی اس سے نمود ہے اور یہ سل کو دل بناتا ہے تو آخر بات کیا ہوتی؟ کم از کم اقبال کے سے فنا کار کی بات اتنی سادہ اور سطحی نہیں ہو سکتی۔ اس کا فلسفیانہ عمق، اس کی شخصیت کی گمیہر تا اور ایک طرح کی رومانی پر اسراریت جو اس کے جذبے کے انتہائی والہانہ پن کی پیدا کردہ ہے۔ اس کے ہر ہنر نظر یہ اور خیال میں بھی پائی جاتی ہے۔ وہ نقائد نہ سہی مگر بہت بڑے نقاؤں سے بھی زیادہ تر فنگاہ تھا اور خون جگر کی اصطلاح کے ذریعے وہ یقیناً بہت کچھ ہی کہنا چاہتا تھا۔ یوسف حسین خاں نے اس اصطلاح کے مفہوم کو اتنا سادہ بنادیا ہے کہ وہ زار سطحی سا خلوص ہو کر رہ گیا ہے۔

عزیز احمد نے اپنی قابل قدر تصنیف ”اقبال۔ نئی تشکیل“، کے علاوہ اقبالیات میں ایک اور پرمغز اور بہس ط مقالہ ”اقبال کا نظریہ فن“، کے نام سے بھی لکھا ہے جو سہ ماہی ”اردو“، کراچی میں دوست طوں میں یعنی جولائی ۱۹۳۹ء اور اکتوبر ۱۹۳۹ء میں شائع ہوا ہے اس میں انہوں نے خون جگر کی جو تشریح کی ہے وہ ڈاکٹر یوسف حسین خاں کی تشریح سے کچھ زیادہ قابل قبول ہے۔ مگر اس اصطلاح کی مکمل اور صحیح ترین تشریح یہاں بھی نہیں ہو سکی۔ لکھتے ہیں۔

جگر کے سوز کی تجمیل یا جگر کا خون ہو جانا انسان میں عشق کی تجمیل ہے یہ وہ منزل ہے جہاں وہ عشق کے آگے ہتھیار ڈال دیتا ہے۔ جگرناوک مرہ گان سے ناؤک غم سے ناؤک در عشق سے چھلنی ہو جاتا ہے۔ اس تکست میں ایک فتح ہے یہ خودی کا منا نہیں بلکہ وہ منزل ہے جب قدر آفریں خودی عشق کے اثر میں ڈوب کے تخلیق کا کام شروع کرتی ہے جگر سوختے کے لیے بڑے ظرف کی ضرورت ہے۔ غالب اس مقام پر اقبال سے ایسے دو نہیں تھے:

قمری کف خاکستر و بلبل قفس رنگ
اے نالہ نشان جگر سوختہ کیا ہے؟

اور اس جگر سوختہ خون جگر کی علامت کی تشریح اقبال نے جاوید نامہ میں غالب سے چاہی ہے۔ غالب کا جواب یہ ہے کہ سوز جگر سے جو نالہ (تخلیقی اور موثر عمل) نکلتا ہے۔ اس کی کئی تاثیریں ہوتی ہیں۔ قمری اس کی تاثیر سے خاک ہو جاتی ہے۔ بلبل کی طرح کارنگ جمع کرتی ہے۔ یہ نالہ عشق جو جگر کے خون ہو جانے کے بعد نکلتا ہے۔ کہیں زندگی ہے اور کہیں موت۔ ہر ایک کو اس ظرف اور اس کی تپش کے مطابق حصہ ملتا ہے۔ کسی کو فنا کا مقام ملتا ہے کسی کو بقا کا۔ تو بھی یا تو رنگ دلبری یا قاہری حاصل کریا بے رنگ (دلبری بے قاہری) کے عالم میں گزر جایہ دونوں خون

جگر (تحمیلِ عشق) ہی کی نشانیاں ہیں۔ جگر کا دردِ عشق سے خون ہو جانا۔ انسان کے عشق کی تحمیل ہے جس میں فنِ تخلیقِ قدر آفریں خودی تخلیق کا کام شروع کرتی ہے جس میں فنِ تخلیق کا کام بھی شامل ہے۔

جگر کا خون ہو جانا عشق کے عملِ تنفس کی تحمیل ہے۔ اس لیے "خون جگر" بحیثیت علامت و اصطلاحِ تنفسِ عشق کے بعد انسان کا تخلیقی جذبہ ہے۔ "خون جگر" کی اصطلاح میں فنکار کے تخلیقی جذبے کی پوری کایست شامل ہے۔ اس کی اندر ورنی پیش، اس کا سوز و گداز اس کی اعلیٰ ترین تصوریت اور سخت ترین محنت، دوسرے الفاظ میں جوش حرکت حیات جب عشق کو فنکار کی تخلیق کا حرک بناتا ہے تو اس کا جذبہ تخلیق خون جگر کہا جاسکتا ہے۔

مخضر ترین الفاظ میں عزیز احمد کے بقول جگر سے مراد فنکار کا جذبہ تخلیق ہے مگر جذبہ تخلیق کیا ہے؟

1. وہ جذبہ جو فنکار کو تخلیق پر ابھارتا ہے؟ یعنی محرک تخلیق جذبہ؟ تو اس صورت میں جذبہ تخلیق خون جگر کا کیوں کرمترا دف بن سکتا ہے؟ کیا امام بخش ناخ اور نوح ناروی کو کوئی جذبہ شعر کہنے پر نہیں اکساتا تھا۔ کیا وہ خود کسی خود کا مرشین کی طرح شعر کہتے چلے جاتے تھے۔ پھر کیا شہرتِ طلبی کوئی جذبہ نہیں۔ جو تخلیق کا اکسا وادیتی ہے؟ اگر یہ سب لوگ بھی کسی نہ کسی جذبے سے مجبور ہو کر شعر کہتے تھے تو ان کی تخلیق کیوں نہ عظیم تخلیق یا معجزہ فن بن سکی اور یہ کیوں فقط مد وین خیالات و جذبات ہی ہو کر رہ گئی۔ ظاہر ہے کہ اس صورت میں صرف تخلیق پر ابھارنے والا تخلیق کی تحریک کرنے والا جذبہ ہی خون جگر کا مراد نہیں ہو سکتا۔

2. دوسری ممکن صورت کے مطابق اگر جذبہ تخلیق سے مراد وہ جذبہ ہے جو تخلیق کا مواد بنتا ہے یعنی وہ جذبہ جو شعر میں صورتِ اظہار پاتا ہے۔ تو اس حقیقت کی

وضاحت عزیز احمد نے نہیں کی۔ کہ آخر کس مفہوم کے پیش نظر وہ خون جگر کا مترادف بن سکتا ہے۔ پھر یہ بھی غور طلب بات ہے کہ کیا جوش حرکت حیات جو عشق کو تخلیق کا محرك بناتا ہے عشق سے مختلف کوئی چیز ہے اور کیا عشق اور تخلیقی جذبہ دو مختلف چیزیں ہیں۔ اگر تخلیقی جذبہ کوئی ایسی چیز ہے جسے عشق تحریک دیتا ہے تو کیا عشق بذات خود کوئی جذبہ نہیں اور یہ تخلیق کا موضوع کبھی نہیں خون جگر ہے اور یہ خون جگر کی تخلیق کی روح روائی ہے اور اس تخلیق کو عشق تحریک دیتا ہے۔ تو گویا مفہوم یہ ہوا کہ عشق سے مججزہ فن کی نمود ہے۔ یوں گراں بار ترا ایک اور اصطلاحات کے بوجھ تسلیم دبا ہوا سطحی نقطہ نظر سامنے آ جاتا ہے۔ اگر بات صرف اتنی سی ہے تو عشق خون جگر ہے، عشق تخلیق ہے تو یہ اقبالیات کی بڑی پاماں شدہ سی بات ہے۔ عشق جگر کا خون کر سکتا ہے۔ عشق شخصیت کو عظمت عطا کر سکتا ہے۔ مگر ہر عظیم عاشق (عشق کا لفظ خاص اقبال کے مفہوم میں) کیوں نہ ایک عظیم فن کا رہجی ہوا؟

خون جگر کی اصطلاح کو ان معنوں میں محدود کرنا تو کسی طرح بھی مستحسن نہیں معلوم ہوتا۔ یہاں تک عزیز احمد کی تشریح کافی پایا ہے۔ البتہ ایک جملہ ہے: اس کی اندر ورنی تپیش، اس کا سوز و گداز، اس کی اعلیٰ ترین تصوریت اور سخت ترین محنت۔۔۔۔۔

اس میں کچھ زیادہ عمیق نکات سامنے لائے ہیں۔ اندر ورنی تپیش اور سوز و گداز سے مراد فن کا رکی شخصیت کا سوز و گداز ہے۔ تصوریت سے مراد غالباً تخلیق ہے اور سخت ترین محنت کے الفاظ مہم ہیں۔ خون جگر کا جو مفہوم ہے۔ اس کے عناصر ترکیبی میں سے دو ضروری سوز اور تخلیق ہیں۔ مگر کیا فقط سوز اور تخلیق ہی کسی فن کا رکے جگر کو خون کر ڈالتے ہیں۔ اور خون کر بھی ڈالیں تو کیا یہی خون جگر مججزہ فن کی نمود کا ضامن ہو گا۔ ایسا شاید نہیں ہے۔

درحقیقت خون جگر کی اصطلاح اس سے کہیں زیادہ تھہدار، عمیق، صد پہلو پچیدہ اور عظیم ہے۔ اس کے مفہوم میں بہت کچھ شامل ہے۔ اب دیکھایا ہے کہ اس کے عناصر ترکیبی کیا ہیں؟ سب سے پہلی سطح پر تو خون جگر سے مراد شاعر یا فنکار کا کرب تخلیق CREATIVE AGONY ہے۔ کرب تخلیق شاعر کی پوری فنی شخصیت کو محیط ہے۔ ایک عظیم فن کا رکن لیے سب سے پہلے تو یہ لازمی ہے کہ وہ زندگی کے ساتھ مخلص ہو۔ یعنی اپنے اعماق جان میں زندگی کے بارے میں ایک زاویہ نگاہ رکھتا ہو۔ اس سے مراد یہ نہیں کہ وہ بہت عملی انسان ہو یا صحت منداصلی نظریات رکھتا ہو۔ ہرگز نہیں بلکہ اس کے بر عکس وہ حد درجہ دروں ہیں نقطیہ ہے کہ وہ زندگی کا پورا اور مخلصانہ شعور رکھتا ہو اور اس کے بارے میں ایک ذاتی زاویہ نگاہ رکھتا ہو۔ ایک ایسا زاویہ نگاہ جو اس کے نظام جذبات اس کے طرز احساس کو شدید طور پر متاثر کر لے اور اس کی زندگی کو ہلا کر رکھ دے۔ بلکہ اس کی شخصیت کا ڈھب اسی زاویہ نگاہ سے عبارت ہو اور یہ زاویہ نگاہ اس کے باطن کا سالا را ور حکمران ہو۔

پھر دوسری بات یہ ہے کہ اس باطنی پس منظر کے ساتھ اس پر جو تجربات، واردات اور کوائف گزرتے ہیں اور لا شعور کے نہاں خانے میں محفوظ ہوتے رہتے ہیں۔ ان کا وہ صحیح شعری عرفان حاصل کر سکے۔ گوہ عقلی طور پر ان کا مکمل اور قطعی اور اک تو نہیں کر سکتا اور نہ اس بات کی ایک عظیم فن کا رکن کو ضرورت ہے۔ لیکن بہر حال اس کا احساس اور وجد ان ان سارے باطنی تجربات کا خواہ کتنے ہی بہم اور رفع اور اطیف اور پچیدہ ہوں شعری عرفان حاصل کر لیتا ہے۔ اور انہیں اسی ابہام اور لطافت کے ساتھ صورت شعر میں مصور کر دیتا ہے۔ بہر حال شاعر کو اپنے باطن

بلکہ اپنے جملہ بطور کا صحیح شعری عرفان ہونا ضروری ہے۔ (علمی ادراک نہیں)

3. تیسری بات اس سے بھی بڑھ کر زیادہ ضروری یہ ہے کہ وہ اپنے نفسی کو اُنف کا عرفان حاصل کرنے کے بعد ان سے فنی اعتبار سے مخلص رہے۔ یعنی فن میں انہی کا بلا کم و کاست اظہار کرے اور ایسی باتیں زینت شعر بنانے کی کوشش قطعاً نہ کرے جو اس کے شعری تجربات کا حصہ نہیں ہیں۔ اور فقط ذہن کی تخلیق یا لکھنوی اصطلاح میں نازک خیالیاں ہیں یہیں پر عام اخلاقی اور پنچائی شاعری کا راستہ عظیم شاعری سے پیدا ہو جاتا ہے۔

4. چوتھی بات یہ ہے کہ ایک عظیم فن کا راپنے جذبات کو مدت العمر اپنے دامن جاں میں پالتا ہے۔ جب بھی کوئی شعری تجربہ پختہ ہوتا ہے۔ تبھی وہ اس کو فن میں ظاہر کرتا ہے۔ جب کوئی جذبے اس پر طاری ہوتا ہے۔ تو فوراً اس کا اظہار نہیں کرنا چاہتا، کائنات اور لے دوڑنے والے شاعرزندگی کی مختلف سطحی کیفیات کو تو شاید اچھے طریقے سے انظم کر سکتے ہوں۔ مگر زندگی کے بنیادی اور کائنات کے ابدی حقائق سے وہ ہمیشہ نا آشنا رہتے ہیں۔ ایک بلند پایہ فن کا رجب بھی کسی جذبے کو طویل عرصہ تک اپنے درون میں پروش کرتا ہے تو طویل کر بنا ک اور جاں لیو تخلیق عمل اس کے جگہ کا خون کرڈا التا ہے۔ اور جب اپنی فریاد کو نغمے کی صورت میں ڈھالتا ہے تو یہ نغمہ:

آتشے درخون دل حل کر دہ ہوتا ہے۔

5. پانچویں بات یہ ہے کہ شاعر اپنے جذبات کو لطیف تر اور رفع تر بنانے کی سکت رکھتا ہے۔ اس کی شخصیت اتنی کمپیر اور بھر پور ہوتی ہے کہ وہ ہر لفسمی تجربے کو SUBLIME کر کے ہی شعر میں پیش کرتا ہے۔ جب بھی کوئی جذبے یا احساس یا خیال شاعر کے دل و دماغ میں جا گزیں ہوتا ہے تو ہمیشہ اس کی ابتدائی صورت ناصاف اور کھردی ہوتی ہے۔ وہ خام، بد بیت اور فنی جمال سے عاری ہوتا ہے۔

عظمیم شاعر کی شخصیت میں کچھ ایسے پوشیدہ عناصر ہوتے ہیں جو جذبہ یا خیال یا احساس کی تہذیب کر کے زائد اجزاء کو خارج کر کے اور پستیوں کو فتحیں بنا کر اور خامی کو مٹھام پختگی بنا کر زمین سے آسمان پر پہنچا دیتے ہیں:

رینختہ کا ہے کو تھا اس رتبہ عالیٰ میں میر

جو زمیں نکلی اُسے ہا آسمان میں لے گیا

6. اور چھٹا پہلو یہ کہ شاعر کا تخیل اتنا قوی ہو کہ وہ مختلف اور بے ربط باطنی تجربات کو موم کی طرح پکھلا کر بیجان کر دینے اور ایک اکالی بنادینے کی سکت رکھتا ہوا اور شاعر کے سرمایہ لاشعور کی خلا قانہ ترتیب نو قائم کر کے اسے کچھ سے کچھ بنادے۔

7. ساتویں چیز شاعر کی قوت شعری ہے قوت شعری سے مراد شاعر کی وہ جملہ صلاحیتیں ہیں جو اس کے شعری تجربات کو بہترین طریقے سے فن کے سانچے میں ڈھانتی ہیں۔ قدرت کلام پوری شاعری کا محض ایک حصہ ہے۔ جوزبان اور انتخاب و ترتیب الفاظ اور تعمیر تراکیب وغیرہ قسم کی چیزوں سے سروکار رکھتی ہے۔ قوت شاعری میں شاعر کی وہ پوشیدہ صلاحیتیں بھی شامل ہیں جو اس کی شخصیت کے سوزن گداز کو اور اس کے درونی تجربات کی لطافتوں اور عظمتوں کو ذرہ بھر مجموع کئے بغیر جوں کا توں شعر میں منتقل کر دیتی ہیں۔

8. آٹھویں خصوصیت شاعر کی پرسو شخصیت ہے اس کی شخصیت اتنی گھبیراتی بھر لپور، گھبیردارتہ بتہ اور انہا درجہ پرسو گداز ہوتی ہے کہ حیات و کائنات کے ان گنت پوشیدہ اسرار و رموز کو محیر المعقول طریقے پر اپنے اندر نامیانی طور سے جذب کر کے بارہ دگر اسے فن کی صورتوں میں نمودار کرتی ہے۔

اور اس سلسلے کی سب سے آخری بات یہ ہے کہ عظیم فن کا رائیک عظیم روح کا مالک ہوتا ہے کیونکہ میرے زدیک شاعری کی تعریف یہ ہے کہ:

۔ شاعری مہمات جاں کے ابلاغ کا نام ہے
اور جب شاعر کی روح عظیم ہو گئی تبھی اس کافن عظیم ہو گایہ عظیم روح اتنی گراں مایہ
ہوتی ہے کہ اس کے بوجھ سے جگر کا خون رس پڑتا ہے حد درجہ حساس اور نہایت درجہ
بلند بال اور عظیم خواب دیکھنے والی اور ہمالہ سے بلند ارادے اور چار دنگ عالم کا
احاطہ کر لینے والی اور چشم زون میں کائنات کے آخری گوشوں پر محیط ہو جانے والی
اور گاہ اپنی پشت پا سے بے خبر۔

عظیم فن کا رکا علم بھی عظیم ہوتا ہے۔ وہ ساری انسانی تاریخ سے نہیں تو کم از کم
انسانی نفیسیات اور فطرت کے عمیق ترین اور چیزیدہ ترین حقائق کا گہرا شعور ضرور رکھتا
ہے۔ تہذیبوں کے اُتار چڑھاؤ اور قوموں کے عروج و زوال سے بھی آگاہ ہوتا اور
بہتر ہے۔

اور یہ ساری کدو کاوش اور یہ ساری عرق ریزی اور یہ سارا کرب عظیم اس کے
درون میں ہر لخطہ برپا رہتا ہے۔ جو آخر اس کے جگر کو لہو کر کے چھوڑتا ہے۔ اس باطنی
پیکار کا عمل اتنا پر اسرار اور چیزیدہ اور زیر داماں ہوتا ہے کہ اس کی زدن کار کے دل و
جگر پر اتنی صد پہلو اور موسلا دھار ہوتی ہے کہ معلوم نہیں ہوتا۔ کدھر سے چوٹ
پڑی ہے:

ڈوبا لو ہو میں پڑا تھا ہمگی پیکر میں

یہ نہ جانا کہ گلی قلم کی تکوار کہاں

شاعر اس ساری باطنی پیکار کو شاعری بناتے وقت ابلاغ کے مسئلے سے بھی دوچار
ہوتا ہے اور یہاں وہ بارہا الفاظ کے لغوی مفہوم کا ساتھ چھوڑ کر ان گنت مفاهیم شعر
کے بین السطور میں پہاں کر دیتا ہے اور:

نگاہ مے رسد از نغمہ دل افروزے
ب معنی کہ بروجامہ تھن تھن است

.....



ڈاکٹر سلیم اختر

اقبال کا تقدیدی شعور

میرا عقیدہ ہے کہ آرٹ یعنی ادبیات یا شاعری یا مصوری یا موسیقی یا معماری ان میں سے ہر ایک زندگی کی معاون اور خدمت گار ہے۔ اسی بنا پر میں آرٹ کو ایجاد و اختراع سمجھتا ہوں نہ کہ محض الہ تفریح۔ شاعر قوم کی زندگی کی بنیاد کو آباد بھی کر سکتا ہے اور بر باد بھی۔۔۔ ملک کے شعر اپر لازم ہے کہ وہ نوجوان قوم کے سچے رہنماء بنیں، زندگی کی عظمت اور بزرگی کی بجائے موت کو زیادہ بڑھا کرنے دکھائیں۔ کیونکہ جب آرٹ موت کا نقشہ کھینچتا ہے اور اس کو بڑھا چڑھا کر دکھاتا ہے اس وقت وہ سخت خوفناک اور بر باد کن ہو جاتا ہے اور جو حسن، قوت سے خالی ہو وہ محض پیام موت ہے۔

”دلبری بے قاہری جادو گری است
دلبری با قاہری پنځبری است“

(۱)

فلک اقبال کا دائرہ اتنا وسیع ہے کہ اس میں زندگی اپنی تمام بولفارمیوں سمیت سمٹ آتی ہے۔ خودی اور پھر بے خودی کے نظریات کے معیار پر اقبال نے ہم عصر زندگی ہی کو نہ پر کھا بلکہ مسلم قوم کے لیے وہ نسخہ بھی تجویز کیا جس سے ان کے دکھوں کا مداوا ممکن تھا۔ اقبال کی فکر ہمہ گیر تھی اور انہوں نے اپنی فلسفیانہ بصیرت اور قرآن کے عطا کردہ وجدان سے کام لے کر مسلمانوں کو فکر و عمل کی راہیں سمجھائیں۔ پیام اقبال کی صداقت کا اس سے بڑھ کر اور کیا ثبوت ہو سکتا ہے کہ بدلتے حالات کے ساتھ بلحاظ اہمیت اس کے نئے نئے گوشے واضح ہوتے جا رہے ہیں۔

پیام اقبال کی مکمل شرح اور تفصیل کلام، اقبال ہی میں ہے لیکن اب جب کہ اقبال کے خطوط تقاریر، مضامین اور دیگر متفرق نشری تحریریں مدون ہو کر زیور طبع سے آراستہ ہو چکی ہیں مخصوصاً اشعار پر انحصار درست نہیں۔ نظر میں بات واضح اور دوڑوک ہوتی ہے جب کہ اشعار کی تشريح و تفہیم میں بعض اوقات اشکال پیدا ہو جاتا ہے جس کے نتیجہ میں نقادیا قاری کا ذہن معانی کی جہات میں بھک کر رہ جاتا ہے اس لیے اقبال کی تفہیم و تشريح میں اس کی مختلف نظریوں اور بالخصوص خطوط سے روشنی اخذ کرنا بہت ضروری ہے۔

اقبال کے خطوط۔ غالب کی مانند۔ ان کی شخصیت کی ہمہ گیری کے غماز ہیں چنانچہ مختلف مجموعوں کی صورت میں مرتب ہونے والے خطوط میں زندگی کا کون سا ایسا مسئلہ ہے جس پر اقبال نے روشنی نہ ڈالی ہو۔ حالانکہ اقبال عام زندگی میں چوب خشک فلاسفہ نہ تھے بلکہ محفل آراؤر بذله سخن شخصیت تھے لیکن غالب کی مانند اپنے خطوط میں وہ حیوان ظریف کے روپ میں نہیں نظر آتے۔ غالب اپنے خطوط میں اپنے دکھوں، غموں، پریشانیوں حتیٰ کہ خود اپنے آپ پر بھی بنتا ملتا ہے لیکن اقبال کا انداز اس کے برعکس ہے۔ وہ عالمانہ ممتاز اور فلسفی کی سنجیدہ فکری سے زندگی کے حادث اور وقوعات سے لے کر ملی زندگی کے متنوع مسائل اور قومی سیاست کی پیچیدگیوں کی گردہ کشائی تک کرتے ملتے ہیں۔

اقبال مصلح قوم تھا اور ایسے معلم جس نے انسانیت سے خطاب کے لیے ادب کی اطیف ترین صنف یعنی شاعری کو اپنایا۔ اقبال چونکہ ایک مقصد پسند شاعر تھے اس لیے ادب یا اظہار کے دیگر سانچوں کے بارے میں خود اقبال کے اپنے مخصوص نظریات کا ہونا لازم ہے۔ گواقبال نے نظریہ خودی کی روشنی میں ادب و فن کی تشكیل نو پر زور دیتے ہوئے مختلف مواقع پر اشعار میں اپنے نظریہ ادب کی تشريح و توضیح کی

ہے لیکن اس ضمن میں ان کے خطوط اور مضامین میں بھی بہت کار آمد مواد ملتا ہے اس مقصد کے لیے اقبال نامہ (مرتبہ شیخ عطا اللہ) کے خطوط تو بہت ہی اہم ہیں چنانچہ ان خطوط کا خالص تنقیدی لحاظ سے مطالعہ کرنے پر بعض ایسے اہم اشارات ملتے ہیں جن کی امداد سے اقبال کے تنقیدی شعور کا اندازہ لگانے میں وقت نہیں ہوتی

(۲)

اقبال کی تنقیدی بصیرت کے جائزے سے پیشتر اس امر کی وضاحت لازم ہے کہ اقبال فلسفی تھے، پیشووناقد، نہیں۔ انہوں نے زندگی اور اس کے مظاہر پر تو تنقید کی لیکن اس کے باوجود خصوصیت سے ادب کے ناقد نہ تھے۔ مشرق و مغرب کے افکار و تصورات کو تنقید کی کسوٹی پر پرکھنے کے باوجود وہ ادبیات کے ناقد نہ تھے لیکن اس کے ساتھ ساتھ یہ بھی واضح رہے کہ اقبال اظہار و ابلاغ کے مروج سانچوں اور پیشتر شعری اصناف کے فنی تقاضوں سے کامیابی سے عہدہ برآ ہی نہ ہوئے بلکہ ان میں اپنی جدت پسندی اور انفرادیت کا ثبوت بھی دیا ظاہر ہے کہ ان کی عظیم تخلیقات کے پس پر وہ کوئی تنقیدی شعور بھی ہو گا کیونکہ تنقیدی بصیرت کے بغیر تخلیق حسن و معانی سے عاری محض دیوانہ کی بڑھتہ ہوتی ہے اور ایک مقصد پسند شاعر اور مصلح ادیب کے لیے تو تنقیدی بصیرت کی اور بھی زیادہ ضرورت ہوتی ہے کہ یہی بھرے دریا کو قابو میں رکھتی ہے۔

تخلیق و تنقید کا بہت گہرا شستہ ہے۔ بظاہر تخلیق آزاد اور لامحدود محسوس ہوتی ہے اور آمد کی صورت میں تو اور بھی زیادہ! تخلیقی اقبال تخلیق کا رپریوں حاوی ہو جاتا ہے کہ وہ گویا بے بس ہو کر محض ایک آله کی صورت اختیار کر کے خیالات و احساسات کے بھرے سمندر میں غوطہ زن ہو جاتا ہے۔ لیکن ادبی لحاظ سے دیکھیں تو یہ واضح ہو گا

کہ تخلیقِ تقید کے دو قوی مقتناعیوں کے درمیان معلق ہوتی ہے۔ ایک تقید، تقید حیات ہے، یعنی وہ صلاحیت جس کی امداد سے تخلیق کار زندگی میں سے رد و قبول کی بنابر اپنے لیے خام مواد حاصل کرتا ہے۔ اس کے سامنے اشیاء حادث اور وقوعات کا لامتناہی سلسلہ ہوتا ہے مگر وہ ان میں سے صرف ایک (یا چند ایک) کا ”انتخاب“ کرتے ہوئے موضوعِ خنیا پنا مقصود قرار دیتا ہے گو بظاہر یہ ”انتخاب“، ”غیر شعوری“ یا جملی نظر آتا ہے۔ لیکن وہ حقیقت یہ اس انداز نظر کا مرہون منت ہوتا ہے جس کی تشکیل میں فلسفہ حیات سے لے کر مقصودِ فن تک بہت سے عوامل کا فرمایا ہوتے ہیں۔ دوسری تقیدِ تخلیق کے بعد جنم لیتی ہے۔ یعنی تخلیق کی چھان پھٹک! اس کے بھی دو پہلو قرار دیتے جاسکتے ہیں۔ ایک وہ تقید جو کاث چھانٹ اور حک و اصلاح کی صورت میں خود تخلیق کا رہی کرتا ہے اور دوسری وہ صورت جس سے سمجھی واقف ہیں۔ یعنی ادبی تقید!

پروفیسر لاسل ایبر کرومی (LA SCELAS ABERCROMBIE) سے لے کر سکٹ جیمز (SCOT JAMES) تک کئی نقادوں نے تخلیق سے قبل اور تخلیق کے بعد جنم لینے والی تقید میں نہ صرف امتیاز ہی کیا بلکہ ہر دو کی جداگانہ اہمیت اور انفرادیت کو تسلیم بھی کیا چنانچہ سکٹ جیمز کے بقول:

تقید کی ایک ایسی قسم بھی ہے جو خود فن کی تخلیق سے قبل موجود ہوتی ہے اور فن کی ہر نوع پر اثر انداز ہوتی ہے۔ یہ بالکل اسی طرح ہے جیسے تقید کی ایک قسم فن کو اپنا موضوع بناتے ہوئے فن کے بعد معرض وجود میں آتی ہے ان میں وہی فرق ہے جو زندگی کی تقید اور تقید کی تقید میں ہو سکتا ہے۔ گو بخاط فکر موثر الذکر کے مقابلے میں اول الذکر کو تقدیم حاصل ہوتی ہے لیکن بخاطر زمانہ ان میں اول اور آخر کی تفریق مشکل ہے۔ فن پارہ موجود نہیں تو اس پر تقید کا سوال ہی نہیں پیدا ہوتا لیکن یہ بالکل

بدیہی ہے کہ ایسا کوئی فن پارہ نہیں جس نے تقید سے قبل ہی جنم لے لیا ہو۔

تقید کے ان دو پہلوؤں پر بطور خاص زور دینے کا مطلب اس امر کی وضاحت تھا کہ اعلیٰ تخلیق کا راور بلند پایہ تخلیقات کے پیچھے دیگر عوامل کے ساتھ ساتھ اعلیٰ تقیدی شعور بھی کا فرما ہوتا ہے اور اس حد تک کہ اسی کی امداد سے تخلیق کا ردنیا کی کثرت کو اپنے فن کی وحدت میں تبدیل کر پاتا ہے شاید اسی لیے عالمی ادبیات اور ان کے ساتھ ساتھ اردو میں بھی اعلیٰ تخلیقی صلاحیتوں کے مالک بیشتر تخلیق کا رپختہ تقیدی شعور کے بھی حامل تھے۔ اس لیے یہ کیسے ہو ستا تھا۔ کہ اقبال ایسا منکر تقدیمی شعور سے بے گانہ ہوتا؟

(۳)

جیسا کہ ابتدائی سطور میں عرض کیا گیا اقبال پیشوور ناقد نہ تھے اور نہ ہی اس مضمون کا مقصد اقبال کو عظیم منکر کی مانند عظیم ناقد بھی ثابت کرنا ہے کہ یہ اقبال کے ساتھ ساتھ ادب کے قارئین کے ساتھ بھی زیادتی ہو گی۔ نہ اقبال نے ادبی تقید کو کوئی نیا نظریہ دیا اور نہ ہی اپنے تقیدی مباحث کی روشنی میں ہم عصر ادب کی تشریح و تحلیل کی اسی طرح خطوط یا متفرق مضامین میں سے اقتباسات جمع کرنے کے باوجود بھی ان میں وہ شرح و سلط نہ ملے گی جو کسی با ضابطہ تقیدی مضمون کی خصوصیت ہوتی ہے لیکن بکھرے خطوط میں یہ بکھرے بکھرے خیالات ایسے اشارات کی صورت یقیناً اختیار کر جاتے ہیں جنہیں بلا جھگ اقبال کے تقیدی شعور کی تفہیم کے لیے اشارے یہ قرار دیا جاسکتا ہے۔

سیالکوٹ میں پیدا ہونے والے کشمیری الاصل اقبال کی شهرت جب لاہور سے نکل کر ملک گیر ہوئی تو اہل زبان کی طرف سے اقبال کی زبان و بیان پر اعتراضات

شروع ہوئے۔ گواقبال نے ان اعتراضات کو درخود اعتمان نہ سمجھتے ہوئے بطور خاص ان کے جوابات دینے کی کوشش نہ کر لیکن اس ضمن میں جو کچھ لکھا ہے (مولانا عبدالجید سالک کی ”ذکر اقبال“، صفحہ ۲۸) میں تقدیم ہمدرد، کے جواب میں اقبال کا ایسا ہی ایک مفصل اور مدلل جواب درج ہے) اس سے واضح ہوتا ہے کہ فلسفی اقبال علم عروض ہی نہیں بلکہ علم بیان اور اس کے دقيق مسائل سے بھی پوری طرح سے آگاہ تھے۔ اقبال کے خطوط میں بھی زبان و بیان کے بارے میں خاصی کارآمد باتیں مل جاتی ہیں ہر چند کہ اقبال ان شاعروں میں سے نہیں جو شاعری کو محض الفاظ کی بازی گری سمجھتے ہوئے کمالی فن یا قادر الکامی کے لیے صرف طرز ادا ہی پر انحصار کرتے ہوں۔ یوں محسوس ہوتا ہے کہ زبان و بیان پر کئے گئے اعتراضات کی بنا پر اقبال کسی حد تک خود شعوری میں بنتا نظر آتے ہیں چنانچہ کہیں بحث کرتے ہیں تو کہیں جواب دیتے ہیں۔ کہیں معددرتی انداز ہے تو کہیں مشورہ طلب کرتے ہیں۔ سید سلیمان ندوی کے نام یہ خط (مورخہ ۱۹۱۸ء) اس نوع کے کئی خطوط میں سے صرف

ایک ہے:

صحبت الفاظ و محاورات کے متعلق جو کچھ آپ نے لکھا ہے ضرور صحیح ہوگا۔ لیکن اگر آپ ان لغزشوں کی طرف بھی توجہ فرماتے تو میرے لیے آپ کا ریویو زیادہ مفید ہوتا۔ اگر آپ نے غلط الفاظ و محاورات نوٹ کر کر کے ہیں تو مہربانی کر کے مجھے ان سے آگاہ کیجئے کہ دوسرے ایڈیشن میں ان کی اصلاح ہو جائے..... اس تکلیف کو میں ایک احسان تھوڑ کروں گا: ۷

در اصل اقبال کے لیے شاعری حصول مقصد کا ذریعہ تھی، مقصود بالذات نہ تھی اس لیے انہوں نے اس کے ظاہری حسن اور فنی لوازم ہی کو مقصود فن نہ سمجھتے ہوئے اظہار و ابلاغ کے لیے انہیں کبھی زنجیریں نہ بننے دیا۔ چنانچہ ایسے خطوط کی کمی نہیں جن میں

خود کو زبان و ان شاعروں سے ممتاز رکھنے کا احساس واضح تر ہے۔ مثلاً شوکت حسین کو لکھتے ہیں۔ (مورخہ ۳ جنوری ۱۹۲۶ء) :

شعر محاورہ اور بندش کی درستی اور چستی ہی کا نام نہیں۔ میر ادبی نصبِ العین و نقاد کے ادبی نصبِ العین سے مختلف ہے۔ میرے کلام میں شعریت ایک ثانویٰ حیثیت رکھتی ہے اور میری ہر گز یہ خواہش نہیں کہ اس زمانے کے شعراء میں میر اشارہ ہو یہ اسی انداز نظر کا نتیجہ تھا کہ کسی انظم کی خامیوں کے احساس کے باوجود بھی انہیں دور کرنے کے لیے وہ کسی خاص گرم جوشی کا اظہار نہیں کرتے چنانچہ شوکت حسین ہی کے نام ایک اور خط (مورخہ ۶ جنوری ۱۹۱۹ء) میں یہ سطیریں ملتی ہیں :

اُنظم اس قام سے بری نہیں لیکن اب اس طرف توجہ کے لیے فرصت کہاں! ایک پرانی اُنظم کو آراستہ کرنے سے ایک نئی اُنظم تیار کرنا مقابلۃ آسان ہے: ۲
اب اس طرف توجہ کے لیے فرصت کہاں؟

اس انداز کا بعض اور خطوط سے بھی اظہار ہوتا ہے چنانچہ سید سلیمان ندوی کے نام و خطوط میں بھی یہی انداز برقرار ہے:

قوافیٰ کے متعلق جو کچھ آپ نے تحریر فرمایا بالکل بجا ہے مگر چونکہ شاعری اس مثنویٰ یے سے مقصود نہ تھی اس واسطے میں نے بعض باتوں میں عمدًا تاہل بر تا... ۸
کلام کا بہت سا حصہ نظر ثانی کا ہتھا ہے لیکن اور مشاغل اتنی فرصت نہیں چھوڑتے کہ ادھر توجہ کر سکوں تاہم جو کچھ ممکن ہے کرتا ہوں... ۹

اس عمدًا تاہل کی سب سے بڑی وجہ یہ ہے کہ اقبال نے ایک مخصوص پیغام کی ترسیل کے لیے شاعری کو وسیلہ اظہار بنایا تھا۔ ان کے نزدیک اصل اہمیت اپنے افکار کی تھی۔ اس لیے انہوں نے تشبیہات اور استعارات کے خوش رنگ کاغذوں سے بنے پھولوں ایسی خوبصورت سے محروم شاعری کو نہ تو کبھی مقصود فن جانا اور نہ ہی اس

لحاظ سے کبھی خود کو شاعر گردانا۔ اسی لیے تو ان کے بقول ”میری ہر گز یہ خواہش نہیں کہ اس زمانے کے شعرا میں میر اشمار ہو“۔

اقبال کے بارے میں جو یہ پرانی بحث چل رہی ہے کہ اقبال فلسفی تھے یا شاعر، میری دانست میں بے معنی ہے کہ اقبال نے خود ہی اپنے خطوط میں دلوک الفاظ میں یہ کہہ دیا:

شاعری میں لثر پھر بحیثیت لثر پھر کے کبھی میرا مطمع نظر نہیں رہا کہ فن کی باریکیوں کی طرف توجہ کرنے کے لیے وقت نہیں۔ مقصود صرف یہ ہے کہ خیالات میں انقلاب پیدا ہوا اور بس! اس بات کو مدد نظر کر کر جن خیالات کو مفید سمجھتا ہوں ان کو ظاہر کرنے کی کوشش کرتا ہوں۔ کیا عجب کہ آئندہ نسلیں مجھے شاعر تصور نہ کریں۔ اس واسطے کہ آرٹ (فن) غایت درجہ کی جانکا ہی چاہتا ہے۔ اور یہ بات موجودہ حالات میں میرے لیے ممکن نہیں۔ ۱۰

..... میں نے کبھی اپنے آپ کو شاعر نہیں سمجھا۔ اس واسطے کوئی میر ار قیب نہیں اور نہ میں کسی کو اپنا رار قیب تصور کرتا ہوں۔ فن شاعری سے مجھے کبھی لچکی نہیں رہی۔ ہاں بعض مقاصد اخاص رکھتا ہوں جن کے بیان کے لیے اس ملک کے حالات و روایات کی رو سے میں نے ظلم کا طریقہ اختیار کر لیا ہے۔ ورنہ:

نہ بینی خیر ازاں مرد فرو دست
کہ بد من چمٹ شعر و سخن بست” ۱۱

(۳)

اقبال کے افکار اور پیغام کے تناظر میں اقبال کے نظریہ ادب و فن کا تحلیلی مطالعہ کرنے اور اس موضوع پر خطوط اور نثری تحریروں کا جائزہ لینے پر یہ واضح ہو جاتا ہے کہ اقبال ایک مقصد پسند ادیب ہی نہ تھے بلکہ ادب برائے ادب کے خوش رنگ

نظریے کو کلی طور پر مستر دکرتے ہیں کہ ان کے بقول، ”شاعری میں لہر پھر بحیثیت لہر پھر کے کبھی میرا مطمع نظر نہیں رہا“، واضح رہے کہ ادب برائے ادب کے نظریے کو اقبال ۱۹۱۶ء میں مسترد کر رہے ہیں۔ یہ وہ وقت تھا کہ ابھی تک ہندوستان تو کجا یورپ میں بھی ترقی پسند ادب کی تحریک کی داغ بیل نہ ڈالی گئی تھی۔^{۳۵}

اس سلسلے میں ایک دلچسپ سوال پیدا ہوتا ہے کہ کیا ادب میں مقصدیت کا نظریہ اقبال کی اپنی مخصوص افتادین کا نتیجہ تھا یا اس ضمن میں وہ کسی سے متاثر تھے؟ اس سوال کا قطعی جواب دینا ممکن نہیں کیونکہ جس طرح فکر اقبال کی تشریح و تفہیم میں مشرق و مغرب کی کئی ہستیوں کے اثرات کی نشان دہی کی گئی ہے اس طور سے کسی نے بطور خاص اقبال کے نظریہ ادب کا تحلیلی مطالعہ کرتے ہوئے اثرات کا سراغ لگانے کی کوشش کئے بغیر صرف تشریحی انداز اختیار کر کے بات ختم کر دی ہے۔ اشعار کے حوالے اور تشریحات بھی بہت ضروری لیکن جیسا کہ عرض کیا گیا اقبال کے خطوط اور مضمایں میں اس موضوع پر اتنا مواد بکھرا ہوا ہے کہ اس سے بھی بہت سے نتائج مرتب کیے جاسکتے ہیں۔

اگر اقبال نے اپنے نظریہ ادب کی تکمیل میں کسی سے استفادہ کیا ہو گا تو وہ اشتراکی ادیبوں کے علاوہ اور کوئی نہیں ہو سکتے۔ کیونکہ مارکس کی تحریروں اور اس کے بعد ۱۹۱۷ء میں روسی انقلاب کے بعد ادب برائے مقصد کے نظریے پر اتنا کچھ لکھا گیا کہ اسے ایک CULT کی حیثیت دے دی گئی۔ اقبال بھی ایک زمانہ میں مارکس اور لینین وغیرہ سے متاثر رہے ہیں اور ہو سکتا ہے کہ اپنے مقصد پسند ادب کے دفاع کے لیے نادانستہ طور پر ہی یہ نظریہ اپنا لیا ہو۔ مضمون کی ابتداء میں درج اقتباس میں اقبال کہتے ہیں:

میرا عقیدہ ہے کہ آرٹ یعنی ادبیات یا شاعری یا مصوری یا موسیقی یا معماری ان

میں سے ہر ایک زندگی کی معاون اور خدمت گار ہے جبکہ میکسیم گور کی نے یوں لکھا ہے:.....

مضاف زیست میں فن ایک خادم کا درجہ رکھتا ہے۔ یہ جسم سے منقطع، علیحدہ عضو نہیں جو خود اپنے ہی وجود کو کاث کاٹ کر کھا رہا ہو بلکہ یہ ایک مہذب انسان کا عمل ہے۔ ایسا انسان جو اپنے ماحول اور گرد و پیش پھیلی زندگی سے ناقابل شکست رابطہ رکھتا ہے۔ ۲۵۔

بات ایک ہی ہے صرف انداز بیان کا فرق ہے۔

خیالات کی اس ہم آہنگی کی طرف اشارہ کرنے سے بطور خاص یہ ثابت کرنا نہیں کہ اقبال نے اشتراکی ادیبوں سے ہی ادب میں مقصد پسندی یکجھی بلکہ صرف یہ اشارہ کرنا مقصود ہے کہ اس ضمن میں اگر اقبال کسی سے متاثر ہو سکتے تھے تو وہ صرف اشتراکی ہی ہو سکتے تھے۔ اقبال گوترقی پسند نہ تھے لیکن مقصد بیت کے معاملے میں ترقی پسند ادیبوں سے کم تر نہ تھے کہ ان کا بھی یہ ایمان تھا کہ ادب سے قوم کی تقدیر بدلتی جاسکتی ہے۔ چنانچہ ان کے بقول:

کسی قوم کی زندگی (میں) موقوف علیہ چیزیں محض شکل و صورت نہیں ہیں بلکہ جو چیز حقیقتاً قوم کی زندگی کے ساتھ تعلق رکھتی ہے۔ وہ ”تخیل“ ہے جس کو شاعر قوم کے سامنے پیش کرتا ہے اور وہ بلند نظریات ہیں جن کو وہ اپنی قوم میں پیدا کرنا چاہتا ہے۔ قو میں شعرا کی دلگیری سے پیدا ہوتی ہیں اور اہل سیاست کی پامر دی سے نشوونما پا کر مرجاتی ہیں۔ پس میری خواہش یہ ہے کہ افغانستان کے شعراء اور انشا پرودازان پرے ہم عصر وہ میں ایسی روح پھوٹکیں جس سے وہ اپنے آپ کو پیچان سکیں۔ جو قوم ترقی کے راستے پر چل رہی ہے اسکی انا نیت خاص تربیت کے ساتھ وابستہ ہوتی ہے مگر وہ تربیت جس کا خیر احتیاط کے ساتھ اٹھایا جائے۔ ۱۵۔

ادب برائے مقصد کے ضمن میں گوترقی پسند ادب کی تحریک سے وابستہ ادیب کافی سے زیادہ نیک نامی کماچکے ہیں لیکن غیر جانبداری سے جائزہ لینے پر یہ محسوس ہوتا ہے کہ اگر اقبال نے ادب برائے مقصد کے حق میں ادب برائے ادب کے نظریے کو مسترد کر دیا تو یہ کوئی ایسا انوکھا یا چونکا دینے والا انقلابی فعل نہ تھا کہ اقبال بلکہ ترقی پسندوں سے بھی قبل، ہر سید احمد خاں اور ان کی تحریک سے وابستہ اہل قلم اور بالخصوص حالی نے بے مقصد اور بے مغزا ادب سے اظہار بے زاری کرتے ہوئے ہم عصر ادبی روحانات پر تنقید بھی کی۔ سر سید نے سب سے پہلے اس حقیقت کو سمجھا تھا کہ اعلیٰ تر ملی مقاصد اور وسیع ترقومی مفادات کے حصول میں ادب ایک زبردست اور موثر تھیار کی حیثیت رکھتا ہے۔ حالی نے اپنے مقدمہ شعرو شاعری میں انہی خیالات کو ادبی اصولوں کا درجہ وے کر متغیر حالات میں نئے ادب کی داغ بیل ڈالنے کی سعی کی۔ اقبال ہی کی مانند حالی بھی اس حقیقت سے باخبر تھے کہ بُری شاعری سوسائٹی کو بگاڑتی ہے (ملاحظہ ہو، مقدمہ شعرو شاعری، میں：“بُری شاعری سے سوسائٹی کو کیا کیا نقصان پہنچتے ہیں،”) اسی لیے انہوں نے اس امر پر بطور خاص زور دیا کہ ادب کے ذریعے قومی سطح پر اعلیٰ تر اخلاق کی ترویج سے قومی فلاح اور ملی بہبود کا کام لیا جاسکتا ہے بلکہ حالی اور شبیل نے ادب یا تاریخ اسلام سے سوانح عمریاں لکھنے کے لیے بھی ایسی ہی شخصیات کا انتخاب کیا جو کسی نہ کسی لحاظ سے مسلمانوں کے لیے روشن مثال بننے کی اہمیت رکھتی تھیں۔ جب کہ نذیر احمد کے ناول اور اکبرالہ آبادی کے اشعار اس مقصد پسندی کے دوسرا پہلو کی انشان وہی کرتے ہیں۔

مقصدیت کیونکہ ترقی پسندوں کا مولو تھی اس لیے ہمیشہ اس کا اسی تحریک کی روشنی میں مطالعہ کیا جاتا رہا ہے حالانکہ تاریخ ادب اردو کے تناظر میں جائزہ لینے پر یہ واضح ہوتا ہے کہ اردو ادب میں مقصدیت تین بڑی اہروں کی صورت میں پھیلی: سر

سید، اقبال اور ترقی پسند ادب کی تحریک یہ تینوں اپنے مخصوص حالات کی پیداوار تھے۔ اس لیے ان کے مقاصد جدا گانہ بلکہ کسی حد تک تو متفاہ بھی قرار دیئے جاسکتے ہیں۔ سر سید تحریک کے بنیادی مقاصد اقبال اور اس کے عصر کے لیے ناقابل قبول تھے۔ اسی طرح اقبال نے اپنے افکار میں خودی کو مرکزی نقطہ قرار دے کر ملت بیضا کی تشكیل نو میں ادب اور فنون کو جو کروار سونپا اس کا ترقی پسند ادب کی مقصدیت (نیا سوریا، یا سرخ انقلاب) سے کوئی تعلق نہیں تھا۔

تو پھر اقبال کس مقصد کے حامی تھے:

اس سوال کا جواب اقبال کے خطوط میں جا بجا بکھرا ہے اور جواب وہی ہے یعنی زندگی کا معاون اور خدمت گار، لیکن میری دانست میں اشعار سے قطع نظر مرتع چفتائی کے انگریزی پیش لفظ کے یہ جملے اس مقصد کی اساس قرار دیئے جاسکتے ہیں: انسان اور خدا دونوں ہی کا وجود خلیق سے عبارت ہے۔ انسانیت کے لیے مبدأ نے فیض بننے والا فن کا رزندگی کی چیرہ دستیوں کے خلاف سینہ پر ہوتا ہے۔ اس بنابر وہ خدا کا ہم نفس ہو جاتا ہے اور یوں وہ ابدیت اور زمانہ کو اپنی روح میں سمویا ہوا محسوس کرتا ہے۔

اقبال ادب کو ایک حرکی عمل سمجھتے ہیں۔ ایسا عمل جو بے عمل قوم میں حیات آمیز رو دوڑ سکے۔ اگر ایسا نہیں تو اقبال کے نزدیک ایسا ادب بے کار اور بے سود ہے۔ اس ضمن میں انہوں نے اپنے اشعار کی طرح خطوط میں بھی اس امر پر زور دیا کہ:

”جس سے چمن افسرد ہو وہ با دھر کیا“

چنانچہ اکبرالہ آبادی کو ایک خط (مورخہ ۱۹۱۸ء) میں لکھتے ہیں:

میرا تو یہی عقیدہ ہے کہ مسلمانوں کا لشی پھر تمام ممالک اسلامیہ میں قابل اصلاح کبھی زندہ نہیں رہ سکا قوم کی

زندگی کے لیے اس کا اور اس کے لئے پچھا کا OPTIMISTIC ہونا ضروری ہے۔

۱۶

اکبرالہ آبادی ہی کو ایک اور خط (مورخہ ۲۰ جولائی ۱۹۱۸) میں بے خودی کی دو اقسام گنواتے ہوئے لکھا۔

ایک وہ جو LYRIC POETRY کے پڑھنے سے پیدا ہوتی ہے۔ یہ اس قسم سے ہے جو فیون و شراب کا نتیجہ ہے۔ ۱۷
مندرجہ ذیل اقتباس کے ساتھ ہی سراج الدین پال کے نام خط (مورخہ ۱۹ جولائی ۱۹۱۶) سے مندرجہ ذیل سطور ملا کر پڑھئے۔

یہ حیرت کی بات ہے کہ تصوف کی تمام شاعری مسلمانوں کے پوشیدھیکل انجھاط کے زمانے میں پیدا ہوئی اور ہونا بھی یہی چاہئے تھا جس قوم میں طاقت و توانائی مفقود ہو جائے جیسا کہ تاری یورش کے بعد مسلمانوں میں مفقود ہو گئی تو پھر اس قوم کا نقطہ نگاہ بدلتا جایا کرتا ہے۔ ان کے نزدیک نتوانی ایک حسین و جمیل شے ہو جاتی ۱۸ ہے اور ترک دنیا موجب تسلیم۔ اس ترک دنیا کے پردے میں قو میں اپنی سستی و کاہلی اور اس شکست کو جوان کوتنازع للبقا میں ہو چھپایا کرتی ہیں۔ خود ہندوستان کے مسلمانوں کو دیکھئے کہ ان کی ادبیات کا انتہائی کمال لکھنؤ کی مرثیہ گوئی پر ختم ہوا۔ ۱۹
مہاراجہ سر کشن پرشاد کے نام اپنے ایک (اب تک) غیر مطبوعہ خط (مورخہ ۱۳ اپریل ۱۹۱۶) میں بھی ایسے ہی خیالات کا اظہار کرتے ہوئے لکھا ہے:

خوبجہ حافظ کی شاعری کا میں معترف ہوں۔ میرا عقیدہ ہے کہ ایسا شاعر ایشیا میں آج تک پیدا نہیں ہوا اور غالباً پیدا نہیں ہو گا۔ جس کیفیت کو وہ پڑھنے والے کے دل پر پیدا کرنا چاہتے ہیں وہ کیفیت قوائے حیات کو کمزور و ناتوان کرنے والی ہے۔
میں نے مسلمانوں اور ہندوؤں کی گذشتہ دماغی تاریخ اور موجودہ حالت پر

بہت غور کیا ہے جس سے مجھے یقین ہو گیا ہے کہ ان دونوں قوموں کے اطباء کو اپنے میریض کا اصلی مرض اب تک معلوم نہیں ہو سکا۔ میرا عقیدہ ہے کہ ان کا اصلی مرض قوائے حیات کی ناتوانی اور ضعف ہے اور یہ ضعف زیادہ تر ایک خاص قسم کے لشکر پر کا نتیجہ ہے جو ایشیا کی بعض قوموں کی بد نصیبی سے ان میں پیدا ہو گیا جس نفطہ خیال سے یقین میں زندگی پر زگاہ ڈالتی ہیں وہ نقطہ خیال صدیوں سے مضعف مگر حسین و جمیل ادبیات سے محکم ہو چکا ہے اور اب حالات حاضرہ اس امر کے مقتضی ہیں کہ نقطہ خیال میں اصلاح کی جائے۔ ۲۰

مہاراجہ کشن پر شادہ ہی کے نام ایک اور خط (مورخہ ۱۹۱۶ء پر ۱۳ اپریل) میں یہ نظرات قابل غور ہیں۔

ہم سب انجھاطاط کے زمانے کی پیداوار ہیں اور انجھاطاط کا سب سے بڑا جادو یہ ہے کہ یہ اپنے تمام عناصر و اجزا اسہاب کو اپنے شکار (خواہ وہ شکار کوئی قوم ہو یا فرد) کی زگاہ میں محبوب و مطلوب بنادیتا ہے جس کا نتیجہ یہ ہوتا ہے کہ وہ بد نصیب شکار اپنے تباہ و بر باد کرنے والے اسہاب کو اپنا بہترین مزلی تھوڑا کرتا ہے مگر

من صدائے شاعر فرد استمائل

(۵)

ان تمام خطوط میں ایک ہی نکتہ بنیادی حیثیت کا حامل ہے اور وہ ہے ادب کا قوت حیات میں اضافے کا باعث ہونا۔ اقبال کے بمحض قوم کی زندگی مصاف زیست میں اس کے اور تنازع للبقایا میں اس کی ثبت جدو جہد میں مضمر ہے۔ اس لیے ادب سمیت ہروہ شے جو اس منصب سے قوم کو دور لے جا کر اس میں پست ہمتو اور دروں بنی پیدا کر کے اسے مقاصد جلیلہ سے عاری بنادیتی ہے اقبال اس کے

مخالف ہیں اسی لیے وہ غنائی شاعری LYRIC POETRY سے لے کر تصوف تک سمجھی کو مسلم قوم کے لیے مضر سمجھتے ہوئے انہیں گلیتاً مسترد کرتے ہیں۔ اس لیے کہ اگر اول الذکر کا اثر افیون سے کم نہیں تو موخر الذکر جس کا نامانندہ وہ حافظ کو سمجھتے ہیں ترک دنیا کی تعلیم دیتے ہوئے ناتوانی کو حسین و جمیل اور خوشنما بنا کر پیش کرتا ہے:

.... جو کیفیت خواجہ حافظ اپنے ریڈر کے دل میں پیدا کرنا چاہتے ہیں۔ وہ قوت
حیات کو ضعیف و ناتوان کرنے والی ہے، ۲۲

باقی رہا خواجہ حافظ کا صوفی ہونا تو خواہ وہ صوفی ہوں خواہ محض شاعر ہر دو اعتبار سے ان کے کام کی قدر و قیمت کا اندازہ اور صحیح اندازہ علم الحیات کے اعتبار سے ہونا چاہیے بلکہ ہر شاعر و صوفی و بنی و مصلح کی قدر و قیمت اسی معیار سے جانچنی چاہیے اور جو اس معیار پر پورا اترے اس کو اسی وقت دستور اعمال بنانا چاہیے۔ ۲۳

قوت کی اہمیت کو سمجھ کر اور اسے مصاف زیست میں ڈھال بنانے کی سعی اقبال کے نظام فکر کے اہم ترین عناصر میں سے ہے۔ اسی لیے انہوں نے عالمی شخصیات (مثال: مسویتی لینن) سے لے کر افراد کی زندگی میں قوت کی "قوت" کو محسوس کرتے ہوئے متنوع ذرائع سے اس کی اہمیت اجاگر کی۔ اقبال نے گویا ضابطہ طور پر ادب برائے زندگی کا نعرہ بلند نہ کیا لیکن وہ اس حقیقت سے باخبر تھے کہ خیابان ادب کی جڑیں دھرتی سے نہیں بلکہ زندگی سے پھوٹتی ہیں۔

اس ضمن میں اقبال کے رویے کو ایک مرتبہ پھر مارکسی ادیبوں سے مشابہ قرار دیا جا سکتا ہے جو زندگی کی جدوجہد اور قوم کی بقا میں ادب سے ایک آله کا کام لینے کی تلقین کرتے ہیں چنانچہ اقبال بھی ادب کو DECORATION PIECE نہیں LYRIC POETRY کی مذمت نہ کرتے۔ ہماری غزل میں سمجھتے ورنہ وہ

وہ سب کچھ آجاتا ہے جسے اقبال LYRIC سے واضح کرنا چاہتے ہیں۔ ہند میں غزل دور انحطاط کی پیداوار تھی اور جیسے جیسے ملک میں سیاسی انتشار، اقتصادی بدحالی اور لامرکزیت بڑھتی گئی غزل عروج حاصل کرتی گئی چنانچہ عشق و عاشقی کا ایک خوشنما مگر مریضانہ تصور جو محبوب کے جور و جغلیا عشق حقیقی کے مابعد الطبعی روپ میں ہمیشہ ناشاد و نامرا درہتا ہے، تصوف کی صورت میں جس نظام اخلاق نے رواج پایا ترک دنیا کو اس میں مرکزی حیثیت حاصل تھی اور ان سب پر مسترانغم و آلام کا ایسا اظہار کہ ان میں بھی دلکشی اور خوشنمائی نظر آنے لگی۔ جہاں تک زندگی میں سامان ترک میں اور آرائش اشیاء کا تعلق ہے تو غزل خوشنما گلدستے سے کم نہیں لیکن قومی جدوجہد کے لحاظ سے غزل کے مخصوص مضامین اور روایات و مسلمات واقعی افیون کی تاثیر رکھتے ہیں۔ اس لیے تو ۱۸۵۷ء کے بعد متغیر سیاسی حالات میں جب حالی نے روایتی غزل کو زندگی سے منقطع پایا تو نہ صرف اس کی روایات میں تبدیلیاں کیں بلکہ واضح الفاظ میں اہل وطن کی مخالفت کے باوجود بھی یہ کہا:

بس اقتدارے صحافی و میر کرچکے حالی اب آؤ پیروی مغربی کریں
گواقبال نے بھی اپنے عہد کی بے معنی غزل سے متاثر ہو کر داغ کی شاگردی میں ولیسی ہی شاعری کی (اس عہد کی غزلوں کے نمونے ”باقیات اقبال“ میں دیکھ جاسکتے ہیں) لیکن جیسے جیسے اقبال کے ذہن میں اپنے ادبی مقصد اور خود ادب کے منصب کے بارے میں

خیالات واضح سے واضح تر ہوتے گئے۔ وہ نہ صرف غزل سے وور ہوتے گئے بلکہ جو تمہوڑی بہت غزلیں لکھیں ان کا بھی (بال جریل میں) لہجہ اور آہنگ تبدیل ہو گیا اور یوں یہ کہا جاسکتا ہے کہ حالی نے غزل کو جہاں چھوڑا تھا اقبال نے وہیں سے آغاز ہی نہ کیا بلکہ اسے نقطہ عروج تک بھی پہنچا دیا۔

اقبال کے ہاں فکری ارتقا بہت واضح ہے۔ اس حد تک کہ نظموں میں اس کے مختلف مدارج کا تعین کوئی ایسا دشوار نہیں لیکن خطوط اور نثری تحریروں کے مطالعے سے یہ احساس ہوتا ہے کہ اقبال کا تنقیدی شعور ارتقا پذیر تور ہا لیکن شاید ہی اس کے کسی پہلو میں ترمیم و تنفسخ ہوئی ہو چنانچہ ان کے ابتدائی خطوط میں ادب و فن کے بارے میں جو خیالات ملتے ہیں وہی بعد کے خطوط و تحریروں میں بھی ہیں۔ جبکہ یہی خیالات منتشر ادب و فن کے موضوع پر اقبال کی بعض معروف نظموں میں بھی تلاش کئے جاسکتے ہیں۔

خطوط کے ساتھ ساتھ اقبال نے ”مرتع چفتائی“، کے انگریزی دیباچہ میں بھی فن کے بارے میں اپنے خیالات کی وضاحت کرتے ہوئے جب آرٹ کے مقاصد کا تعین کیا تو اسے انسان کی تخلیقی شخصیت کا پرتو اور اعلیٰ تر مقاصد حیات کے تابع قرار دیا۔ چنانچہ اس امر پر بطور خاص زور دیتے ہیں کہ صرف تخلیق ہی سے انسان اپنی تمام امکانی صلاحیتوں کو بروئے کار لَا کر صرف اپنی انفرادیت (بلکہ بقا) کا ثبوت ہی نہیں بلکہ وہ خدا کے مذکور کے مقابل ہو کر یہ دعویٰ بھی کر سکتا ہے:

تو شب آفریدی چانع آفریدیم

یہ تخلیق کا وہ ارفع تصور اور فن کی وہ اعلیٰ منزل ہے جہاں فن کا محض ایک کار گیریا معمولی انسان نہیں رہتا بلکہ مردِ مومن بن کر اپنی تخلیق کے روپ میں صورتِ خورشید جیتا ہے۔ لیکن اقبال کو یہ سب کچھ نہ تو ہند کے ہم عصر تخلیق کا روں میں نظر آتا ہے اور نہ ہی ماضی کی ادیبات میں! بلکہ اسلامی نقطہ نظر سے جائزہ لینے پر اقبال کو کچھ بھی نظر نہیں آتا:

..... اور جہاں تک اسلام کی ثقافتی تاریخ کا تعلق ہے تو یہ میرا عقیدہ ہے کہ صرف فن تعمیر کی واحد استثنائی مثال سے قطع نظر اسلام کے آرٹ (موسیقی، مصوّری بلکہ

شاعری تک) کو بھی جنم لیتا ہے۔ یہ ہی آرٹ ہے جو خدا کی صفات کو انسانی روح میں جذب کرنے کے مقصد جلیل کا حامل ہوتا ہے اور اسی سے تخلقاً وَابْخَلَقَ اللَّهُ أَجْرٌ غیر ممنون اور لازوال تخلیقی وجدان حاصل ہوتا ہے جس سے بالآخر انسان روئے ارض پر نیابتِ الٰہی کا منصب حاصل کرتا ہے۔ ۲۲

اظاہریہ انہا پسندی معلوم ہوتی ہے اور نہ ہی اقبال کی تائید میں تمام ادبی سرمائے سے لائقی کی جاسکتی ہے لیکن یہ ملاحظہ ہے کہ اقبال ایک خاص نقطہ نظر سے بات ہی نہ کر رہے تھے بلکہ اس میں بھی اسلام کی ثقافت اور اسلام کے آرٹ، کی شرط عاید کر کے دائرہ محدود کر دیتے ہیں۔ اردو شاعری کا عمومی مزاج غیر مذہبی ہے۔ غزل میں تصوف اور حمد و نعمت اور منقبت سے قطع نظر کر کے تمام اصناف اور غزل کے مسلمات وغیرہ کسی کو بھی بطور خاص ”اسلامی“ نہیں قرار دیا جاسکتا۔

حافظ کو ہمارے ہاں جس احترام سے دیکھا جاتا ہے اس کا اندازہ اس سے لگایا جا سکتا ہے کہ کلام حافظ سے فال نکالی جاتی ہے۔ لیکن اقبال اپنے مخصوص ادبی نصب اعین کی بناء پر حافظ کے کلام میں شاعرانہ محاسن اور اغراض زندگی میں واضح طور پر خط امتیاز کھینچتے ہوئے اس پر کڑی تقید کرتے ہیں جس زمانے میں اسرار خودی پر تصوف کا نام لے کر اعتراضات کئے جا رہے تھے اس وقت اقبال نے خطوط کے علاوہ بعض مضامین میں بھی اپنے ادبی نصب اعین اور نقطہ نظر کیوضاحت کی چنانچہ ایسا ہی ایک مضمون اسرار خودی اور تصوف ہے جس میں اقبال نے دلوک الفاظ میں اپنی مقصد پسندی کا اظہار کیا ہے:

شاعرانہ اعتبار سے میں حافظ کو نہایت بلند پایہ سمجھتا ہوں جہاں تک فن کا تعلق ہے یعنی جو مقصد اور شعراء پوری غزل میں بھی حاصل نہیں کر سکتے خوبجہ حافظ اسے ایک لفظ میں حاصل کر لیتے ہیں اس واسطے کوہ انسانی قلب کے راز کو پوری طرح سمجھتے

ہیں۔ لیکن فردی اور ملی اعتبار سے کسی شاعر کی قدر و قیمت کا اندازہ کرنے کے لیے کوئی معیار ہونا چاہیے میرے نزدیک وہ معیار یہ ہے کہ اگر کسی شاعر کے اشعار اغراض زندگی میں مدد ہیں تو وہ شاعر اچھا ہے اور اگر اس کے اشعار زندگی کے منافی ہیں یا زندگی کی قوت کو کمزور اور پست کرنے کا میلان رکھتے ہیں تو وہ شاعر خصوصاً قومی اعتبار سے مضرت رساں ہے۔ ہر شاعر کم و بیش گردوپیش کی اشیاء، عقائد، خیالات و مقاصد کو اصلیت سے حسین تر بنانا کر دکھانے کی قابلیت رکھتا ہے اور شاعری نام ہی اس کا ہے کہ اشیاء و مقاصد کو اصلیت سے حسین تر بنانا کر دکھایا جائے تاکہ اور وہ کو ان اشیاء و مقاصد کی طرف توجہ ہو اور قلوب ان کی طرف ہجھ ۲ میں ان معنوں میں ہر شاعر جادوگر ہے۔ فرق صرف اتنا ہے کہ کسی کا جادو کم چلتا ہے کسی کا زیادہ۔ خوبجہ حافظ اس اعتبار سے سب بڑے سے ساحر ہیں مگر دیکھنے کی بات یہ ہے کہ وہ کون سے مقصد یا حالت یا خیال کو محبوب بناتے ہیں اس کا جواب اوپر آچکا ہے۔ مختصر ایہ ہے کہ وہ ایک ایسی کیفیت کو محبوب بناتے ہیں جو اغراض زندگی کے منافی ہے بلکہ زندگی کے لیے مضر ہے۔ جو حالت خوبجہ حافظ اپنے پڑھنے والے کے دل میں پیدا کرنا چاہتے ہیں۔ (یعنی بحیثیت صوفی ہونے کے) وہ حالت افراد و اقوام کے لیے جو اس زمان و مکان کی دنیا میں رہتے ہیں نہایت ہی خطرناک ہے۔ حافظ کی دعوت موت کی طرف ہے جس کو وہ اپنے کمالِ فن سے شیریں کر دیتے ہیں۔ تاکہ مرنے والے کو اپنے دُکھ کا احساس نہ ہو:

ناؤک اندازے کہ تاب از دل برد

ناؤک او مرگ را شیریں کند” ۲۵

یہ طویل اقتباس اس لحاظ سے بہت اہم ہے کہ اقبال نے شعر کہنے کے مقاصد اور شعر کے تفہیں میں انتیاز کرتے ہوئے قومی اور اجتماعی مقاصد کے حصول میں شعر

کے فنی حسن کی اہمیت کو تسلیم نہ کیا اسی نقطہ نظر کی مزید تشریح اقبال کے ایک اور مضمون ”جناب رسالت آب کا ادبی تبصرہ“ سے بھی ہوتی ہے۔ اقبال کے بہوجب انحضرت صلم نے دو رجاء بیت کے شعر پر جن تقیدی آراء کا اظہار کیا۔

ان سے مسلمانان ہند کو آج کل کے زمانہ میں بڑا فائدہ پہنچ سکتا ہے اس لیے کہ ان کا ادب ان کے قومی انحطاط کے دور کا نتیجہ ہے اور آج کل انہیں اب نئے ادبی نصبِ العین کی تلاش ہے..... رسول اللہ صلی اللہ علیہ وسلم نے اپنی حکیمانہ تقید میں فنوںِ لطینہ کے اسی اہم اصول کی توضیح فرمائی ہے کہ صنائع و بدائع کے محاسن اور انسانی زندگی کے محاسن کچھ ضروری نہیں کہ یہ دونوں ایک ہی ہوں۔ ۲۶

اقبال مقصد پسند شاعر تھے اور ہر مقصد پسند ادیب کی مانند وہ ادب کو کسی نصبِ العین کے تابع کرتے ہوئے مخصوص مقاصد کے حصول کا ایک ذریعہ تھوڑا رکرتے ہیں۔ اقبال نے ایک مثالی معاشرے کا خواب دیکھا تھا اور اس کی تحریکیل کے لیے انہوں نے خودی کا درس دیا۔ اس خودی کی اساس پر انہوں نے اپنے تصورات کے قصر کی تعمیر اور افکار کی تشكیل کرتے ہوئے ادب کو بھی اسی خواب کے حصول کا ذریعہ جانا لیکن جب کلاسکی ادب سے لے کر ہم صر ادیبوں تک کسی میں بھی اپنے افکار کا پرتو نظر نہیں آتا تو وہ سب کو مسترد کرنے کا مقصد نئی شعری روایات کی تشكیل تھا۔ اقبال اپنے نئے معاشرے کے لیے نیا ادب بھی دیکھنا چاہتے تھے لیکن اقبال جس تخلیقی فضا میں سانس لے رہے تھے وہ ان کے ہم عصر وہ کی پہنچ سے باہر تھی اس لیے پہلے تو زبان و بیان کی انگلاظ کی نشان وہی ہوتی رہی اور اس کے بعد ایسا سکھ بیٹھا کہ نقل تو ہوتی لیکن ان کے فن کی بلند یوں تک کوئی نہ پہنچ سکا۔

(۶)

اقبال نے کیونکہ ادب اور شاعری کو مخصوص مقاصد کے تابع قرار دیا اس لیے شاعری وغیرہ کے بارے میں اقبال کے اپنے نظریات کا جائزہ ولچپ سی نہیں بلکہ سو دمن بھی ہو گا۔

ڈاکٹر محمد عباس علی خاں لمعہ کے نام ۱۰ اپریل ۱۹۳۸ء کے ایک مکتوب سے یہ عیاں ہوتا ہے کہ اس وقت تک شاعری میں قدیم اور جدید کی بحث کا آغاز ہو چکا تھا۔ کیونکہ اقبال رقم طراز ہیں:

قدیم شاعری اور جدید شاعری کا سوال بھی سر ما یہ ادب کا ایک سمجھت ہو گیا ہے۔ میں فقط فرسودہ مضمایں کی حد تک جدید و قدیم کی بحث کو مانتا ہوں۔ شاعری کی جان تو شاعر کے جذبات ہیں جذبات انسانی اور کیفیات قلبی اللہ کی دین ہے۔ ہاں یہ ضرور ہے کہ طبع موزوں اس کے ادا کرنے کے لیے پر اثر الفاظ کی تلاش کرے! اعظم کی اصناف کی تقسیم جو قدیم سے ہے ہمیشہ رہے گی اور انسانی جذبات ماحول کے تابع رہیں گے۔ بس یہ سمجھ لیا جائے کہ جس شاعر کے جذبات ماحول سے اثر پذیر ہیں وہ شاعر جدید رنگ کا حامل حصہ رہ سکتا ہے نہ کہ نفس شاعری! اگر ہم نے پابندی عروض کی خلاف ورزی کی تو شاعری کا قلعہ ہی منہدم ہو جائے گا اور اس نقطہ خیال سے یہ کہنا پڑے گا اور یہ کہنا درست ہے کہ موجودہ شعر اکا کام تعمیری ہونا چاہئے نہ کہ تخریبی!

مولوی محمد صالح کے نام اپنے خط مورخہ ۳۰ مئی ۱۹۳۰ء میں فرمایا:

جذبات انسانی کی تخلیق یا بیداری کے کئی ذرائع ہیں جن میں سے ایک شعر بھی ہے۔ اور شعر کا تخلیقی یا ایقاٹی ارشمغض اس کے مطالب و معانی کی وجہ سے نہیں بلکہ اس

میں شعر کی زبان اور زبان کے الفاظ کی صورت اور طرزِ ادا کو بہت بڑا دخل ہے۔ ایک ہی شعر کا اثر مختلف قلوب پر مختلف ہوتا ہے بلکہ مختلف اوقات میں بھی مختلف ہوتا ہے۔ اس اختلاف کی وجہ قلوب انسانی کی اصلی فطرت اور انسانی تعلیم و تربیت اور تجربہ کا اختلاف ہے۔ اگر کسی شعر سے مختلف اثرات مختلف قلوب پر پیدا ہوں تو یہ بات اس شعر کی قوت اور زندگی کی دلیل ہے۔ زندگی کی اصل حقیقت تنوع اور گونا گونی ہے۔ ۲۸۔

شاعری کے ساتھ ساتھ زبان کے بارے میں بھی ان کے خیالات کا مطالعہ سود مند ثابت ہو سکتا ہے۔ مثلاً سردار عبدالرب نشر کے نام کے ایک مکتوب (مورخ ۱۹ آگسٹ ۱۹۲۳ء) میں اس خیال کا اظہار کیا:

زبان کو میں ایک بہت تصویر نہیں کرتا جس کی پرستش کی جائے بلکہ اظہار مطالب کا ایک انسانی ذریعہ خیال کرتا ہوں۔ زندہ زبان انسانی خیالات کے انقلاب کے ساتھ بدلتی رہتی ہے اور جب اس میں انقلاب کی صلاحیت نہیں رہتی تو مردہ ہو جاتی ہے۔ ہاں ترا کیب کے وضع کرنے میں مذاقِ سلیم کو ہاتھ سے نہ دینا چاہیے۔ ۲۹۔
مولوی عبدالحق کو یہ لکھا (۱۹۳۷ء):

زبان میں اپنی اندر وہی قوتی سے نشوونما پاتی ہیں اور نئے نئے خیالات و جذبات کے ادا کر سکنے پر ان کے بقاء کا انحصار ہے۔ ۳۰۔

شاعری اور زبان کے بارے میں اقبال کے ان خیالات نے نہ تو ایک باضابطہ بستاں کی حیثیت اختیار کی اور نہ ہی اقبال نے ایک ناقد بن کر ان مسائل و موضوعات پر باقاعدہ مقابلے سپر قلم کئے لیکن ذاتی خطوط میں ملنے والے ان محفل خیالات اور اشارات کو یوں اہمیت حاصل ہو جاتی ہے کہ یہ اقبال کے قلم سے نکلے ہیں۔ ان میں تفصیل، شرح اور بسط ہی نہیں بلکہ اشارات ہونے کی بنا پر عام

ادبیات کی پرکھ کے لیے انہیں عمومی معیار کی حیثیت بھی نہیں دی جاسکتی۔ لیکن اتنا ہے کہ انہیں خود اقبال کے فن کی تفہیم کے لیے اہم اشارات یقیناً قرار دیا جاسکتا ہے اسی طرح ادبیات کے ساتھ ساتھ اقبال نے فنون اطیفہ اور فنی حسن کے ضمن میں جن تصورات کو پیش کیا ان کا بھی ان کی روشنی میں مطالعہ کیا جاسکتا ہے۔ مندرجہ بالا اقتباسات کا ٹرنسکرپٹ نگاہی سے جائزہ لینے پر مندرجہ ذیل امور واضح ہوتے ہیں۔

(۱) افلاطون اور غالب کی مانند اقبال بھی ”آتے ہیں غیب سے یہ مضا میں خیال میں“،

کے قائل معلوم ہوتے ہیں۔ یہی نہیں بلکہ وہ صوفیائے کرام کی مانند قلب کو شاعری کامرز قرار دیتے ہوئے اس عقیدہ پر بھی ایمان رکھتے ہیں چنانچہ ڈاکٹر محمد عباس علی خاں لمعہ کو ایک مکتب (مورخہ ۱۹۳۲ء) میں لکھتے ہیں:

مجھے تو آپ کی نظموں میں ایک خاص جذبہ نظر آتا ہے اور زبان کی لطافت سے معلوم ہوتا ہے کہ آپ جو کچھ کہہ جاتے ہیں بلا مقصد کہہ جاتے ہیں اسی کا نام آمد ہے۔۱۳

یہ کیفیت منجانب اللہ ہے کوشش سے حاصل نہیں ہوتی رند کہتا ہے۔ شعر:

مشق کر مشق کہ تالف سخن پیدا ہو
خود بخود شعر میں بے ساختہ پن پیدا ہو ۱۴

ایک لحاظ سے دیکھا جائے تو یوں محسوس ہوتا ہے کہ اقبال نے یہ بات اپنی ذات کے حوالہ سے کہی ہے کیونکہ اقبال نے اپنے شاعرانہ جذب ۱۳ اور تخلیقی عمل کو الہام کی طرح محسوس کیا تھا چنانچہ انہوں نے مختلف موقع پر اپنی گفتگو اور بعض تحریروں میں بھی اس امر پر زور دیا تھا کہ ایک خاص نوع کی کیفیت طاری ہو جائے

پر اشعار کی آمد ہوتی تھی اور اسی عالم میں غرق وہ مختلق ہوتے۔ اگر تنقیدی لحاظ سے اس کا بطور ایک نظریہ مطالعہ کریں تو یہ بات افلاطون اتنی پرانی ثابت ہو گی جس نے یہ کہا تھا کہ فن کی دیویوں (MUSES) کی عطا اور وجود انی دیوانگی، کے بغیر کوئی شخص بھی اعلیٰ پایہ کا تخلیق کا نہیں بن سکتا شاید اسی لیے اقبال نے بھی ایک صاحب کو شاعری سے پرہیز کا مشورہ دیا تھا۔ ۳۴

اگریزی نادین میں سے رسلن (RUSKIN) بطور خاص اس نظریے کا حامی تھا کہ قلب کے گداز اور روح کی بالی دگی کے بغیر اعلیٰ فن پارے کی تخلیق ناممکن ہے اس پر مسیحی معلمین اخلاق کی تعلیمات کا گہرا اثر تھا اسی لیے وہ اعلیٰ تخلیقی ذہن کا کردار کی پا کیزگی اور روحانیت کے بغیر تصور بھی نہیں کر سکتا تھا۔ چنانچہ اس نے حسن، تخلیقی عمل اور فنون الطیفہ کے بارے میں جن خیالات کا اظہار کیا بعض اوقات وہ مسلم صوفیہ کے تصورات سے مماثل نظر آتے ہیں۔ اقبال نے بھی مولانا عبد الماجد دریابادی کے نام اپنے ایک مکتوب (مورخہ ۱۹۲۳ء) میں رسلن کے انداز میں اس خیال کا اظہار کیا:

میرے کلام کی مقبولیت محض فضل ایزدی ہے ورنہ اپنے آپ میں کوئی ہنر نہیں
دیکھتا اور اعمال صالح کی شرط بھی مفقود ہی ہے؛ ۳۵
”اعمال صالح کی شرط، خاص رسلن والی بات ہے!

۲۔ اقبال اصناف سخن کی قدیم تقسیم اور کلائیکی معاییر کو پسند ہی نہیں کرتے بلکہ ان کی برقراری کے لیے اصرار بھی کرتے ہیں اقبال کا تمام کلام بھی اس امر کی شہادت دیتا ہے۔ چنانچہ وہ غزل، مسدس، قطعہ، رباعی، ساتی نامہ وغیرہ قدیم ترین پیرائے اظہار کے دائرے سے باہر آنے کی کوشش نہیں کرتے۔ اب یہ اقبال کی اپنی قادر اکادمی ہے کہ ان کلائیکی اصناف کو جدید خیالات اور نئے تصورات

کے ابلاغ کے لیے اس چاہدستی سے برتا کہ اقبال کے ہاں یہ قدیم اصناف جدید ایسی تازگی کی حامل نظر آتی ہیں۔ اقبال نے ترکیب تراشی اور مترجم الفاظ کے برخلاف استعمال سے ایک خاص طرح کا شعری آہنگ پیدا کرتے ہوئے متنوع تجربات کئے لیکن ان سب کے باوجود وہ اصناف کی قدیم تقسیم کے دائرے سے باہر نہیں آتے بلکہ وہ تو انگریزی ادبیات کے زیر اثر ابھرتی ہوئی نئی صنف یعنینظم متعارکے بھی مخالف تھے۔ چنانچہ لمعہ کے نام ایک مکتوب (مورخہ ۱۰ اپریل ۱۹۳۷ء) میں اس خیال کا اظہار کیا:

اب کچھ عرصہ سے بلا روایف و قافیہ نظمیں لکھی جاتی ہیں اور یہ انگریزی نظموں کی تقلید ہے جس کا نام انگریزی میں ”بلینک ورس“ ہے جس کو (نشر مر جز) کہنا چاہیے اگرچہ پلک مذاق کچھ ایسا ہو چلا ہے مگر میرے خیال میں یہ روشن آئندہ مقبول نہ ہو گی: ۳۶

اوڑو میں بلینک ورس نظموں کا تجربہ عبد الحليم شرروغیرہ سے شروع ہو چکا تھا اور ۱۹۳۷ء تک اس کے لکھنے اور پڑھنے والوں کا ایک حلقہ (وہ محدود ہی آہی) یقیناً پیدا ہو چکا ہو گا۔ اقبال اپنے فلسفہ میں نتو آئیں نو سے ڈرتے ہیں اور نہ ہی طرز کہن پڑتے ہیں لیکن شاعری میں وہ مروج اصناف سے ہٹ کرنے تجربات کو پسندیدگی کی نگاہ سے نہیں دیکھتے۔ چنانچہ اس کا اندازہ قافیے سے غیر معمولی وچکپی سے بھی لگایا جاسکتا ہے الطاف حسین حالی نے ’مقدمہ شعرو شاعری‘ میں قافیے کی اہمیت پر ضرورت سے زیادہ زور دینے کے نظریے کی مخالفت کرتے ہوئے کامیاب اظہار میں اسے ایک رکاوٹ قرار دیا تھا، لیکن اقبال کا اس کے بر عکس نظریہ ہے۔ چنانچہ محوالہ بالا خط ہی میں یہ سطر یہ بھی ملتی ہیں:

سینئے غزل اور رباعی کے لیے قافیہ کی شرط تو لازمی ہے اگر روایف بھی بڑھا دی

جائے تو تھن میں اور بھی لطف بڑھ جاتا ہے۔ البتہ اعظم ردیف کی محتاج نہیں، قافیہ تو ہونا چاہیے۔ اقبال تو اس حد تک جاتے ہیں کہ وہ پابندی عروض کی خلاف ورزی، کو شاعری کا قلعہ منہدم، ہو جانے کے متراوف گردانے ہیں اس سے یہ عیاں ہو جاتا ہے کہ بحیثیت ایک شاعران کامزاج اور تصویر فن سراسر مشرقتی، ہی رہا۔ ہر چند کہ وہ مغربی فلسفے اور انگریزی سے گہری واقعیت رکھتے تھے لیکن اس کے باوجود انہوں نے جدید شعری تحریکات اور لٹنیکی تحریکات سے خود کو بچائے رکھا بلکہ اگر صنائع بدائع کا مطالعہ کریں تو نصف صد سے زائد صنعتیں تو ان کے کلام میں سے ہی نکلیں گی۔ عابد علی نے اسی نقطہ نظر سے اقبال کا تفصیلی مطالعہ کیا ہے۔ سوان کے بقول:

صنائع لفظی و معنوی آج کل کچھ ایسی بدنام ہو گئی ہیں کہ اگر یہ دعویٰ کیا جائے کہ اقبال ابلاغ و اظہار مطالب کے لیے انہیں بہت چاہک دستی اور ہنرمندی سے استعمال کرتے ہیں تو اکثر پڑھنے والے تعجب کا اظہار کریں گے۔

اقبال کا کمال یہ ہے کہ انہوں نے صنائع لفظی و معنوی سے اس طرح سے کام لیا ہے کہ پڑھنے والے کی توجہ مطالب و مفہوم کی طرف رہتی ہے۔۔۔۔۔ اقبال کے کلام میں کم و بیش تمام صنائع لفظی و معنوی ہنرمندی اور چاہک دستی سے استعمال ہوئی ہیں لیکن اضداد، حشویت، مراجعات النظیر، حسن تعلیل، ایہام، اضداد اور ایہام تناسب سے انہوں نے زیادہ کام لیا ہے کہ ان کی مدد سے معانی کی تمام دلائیں روشن ہو جاتی

ہیں۔ ۳۸۔

صنائع لفظی کے سلسلے میں اقبال نے ہمیشہ یہ نقطہ ملحوظ رکھا ہے کہ ان کے استعمال کی غایت بھی یہی ہو کہ شعر میں دل پذیر آ ہنگ، نغمہ اور ترمیم پیدا ہو جائے۔۔۔۔۔ ان صنعتوں کے علاوہ اقبال نے اقتباس اور تعمیم کا استعمال ایسی ہنرمندی سے کیا ہے جس کی نظیر نہ اردو شاعری میں ملے گی نہ فارسی میں۔ ۳۹۔

اقبال مقصد پسند شاعر تھے اور ایسا شاعر صرف اپنے پیغام ہی کو پیش نظر رکھتا ہے اس لیے اقبال کا بھی یہی طرہ امتیاز ہے کہ بحیثیت شاعر انہوں نے شعر کو عروض، صنعتوں، محاوروں اور لفظی بازیگری کا ذریعہ نہ جانا۔ دراصل اقبال کا لفظ اور مقصد آڑے آیا ورنہ جس شاعر کے ایسے خیالات ہوں اور جسے داغ جیسے محاورہ گوشاعر سے تلمذ حاصل ہو وہ اقبال نہ بتتا بلکہ لفظ پرستی میں داغ سے بڑھ کر 'داغ'، ثابت ہوتا۔

(۳) زبان کو ایک بہت تصور نہیں کرتا، یہ کہہ کر اقبال نے اس اہم نکتے کی توضیح کر دی کہ وہ مواواد اور زبان دونوں کی اہمیت کے قائل ہیں۔ اقبال ایک زبان پرست شاعر نہ بنئے اور نہ ہی مقصدیت کو اندھے کی لائھی بنادیا، بلکہ ان کے خیالات اور اشعار دونوں ہی میں انہا پسندی سے فجح کر ماہر انہ امترانج نے فن کارانہ توازن کو جنم دیا ہے۔ زبان ایسی چیز ہے جس سے شعراء نے مقصد کو خوبصورت طریقے سے پیش بھی کیا اور اس سے مقصدیت کو چھپایا بھی! شعراء نے اسے سو منات سمجھ کر اس کی پرستش بھی کی تو بعض نے اس کے مقابل خود کو محمود غزنوی بھی جانا! لیکن اقبال کے شعری نہاد میں مشرقی روایات جس طرح سے رج چکی تھیں ان کی بناء پر وہ زبان کے حسن سے پیغام کی گراں باری کو سبک بنادیئے کا کام لیتے ہیں، اسی لیے وہ ادب میں بے معنی حسن کاری کے خلاف تھے۔ چنانچہ حافظ محمد اسلم جیراج پوری کے نام ایک مکتوب (مورخہ ۱۹۱۶ء، منی) میں لکھا:

خوبجہ حافظ پر جو اشعار میں نے لکھے تھے ان کا مقصد محض ایک لثریری اصول کی تشریح اور توضیح تھا۔ خوبجہ کی پرانیویں شخصیت یا ان کے معتقدات سے سروکار نہ تھا مگر عوام اس باریک امتیاز کو سمجھنے سکے اور نتیجہ یہ ہوا کہ اس پر بڑی لے دے ہوئی اگر لثریری اصول یہ ہو کہ حسن ہے خواہ اس کے نتائج مفید ہوں خواہ مضر تو خوبجہ دنیا

کے بہترین شعراء میں سے ہیں؛ مگر

پروفیسر آن احمد سروکو اسلوب کے ضمن میں لکھا (۱۲ مارچ ۱۹۳۷ء)

تیمور کی روح کو اپیل کرنے سے تیموریت کو زندہ کرنا مقصود نہیں بلکہ وسط ایشیا کے ترکوں کو بیدار کرنا مقصود ہے۔ تیمور کی طرف اشارہ محض اسلوب بیان ہے۔ اسلوب بیان کو شاعر کا حقیق VIEW تصور کرنا کسی طرح درست نہیں۔ ایسے اسالیب کی مثالیں دنیا کے ہر لڑپچر میں موجود ہیں۔

اسلوپ ادب کے نزاعی مسائل میں سے ہے۔ تخلیق کا اسلوب سے شخصیت کا اظہار کرتا ہے یا اس سے فرا را اختیار کرتا ہے؟ اظہار میں اسلوب سے کس حد تک حسن پیدا ہوتا ہے اور ابلاغ کا اسلوب سے کیا تعلق ہے؟ یا اس نوع کے دیگر مباحث پر بہت کچھ لکھا گیا ہے۔ اقبال نے اسلوب کے بارے میں جس خیال کا اظہار کیا وہ شاعر کی ایک خاص کیفیت کا غماز ہے ایک تخلیق کا رانپے احساسات، خیالات یا تصورات کے برآہ راست ابلاغ کے لیے الفاظ اور مروج محاورات و استعارات کو ناکافی تصور کرتے ہوئے نئی علامات، امجزیات تلمیحات وغیرہ لے کر آتا ہے اسی طرح نئے خیالات کے لیے بھی وہ ان کے سہارے کے ساتھ ساتھ بعض اوقات نئی تر ایک بھی وضع کرتا ہے۔

اقبال نے تیمور کی تلمیح استعمال کر کے اگر قاری سے یہ یقون رکھی کہ اس کا ذہن "تیموریت" کی طرف منتقل نہ ہو گا تو یہ یقون بے جا تھی اس کی وجہ یہ ہے کہ جس طرح ہر علامت ایک خاص نفسی کیفیت کی غماز ہوتی ہے اور تشبیہات یا امجز (IMAGES) حواس کے لیے سامان تلمیح مہیا کرتے ہیں اسی طرح تاریخی شخصیات یا واقعات وحوادث کو بطور تلمیح استعمال کرتے وقت ان کے درست تناظر کو ذہن میں رکھنا لازم ہوتا ہے کہ تاریخ میں تیمور قومی بیداری کا نہیں بلکہ ظلم و شقاوت کا

مظہر ہے۔ اس لیے اقبال کا اس امر پر اصرار کہ اسلوب بیان کو شاعر کا حقیقی VIEW تصور کرنا کسی طرح درست نہیں محل نظر ہے۔ اسلوب کیونکہ بر اور راست ابلاغ میں مدد ثابت ہوتا ہے اس لیے بالواسطہ طور سے وہ بھی VIEW ہی کا ایک جزو بن جاتا ہے۔ اگر ایسا نہ ہوتا تو مختلف شعرا میں اسلوب کی بنا پر اتفاق ایسا ممکن نہ ہوتا بلکہ بے معنی بھی ثابت ہوتا۔

اقبال زبان کو حرکی صحیحتے ہوئے اس کی تغیر پذیری کو تسلیم کرتے ہیں۔ اسی لیے تو وہ اسے بُت نہیں صحیحتے۔ ابلاغ کے سلسلے میں زبان بعض اوقات رکاوٹ بھی نہیں ہے یہ اس لیے کہ جہاں زبان اظہار میں امداد کرتی ہے وہاں بعض پابندیوں کی بنا پر رکاوٹ بھی بن سکتی ہے۔ جذبات کا تیز دھارا جب زبان کو اپنے ساتھ خس و خاشاک کی طرح بہا کر لے جائے تو پاگل کی بڑی غصے کی گرج اور ہنڈیاں کی چیخِ جنم لیتی ہے لیکن یہی جذبات کا دھارا شدت اور تندری کے باوجود زبان کے کناروں میں موجود مارے تو شاعر کی تخلیق معرض وجود میں آتی ہے اقبال نے، زندہ زبان انسانی خیالات کے انقلاب کے ساتھ ساتھ بدلتی رہتی ہے، کہہ کر جس اہم انسانی حقیقت کی طرف اشارہ کیا روئی شاعر اور ناول نگار بورس پاستر نک (BORIS PASTER NAK) نے دوسرے الفاظ میں اس کی مزید تشریح کی ہے:

پیغام کی گراں باری کے شدید اور از خود رفتہ کرالینے والے احساسات سے بھی غیر معمولی دریافت عمل میں لائی جاتی ہے۔ فن کا رشد احساس سے پرانی زبان کو یوں بروئے کارلاتا ہے کہ اس قدیم زبان کی بھی قلب ماہیت ہو جاتی ہے: ۲۳

اس کے ساتھ ہی ٹی ایلیٹ (T.S. ELIOT) کا یہ قول بھی قابل غور ہے:

عظیم شاعر..... وہ ہے جو اپنی زبان سے زیادہ کام لیتا ہے بلکہ صحیح

معنوں میں عظیم شاعر تو اپنی زبان کو بھی عظیم بنادیتا ہے (۲۳)، کیا اقبال کے بارے میں یہی کچھ نہیں کہا جاسکتا؟

(۲) مختلف قلوب اور طبائع پر شعر کے متنوع اثرات کے ذکر سے انہوں نے قاری اور شاعر کے درمیان اسی نفسی رابطہ کی طرف اشارہ کیا ہے جو موثر الفاظ سے جنم لیتا ہے یہ دراصل نفیا ت کا مسئلہ ہے اور آئی اے رچڈز (WILLIAM EMPSON) اور کینتھ برک (KENNET - BERKE) وغیرہ نے اس موضوع پر بہت کچھ لکھا جو لچک پ بھی ہے اور بصیرت افروز بھی۔ اقبال کو نفیا ت سے اطور خاص شغف نہ تھا (بلکہ وہ تو کسی حد تک اس کے مقابل ہی معلوم ہوتے ہیں) اس لیے انہوں نے اس رابطہ پر نفیا تی اعتبار سے روشنی ڈالنے کی کوشش نہ کی یہ بات تو انہوں نے اپنے شاعرانہ وجدان سے دریافت کی کہ ایک ہی شعر مختلف افراد کے لیے متنوع اثرات کا حامل ہو سکتا ہے کیونکہ تعلیم و تربیت، نظریہ حیات اور تجربات زیست افراد کے اذہان (اقبال کے الفاظ میں قلوب) کو متنوع طور سے CONDITIONED کر لیتے ہیں اس لیے ایک شعر تمام افراد کے لینے نہیں ہوتا۔

جبیسا کہ ابتداء میں عرض کیا گیا۔ اقبال با ضابطہ ناقد نہ تھے اسی لیے انہوں نے ادبی مباحث اور تنقیدی مسائل پر نقاد بن کرنے لکھا بلکہ اپنے تحقیقی وجدان اور شاعرانہ ذوق کی روشنی میں جو کچھ محسوس کیا اس کا اظہار کر دیا۔ بحیثیت مجموعی اقبال کے نظریہ ادب کا جائزہ لیں تو واضح ہو گا کہ اس کے خمیر میں مشرقی شعری روایات کوٹ کوٹ کر بھری ہیں لیکن وہ ان روایات و مسلمات کے اندر ہے پچاری نہیں بنے۔ بلکہ یہ روایات، یہ کلاسیکی معايیر، یہ شعری سانچے اور یہ قدیم اسالیب سب ان کے ماہر

ہاتھوں میں گویا گیلی مٹی بن جاتے ہیں اور اقبال ایک ماہر فن کو زہ گر کی مانندان سے دل کش جام و مینا بناتے ہیں اور اسی میں اقبال کی عظمت کا راز ہے۔

حوالی

۱۔ اقبال میں کی گئی ایک تقریر سے اقتباس، عبدالواحد معین، مرتب مقالات اقبال، ص ۲۱۸

۲۔ غالب نے اسی کیفیت کی طرف اشارہ کیا تھا:
 آتے ہیں غیب سے یہ مضامیں خیال میں
 غالب صریح خامہ نوائے سروش ہے
 خود اقبال کی تخلیقی محیت کا بھی کچھ یہی عالم تھا جس کا مہاراجہ سرکشن پر شاد کے نام ۱۹۱۶ء کے ایک مکتوب میں خود اقبال نے یوں اعتراف کیا ہے:
 یہ مشنوی جس کا نام ”اسرار خودی“ ہے ایک مقصد سامنے رکھ کر لکھی گئی ہے۔ میری فطرت کا طبعی اور قدرتی میلان سکرnost و بے خودی کی طرف ہے مگر قسم ہے اس خدائے واحد کی جس کے قبضے میں میری جان و مال و آبرو ہے میں نے یہ مشنوی از خود نہیں لکھی بلکہ مجھ کو اس کے لکھنے کی ہدایت ہوئی ہے اور میں حیران ہوں کہ مجھ کو ایسا مضمون لکھنے کے لیے کیوں انتخاب کیا گیا (اقبال کے چند غیر مطبوع اور نایاب خطوط بنام مہاراجہ سرکشن پر شاد۔ ادبی دنیا، اقبال نمبر، اپریل مئی ۱۹۷۰ء)

اس خط کے اختتام پر یہ نوٹ بھی بہت معنی خیز ہے: (”خط کا یہ تمام صفحہ پر انسیویٹ ہے، بہتر ہے کہ اسے تلف کر دیا جائے“)

INTERPRETATION OF LITERATURE

۳۔ شیخ عطاء اللہ، مرتب، اقبال نامہ، حصہ اول، ص ۸۱۔ ۸۲

۴۔ ایضاً، حصہ دوم، ص ۲۵۲۔

۲۵۵ ص ۲۵۳، حصہ دوم، ایہا،

کے 'اسرارِ خودی' کی طرف اشارہ ہے۔

۸ شیخ عطاء اللہ، مرتب، کتاب مذکورہ، حصہ اول، ص ۸۵، ۸۶ (خط مورخہ ۱۹۱۸ء اکتوبر)

۹ ایہا، حصہ اول، ص ۱۰۸ (خط مورخہ ۱۹۱۹ء اکتوبر)

۱۰ ایہا

۱۱ کسی شاعر کی تقید کے لیے اس کے عام نصبِ اعین ہی کو ملحوظ رکھا جاتا ہے۔
(عبدالواحد معینی، کتاب مذکورہ ص ۱۶۸)

۱۲ شیخ عطاء اللہ، مرتب، کتاب مذکورہ، حصہ اول، ص ۱۹۵ - ۱۹۶ (خط مورخہ ۲۰ اگست ۱۹۳۵ء)

۱۳ ایورپ میں اور ہندوستان ۱۹۳۶ء میں ترقی پسند ادب کی تحریک کی بنیاد رکھی گئی تھی۔ سردار جعفری کے بقول ترقی پسند ادب کے ضمن میں "اقبال نے بھی سجاد ظہیر کی حوصلہ افزائی کی" (ترقی پسند ادب، ص ۱۸۱)۔

"LIFE AND LITERATURE: P:135"

۱۴ عبدالواحد معینی، مرتب، کتاب مذکورہ، ص ۲۱۹۔

۱۵ شیخ عطاء اللہ مرتب، کتاب مذکورہ، حصہ دوم۔ ص ۵۶۔ یہ امر باعثِ دچپی ہو گا کہ اب جدید انداز نظر، جس سے چمن افسرده ہو۔ والے نظریے کو تسلیم نہیں کرتا۔ چنانچہ سارتر (SARTRE) کے بقول:

"افسردہ ادب قسم کی کوئی شے نہیں کیونکہ زندگی کی خواہ کتنے ہی سیاہ رنگوں سے تصور کشی کیوں نہ کی جائے، یہ تصور کشی صرف اسی مقصد کی خاطر ہوتی ہے کہ آزاد انسان اس سے روشناسی میں اپنی آزادی محسوس کر سکے" ! (WHAT IS

اقبال نے دراصل اپنے ادب کے حوالے سے ان عصری رجحانات پر کڑی نکتہ چینی کی تھی جو فرانس کے زوال پسند ادیبوں کی خصوصیت سمجھے جاتے ہیں۔ اقبال قوم کی تشکیل نو میں مرگ پرستی، یاس پرستی، قتوطی اند از نظر اور دروں بینی کو سب سے بڑی رکاوٹ سمجھتے تھے۔ اسی لیے تو انہوں نے اپنے ادیبوں کے بارے میں کہا تھا۔

کرتے ہیں روح کو خوابیدہ بدن کو بیمارا!

کے اے شیخ عطاء اللہ، مرتب، کتاب مذکورہ حصہ دوم ص ۲۵

مشالیں پیش کرتے ہیں

ہو گا کسی دیوار کے سامنے کے تلے میر

کیا کام محبت سے اس آرام طلب کو (میر آفی میر)

مزاجوں میں یاس آگئی ہے ہمارے

نہ مرنے کا غم ہے نہ چینے کی شادی (میر آفی میر)

تحی گرفتاری میں بھی ایک لذت آسودگی

کیا کہیں ہم کتنے پچھتائے نکل کر دام سے (محضی)

اول تو نفس کا میرے در باز کہاں ہے

اور ہو بھی تو یاں طاقت پرواز کہاں ہے (محضی)

ربے گردش میں ہی جب تک ربے پرواز میں ہم

چین آتے ہی تھے دام بہت سا پایا

دل بستگی نفس سے یہاں تک ہوئی مجھے

گویا کبھی چمن میں میرا آشیاں نہ تھا (لغان)

تجھے قید سے سے دل ہو کر آزاد بہت رویا
 لذت کو اسیری کی کر یاد بہت رویا
 ڈال دے مجھ پہ سایہ ۲ نچل کا
 ناتوان ہوں کفن بھی ہو بلکا (ناخ)
 انتہائی لاغری سے جب نظر آیا نہ میں
 نہ کے وہ کہنے لگے بستر کو جھاڑا چاہیے (ناخ)

۱۹ شیخ عطا اللہ، مرتب کتاب مذکور حصہ دوم، ص ۲۲-۲۵

۲۰ اقبال کے چند غیر مطبوعہ اور نایاب خطوط، ”اویٰ دنیا“، اقبال نمبر (اپریل، مئی ۱۹۷۱)

۲۱ ایضاً

۲۲ ایضاً خط مورخہ ۰۱ مئی ۱۹۱۶ء

۲۳ ایضاً خط مورخہ ۳ مئی ۱۹۱۶ء

۲۴ ”مرتع چعتائی“، پیش لفظ

۲۵ عبدالواحد معینی، مرتب، کتاب مذکور، حصہ اول، ص ۱۶۶۔ ۱۶۷

۲۶ ایھا، ص ۱۸۷۔ ۱۸۸

۲۷ شیخ عطا اللہ، مرتب، کتاب مذکور، حصہ اول، ص ۲۸۰۔

۲۸ ایھا، حصہ دوم، ص ۳۷۱۔ ۳۷۲

۲۹ ایھا، حصہ اول ص ۵۶

۳۰ ایھا، حصہ دوم، ص ۸۵

۳۱ حالی نے مقدمہ شاعری میں آمد کے نظر یہ کوان الفاظ میں مسترد کر دیا تھا:
 اکثر لوگوں کی یہ رائے ہے کہ جو شعر شاعر کی زبان یا قلم سے فوراً بے ساختہ پک

پڑتا ہے۔ وہ اس شعر سے زیادہ اطیف اور بامزہ ہوتا ہے۔ جو بہت دیر سے غور و فکر کے بعد مرتب کیا گیا ہو۔ پہلی صورت کا نام انہوں نے آمد رکھا ہے اور دوسرا کا آورد..... مگر ہم اس رائے کو تسلیم نہیں کرتے؛

۲۷۲ شیخ عطاء اللہ، مرتب، کتاب مذکور، حصہ اول، ص ۲۷۵ - ۲۷۶

۳۳ ملعمہ کے نام ایک مکتوب (مورخہ ۱۹۳۷ء) میں یوں لکھا:

”میری یہ خواہش ہے کہ اس قدر تی عطیہ کو آپ بہترین طریقے سے استعمال کریں آپ کے اکثر اشعار و جدال کے حامل ہیں“ (ایہا، حصہ اول، ص ۲۸۲)

۳۴ مولوی احمد علی شاہ کو یوں لکھا:

دوستانہ مشورہ یہ ہے کہ آپ اپنے فرصت کے اوقات کے لیے شاعری سے بہتر مصرف تلاش کریں۔ اگر اردو کی خدمت کا شوق ہو تو اس وقت اظہم سے زیادہ نشر کی ضرورت ہے“

(ایہا، حصہ دوم، ص ۲۵۶) ۳۵ (ایہا، ص ۲۳۵)

۳۶ (ایہا، ص ۲۷۹)

۳۷ شعر اقبال، ص ۷۵

۳۸ (ایہا، ص ۵۶۸)

۳۹ (ایہا، ص ۵۹۲)

۴۰ شیخ عطاء اللہ، مرتب، کتاب مذکور، حصہ اول، ص ۵۲

۴۱ (ایہا، حصہ دوم، ص ۳۱۵)

THE PASTERNAK AFFAIR P-88 ۴۲

Towards the definition of culture P.111 ۴۳

----- The End ----- ختم شد